
प्रस्तावना 


“ग्रच्छे ग्रंथों के गुण समभना कोई सहज काम नहीं 
है श्रौर यही कारण है कि उसके अध्ययन से बहुत कम लोग 
प्रसन्न होते हैं मलौर जो लोग थोड़ा बहुत प्रसन्न होते भी हैं, 
बे बहुधा उनके छोटे मोटे गुणों को ही देखकर प्रसन्न होते 
हैं। इनमें भी बहुत से लोग ऐसे होते हैं जो यह मानने के 
लिये जल्दी तैयार हो नहीं होते कि हममें इस ग्रंथ के समभने 
की योग्यता नहीं है अथवा उसके विषय से हमारा परिचय 
नहीं है। परंतु उचित यही है कि हम किसो ग्रंथ के 
छोटे मोटे गुणों से ही संतुष्ट होकर न रह जाये और उसमें 
भली भाँति अवगाहन करके उसके उत्कृष्ट गुणों से परिचित 
होने का उद्योग करें । किसी पुस्तक के संबंध में अपना विचार 
या मत स्थिर करने के लिये हमें वह पुस्तक कई बार पढ़नी 
चाहिए। यदि प्रत्येक बार पढ़ने में कुछ श्रौर अधिक आनंद 
आवे, यदि प्रत्येक बार के पारायण में हमें उसके कुछ विशेष 
गुणों श्रौर उत्तमताओं का परिचय मिले तो हमें समझ लेना 
चाहिए कि यह ग्रंथ बहुत अच्छा श्रार ध्यान-पूवक पढ़ने योग्य 
है ।” ये वाक्य खयं इस गय्य-कुसुमावली के रचयिता के हैं जो ४७ 
वर्ष की प्रौद अवस्था में, दो ही वर्ष पूव, उनके 'साहित्यालाचन! 

में लिखे गए थे। इस गद्य-कुसुमावलो के प्रथम तीन अध्याय 
उसी पुस्तक से उद्धृत किए गए हैं। ऊपर लिखी कसौटी, 
अनेक ग्रंथ पठन-पाठन के पश्चात्‌, स्थिर की गई है। इसको 
उनके अनुभव का निचोड़ समभना चाहिए। बात कोई नवीन 
नहीं है, वहुतेरों ने इस विषय का मथन किया है और वे इसी 
परिणाम पर पहुँचे हैं। जिस अभिप्राय से यह कुसुमावली रची 
गई है उसका मूल तत्त्व ही अनेक बार पारायण है। यह 
संकलन हिंदी की उच्च कक्ताओं के विद्यार्थियों के लिये किया 
गया है, इसलिये अनेक बार दुहराने से उसके गुण-दोषों की 
जाँच के लिये विशेष अवसर है। स्व साधारण का तो इसकी 
परीक्षा करने का पर्याप्त अवसर मिल चुका है और विविध पत्रि- 
कार्मों में इसकी आलोचनाएं भी प्रकाशित हो चुकी हैं। 

इस गद्य-कुसुमावल्ली में तीन गुच्छे दीखते हैं । प्रथम गुच्छे 
में तीन सुमनों द्वारा ललित कलाओं का परिचय कराते हुए 
सबसे श्रेष्ठ “काव्य” कला का महच्व दिखलाया गया है। 
यथार्थ में काव्य किसे कहना चाहिए, इसकी मीमांसा बड़ो 
कठिन है। लब्धप्रतिष्ठ लेखक और स्वयं महाकवि-व्ग भी 
“काव्य” की त्रुटिहीन परिभाषा नहीं दे सके । लेखक ने उनके 
सर्तों का विवेचन बड़ी बारीकी से किया है और अपना सिद्धांत 
यों प्रगट किया है--“कविता वह साधन है जिसके द्वारा शेष 
सृष्टि के साथ मनुष्य के रागात्मक संबंध की रक्षा और उसका 
निर्वाह होता है। राग से हमारा अमिप्राय प्रवृत्ति और निवृत्ति 

के मूल में रहनेवाली अंतःकरण-बृत्ति से है।” इसे विस्तार- 
पूवंक समझाने का प्रयत्न किया गया है । उसकी सत्यता मनन 
करने से ही स्थिर को जा सकंगी। यह ऐसा गहन विषय है 
कि इसमें व्यक्तिगत मत उपयोगी नहीं हो सकता; केवल इतना 
कहना पर्याप्त होगा कि जब तक इससे अधिक श्रेय व्याख्या 
उपलब्ध न हो तब तक वह मानने योग्य है । 

इन तीन अध्यायों में केवल काव्य की वैज्ञानिक परिभाषा 
ही का बोध नहीं कराया गया, बरन सच्ची कविता के लक्षण, 
उसका ख्रूप, लिखने की शैली, श्रौर अलंकार आदि का परि- 
चय चित्ताकषक सुंदरता के साथ करवा दिया गया है। इस 
प्रकार काव्य को अरेतरात्मा श्रार परिधान का ज्ञान कराते हुए 
दोनों के योग से किस प्रकार सजीव मूर्ति खड़ी हो जाती है 
उसका साक्तात्‌ करा दिया गया है। भारतवर्ष अलंकारों का 
रसिक रहा है। उनकी इतनी संख्या बढ़ गई है कि यथार्थ 
तख्र की दशा बुद्ध के दंत को सी हो रही है। लंका के कडी 
नगर में तथागत का एक दाँत रक्खा है जिस पर अनेक चम- 
कीले हीरों से जटित वहुमूल्य आच्छादन इस प्रकार से डाल 
दिए गए हैं कि किसी को स्वप्न में भी अनुमान नहीं हो सकता 
कि उसके भोतर दाँत होगा | कई भारतीय कवियों ने अपने 
बहुमूल्य कार्यों की अंतरात्मा का इसी प्रकार के भिलमिलाते 
हुए अलंकारों से ढाँप दिया है कि सिवा श्रंतरंग पुजारियों के 
किसी का उसके दर्शन ही नहीं हो पाते। “अति सर्वत्र 

बजयेत्‌” । इन सब बातों का विचार इस अध्याय-समूह में 
यथोचित रीति से किया गया है । 

द्वितीय गुच्छे की पुष्पत्रयी हिंदी में एक नवीन विषय का 
समावेश कराती है जो भाषा और विशेष कर हिंदी के विकास से 
संबंध रखता है। देशी सड़कों पर गाड़ी की लीक बहुत 
गहरी पड़ती है। उसका मिटाना कठिन काम है। फिसी 
ने कह दिया कि हिंदी को जननी संस्कृत है फिर क्या है, यदि 
कोई उसके विरुद्ध कहता है तो जननीघातक होता है। इस 
प्रकार के भय से इस देश में लोक को गहराई दिन प्रति दिन 
बढ़ती जाती है, फिर किसकी हिम्मत है कि उसे पूर सके | 
यद्यपि प्राचीन वैयाकरणों श्र लेखकों की पुस्तकों में पर्याप्त 
सामग्री मौजूद थी परंतु जब तक विदेशियों ने सुभाया नहीं 
तब तक किसी ने इस विषय पर कुछ ध्यान ही नहीं दिया। 
कुसुमावली के लेखक ने गत वर्ष ही “भाषा-विज्ञान” नामक 
पुस्तक लिखकर इस न्यूनता की बहुत कुछ पूति कर दी। द्वितीय 
गुच्छे के प्रथम दो पुष्प इसी पुस्तक से उद्धृत किए गए हैं। 
इनके पढ़ने से भली भाँति समभ में आ जायगा कि भाषा कया 
है, उसकी उत्पत्ति कैसे हुई। इन अध्यायों में विशेष कर 
हिंदी भाषा की यधार्थ उत्पत्ति का बोध करा दिया गया है। 
अ्रव हिंदी के दिग्गज पंडित भी स्वीकार करने लगे हैं कि 
हिंदी को संस्कृत को दुहिता कहना उसी प्रकार की भूल है 
जैसो जैन धर्म को हिंदू धर्म का एक पंथ मानना । जैनी श्रौर 

हिंदू वैश्यों में खाना पीना या विवाह दो जाने से जिस प्रकार 
जैन धर्म हिंदू धर्म की शाखा नहीं कहा जा सकता उसी 
प्रकार हिंदी कोश में बहुत से संस्कृत शब्द मिलने से हिंदी 
भाषा संस्कृत की ज्येष्ठ पुत्री नहीं ठहराई जा सकती। अश्रब 
सिद्ध कर दिया गया है कि जिन भाषाओं से हिंदी निकली है 
उनका श्र परिमाजित संस्कृत का उद्गमस्थान एक ही है। 
हिंदी विकास की खोज के लिये अभो ज्षेत्र खुला है। चित्त लगाकर 
प्रयत्न करने से कई गूढ़ बातों पर प्रकाश डाला जा सकता है । 
इस गुच्छे का तीसरा पुष्प छठे हिंदी साहित्य-सम्मेलन के 
सभापति को वक्तता से लिया गया है । वह भी प्रंधकर्ता को 
वक्ति है। उसमें सयुक्ति बतलाया गया है कि समाज के 
मस्तिष्क का बनना बिगड़ना साहित्य की अनुकूलता पर निर्भर 
है श्र्थात्‌ मस्तिष्क फे विकास श्र वृद्धि का कारण साहित्य 
है। किसी भी जाति के साहित्य को देखने से ही उसकी 
सामाजिक अवस्था का पता लग जाता है इसलिये अपनी मातृ- 
भाषा के साहित्य की वृद्धि करना परमावश्यक है। 

तृतीय गुच्छे में कुसुम नहीं वरन सुमन-फल-छाया-सम- 
“न्वित दे महावृत्त खड़े दिखाई पड़ते हैं। पहला आँख डालते 
हो निरा स्तंभ सा जान पड़ता है परंतु ऊपर को ओर नजर 
फेंकने से प्रशस्त मनोहर पत्रयुक्त छत्र सा दिखाई पड़ता है । 
यह महावृत्ष चंद बरदाई है। वह हिंदी भाषा का व्यास या 
वाल्मीकि कहा जा सकता है। उसकी कविता के विषय में 


ठ प्रत्तावना 


अनेक विवाद खड़े किए गए हैं श्रौर कई विद्वानों ने यह भी कह 
डाला है कि उसका “पृथ्वीराजरासो” सेलहवीं शताब्दी का 
रचा हुआ जाल है। प्रंथकर्त्ता की समालोचना से सिद्ध हो 
जायगा कि यह केवल भ्रम है। रासो की भाषा ही गवाही देती 
है कि वह पुस्तक सोलहवीं सदी की रचना नहीं हो सकती | 
यह अलग बात है कि कई स्वार्थी लोगों ने अपनी योग्यता बत- 
लाने या अपने स्वामियों को कीत्ति बढ़ाने के लिए अधवा 
अन्य कारणों से प्रेरित हो यत्र तत्र क्षंपक भर दिए है जैसा कि 
उन्हेंने महाभारत श्र रामायण तक में कर डाला है, परंतु 
इन बरोहों के उगने से मूल का नाश नहीं हाता। इसमें संदेह 
नहीं कि त्तेपक-लेखक ऐसा मिश्रण करते हैं जैसा कि किसी ने 
्षीर में नीर मिला दिया हो; परंतु बहुत से चतुर हंस ऐसे भी 
मिलते हैं जो इस मिश्रण का प्थक्‍्करण कर सकते हैं। इस 
प्रकार की सूक्ष्म परीक्षा से सिद्ध होता है कि चंद बरदाई 
“धृध्वीराजरासो”? का रचयिता अवश्य था और वही हि दी का 
आदि-कवि कहलाने योग्य है । 

द्वितीय महाइत्त तुलसीदास हिंदी का कल्पद्रुम है। उसमें 
जिधर देखे तिधर मीठे श्रौर सुगंधित फल फूल दृष्टिगाचर होते 
हैं। प्रथम गुच्छे में जो काव्य के गुण बतलाए गए हैं उसका 
साज्षात्‌ रूप इस गुच्छे, नहीं क्यारी, में खड़ा कर दिया गया 
है। न जाने कितने लोगों ने तुलसीदास की कविता पर प्रश'- 
सात्मक लेख लिखे हैं परन्तु यह विषय प्रात:काल की वायु के 

समान सदैव ताजा हो जान पड़ता है। इस लेख में कंवल 
कविता ही की समालोचना नहीं की गई परंतु तक सहित खोज 
के साथ कवि की जीवनी पर नवीन प्रकाश डाला गय। है जिससे 
जान पड़ता है कि तुलसीदास की मृत्यु प्लेण से हुई। कई 
नई बातें रघुबरदास लिखित “तुलसी-चरित्र”” से प्रकट होती 
हैं। इस नवोन ग्रंथ का उल्लेख मिलता है जिससे पता 
चलता है कि परिमाण में यह महाभारत की समता करता है । 
उसकी छंद्-संख्या १,३३,६६२ बताई गई है । महाभारत 
की श्लोक-संख्या अधिक से अधिक १,१०,५४५ बतलाई 
जातो है। तुलसी-चरित की कविता भी चरित्र-नायक की 
कविता से टक्कर लेती है। रघुवरदास तुलसीदास का शिष्य 
था, उसके ग्रंथ की जाँच पूरी तौर से अभी तक नहीं 
हो पाई। यदि ऐतिहासिक कसौटी से इसका वृत्तांत खरा 
निकला तो तुलसी-विषयक अनेक बातों में बहुत हेर 
फेर पड़ जायगा । 

अ्रेत में ऊपर वर्णित अरष्ट कुसुम के विकास करनेवाले का 
भी परिचय करा देना आवश्यक जान पड़ता है। व्यक्तित्व भी 
कोई वस्तु है जिसकी मोहर लगने से साख चलने लगतो है । 
हिंदी साहित्य-क्षेत्र में बाबू श्यामसुंदरदास की छाप लगने से 
प्रामाणिकता का आभास आपसे आप उपस्थित हो जाता है। 
भ्रापने संवत्‌ १€३२ वि० में जन्म ग्रहण किया श्रार वाल्य- 
काल हो से आड्डंबर की श्रोर भ्ररुचि दिखा शुक्ल परिधान का 

श्रेय दिया । वही उनकी कुसुमवाटिका में दिखाई पड़ता है। 
छात्रावस्था ही में उनका ध्यान हिंदी की सेवा के प्रति आकृष्ट 
हुआ श्र उन्होंने १६ जुलाई सन्‌ १८४३ ६० में काशी-नागरी- 
प्रचारिणो सभा की स्थापना को जब कि वे इंटरमिडियेट छास 
में पढ़ते थे। अब यह सभा लड़कों की अस्थिर सभा नहीं 
रहो, इसने अब भारतवष में अपनो जड़ पक्की जमा ली है 
श्रीर हिंदी की उन्नति-संबंधी कई बड़े वड़े काम कर डाले हैं। 
हिंदी के अनेक अच्छे अच्छे ग्रंथ बाबू श्यामसुंदरदास के 
संपादकल् में प्रकाशित हुए हैं श्रौर होते जाते हैं। “हिंदी- 
शब्दसागर” नामक एक बृहत्‌ कोश तैयार किया गया है जो 
शीघ्र हो पूरा हो जायगा। इसके सिवा एक हिंदी भाषा का 
वृहत्‌ व्याकरण श्रौर एक हिंदी वैज्ञानिक कोश प्रस्तुत करवाया 
गया है जिसकी सहायता से भूगोल, ज्योतिष, अ्रधैशात्र, रसा- 
यनशासत्र, गणितशास्र, पदार्थविज्ञान तथा दशनशात्र के वैज्ञा- 
निक शब्दों का अनुवाद हिंदी में सरलता से किया जा सकता 
है| इस कोश के तैयार करने में सात वर्ष लगे । इसी से इस 
कार्य की कठिनता श्रौर महत्त्व का अनुमान किया जा सकता 
है। सभा द्वारा एक उच्च कोटि की पत्रिका कोई २८ वर्ष से 
निकल रही है। यह कभी मासिक भर कभी त्रैमासिक रूप 
में निकलती रहो। वर्तमान रूप ज्रैमासिक है । इसमें भव 
प्राचीन शोध संबंधी लेख निकलते हैं। सन्‌ १८६€ ई० से 
हस्तलिखित हिंदी पुस्तकों की खोज आरंभ हुई जिससे कई 

सहल्न पुस्तकों फा पता लगा है। इनके विषय में कोई ६ 
वार्षिक क्लौर ५ त्रैवाषिक रिपोर्ट तैयार की गई हैं जो साहित्य- 
सेवियों के लिये बहुत हो उपयोगी हैं । इनमें से ६ वाषिक 
झौर एक त्रैवार्षिक रिपो८ बाबू साहब की कलम से निकली हैं । 
संयुक्तप्रांत की कचहरियों में हिंदी का प्रचार, पुरस्कार इत्यादि 
द्वारा नवीन हिंदी-प्रंथ-रचना की उत्तजना आदि नागरी- 
प्रचारिणी सभा के अन्य कृत्य हैं । इन सब कामों में से अ्रधि- 
कांश में बाबू श्यामसुंदददास का हाथ रहा है। सभा ने 
बत्तीस वध में कोई साढ़े तीन लाख रुपया एकत्र किया श्रौर 
खच कर डाला। उसके हाथ में इस समय प्राय: पौने दो 
लाख की संपत्ति--सभाभवन, पुस्तकालय इत्यादि के रूप में- 
काशी में विद्यमान है । 

बाबू साहब सदेव काशी में नहीं रहे । सन्‌ १८<€७ ई० 
में बी० ए० की परीक्षा पास करने के पश्चात्‌ जीविका के संबंध 
से ३ साल कश्मीर में श्रार ८ साल लखनऊ में रहे, परंतु 
उनका प्रेम अपनी सभा से कभी घटा नहीं बरन उत्तरोत्तर 
बढ़ता ही गया। बाबू साहब ने विशेष कर शिक्षा-विभाग ही 
में काम किया श्रार जहाँ जहाँ रहे वहाँ वहाँ उन्होंने वृद्धि 
बतलाकर यश प्राप्त किया। सन्‌ १€२१ ई० से वे काशी- 
विश्वविद्यालय में हिंदी के प्रोफेसर (अध्यापक) हैं। उन्होंने 
खय्य काई ५५ ग्रंथों का संपादन, संकलन या निर्माण किया 
है जिनमें से कई एक काशी, प्रयाग श्रौर नागपुर के 


त्त प्रस्तावना 
विश्वविद्यालयों में बी ० ए० श्रौर एम० ए० के विद्याथियों को पढ़ाए 
जाते हैं। वाबू साहब की भाषा पुष्ट, ओजसििनी, और 
ललित होती है तथा उसमें तत्सम शब्दों की अधिकता 
होती है। 

( १ ) ललित कलाएं ओर काव्य 


प्राकृतिक सृष्टि में जे कुछ देखा जाता है, किसी न किसी 
रूप में वह सभी उपयोग में आता है। ऐसी एक भी वख्ु 
नहीं है जिसमें उपादेयता का गुण वर्त- 
मान न हो। यह संभव है कि बहुत 
सी वस्तुओं के गुणों को हम अभी तक 
न. जान सके हों, पर ज्यों ज्यों हमारा ज्ञान बढ़ता जाता है, 
हम उनके गुणों को अधिकाधिक जानते जाते हैं। प्राकृतिक 


सष्ट की उपयोगिता 
श्रौर खुंदरता . 


. पदार्थों! में उपयोगिता के अतिरिक्त एक और भी गुण पाया 


जाता है। वह उनका सौंदर्य है। फल्-फूलों, पशु-पक्तियों, 
कीट-पतंगों, नदी-नालों, नक्षत्र-तारों आदि सभी में हम किसी 
न किसी प्रकार का सौंदय्य॑ पाते हैं। इसका यह तात्पय 
नहीं है कि संसार में अनुपयोगिता और कुरूपता का अस्तित्व 
ही नहों । उपयोगिता श्रौर अनुपयोगिता, सुरूपता शऔ्रौर 


कुरूपता सापेक्तिक गुण हैं। एक के अस्तित्व से ही दूसरे का 

प्रस्तित्व प्रकट होता है। एक के बिना दूसरे गुण का भाव 
ही मन में उत्पन्न नहीं हो सकता । पर साधारणत: जहाँ 
तक मनुष्य की सामान्य बुद्धि जाती है, प्रकृति में उपयोगिता 
पर सुंदरता चारों ओर दृष्टिगाचर होती है । 

इसी प्रकार मनुष्य द्वारा निर्मित पदार्थों में भी हम उप- 
योगिता श्र सुंदरता पाते हैं। एक भोपड़ी को लीजिए। 
वह शीत से, आतप से, वृष्टि से, वायु से हमारी रक्षा करती 
है। यही उसकी उपयोगिता है। यदि उस भोपड़ी के 
बनाने में हम बुद्धिवल से अपने हाथ का अधिक काशल 
दिखाने में समथ्थ होते हैं तो वही भोपड़ी सुंदरता का गुण 
भी धारण कर लेती है। इससे उपयोगिता के साथ ही साथ 
उसमें सुंदरता भी आ जाती है। 

जिस गुण या काशल के कारण किसी वस्तु में उपयोगिता 
प्रौर सुंदरता आती है उसकी कला संज्ञा है। कल्ला के दो 
प्रकार हैं--एक उपयोगी कला, दूसरी 
ललित कला । उपयोगी कला में बढ़ई, 
लुहार, सुनार, कुम्हार, राज, जुलाहे 
श्रादि के व्यवसाय सम्मिलित हैं। ललित कला के श्रंतर्गत 
वारतु-कला, मूत्ति-कला, चित्र-कला, संगीत-कला और काव्य- 
कला--ये पाँच कला-भेद हैं। पहली अर्थात्‌ उपयोगी 
कलाओं के द्वारा मनुष्य की आवश्यकताओं की पूर्ति होती है 
प्रौर दूसरी अर्थात्‌ ललित कलाओं के द्वारा उसके अलौकिक 


कला थऔर उसके 
विभाग 

आनंद की सिद्धि होती है। दोनों ही उसकी उन्नति भ्रौर 
विकास फे दय्ोवक हैं। भेद इतना ही है कि एक का संबंध 
मनुष्य की शारीरिक श्रौर आर्थिक उन्नति से है श्रार दूसरी का 
उसके मानसिक विकास से । 

यह आवश्यक नहीं कि जो वरतु उपयोगी हो वह सुंदर भी 
हो, परंतु मनुष्य सौंदर्योपासक प्राणी है। वह सभी उप- 
योगी वस्तुओं को यथाशक्ति सुंदर बनाने का उद्योग करता 
है। अतएव बहुत से पदार्थ ऐसे हैं जो उपयोगी भी हैं और 
सुंदर भी हैं; अर्थात्‌ वे दोनों श्रेणियों के अंतर्गत आ सकते 
हैं। कुछ पदार्थ ऐसे भी हैं जो शुद्ध उपयोगी तो नहीं फटे 
जा सकते, पर उनके सुंदर होने में संदेह नहीं। 

खाने, पीने, पहनने, ओ्रेढ़ने, रहने, बैठने, श्राने, जाने 
भ्रादि के सुभीते के लिये मनुष्य को अनेक वस्तुओ्रें की आ्राव- 
श्यकता होती है। इसी झ्रावश्यकता की पूर्ति के लिये उप- 
योगी कलाएं भ्रस्तित्व में आती हैं। मनुष्य ज्यों ज्यों सभ्यता 
की सीढ़ी पर ऊपर चढ़ता जाता है, त्यों त्यों उसकी आवश्य- 
फताएँ बढ़ती जाती हैं। इस उन्नति के साथ ही साथ मनुष्य 
का सौंदयै-ज्ञान भी बढ़ता है और उसे अ्रपनी मानसिक दृष्ति 
के लिये सुंदरता का आविर्भाव करना पड़ता है। बिना 
ऐसा किये उसकी मनस्तृप्ति नहों हो सकती। जिस पदार्थ 
के दर्शन से मन प्रसन्न नहीं होता वह सुंदर नहीं कहा जा 
सकता। यही कारण है कि भिन्न भिन्न देशों के लोग अपनी 

अपनी सभ्यता की कसौटी के अनुसार ही सुंदरता का आदश 
स्थिर करते हैं, क्योंकि सबका मन एक सा संस्कृत नहीं होता। 
ललित कलाएं दो मुख्य भागों में विभक्त की जा सकती 
हैं--एक तो वे जो नेत्रेंद्रिय के सन्निकर्ष से मानसिक तृत्ति 
.._ प्रदान करती हैं, और दूसरी वे जो 
ललित कहाश्ों का ,ट्रिय के सह्निकर्ष से उस तृप्ति का 
_ य साधन बनती हैं। इस विचार से वास्तु 
( मंदिर-निर्माण ), मूर्ति ( श्र्थात्‌ तत्तण-कला ) श्रौर चित्र- 
कलाएं ते नेत्र द्वारा तृप्ति का विधान करनेवाली हैं श्रार 
संगीत तथा श्रव्य कान्य कानों के द्वारा&। पहली कला में 
किसी मूर््त आधार की आवश्यकता होती है, पर दूसरी में 
उसकी उतनी आवश्यकता नहीं होती। इस मूते आधार की 
मात्रा के अनुसार ही ललित कलाओं की श्रेणियाँ, उत्तम और 
मध्यम, स्थिर की गई हैं। जिस कला में मूर्त आधार जितना 
ही कम रहेगा, उतनी ही उच्च काटि की वह समभी जायगी | 
इसी भाव के अनुसार हम काव्य-कला को सबसे ऊँचा स्थान 
देते हैं, क्योंकि उसमें मूते आधार का एक प्रकार से पूर्ण 
.. # काव्य के दे भेद हैं--श्रव्य और दृश्य।  रूपकामिनय अर्थात्‌ 
दृश्य काव्य श्रांखों का ही विषय्र हैं। कान श्रार नेत्र दोनां से डसकी 
बपलब्धि दोती अवश्य है, पर उसमें दृश्यता प्रधान है। शकुंतढा को 
सामने देख श्रौर उसके मुख से उसका वक्त-वय सुन, दोनों के योग से हृदय 
में जिस थ्रानंद का भ्रनुभव होता है, वह केवट पुस्तक में छिखा हुआ 
उसका वक्तव्य सुन कर नहीं होता । 

अभाव रहता है श्रैर इसी के अनुसार हम वास्तु-कला को 
सबसे नीचा स्थान देते हैं, क्योंकि मूर्त आधार की विशेषता 
के बिना उसका अस्तित्व ही संभव नहीं। सच पूछिए ते 
इस आधार का सुचारु रूप से सजाने में ही वास्तु-कला को 
कला की पदवी प्राप्त होती है। इसक अनंतर दूसरा स्थान 
मूत्ति-कल्ला का है। उसका भी आधार मृत ही ह्वोता है; 
परंतु मूत्तिकार किसी प्रस्तर-खंड या धातु-खेड का ऐसा रूप 
दे देता है जो उस आधार से सर्वथा भिन्न होता है। वह 
उस प्रस्तर-खंड या धातु-खंड में सजीवता की अनुरूपता उत्पन्न 
कर देता है। मूत्ति -कल्ला के अनंतर तीसरा स्थान चित्र-कला 
का है। उसका भी आधार मूर्त ही होता है। प्रत्येक मूर्त 
अर्थात्‌ साकार पदार्थ में लंबाई, चोड़ाई श्रार मुटाई होती है । 
वास्तुकार अर्थात्‌ भवन-निर्माण कर्त्ता और मूर्टिकार का अ्रपना 
काशल दिखाने के लिये मूर्त श्राधार के पूर्वोक्त तीनों गुणों का 
आश्रय लेना पड़ता है; परंतु चित्रकार को अपने चित्रपट के 
लिये लंबाई श्रार चोड़ाई का ही आधार लेना पड़ता है, मुटाई 
ते चित्र में नाम मात्र ही का होती है। तात्पर्य यह कि 
ज्यों ज्यों हम ललित-कलाओं में उत्तरोत्तर उत्तमता की ओर 
बढ़ते हैं, त्यों त्यों मूत आधार का परित्याग होता जाता है । 
चित्रकार अपने चित्रपट पर किसी मूर्त पदार्थ का प्रतिबिंब 
प्रंकित कर देता है जे असली वस्तु के रूप रंग आदि के समान 
ही देख पड़ता है । 

अब संगीत के विषय में विचार कीजिए । संगीत में नाद- 
परिमाए अर्थात्‌ खरों का आरोह या अवरोह (उतार-चढ़ाव) ही 
उसका मूर्त आधार होता है । उसे सुचारु रूप से व्यवस्थित करने 
से भिन्‍न भिन्‍न रसों और भावों का आविर्भाव होता है । श्रेतिम 
अर्थात्‌ सर्वोच्च स्थान काव्य-कल्ला का है । उसमें मूर्त आधार की 
आवश्यकता ही नहीं होती । उसका प्रादुर्भाव शब्द-समूहें या 
वाक्‍्यों से होता है, जो मनुष्य के मानसिक भावों के द्योतक द्वोते 
हैं। काव्य में जब केवल अर्थ की रमणीयता रहती है, तब ते। 
मू्त आधार का अस्तित्व नहीं रहता, पर शब्द की रमणीयता 
आने से संगीत के सटश ही नाद-सौंदये-रूप मूर्त आधार की 
उत्पत्ति हो जाती है। भारतीय काव्य-कला में पाश्चात्य काव्य- 
कला की अपेत्ता नाद-रूप मूर्त आधार की योजना अधिक रहती 
है । पर यह अधथे की रमणीयता के समान काव्य का अनिवार्य 
अंग नहीं है। अधे की रमणीयता काव्य-कला का प्रधान गुण 
है श्रौर नाद की रमणीयता उसका गौण गुण है। 

ऊपर जो कुछ कहा गया है, उससे ललित कलाओओं के 
संबंध में नीचे लिखी बातें ज्ञात होती हैं--(१) सब कलाओं में 
किसी न किसी प्रकार के आधार की 
श्रावश्यकता होती है। ये आधार ईट- 
पत्थर के टुकड़ों से लेकर शब्द-संकेतों तक 
हो सकते हैं। इस लक्षण में अपवाद इतना ही है कि पर्थ- 
रमणीय काव्य-कला में इस आधार का अस्तित्व नहीं रहता। 


ललित कल्ाशों के 


श्राधार तत्त्व 

(२) जिन उपकरणों द्वारा इन कलाओं का सन्निकर्ष मन से होता 
है, वे चच्तुरिंद्रिय और कर्णेद्रिय हैं। (३) ये आधार श्र उप- 
करण केवल एक प्रकार के मध्यस्थ का काम देते हैं जिनके द्वारा 
कल्ला के उत्पादक का मन देखने या सुननेवाले के मन से संबंध 
स्थापित करता है और अपने भावों को उस तक पहुँचाकर उसे 
प्रभावित करता है; भ्र्थात्‌ सुनने या देखनेवाले का मन अपने 
मन के सटश कर देता है। अतएव यह सिद्धांत निकला कि 
ललित कला वह वस्तु या वह कारीगरी है जिसका अनुभव 
इंद्रियों की मध्यस्थता द्वाण मन को होता है श्रार जो उन 
बाह्याथी से भिन्न है जिनका प्रत्यक्त ज्ञान इंद्रियाँ प्राप्त करती 
हैं। इसलिए हम कह सकते हैं कि ललित कलाएं 
मानसिम् दृष्टि में सैंदये का प्रत्यत्तोकरण हैं। 

इस लक्षण को समभने के लिये यह आवश्यक है कि हम 
प्रत्येक ललित कला के संबंध में नीचे लिखी तीन बातों पर विचार 
करें--(१) उनका मूर्त आधार; (२) वह साधन जिसके द्वारा 
यह आधार गोचर होता है; और (३) मानसिक टृष्टि में नित्य 
पदार्थ का जो प्रत्यक्तोकरण होता है वह कैसा और कितना है। 

बास्तु-कला में मूर्त आधार निकृष्ट होता है अर्थात्‌ ईट, 
पत्थर, लोहा, लकड़ी आदि जिनसे इमारतें बनाई जाती हैं। 
ये सब पदाथ मूर्त हैं, अ्रवएव इनका 
प्रभाव आँखों पर वैसा हो पड़ता है गेसा 
कि किसी दूसरे मूर्त पदाथ का पड़ सकता है। प्रकाश, 


वास्तु-उछा 


८ गद-कुसुमावली 

छाया, रंग, प्राकृतिक स्थिति आदि साधन कला के सभी 
उत्पादकों को उपलब्ध रहते हैं। वे उनका उपयोग सुगमता 
से करके आ्राँखों के द्वारा दर्शक के मन पर अपनी कृति की 
छाप डाल सकते हैं। इसके दो कारण हैं--एक ते उन्हें 
नीवित पदार्थों की गति आदि प्रदर्शित करने की आवश्यकता 
नहीं होती; दूसरे उनकी कृति में रूप, रंग, आकार आ्रादि के 
वे ही गुण वत्मान रहते हैं जो भ्रन्य निर्जाव पदार्थों में रहते 
हैं। यह सब होने पर भी जो कुछ वे प्रदर्शित करते हैं, उनमें 
स्वाभाविक अनुरूपता होने पर भी मानसिक भावों की प्रति- 
छाया प्रस्तुत रहती है। किसी इमारत को देखकर सज्ञान जन 
सुगमता से कह सकते हैं कि यह मंदिर, मसजिद या गिर्जा है 
अ्रधवा यह महल या मकबरा हैं। विशेषज्ञ यह भी बता सकते 
हैं कि इसमें हिंदू , मुसलमान अथवा यूनानी वास्तु-कला की 
प्रधानता है। धर्म-स्थानों में मिन्न भिन्न जातियों के धार्मिक 
विचारों क॑ अनुकूल उनक॑ धार्मिक विश्वासों के निदर्शक कलश 

गुंबज, मिहराबें, जालियाँ, भरोखे आदि बनाकर वास्तुकार 
अपने मानसिक भावों को स्पष्ट कर दिखाता है। यही उसके 
मानसिक भावों का प्रत्य्तीकरण है। परंतु इस कला में मू्त 
पदार्थो' का इतना बाहुल्य रहता है कि दर्शक उन्हों को प्रत्यत्त 
देखकर प्रभावित और आनंदित होता है, चाहे वे पदार्थ वासतु- 
कार के मानसिक भावों के यथार्थ निदर्शक हें, चाहे न हो. 

ग्थवा दर्शक उनके समभने में समर्थ हो या न हो। 


ललित कलाएँ श्रौर काव्य <ः 


मूर्ति-कल्ला में मूल आधार पत्थर, धातु, मिट्टी या लकड़ी 
श्रादि के ढुकड़े होते हैं जिन्हें मूतिकार काट छाँटकर या ढाल- 
कर अपने अभीष्ट आकार में परिणत 
करता है । मूतिकार को छेनी में श्रसली 
सजीव या निर्जीव पदार्थ के सब गुण अंतहिंत रहते हैं। बह 
सब कुछ, अर्थात्‌ रंग, रूप, आकार आदि प्रदर्शित कर सकता 
है ; केवल गति देना उसके सामर्थ्य के बाहर रहता है, जब 
तक कि वह किसी कल या पुर का आवश्यक्र उपयोग न करे। 
परंतु ऐसा करना उसकी कला की सीमा के बाहर है।  इस- 
लिये वास्तुकार से मूर्तिकार की स्थिति अ्रधिक महत्त्व की 
है। उसमें मानसिक भावों का प्रदर्शन वास्तुकार की कृति 
की श्रपेत्ञा अधिकता से हा सकता है। मूर्तिकार अपने 
प्रस्तर-खंड या धातुखेड में जीवधारियों को प्रतिकाया बड़ी 
सुगमता से संघटित कर सकता है। यही कारण है कि 
मूर्ति-कला का मुख्य उद्देश्य शारीरिक या प्राकृतिक सुंदरता 
को प्रकाशित करना है । 
चित्र-कला का आधार कपड़े, कागज, लकड़ी आदि का 
चित्र-पट है, जिस पर चित्रकार अपने त्रश या कलम की 
सहायता से भिन्न भिन्न पदार्थों या 
जीवधारियों के प्राकृतिक रूप, रंग श्रार 
आ्राकार आदि का अनुभव कराता है। परंतु मूर्तिकार को 
अ्रपेत्ञा उसे मूते आधार का आश्रय कम रहता है। इसी से. 


मूति-कला 


चित्र-क्टा 

उसे अपनी कला की खूबी दिखाने के लिये भ्रधिक कौशल से 
काम करना पड़ता है। वह अपने ब्रश या कलम से, समतल 
या सपाट सतह पर स्थूलता, लघुता, दूरी और नैकट्य आदि 
दिखाता है। वास्तविक पदाथे को दशक जिस परिस्थिति में 
देखता है उसी के अनुप्तार अंकन द्वारा वह अपने चित्रपट 
पर एक ऐसा चित्र प्रस्तुत करता है जिसे देखकर दशक को 
चित्रगत वस्तु असली वस्तु सी जान पड़ने लगती है। इस 
प्रकार वास्तुकार और मूर्तिकार की अपेक्षा चित्रकार को अपनी 
कला के ही द्वारा मानसिक सृष्टि उत्पन्न करने का अधिक 
अ्रवसर मिलता है। उसकी कृति में मूत्तता कम और मान- 
सिकता अधिक रहती है। किसी ऐतिहासिक घटना या 
प्राकृतिक दृश्य को अंकित करने में चित्रकार को केवल उस 
घटना या दृश्य के बाहरी अंगों को ही जानना और अंकित 
करना आवश्यक नहीं होता, किंतु उसे अपने विचार के 
अनुसार उस घटना या दृश्य को सजीवता देने और मनुष्य 
या प्रकृति की भावभंगी का प्रतिरूप आँखों के सामने खड़ा 
करने के लिये, अपना ब्रश चलाना और परोक्त रूप से अपने 
मानसिक भावों का सजीव चित्र सा प्रस्तुत करना पड़ता है। 
अतएव यह स्पष्ट है कि इस कला में मूरत्तता का अंश थोड़ा 
श्रौर मानसिकता का बहुत अधिक होता है। 

यहाँ तक तो उन कल्लाओं के संबंध में विचार किया 
गया, जो आँखों द्वारा मानसिक तृप्ति प्रदान करती हैं। अब 

अवशिष्ट दो ललित कल्ाओं, श्र्धात्‌ संगीत श्रौर काव्य पर 
विचार किया जायगा, जो करें द्वारा मानसिक तृप्ति प्रदान 
करती हैं। इन दोनों में मूते आ्राधार की न्‍्यूनता और मान- 
सिक भावना की अधिकता रहती है । 

संगीत का आधार नाद है जिसे या ते मनुष्य अपने कंठ 
से या कई प्रकार के यंत्रों द्वारा उत्पन्न करता है। इस नाद 
का नियमन कुछ निश्चित सिद्धांतों के 
अनुसार किया गया है। इन सिद्धांतों 
के स्थिरीकरण में मनुष्य-समाज का अनंत समय लगा 
है। संगीत के सप्त स्वर इन सिद्धांतों के आधार हैं। वे 
हो संगीत-कला के प्राणरूप या मूल कारण हैं । इससे 
स्पष्ट है कि संगीत-कला का आधार या संवाहक नाद है। 
इसी नाद से हम अपने मानसिक भावों को प्रकट करते हैं। 
संगीत की विशेषता इस बात में है कि उसका प्रभाव बड़ा 
विस्तृत है श्रौर वह प्रभाव अनादि काल से मनुष्य मात्र की 
आत्मा पर पड़ता चला आ रहा है। जंगली से जंगली मनुष्य 
से लेकर सभ्यातिसभ्य मनुष्य तक उसके प्रभाव के वशीभूत हो 
सकते हैं। मनुष्यों को जाने दीजिए, पशु-पत्ती तक उसका 
अनुशासन मानते हैं। संगीत हमें रुला सकता है, हमें हँसा 
सकता है, हमारे हृदय में आनंद की हिलोरें उत्पन्न कर सकता 
है, हमें शोकसागर में डुवा सकता है, हमें क्रोध या उद्वेग के 
वशीभूत करके उन्मत्त बना सकता है, शांत रस का प्रवाह 


संगीत-कला 

बहाकर हमारे हृदय में शांति की धारा वहा सकता है। 
परंतु जैसे अन्य कलाओं के प्रभाव की सीमा है, वैसे ही 
संगीत की भी सीमा है। संगीत द्वारा भिन्न भिन्न भावों या 
दृश्यों का अनुभव कानों की मध्यर्थता से मन को कराया 
जा सकता है, उसके द्वारा तलवारों की भनकार, पत्तियों की 
खड़खड़ाहट, पत्तियों का कलरव, हमारे कणंकुहरों में पहुँचाया 
जा सकता है। परंतु यदि कोई चाहे कि वायु का प्रचंड 
वेग, बिजली की चमक, मेघों की गड़गड़ाहट तथा समुद्र की 
लहरों क॑ आघात भी हम स्पष्ट देख या सुनकर उन्हें पहचान 
लें तो यह बात संगीत-कला के बाहर है। संगीत का उद्देश्य 
हमारी आत्मा को प्रभावित करना है श्रार इसमें यह कला 
इतनी सफल हुई है जितनी काव्य-कला को छोड़कर श्रौर 
कोई कला नहीं हो पाई। संगीत हमारे मन को अपने इच्छा- 
नुसार चंचल कर सकता है, और उसमें विशेष भावों का 
उत्पादन कर सकता है। इस विचार से यह कला वास्तु, 
मूर्ति और चित्र-कला से वढ़कर है। एक बात यहाँ और 
जान लेना अत्यंत आवश्यक है। वह यह कि संगीत-कला 
श्रार काव्य-कला में परस्पर बड़ा धनिष्ठ संबंध है। उनमें 
अन्योन्याश्रय-भाव है; एकाकी होने से दोनों का प्रभाव बहुत 
कुछ कम हो जाता है । 

ललित कलाओं में सबसे ऊँचा स्थान काव्य-कला का 
है। इसका आधार कोई मूर्त पदार्थ नहीं होता । यह 

शाब्दिक संकेतों फे आधार पर श्रपना अस्तित्व प्रदर्शित करती 
है। मन को इसका ज्ञान चक्तुरिंद्रिय या कर्णेंद्रिय द्वारा होता 
है। मस्तिष्क तक अपना प्रभाव पहुँ- 
चाने में इस कला के लिये किसी दूसरे 
साधन के अवलंबन की आवश्यकता नहीं होती । कानों या 
श्राँखें को शब्दों का ज्ञान सहज ही हो जाता है। पर यह 
ध्यान रखना चाहिए कि जीवन की घटनाग्ों श्रार प्रकृति के 
बाहरी दृश्यों के जे काल्पनिक रूप इंद्रियों द्वारा मस्तिष्क या 
मन पर श्रंकित होते हैं, वे केवल भावमय होते हैं; और उन 
भावों के द्योतक कुछ सांकेतिक शब्द हैं। अतएव वे भाव 
या मानसिक चित्र ही वह सामग्री है, जिसके द्वारा काव्य- 
कल्ता-विशारद दूसरे के मन से अपना संबंध स्थापित करता 
है। इस संवंध-स्थापना की वाहक या सहायक भाषा है 
जिसका कवि उपयोग करता है । 

अपने का छोड़कर अथवा अपने से भिन्न संसार में जितने 
वास्तविक पदार्थ आदि हैं, उनका विचार हम दो प्रकार से 
करते हैं, अर्थात्‌ हम अपनी जाग्रत 
अवस्था में समस्त सांसारिक पदार्थों का 
अनुभव दे प्रकार से प्राप्त करते ए-- 
शक तो ज्ञानेंद्रियों द्वारा उनकी प्रत्यक्ष अनुभूति से ओर दूसरे 
उन भावतित्रों द्वारा जो हमारे मस्तिष्क या मन तक सदा 
पहुँचते रहते हैं | मैं अ्पने बगोचे के वरामदे में बैठा हूँ । उस 


काब्य-कला 


ढलित कलाश्रों 
का ज्ञान 

समय जहाँ तक मेरी दृष्टि जाती है, उस स्थान का, पेड़ों का, 
फूल्लों का, फत्ञों का अर्थात्‌ मेरे दृष्टिपथ में जो कुछ भ्राता है उन 
सबका, मुझे सात्ञात्‌ अनुभव या ज्ञान होता है। कल्पना 
कीजिए कि इसी बीच में मेरा ध्यान किसी श्रार सुंदर बगीचे 
की ओर चला गया जिसे मैंने कुछ दिन पहले कहाँ देखा था 
अथवा जिसकी कल्पना मैंने अपने मन में ही कर ली। उस 
दशा में इन बगीचों में मेरे पूर्व अनुभवों या उनसे जनित भावों 
का संमिश्रण रहेगा । अतएव पहले प्रकार के ज्ञान को हम बाह्य 
ज्ञान कहेंगे, क्योंकि उसका प्रत्यत्त संबंध उन सब पदार्थों या 
जीवों से है जो मेरे अतिरिक्त वर्तमान हैं श्रार जिनका प्रत्यक्त 
अनुभव मुझे अपनी ज्ञानेंद्रियों द्वारा होता है। दूसरे प्रकार 
के ज्ञान को हम आंतरिक ज्ञान कहेंगे क्योंकि उसका संबंध 
मेरे पूर्व संचित अनुभवों या मेरी कल्पना-शक्ति से है। ज्ञान 
का पहला विस्तार मेरी गोचर-शक्ति की सीमा से परिमित है, 
पर दूसरा विस्तार उससे अत्यंत अधिक है। उसकी सीमा 
निर्धारित करना कठिन है । यह मेरे पूर्व अनुभव ही पर 
अ्वलंबित नहीं, इसमें दूसरे लोगों का अनुभव भी सम्मिलित 
है; इसमें मेरी ही कल्पना-शक्ति सहायक नहीं होती, दूसरों की 
फल्पना-शक्ति भी सहायक होती है। जिन पूर्ववर्ती लोगों 
ने अपने अपने अनुभवों का अंकित करके उन्हें रक्षित या 
नियंत्रित कर दिया है, चाहे वे इमारत के रूप में हों, चाहे 
मूर्ति के, चाहे चित्र के श्रार चाहे पुस्तकों के, सबसे 

सहायता प्राप्त करके मैं अपने ज्ञान की वृद्धि कर सकता हूँ। 
पुस्तकों द्वारा दूसरों का जो संचित ज्ञान मुझे प्राप्त होता है 
ग्रौर जो अधिक काल तक मानव-ह॒ृदय पर अपना प्रभाव 
जमाए रहता है, उसी की गणना हम काव्य या साहित्य में 
करते हैं। साहित्य से हमारा अभिप्राय उस ज्ञान-समुदाय 
से है जिसे साहित्य-शास्त्रयों ने साहित्य की सीमा के 
भीतर माना है। 

हम पहले ही इस बात पर विचार कर चुके हैं कि किस 
शलित कला में कितना मूर्त आधार है भर कौन किस मात्रा 
में मानसिक आधार पर रिथित है। 
ऊपर जो कुछ कहा गया है उससे स्पष्ट 
है कि काव्य-कला फो छोड़कर शेष चारों 
ललित कलाएं बाह्य ज्ञान का आश्रय लेकर मानसिक भावनाएँ 
उत्पन्न करती हैं, केवल काव्य-कला आंतरिक ज्ञान पर पूर्णतया 
झवलंबित रहती है। अतएव काव्य का संबंध या श्राधार 
केवल मन है । एक उदाहरण लेकर इस भाव को स्पष्ट कर 
देना भ्रच्छा दोगा । मेरे सामने एक ऐतिहासिक घटना का 
चित्र उपस्थित है जिसे एक प्रसिद्ध चित्रकार ने अंकित किया 
है। मान लीजिए कि यह चित्र किसी बड़े युद्ध की किसी 
मुख्य घटना का है। यदि मैं उस घटना के समय स्वयं वहाँ 
उपस्थित होता ते जे कुछ मेरी आँखें देख सकतीं, वही सब 
उस चित्र में मुझे देखने को मिलता है। में उस चित्र में 


काव्य-कला की 
विशेषता 


१६ गद्य-कुसुमावली 


सिपाहियों की श्रेणीबद्ध पंक्तियाँ, रिसालों का जमघट, सैनिकों 
की तलवारों को चमचमाहट, उनके अफूसरों की भड़कीली 
वर्दियाँ, तोपों को अप्निवर्षा, सिपाहियों का आहत होकर 
गिरना--यह सत्र मैं उस चित्र में देखता हूँ श्रौर मुझे ऐसा 
अनुभव होता है कि मैं उस घटना के समय उपस्थित होकर 
जो कुछ देख सकता था, वह सब उस चित्रपट पर मेरी 
आँखों के सामने उपस्थित है। पर यदि मैं उसी घटना का 
वर्णन इतिहास की किसी प्रसिद्ध पुस्तक में पढ़ता हूँ ते रपष्ट 
ज्ञात होता है कि इतिहास-लेखक की दृष्टि किसी एक स्थान या 
समय की सीमा से घिरी हुई नहीं है। वह सब बातों का 
पूरा विवरण मेरे सम्मुख उपस्थित करता है। वह मुझे बत- 
लाता है कि कहाँ पर लड़ाई हुई, लड़नेवाले देनों दल किस 
देश ग्रार किस जाति क॑ थे, उनकी संख्या कितनी थी, उममें 
लड़ाई क्‍यों और कैसे हुई, उनक सेनानायकों ने अपने पत्त की 
विजयकामना से कैसी रणनीति का अवलंबन किया, कहाँ तक 
वह नीति सफल हुई, युद्ध का तात्कालिक प्रभाव क्या पड़ा, 
उसका परिणाम क्या हुआ, और अंत में उश्च युद्ध ने लड़नेवाली 
दोनों जातियों, तथा भ्रन्य देशों श्रौर उनके भविष्य जीवन 
पर क्या प्रभाव डाला। परंतु वह इतिहास-लेखक उस 
ज्ड़ाई का वैसा हृदय-प्राही और मनोमुग्धकारी स्पष्ट चित्र 
मेरे सम्मुख उपस्थित करने में उतना सफल नहीं हुआ जितना 
कि चित्रकार हुआ है। पर यह भाव, यह चित्रण तभी तक 

मुझे पूरा पूरा प्रभावित करता है जब तक मैं उस चित्र के सामने 
खड़ा या बैठा उसे देख रहा हूँ । वह मेरी आँखें से श्रोकल 
हुआ कि उसकी स्पष्टता का प्रभाव मेरे मन से हटने लगा। 
इतिहासकार की कृति का अनुभव करने में मुझे समय ते 
अधिक लगाना पड़ा, परन्तु मैं जब चाहूँ तब अपनी कल्पना या 
स्मरण-शक्ति से उसे अपने अंत:करण के सम्मुख उपस्थित कर 
सकता हूँ। अतएव साहित्य या काव्य का प्रभाव चित्र को 
अपेत्ता अधिक स्थायी श्रार पूरे होता है। इसका कारण 
यही है कि चित्र में मू्त आधार वर्तमान है और वह बाह्य ज्ञान 
पर अवलंबित है, परंतु साहित्य में मूत ग्राधार का अभाव है 
श्रौर वह अंतर्ज्ञान पर अवलंबित है। संक्षेप में, हम चित्र को 
देखकर यह कहते हैं कि “मैंने लड़ाई देखी,” पर उसका 
वर्णन पढ़कर हम कहते हैं कि “मैंने उस लड़ाई का वर्णन पढ़ 
लिया” या “उस लड़ाई का ज्ञान प्राप्त कर लिया ।” 

इन विचारों के अनुसार काव्य या साहित्य का हम महा- 
जनों की भावनाओं, विचारों और कल्पनाओं का एक लिखित 
भांडार कह सकते हैं, जो अनंत काल से भरता आता है श्रौर 
निरंतर भरता ज्ञायगा। मानव सृष्टि के आरंभ से मनुष्य 
जो देखता, अनुभव करता श्रौर सेोचता-विचारता आया है, 
उस सबका बहुत कुछ अंश इसमें भरा पड़ा है। अतएव 


यह स्पष्ट है कि मानव जीवन के लिये यह भांडार कितना 
प्रयाजनीय है। 

श्द गदय-कुसुमावली 

मनुष्य फे काव्य रूपी मानसिक जीवन में पुस्तकें बड़े महत्त्व 
की वस्तु हैं। बिना उनके काव्य का भ्रस्तित्व ही लुप्त हे गया 
होता । यदि पुस्तके न होती ते श्राज 
हम महर्षि वाल्मीकि, कविकुल-चूड़ामणि 
कालिदास, भवभूति, भारवि, भगवान्‌ 
बुद्धदेव, मर्यादापुरुषोत्तम महाराज रामचंद्र आदि से कैसे बात- 
चीत करते, उनके कीर्ति-कलाप का ज्ञान कैसे प्राप्त करते, श्रौर 
उनके अनुभव तथा अ्रनुकरण से लाभ उठाकर अपने जीवन को 
उन्नत श्रौर महत्त्वपूर्ण बनाने में कैसे समथे होते । 

संसार का जो कुछ ज्ञान हम अपने पूर्व भ्रनुभव औ्रार काव्य- 
साहित्य के द्वारा प्राप्त करते हैं, वह हमें इस योग्य बनाता है कि 
हम इस मूर्त संसार का वाह्म ज्ञान भली 
भाँति प्राप्त करें श्रार विविध कल्लाओं के 
परिशीलन या प्रकृति के दर्शन से वास्तविक आनंद प्राप्त करें 
तथा उसके मर्म को समभें। संसार की प्रतीति ही हमें उसके 
मू्त बाह्य रूप को पूरा पूरा समभने में समर्थ करती है। 

काव्य को हम मानव जाति के श्रनुभूत कार्यों अथवा 
उसकी अंतबृ त्तियों की समष्टि भी कह सकते हैं। जैसे एक 
व्यक्ति का अंत:ःकरगा उसके अनुभव, उसकी भावना, उसके 
विचार श्रौर उसकी कल्पना को, अर्थात्‌ उसके सब प्रकार के 
ज्ञान को रक्षित रखता है और इसी रक्षित भांडार की सहा- 
ण्ता से वह नष्ट अनुभव और नई भावनाओं का तथ्य समभता 


काब्य-कला में पुस्तकों 
का महत्त्व 


काव्य का महत्त्व 

है, उसी प्रकार काव्य जातिविशेष का मस्तिष्क या पंत:करण 
है जो उसके पूर्व प्रनुभव, भावना, विचार, कल्पना श्रौर ज्ञान 
को रक्षित रखता है औ्रैर उसी की सहायता से उसकी वर्तमान 
रिथिति का अनुभव प्राप्त किया जाता ह। जैसे ज्ञानेंद्रियों फे 
सब सेंदेसे बिना मस्तिष्क की सहायता श्रार सहयोगिता के 
भस्पष्ट श्रौर निरर्थक होते, वैसे ही साहित्य के बिना, पूर्व- 
संचित ज्ञान-भांडार के बिना, मानब-जीवन पशु-जीवन के 
समान होता। उसमें वह विशेषता ही न रह जाती जिसके 
फारण मनुष्य मनुष्य कहलाने का भ्रधिकारी है | 


(२ ) कविता की कसोटी 


काव्य के अंतर्गत वे ही पुस्तकें आती हैं जे विषय तथा 
उसके प्रतिपादन की रीति के कारण मानव-हृदय को स्पर्श 
करनेवाली हैं श्रौर जिनमें रूप-सौध्ठव 
का मूल तत्त्व तथा उसके द्वारा आनंद का 
उद्रेक करने की शक्ति विशेष रूप से वर्तमान हो। इस लक्तण 
का विवेचन करने पर यह स्पष्ट होता है कि काव्य में दे बातें 
मुख्य हैं--एक तो विषय और उसके प्रतिपादन की रीति का 
मानव हृदय को स्पश करनेवाली होना, श्रौर दूसरे रूप-सौष्ठव 
और उसके द्वारा आनंद का उद्रेक होना । ये दोनों गुण गय 
और पद्य दोनों में हो सकते हैं । हमारे भारतीय शासत्रकारों ने 
मुख्यतया पद्म में ही इन गुणों का होना माना है। साधारणत: 
काव्य शब्द से पद्य ही का बोध होता है। जहाँ उन्हें गय का 
निर्देश करना आवश्यक हुआ है, वहाँ उन्हेंने “गद्य-काव्य” शब्दों 
का प्रयोग किया है। इससे यह स्पष्ट है कि यद्यपि पद्य-काव्य 
की ओ्रोर उन्होंने विशेष ध्यान दिया है, तथापि वे यह बाव भी 
मानते थे कि गद्य में भी काव्य के लक्षण आ सकते हैं। यह 
युग गद्य का है अ्रतएव काव्य के अंतर्गत हमें पद्य-काव्य श्रोर 
गद्य-काव्य दोनों मानने चाहिएँ/_ प्य का दूसरा नाम 
कविता है जिसमें मनोविकारों पर प्रभाव डालनेवाला तथा 


कविता और पद्म 

मानव-हृदय-स्पर्शी पद्यमय वर्णन होता | बिना काव्य का भी 
पद्य होता है। पर वह केवल पिंगल के नियमानुसार नियमित 
मात्राओं वा वर्णों का वाक्य-विन्यास होता है | अ्रतएव 
कविता और पद्य में यह भेद है कि पहले में काव्य के लक्षणों 
सहित दूसरा वर्तमान रहता है श्रौर दूसरे में पहले का रहना 
आवश्यक नहीं है, अर्थात्‌ [कविता पद्यमय अवश्य होगी, पर 
पद्य के लिये काव्यमय देना आवश्यक नहीं है 9 जितने पद्य 
रे जाते हैं, सब कविता कहलाने के अधिकारी नहीं हैं। 
जिनमें काव्य के गुण हेंगे, वे ही कविता कहला सकेंगे, शेष 
को “पद्म” में हो परिगणित होने का सौभाग्य प्राप्त होगा। 
पश्चिमीय विद्वानों ने कविता का लक्षण भिन्‍न-भिन्‍न प्रकार 
से किया है। जानसन का मत है कि “कविता पद्यमय निबंध 
है” मिल्टन के अनुसार “कविता वह 
कला है जिसमें कल्पना-शक्ति विवेक की 
सहायक द्वोकर सत्य श्रौर आनंद का परस्पर संमिश्रण करती 
है ।” कारलायल के अनुसार “कविता संगीतमय विचार है |” 
रस्किन का कहना है कि “कविता कल्पना-शक्तिद्वारा ददात्त 
मनोवृत्तियों के श्रेष्ठ आलंबनों की व्यंजना है |” कारथाय कहता 
है कि “कविता वह कला है जो संगीतमय भाषा में काल्पनिक 
विचारों श्रौर भावों की यथाथे व्यंजना से आनंद का उद्रेक 
करती है ।” वाट्स डंटन का कहना ऐ कि “कविता मनोवेगमय 
आर संगीतमय भाषा में मानव श्रेत:करण की मूर्त श्रार कलात्मक 


कविता के लक्षण 


ी 


| 


श्र गद्य-कुसुमावली 


व्यंजना है।” संस्कृत साहित्यकारों ने कविता (काव्य ) 
को “रमणीय अधथे का प्रतिपादक” अथवा “रसात्मक वाक्य” 
कहा है। पर इन सव लक्षणों से हमारा संतोष नहीं होता। 
हमारी सम में “कविता वह साधन है जिसके द्वारा शेष 
सृष्टि के साथ मनुष्य के रागात्मक संबंध की रक्ा श्रौर के 
निर्वाह होता है। राग से हमारा अ्रभिप्राय प्रवृत्ति और 
निवृत्ति के मूल में रहनेवाली अ्रंतःकरणा-ब्ृत्ति से है। जिस 
प्रकार निश्चय के लिये प्रमाण की आवश्यकता होती है, उसी 
प्रकार प्रवृत्ति या निबृत्ति के लिये भी कुछ विषयों का बाह्य या 
मानस प्रत्य्त अपेक्तित होता है। ये ही हमारे रागों या मनो- 
वेगों के, जिन्हें साहित्य में भाव कहते हैं, विषय हैं। कविता 
उन मूल औ्रैर आदिम मनोवृत्तियों का व्यवसाय है जो सजीव 
सृष्टि के वीच सुख-दुःख की अनुभूति से विरूप परिणाम द्वारा 
अत्यंत प्राचीन कल्प में प्रकट हुई और मनुष्य-जाति आदि काल 
से जिनके सूत्र से शेष सृष्टि के साथ तादात्म्य का अनुभव करती 
चली आई है। वन, पर्वत, नदी, नाले, नि्र, कछार, 
पटपर, चद्टान, वृत्त, लता, भाड़, पशु, पत्ती, अनंत आकाश, 
नक्षत्र आदि ते मनुष्य के आदिम सहचर हैं ही; पर खेत, 
पगडंडी, हल, भोंपड़े, चौपाए आदि भी कुछ कम पुराने नहीं 
हैं। इनके द्वारा प्राप्त रागात्मक संस्कार मानव अंतःकरण में 
दीर्घ परंपरा के कारण मूल रूप से वद्ध हैं। अतएव इनके 
द्वारा भी सच्चा रसपरिपाक पूर्णतया संभव है। 

रागों या पेगस्वरूप मनोवृत्तियों का सृष्टि के साथ उचित 
सामंजस्य स्थापित करके कविता मानव-जीवन के व्यापकत्व की 
अनुभूति उत्पन्त करने का प्रयास करती है। यदि इन वृत्तियों 
को समेटकर मनुष्य अपने अंतःकरण के भूल रागात्मक अंश 
को सृष्टि से किनारे कर ले तो फिर उसके जड़ हो जाने में 
क्या संदेह रहा ? यदि वह लहलहाते हुए खेतों श्रौर जंगलों, 
हरी धास के बीच घूमकर बदहनेवाले नालें, काली चट्टानों पर 
चाँदी की तरह भरते हुए भरनों, मंजरी से लदी हुई भ्रमराइयों, 
पटपर के बोच खड़े भाड़ों को देख क्षण भर लीन न हुआ, 
यदि कलर करते हुए पत्तियों के आनंदेत्सव में उसने योग 
न दिया, यदि खिले हुए फूलों को देख वह खयं न खिला, 
यदि सुंदर रूप देख पवित्र भाव से मुग्ध न हुआ, यदि दीन- 
दुःखी का आर्तनाद सुन न पसीजा, यदि अनाथों श्र अबलाओों 
पर श्रत्याचार होते देख क्रोध से न तिलमिलाया, यदि हास्य 
की अनूठी युक्ति पर न हँसा तो उसके जीवन में रह ही क्या 
गया १ ज्यों ज्यों मनुष्य के व्यापार का क्षेत्र जटिल श्रौर 
सघन होता गया, त्यों त्यों सृष्टि के साथ उसके रागात्मक संबंध 
के विच्छेद की आशंका बढ़ती गई। ऐसी स्थिति में बड़े बड़े 
कवि ही उसे संभालते आए हैं। 

ऊपर जो कुछ कहा गया है, उससे स्पष्ट है कि सृष्टि 
के नाना रूपों के साथ मनुष्य की भीतरी रागात्मिका प्रकृति का 
सामंजस्य ही कविता का लक्ष्य है। बह जिस प्रकार प्रेम, 

क्रोध, करुणा, घृणा, आदि मनोवेगों या भावों पर सान चढ़ा- 
कर उन्हें तीदण करती है, उसी प्रकार जगत्‌ के नाना रूपों 
और व्यापारों के साथ उनका उचित संबंध स्थापित करने का 
भी उद्योग करती है। इस बात का निश्चय हो जाने पर वे 
सब मतभेद दूर हो जाते हैं जो काव्य के नाना लक्षणों श्रौर 
विशेषत: रस आदि के भेद-प्रतिबंधों के कारण चल पड़े हैं। 
ध्वनि-संप्रदायवालें का नैयायिकों से उल्कना या आलंकारिकों 
का रस-प्रतिपादकों से भगड़ना एक पतली गली में बहुत से 
लोगों का धक्मधका करने के समान है। “वाक्य रसात्मक॑ 
काव्यम्‌” में कुछ लोगों को जो अव्याप्ति दिखाई पड़ी है, 
वह नो भेदों के कारण ही हुई। रस के नौ भेदों की सीमा 
के अंदर श'गार के ठद्दीपन विभाव के संबंध में सृष्टि के बहुत 
थोड़े से अंश के वशेन के लिये, उन्हें जगह दिखाई पड़ी। 
हमारे पिछले खेवे के हिंदी कवियों ने तो उतने ही पर संतोष 
किया। रीति के अनुसार “घट ऋतु” के अंतर्गत कुछ इनी 
गिनी वस्तुओं को लेकर कभी नायिका को हर्ष से पुलकित 
करके और कभी विरह से व्याकुल करके वे चलते हुए । 
कविता के स्वरूप का ठीक ठीक ज्ञान प्राप्त करने के लिये 
यह आवश्यक है कि हम उसके तत्तवों को जानने श्रौर समभने 
का उद्योग करें। बिना ऐसा किए उसका सम्यक्‌ ज्ञान 
होना कठिन है। हम पहले कह चुके हैं कि काव्य जीवन की 
एक प्रकार की व्याख्या है जो व्याख्याता के मन में अपना 

रूप धारण करती है; अर्थात्‌ व्याख्याता जीवन के संबंध में अपने 
जैसे विचार स्थिर करता है, उन्हीं का स्पष्टीकरण काव्य है । 
अब प्रश्न यह होता है कि जीवन की 
व्याख्या में वह कौन सा तत्त्व है जो 
उसे कवितामय बनाता है। 'कवितामय” शब्द से हमारा 
तात्पर्य 'रागात्मक श्रौर कल्पनात्मक' है; अर्थात्‌ जिस वाक्य 
में कल्पना और मनोवेगों का बाहुल्य हो, वह कविता कह- 
लावेगा। इस विचार से यदि किसी व्यक्ति, पुस्तक, चित्र 
या विचार में हम इन दोनों तत्त्वों को स्पष्ट देखें, तो उसे हम 
कवितामय कह उठेंगे। अतएव जीवन की कवितामय व्याख्या 
से हमारा तात्पये जीवन की उन घटनाओं, अनुभवों या 
समस्याओं से होता है जिनमें रागात्मक या कल्पनात्मक तत्त्वों 
का बाहुलय हो । कविता की यह विशेषता है कि जीवन से 
संबंध रखनेवाली जिस किसी बात से उसका संसर्ग होगा, 
उसमें मनोवेग अवश्य वर्तमान होंगे; तथा कल्पना-शक्ति से 
बह प्रस्तुत सत्ता का काल्पनिक सत्ता का और काल्पनिक सत्ता 
को वास्तविक सत्ता का रूप दे देगी। इसका तात्पय॑ यह है 
कि एक तो कविता में मनोवेगों (भावों) श्रौर रागों की प्रचुरता 
होगी श्रौर दूसरे कल्पना का प्राव॒ल्य इतना अधिक होगा कि 
वास्तविक वस्तुएँ कल्पनामय वन जायेंगी; श्रौर जो कल्पना हैं, 
श्र्थात्‌ जिनको उत्पत्ति कवि के श्रंत:करण में हुई है, वे वास्‍्त- 
विक जान पड़ने लगेंगी। 


कविता का स्वरूप 

परंतु केवल इन्हीं दोनों गुणों के कारण कविता का स्वरूप 
स्थिर नहीं होगा। हम यह नहीं कह सकते कि जहाँ मनो- 
वेगों श्रौर कल्पना की प्रचुरता हुई, वहाँ कविता का प्रादुर्भाव 
भी हुआ। अधिक से अधिक हम इतना हो कह सकते हैं कि 
ये दोनों तत्त आवश्यक हैं; श्रौर जिस वाक्य में ये न होंगे, 
वह कविता न कहला सकेगा। परंतु इनके अतिरिक्त कुछ 
श्रौर भी है। गय में भी ये रागात्मक श्रौर कल्पनात्मक गुण 
वर्तमान हो सकते हैं, पर ऐसा गद्य कवितामय कहलावेगा, 
कविता नहों। गद्य श्रौर कविता में कुछ भेद है। प्रायः 
ऐसा होता है कि गद्य भी कवितामय हो सकता है श्रार कविता 
भी गद्मयय हो सकती है। अब यह जानना आवश्यक हुआ 
कि दोनों में भेद क्या है। वह गुण जो कविता में ऊपर कहे 
हुए दो तत्तों के अतिरिक्त आवश्यक है, वही है जो गद्य श्रौर 
पद्य का भेद निर्धारित करता है। गद्य और पद्य में मुख्य भेद 
उनके रूप का, उनकी भावव्यंजना के ढंग का, उनकी भाषा के 
रंग-देंग का है। सरल शब्दों में हम यह कह सकते हैं कि 
पद्म में लय-संयुक्त भाषा या बवृत्त की भी आवश्यकता है जो 
कविता का बाह्य रूप है। उसकी अ्रंतरात्मा मनोवेग और 
कल्पना हैं। इस लेख में हम कविता और पद्य के कुछ 
साधारण भेद के विषय में लिख चुके हैं। जिस वाक्य में 
कविता का वाह्य रूप अ्र्थात्‌ लयमय भाषा या वृत्त ही होगा, 
उसकी अंतरात्मा अर्थात्‌ मनोवेगों श्रार कल्पना का बाहुल्य न 

होगा, वह पथ्य के नाम से हो पुकारा ज्ञा सकेगा; कविता के 
महत्त्वपूर्ण नाम का वह अ्रधिकारी न होगा। अश्रतएवं जहाँ 
केवल कल्पना और मनेवेग ही हैं, वहाँ समभना चाहिए कि 
कविता की अ्रंतरात्मा अपने वाह्य रूप के विना ही वर्तमान है; 
भर जहाँ केवल वृत्त हो, वहाँ समकना चाहिए कि उसका 
बाह्य रूप, प्रेतरात्मा के बिना, खड़ा किया गया है। सारांश 
यह कि कविता में, वास्तविक कविता में, बाह्य रूप श्रौर अ्रंत- 
रात्मा दोनों का पूर्ण संयोग आवश्यक और अनिवाये है । 

कुछ लोगों का कहना है कि कविता के लिये वृत्त की 
आवश्यकता नहीं है। उनका कहना है कि वृत्त एक प्रकार 
का परिधान है; बह कविता का भूषण है, 
उसका मूल तत्त्व नहीं है; उसके बिना 
भी कविता हो सकती है और हुई है। यह सच है कि गयय 
में भी कविता के लक्षण उपस्थित रह सकते हैं, पर वह कविता 
नहों है, वह गय है। यह और बात है कि हम उसमें उन 
गुणों की विशेषता देख कर ठसे “कवितामय गद्य” की उपाधि 
दें; पर है वह वास्तव में गद्य ही । बिना वृत्त के कविता न आज 
तक कहीं मानी गई है श्रौर न मानी जाती है। फिर यह बात 
भी विचारणीय है कि मानव-जीवन में संगीत का भो एक 
विशेष स्थान है। प्रकृति ही संगीतमय है । मंद मंद वायु के 
संचार, भरनें की कलकल ध्वनि, पत्तों की सरसराहट, नदियों 
के प्रवाह, पक्तियों के कलरब, यहाँ तक कि समुद्र-गजन 


कविता और वृत्त 

में भी संगीत है जिससे मनुष्य की आ्रात्मा को आनंद श्रौर संतोष 
प्राप्त होता है। इसे कविता से अलग करना मानों उसके रूप, 
उसके महत्त्व श्रौर उसके प्रभाव को बहुत कुछ कम कर देना है। 
कुछ लोग वृत्त को एक प्रकार का बंधन मानते हैं श्र कहते हैं 
कि इसको यह बेड़ी काट दो, इसे मुक्त कर दा, यह खतंत्र होकर 
अपना कार्य करे। परंतु जो लोग कविता के प्रेमी हैं, जिन्‍्हेंने 
उसके अम्ृत-रस का आ्राख्वादन किया है, जो उसकी मिठास का 
अनुभव कर चुके हैं, वे मुक्त-कंठ से कहते हैं कि उसकी संगीतमय 
भाषा का गंभीर श्रौर आह्ादकारी प्रभाव उसके महत्त्व को 
बढ़ाता, उसे मधुर और मनेहारी बनाता तथा मानव हृदय में 
अलौकिक आनंद का उद्रेक करता है। अतएवं कविता का 
संगीतमय बाह्य रूप नष्ट करना मानों कविता की शक्ति को 
नष्ट करना है। 

केवल इतना ही नहीं है। सृष्टि के प्रारंभ से सभी गंभीर 
और मर्मन्यापी भावों को मनुष्य ने संगीतमय भाषा में ही 
व्यंजित किया है। यह गंभीरता श्रौर मर्मस्पर्शिता जितनी 
ही अधिक होगी, संगीत उतना ही उन्नत और मधुर होगा। 
अ्रतएव कविता और ब्ृत्त या संगीत का संबंध बहुत पुराना और 
स्थायी है। इस संबंध के कारण हम कभी कभी इस संसार 
को भूल-कर एक दूसरे ही अलौकिक आनंद-लेक में जा विरा- 
जते हैं. हमारे मनोवेग उत्तेजित हो उठते हैं, हमारे भावों में अद्भत 
परिवर्तन हो जाता है मैर हमारी कल्पना कवि की कल्पना का 

अनुसरण करती हुई, जहाँ जहाँ वह ले जाता है, चली जाती 
है मर अपनी सत्ता को भूलकर उसकी सत्ता में लीन दो जाती 
है। अतएव कविता को संगीत या वृत्त से भ्रलग करना 
उसके एक प्रधान गुण को छोड़ देना है। 


हम यह बदला चुके हैं कि कविता मनोवेगों श्रौर कल्प- 
नाओ्रें द्वारा द्वेनेवाली जीवन की व्याख्या है। इसे भली 
भाँति समभने के लिये कविता श्रौर 
विज्ञान के मुख्य भेद को जान लेना 
आवश्यक है। विज्ञान का संबंध संसार के प्राकृतिक तत्वों 
या भूताथों से है; अर्थात्‌ वह उन वस्तुओं पर विचार करता 
है जो मैतिक वास्तविकता से संबंध रखती हैं। वैज्ञानिक 
मऔतिक वस्तुओं के रूप, आकार, रचना, गुण, खभाव श्रौर 
संबंध पर विचार करता, उन्हें परस्पर मिलाता, उनका वर्गी- 
करण करता तथा उन कारणों या क्रियाओं का पता लगाता है। 
जिनके अधीन होकर वे अपना वर्तमान रूप धारण करती हूँ 
इस प्रकार विज्ञान का प्रत्येक आचाये जगत्‌ के इस बाह्य रूप 
का विपयात्मक विचार करता है श्रैर एक एक प्राकृतिक तत्त्व 
को मिलाकर पहले साहश्य के बल पर कई वर्ग स्थापित करता 
और फिर कई छोटे छोटे वर्गों से एक बड़ा वर्ग स्थापित करता 
है। इस प्रकार वह सृष्टि में अ्नेकता और अस्तब्यस्तता के 
स्थान पर एकता और क्रमशील्ता स्थापित करने का उद्योग 
करता है। अ्तएव विज्ञान का उद्देश पदार्थों की क्रमबद्ध, 

बुद्धि-संगत शऔौर सद्देतुक व्याल्या करना है जिसके प्रंतर्गत 
उनका गुण, उद्भव श्रौर इतिहास सम्मिलित रहता है, श्रौर 
जो कार्य-कारण-संबंध तथा प्राकृतिक नियम के श्राधार पर की 
जाती है। इसके अतिरिक्त जो कुछ बच जाता है, उससे 
विज्ञान का न कोई संबंध है श्रार न प्रयोजन 

परंतु यह स्पष्ट है कि इस वैज्ञानिक व्याल्या के अनंतर 
जो कुछ बच रहता है उससे हमारा बड़ा घनिष्ठ संबंध है। 
हम संसार के नित्य-व्यवहार में देखते हैं कि पदार्थों या घट- 
नाओ्रों के वास्तविक रूप से हम झाकर्षित नहीं होते, वरन्‌ 
उनका बाह्य रूप और हमारे मनेवेगों पर उनका प्रभाव हमें 
विशेष आकर्षित करता है। जब हम विज्ञान के अध्ययन में 
लगे रहते हैं, तब हम समस्त सृष्टि को प्राकृतिक घटनाओं की 
एक समष्टि समभते हैं, जिनकी जाँच करना, जिनका वर्गा- 
करण करना श्रार जिनका कारण ढूँढ़ निकालना हमारा 
कर्तव्य होता है। परंतु हम अपने नित्य-व्यवहार में इन 
घटनाओं को इस दृष्टि से नहीं देखते। विज्ञान के उन घट- 
नाओं का पूरा पूरा समाधान करनेवाल्ा कारण बता देने पर 
भी हम उनकी अदूभुतता और सुंदरता से हो प्रभावित होते हैं; 
कसी ही स्पष्ट वैज्ञानिक व्यवस्था क्यों न हो, वह हमारे इस 
प्रभाव को निर्मूल नहीं कर सकती, उलटे वह उसके वढ़ाने 
हो का कारण होती है। इसी साधारण बात में हमें कविता 
के मूल भर उसकी शक्ति का पता लगता है। साधारणत:ः 

हमें सृष्टि की भ्रदुभुतता श्रौर सुंदरता का अनुभव भरपष्ट 
पऔर कुंठित सा होता है। पर जब हमारी संवेदना उत्तेजित 
हो! उठती है, तब यही अनुभव बहुत स्पष्ट और प्रभावोत्यादक 
हो जाता है और हममें आनंद, आश्चर्य, कृतज्ञता, श्रादर-भाव 
श्रादि का उद्रेक करता है। ऐसी ही चित्तवृत्ति से कविता 
का प्रादुर्भाव होता है श्रार वह सांसारिक पदार्थों को रागात्मक 
तथा आध्यात्मिक भावना से रंजित करके हमारे सम्मुख उप- 
स्थित करती है। इस दृष्टि से फविता विज्ञान के प्रतिकूल 
तथा श्रनुकूल दोनें होती है। 

ऊपर हमने कविता श्रौर विज्ञान के संबंध में जो कुछ 
लिखा है, उसे स्पष्ट श्रार मनोनिविष्ट करने के लिये हम यहाँ 
कुछ उदाहरण देते हैं। जब हम किसी बगीचे में जाते हैं 
तब भिन्न भिन्न ऋतुओं में होनेवाले रंग बिरंगे मने।हर फूला 
को देखकर उनके नाम माली से पूछते हैं। वह किसी का 
नाम गुलाब, किसी का कमल, श्लौर किसी का जूही, चमेली 
या हरसिंगार बताता है। विज्ञान-विशारद हमें बतावेगा कि 
यह फूल इस श्रेणी का है, इसकी उत्पत्ति इस प्रकार से होती 
है, इसमें सुगंधि ऐसे आती है, इसके गर्भ-कंसर श्र पराग 
का इतिहास इस प्रकार है। इसमें संदेह नहीं कि जो कुछ 
वैज्ञानिक कहेगा, वह प्रत्यंत ही अदुभुत श्ौर मनोरंजक होगा 
परंतु हम जिस दृष्टि से उन फूलों को देखते हैं, वह कुछ श्रौर 
ही है। उसकी सुंदरता श्र मधुरता का अनुभव करने के 


श्र गद्य-कुसुमावली 
लिये हमें कवि का आश्रय लेना पड़ेगा। वही हमारे लिये 
यह काम क( सकता है। मैथ्यू आन॑ंल्ड का कहना है कि 
“कविता की महती शक्ति इसी में है कि वह वस्तुओं का वर्णन 
इस प्रकार करती है कि हममें उनके विषय में एक भ्रद्भुत, 
पूरी, नवीन और गहरी भावना उत्तेजित हो जाती है। इस 
प्रकार वह उनसे हमारा संबंध स्थापित करती है। हमें इस 
बात का पता नहीं लगता कि वह भावना भ्रमात्मक है अथवा 
वास्तविक है, अथवा वह हमें वस्तुओं की वास्तविक प्रकृति या 
गुणों का ज्ञान कराती है या नहीं। हमें तो इस बात से 
काम है कि कविता हममें इस भावना को उत्तेजित करती है 
श्रौर इसी में उसकी महत्ता है। विज्ञान पदार्थों की इस 
भावना को वैसा उत्तेजित नहीं करता, जैसा कि कविता करती 
है ।” देखिए, इन्हीं फूलो में से किसी किसी फूल को चुनकर 
कवि क्‍या कहते हैं-- 

“खिला है नया फूल उपवन में । 

सुखी हो रहे हैं सब तरु१र, बेलें हँसती मन में ॥ 

रूप अनूठा लेकर आया, झुदु सुगंधि फैलाई । 

सबके हृदय-देश में अपनी प्रभुता-ध्वजा उड़ाई ॥” 

“अह्ो कुसुम कमनीय कहो क्यों फूले नहीं समाते हो । 

कुछ विचित्र ही रंग दिखाते मंद मंद मुसकाते हो ॥ 

हम भी तो कुछ सुनें, किस लिये इतना है उल्लास तुम्हें । 

बात बात में खिल खिलकर तुम किसकी हँसी उड़ाते हो॥ 

कैसी हवा लगी यह तुमको, क्षणिक विभव में भूलो मत। 
अ्रभी सबेरा है, कुछ सोचो, अवसर व्यथ गँंवाते हो ॥” 
“श्रीष्मकाल के अंत समय की यह कलिका है अति प्यारी। 
विकसी हुई अकंली शोभा पाती इसकी छवि न्यारी॥ 
कलियाँ श्रौर खिली थीं जा सब, थीं इसकी सखियाँ सारी । 
से। सब कुम्हला गई देखिए, सूनी है उनकी क्यारी॥ 
सुख दुख दोनों आते-जाते इस जग में बारी बारी।! 
इन कलिकाओं से सूचित है विधि-विपाक यह संसारी ॥” 


भारतवासी-मात्र ग्रीष्म के ताप की प्रचंडता श्रार वर्षा के 
शांतिमय सुखद प्रभाव का अनुभव करते हैं। वैज्ञानिक ते 
हमें इतना ही बतावेगा कि बाहर अमुक दिन ताप इतनी डिग्रो 
श्रौर छाया में इतनी डिग्री था, श्रौर गत वर्ष की अपेत्ता इतना 
कम या अधिक था । पर कवि कहेगा-- 


“प्रबल प्रचंड चंडकर की किरन देखो 

वैहर उदंड नवखेड धुमलति है । 
श्रीटि के कराही रतनाकर का तैल जेसा 

नैन कवि जल की लहर उछलति है॥ 
ग्रीपम्त की कठिन कराल ज्वाल जागी महा 

काल व्याल मुखहू की देह पिघलति है। 
लूका भयो आसमान भूधर भभूका भयो 

भभकि भभकि भूमि दावा उगलति हैं ॥” 

रे 

“जीवन को त्रास कर ज्वाला को प्रकास कर 

भोर ही ते भासकर आसमान छायो है। 
धमक धमक धूप सूखत तलाब कूप 

पौन कौन जौन भौन आगि में तचायो है॥ 
तकि थकि रहे जकि सकल बिहाल हाल 

ग्रीपम अचर चर खचर सतायो है। 
मेरे जान काहू वृषभान जगमाचन को 

तीसरो त्रिलोचन को लोचन खुलायो है॥” 


वर्षा के संबंध में वैज्ञानिक विद्वान यह कहेगा कि मौसिमी 
हवा इतने वेग से चली आा रही है; वह इस दिशा की ओर 
जा रही है श्रैर उसके कारण अमुक अमुक प्रांतों में वर्षा होने 
की संभावना है; अथवा इन इन स्थानों में इतने इंच पानी 
बरसा। पर कवि कहेगा--- 


“सुखद सीतल सुचि सुगंधित पवन लागी बहन। 
सलिल वरसन लगो, वसुधा लगी सुखमा लहन ॥ 
लहलही लहरान लागां सुमन वेली मृदुल। 
हरित कुसुमित लगे भूमन वृच्छ मंजुल विपुल ॥ 
हरित मनि के रंग लागी भूमि मन को हरन। 
लसति इंद्रवधून अवली छटा मानिक बरन ॥ 
बिमल बगुलन पाँति मनहूँ बिसाल मुक्तावलोी। 
चंद्रहास समान चमकति चंचला त्यों भली॥ 

नील नीरद सुभग सुरधनु बलित सोभाधाम। 

लसत मनु बनमाल धारे ललित श्री घनस्याम ॥ 

कूप कुंड गंभीर सरवर नीर लाग्यो भरन। 

नदी नद उफनान लागे, लगे भरना भरन॥ 

रटत दादुर विविध लागे रुचन चातक बचन। 

कूक छावत मुदित कानन लगे कंकी नचन ॥ 

मेघ गरजत मनहूँ पावस भूप को दल सबल। 

विजय दुंदुभि हनत जग में छीनि प्रोसम अमल |” 
इससे प्रकट है कि कवि की कल्पना हमारे सुख दुःख 
ग्रादि की भावनाओं का जितना सुंदर श्रौर प्रभावोत्पादक 
तथा सच्चा चित्र खींच सकंगी, उतना वैज्ञानिक की कार्य- 

सीमा के बाहर है । 

यह कहना कि कवि की कल्पना में सत्यता का अभाव 
रहता है, सर्वधा अनुचित है। सत्यता का जो श्रथ॑ साधा- 
कवि-कत्पना में सतयता किया जाता है उसे कविता में 
टूंढ़ना ठीक न होगा । वह ते कंबल 
विज्ञान में मिल सकता है। कविता में सत्यता से अ्रभिप्राय 
उस निष्कपटता से है, जो हम अपने भावों या मनोवेगों का 
व्यंजन करने में, उनका हम पर जो प्रभाव पड़ता है, उसे 
प्रत्य्त करने तथा उनके कारण हममें जो सुख-दु:ःख, आशा- 
निराशा, भय-आशंका, आश्चर्य-चमत्कार, श्रद्धा-भक्ति ग्रादि के 
भाव उत्पन्न होते हैं, उनको अभिव्यक्त करने में प्रदर्शित करते 

हैं। अतएव कविता में सत्यता की कसौटी यह नहों हो 
सकती कि हम वस्तुओं का वास्तविक रूप खोलकर दिखाएं, 
किंतु इस बात में होती है कि उन वस्तुओं की सुंदरता, उनका 
रहस्य, उनकी मनोमुग्धकारिता आदि का हम पर जो प्रभाव 
पड़ता है, उसे कविता की दृष्टि से स्पष्ट प्रकट करके दिखावें। 
यही कविता द्वारा--जीवन की, मानव-जीवन और प्राकृतिक 
जीवन कौ--कल्पना ओर मनोवेगों के रूप में, व्याख्या है। 
परन्तु यह बात न भूलनी चाहिए कि कवि का संबंध कस्ुओं 
की सुंदरता, उनके भीतरी रहस्य श्रौर उनकी मनोमुग्धकारिता 
से है; इस कारण कवि जो चाहे, लिखने के लिये खतंत्र है। 
उसके लिये प्राकृतिक घटनाओं का, वस्तुओं की वास्तविक 
स्थिति आदि का कोई प्रतिबंध नहीं है। यह सच है कि 
कवि हमें वस्तुओं के गूढ़ भाव का परिचय हमारे श्रार उनके 
परस्पर संबंध का कल्पना और मनोवंगों से रंजित करके 
कराता है, परंतु हम इस बात को नहीं सह सकते कि वह 
हमें अँधरे में ढकल दे श्रार वस्तुओं के विक्ृत रूप से हमें 
परिचित करावे; उसका सांसारिक ज्ञान औ्रार प्राकृतिक 
अनुभव स्पष्ट, सच्चा श्रार स्थायी होना चाहिए, और जिन 
घटनाओं या बातों का वह उपस्थित करे, उनक॑ संबंध में 
उसक सिद्धांत निष्कपटता तथा सचाई की नींव पर स्थित 
हों। जहाँ इसका अभाव हुआ, वहाँ कविता की महत्ता 
बहुत कुछ कम हो गई। 

श्रीपति कवि लिखते हैं--गोरी गरवीली तेरे गात की गुराई 

आगे चपला-निकाई अति लागत सहल सी” चपला की चमक 
प्रसिद्ध है। उस चमक या द्य्‌ति से गात की कांति की उपमा 
न देकर “गात की गुराई” की उपमा देना अनुचित है। 

भिखारीदासजी कहते हैं--./कंज् सकोच गड़े रहे कीच 
में मीनन बोरि दिया दह तीरन |” कमल के फूल और पत्ते 
सदा पानी के ऊपर रहते हैं, उनकी नाल अवश्य पानी के 
नीचे ज़मीन में गड़ी रहती है। श्राँखों की उपमा कमल के 
फूल या उसकी पेंखुरियों से दी जाती है, कमल क॑ समूचे पौधे 
से नहों | संकोच के मारे कमल को अपना वह अड्डे छिपाना 
था जो आँख की टक्कर का नहां था, पर उसे तो वह ऊपर 
हो रखता है। अतएव ऐसी यक्ति प्रकति-निरीक्षण के प्रतिकूल 
होने से ग्राह्म न होनो चाहिए । 

गोसाई' तलसीदासजी ने कहा है-- 

“फूले फले न बेंत, जदपि सुधा वरषहि' जलद | 

मूरख हृदय न चेत, जौ गुरु मिलहि विरच्चिसम ॥” 

पहले तो बेंत फलता ओर फ़ूलता है । फिर सुधा का 
गुण जीवन-दान देना या अमर करना माना जाता है। उसके 
बरसने से कोई पौधा यदि सूखा हुआ हो, तो हरा-भरा हो 
सकता है, या सदा जीवित रह सकता है, पर अपनी जाति 
या अपना गुण नहों बदल सकता। गोस्वामीजी ने कवि- 
पद्धति के अनुसार बेत का न फ़ूलना फलना लिखा ?ै, पर यह 

बात प्रकृति के विरुद्ध है। इसी प्रकार चकार का आग 
खाना, चन्द्रकांसणि का जल टपकाना आदि कवि-कल्पित 
बाते हैं जिनका व्यवहार कविजन केवल्ञ अंधपरम्परा के कारण 
करते आते हैं | हमारी समभ में अब इस परंपरा को छोड़कर 
प्रकृति का अनुसरण करना ही उचित और संगत होगा । 
प्रकृति के विरुद्ध बातें यदि कवि-पद्धति के अनुसार हों, तो 
वे कवि की परतंत्रता सूचित करती हैं; पर जहाँ कवि-प्रधा का 
अनुसरण भी नहीं है, वहाँ वैसी उक्तियाँ कवि की अज्ञानता, 
उच्छू खल्ता या प्रकृति की अवहेलना ही सूचित करती हैं। 
जैसे विहारी-सतसई के कर्त्ता ने यह दोहा लिखा है-- 

“सन सूकयो बीत्यों बनों, ऊखा लई उखारि। 

हरी हरी अरहर अजों, धर धरहर हिय नारि |” 

जिन्हें इस वात का अनुभव है कि किस ऋतु में कौन 
कोन धान्य उत्पन्न होते हैं वा पकते हैं, वे कहेंगे कि कपास 
पहले होती है श्रार सन पीछे उखाड़ा जाता है। पर विहारी- 
लालजी ने सन के पीछे कपास का होना बताया है | इस 
सम्बन्ध में इतना ही कहना बहुत होगा कि कवि ने अपने या 
दूसरों के अनुभव से काम नहीं लिया, और इस प्रकार प्रकृति 
के साथ अन्याय कर डाला । *( गार-सतसई के कर्त्ता ने इसी 
भाव को इस दोहे में इस प्रकार दिखाया ऐ-- 

“कित चित गोरी जो भया, ऊख रहरि के नास | 

अजहूँ अरी हरी हरी, जहेँ तहँ खरी कपास ॥” 

और अरहर के कट जाने पर भी कपास के पौधों का 
जहाँ तहाँ हरा रहना वन किया है जो ठीक ही है। 

कवि देवजी ने रसविलास में “कसमोर की किसारी” का 
वर्णन करते हुए लिखा है---जीवन के रंग भरी इंगुर से 
अंगनि पै एड़िन लौं आँगी छाजे छविन की भीर की !” ऐसा 
जान पड़ता है कि कविजी ने किसी से सुन लिया होगा 
कि कश्मीर की युवतियों का रह्ढ बहुत लाल होता है । ईगुर 
से अच्छा लाल रंग कविजी के ध्यान में न आया होगा। 
इसलिए उन्होंने उसके अंगों की उपमा ईंगुर से दे दी। 
यदि अमेरिका के रेड इण्डियन की उपमा ईगुर से दी जाती 
तो उपयुक्त हे सकता था | पर “कसमीर की किसोरी” 
के श्रेग की उपमा 'ईगुर से देना स्ंधा अनुचित और 
अनुपयुक्त है। हाँ. यदि उनके कोमल कपोलों की उपमा किसी 
अच्छे गहरे लाल रंग से देते तो हो सकता था; पर वह भी 
सर्वथा ठोक न होता। उसकी उपमा गहरे गुलाबी रंग 
या सेव की ललाई से देना उपयुक्त और प्रक्ृति-संगत 
होता। 

यह सब कहने का तात्पर्य इतना ही है कि कवि को 
अपनी कल्पना के आगे प्रकृति का गला घोटने या कम से कम 
उसके सर्वधा प्रतिकूल बातें कहने का अधिकार नहीं है । 

यहाँ पर हम कंवियों के प्रकृति के चित्र-चित्रण के दो 
एक श्रच्छे उदाहरण देकर यह दिखाना चाहते हैं कि उन्होंने 

प्रकृति के अनुभव और निरीक्षण के साथ अपनी कल्पना को 
भी कैसे सुचारु रूप से सज्जित किया है। 


शरद ऋतु का वर्णन करते हुए सेनापति कहते हैं-- 


“कातिक की राति थारी थारी सियराति सेना- 
पति को सुहाति सुखी जीवन के गनहैं। 
फूले हैं कुम॒द, फ़ूली मालती सघन बन, 
फूलि रहे तारे मानो मोती अनगन हैं ॥ 
उदित विमल चंद चाँदनो छिटकि रही, 
राम कैसे जस अप अरध गगन है। 
तिमिर हरन भयो सेत है बरन सब, 
मानहूँ जगत छीर सागर मगन है।” 
देखिए, पंडित रामचंद्र शुक्ल ने बुद्ध-चरित्र में वसंत का 
कैसा सुंदर वर्णन किया है-- 
२55 डक बन वाग तड़ाग लसे' चहुँ ओर । 
लसे नवपल्लव से लहरे' लहिकी तरू मंद समीर भकोर | 
कहूँ नव क्रिशुक-जाल से लाल लखात घने बनखंड के छोर । 
परे जहें खेत सुनात तहाँ अमलीन किसानन का कल्ल रोर । 
लिए खरिहानन में सुधरे पथपार पयार के हृह लखात। 
मढ़े नवमंजुल मौरन सों सहकार न अंगन माहिं समात | 
भरी छबि से छलकाय रहे, रदु सोरभ ले वगरावत वात । 
चर बहु ढोर कछारन में जहँ गावत खाल नचावत गात | 

लदे कलियान श्रा फूलन सें कचनार रहे कहुँ डार नवाय। 
भरे जहँ नीर धरा रस भीजि के दीनी है दूब की गोट चढ़ाय । 
रहो कलगान बिहंगन को अति मोद भरो चहुँ श्रार सों आय। 
कहें लघु जंतु अनेक, भर्गं पुनि पास की भाड़िन का भहराय । 
डोलत हैं बहु भृंग पतंग सरीसृप मंगल मोद मनाय। 
भागत भाड़िन सो कंढ़ि तीतर पास कहूँ कछु आहट पाय। 
बागन के फल पै कहूँ कीर हैं भागत चोंच चलाय चलाय । 
धावत हैं धरिबे हित कीटन चाप घनी चित चाह चढ़ाय। 
कूक उठे कबहूँ कल कण्ठ सें कोकिल कानन में रस नाय | 
गीध गिर छिति पै कछु देखत, चोल रहीं नभ में मेंड़राय । 
श्यामल रेख धरे तन पे इत सें उत दोरि के जाति गिसाय । 
निर्मल ताल के तीर कहूँ बक बैठे हैं मीन पै ध्यान लगाय | 
चित्रित मंदिर पै चढ़ि मोर रह्मो निज् चित्रित पंख दिखाय । 
ब्याह के वाजन वाजन की धुनि दूर के गाँव में देति सुनाय । 
बस्तुन से सब शांति समृद्धि रही बहु रूपन में दरसाय । 
देखि इतो सुख-साज कुमार रद्यो हिय में अति ही हरखाय ।” 
वर्षा में नदियों के बढ़ने का कैसा सुंदर वर्णन पंडित 
श्रीधर पाठक करते हैं-- 
“बहु बेग बढ़े गदले जल सों तट-रूख उखारि गिरावती रहै। 
करि घोर कुलाहल व्याकुल द्वौं थल-कार-करारन ढावती हैं। 
मरजादहि छाँड़ि चली कुलटा सम विश्रम-मौंर दिखावतो हैं । 
इतराति उतावरी बावरी सो सरिता चढ़ि सिंधु को धावती हैं ।” 

वे ही कवि “काश्मीर सुखमा” में प्रकृति का वर्णन कैसे 
सुंदर शब्दों में करते हैं-- 
“प्रकृति इहाँ एकांत बैठि निज रूप संवारति। 
पल पल पत्चषटति भेस छनिक्र छवि छिन छिन धारति। 
विमल-अंबु-सर मुकुरन महँ.. मुखबिंब  निहारति 
अपनी छबि पे मोहि आप हो तन मन वारति। 
सजति, सजावति, सरसति, हरसति, दरसति प्यारी। 
बहुरि सराहति भाग पाय सुठि चित्तर सारी। 
बिहरति विविध-विलास-भरी जोबन के मंद सनि। 
ललकति, किलकति, पुलकति, निरखति, धिरकति वनि ठनि। 
मधुर मंजु छबिपुंज छटा छिरकति बन-कुंजन। 
चितवति, रिकवति, हँसति, उसति, मुसकाति, हरति मन। 

५ है ५ ५ है 

हिम स्लैनिन सों घियो अद्विमंडल यह रूरौ 
सेहत द्रोनाकार सृष्टिसुखमा सुख पूरौ। 
बहु विधि दृश्य अदृश्य कला-कौशल सों छायो। 
रक्तन निधि नैसर्ग मनहुँ विधि दुर्ग बनायौ।” 

कविवर बाबू जगन्नाथदास 'रत्नाकर' मरघट का बोभत्स- 
पूर्ण बशान कैसा अच्छा करते हैं-- 

“कहूँ सुलगति काउ चिता कहूँ कोउ जाति बुकाई। 

एक लगाई जाति एक की राख वहाई॥ 

विविध रंग की उठति ज्वाल दुर्गधनि महकति। 
कहूँ चरबी सें चटचटाति कहुँ दह दह दहकति॥ 
कहुँ फ़ूकन हित धरपरों मृतक तुरतहिं तह झायो। 
परयो अंग अधजरपों कहूँ काऊ कर खायो॥ 
कहूँ स्वान एक अस्थिखंड ले चाटि चिचोरत। 
कहुँ कारी महि काक ठोर सों ठोकि टटोरत॥ 
कहुँ श्टगाल काउ मृतक अंग पर ताक लगावत। 
कहुँ काउ शव पर बैठि गिद्ध चट चोंच चलावत ॥ 
जहाँ तहाँ मज्जा मांस रुधिर लखि परत बगारे। 
जित तित छिटके हाड़ स्वेत कहूँ कहूँ रतनारे॥ 
हरहरात इक दिस पीपल को पेड़ पुरातन। 
लटकत जामें घंट घने माटी के वासन॥ 
वर्षा ऋतु के काज श्रार हू लगत भयानक । 
सरिता बहति सवेग करारे गिरत अचानक ॥ 
ररत कहूँ मंडक कहूँ मिल्‍ली भनकारें। 
काक-मंडली कहूँ अमडूल मंत्र उचारे ॥” 
देखिए बाबा दीनदयाल गिरि ने चन्द्रमा पर केसी अच्छी 
प्रन्योक्ति कही है-- 

“मैज्ञो मृग धारे जगत नाम कलंकी जाग। 

तऊ किये न मयड्ड तुम सरनागत को त्याग ॥ 
सरनागत का त्याग किये नहिं ग्रसे राहु के । 

लिये हिये में रहो तजो नहिं कद्दे काहु के ॥ 

वरने दीनदयाल जाति मिस से जस फैलो। 

है हरि को मन सही कह नर पामर मैलो ॥” 

“पूरे जद॒पि पियूख तें हर-सेखर-आ्सीन । 

तद॒पि पराये बस परे रहो सुधाकर छीन॥ 

रहो सुधाकर छीन कहा है जो जग वंदत | 

केवल जगत बखान पाय न सुजान अनंदत ॥ 

बरनें दीनदयाल चंद हा हीन अपूरे। 

जो लगि नहिं स्वाधीन कहा अमृत हें पूरे ॥” 

इन उदाहरणों से यह प्रकट है कि कवि ने अपने आत्मानुभव 
से काम लिया है श्रार अपने प्रत्यक्ष ज्ञान का अपनी कल्पना 
संवेदना और वुद्धि से रखित करके एक ऐसा चित्र उपस्थित 
किया है जो मन पर अपना प्रभाव डालकर भिन्‍न भिन्‍न रसों 
का संचार करता हुआ कविता के रूप को प्रत्यक्ष उपस्थित 
करता है। इस प्रकार के ज्ञान और इसे निष्कपटतापूर्वक 
प्रकट करने की पढुता को 'कवि-कल्पना में सत्यता” का नाम 
दिया जाता है। परन्तु यह बात ध्यान में रखनी चाहिए कि 
कवि केवल उन्हीं बातों को नहीं कहता, जिनका प्रत्यक्तोकरण 
उसकी इन्द्रियों को होता है अथवा जो उसके मनोवेगों को 
उत्तेजित करती हैं | वह इसके आगे बढ़ जाता है और अपनी 
कल्पना से काम लेकर प्रकृति का ऐसा वर्णन करता है जो 
यद्यपि विज्ञान के प्रतिकूल नहीं होता, पर पग पग पर उसका 
अनुसरण भी न करके उसे अपनी विशेष छाप से, अपने विशेष 

भाव से रंजित करता है। इसी को प्रकृति का कवितामय 
चित्रण कह सकते हैं। 


वैज्ञानिक बातों का उपयोग भी कवि अपने ढंग पर करता 
है। किसी वनस्थली को देख कर मन में अनेक प्रकार के भाव 
उत्पन्न होते हैं । संस्तार परिवत्तनशील है । इस कारण 
वनस्थली में जहाँ पहले वृत्त थे, वहाँ अब खुला मैदान हो गया 
है; जहाँ मैदान थे, वहाँ पेड़ लग गये हैं, जहाँ पहले छोटो 
छोटी नदियाँ बहती थों, वहाँ अब सूखे नाले हैं; जहाँ सुंदर 
हरे-भरे मैदान थे, वहाँ नदियाँ बहने लगी हैं। इन वातों में 
घोड़े ही समय में परिवर्तन हो जाता है, पर पहाड़ों के नष्ट 
हो जाने या नये पहाड़ों के बनने में वहुत अधिक समय लगता 
है। इसी आव का कवि भवभूति ने रामचंद्रजी के मुँह से 
कैसे भ्रच्छे शब्दों में कहल्लाया ऐ-- 


“सेहत हो प्रथम जहाँ पे सरि स्रोत मंजु 

तहाँ अ्रब विपुल पुलिन हरसावे हैं । 
बिरल हो प्रथम विपिन तहाँ घनो भयो 

जहाँ घने तहाँ अब विरल दिखावे है ॥ 
बहु दिन पाछें विपरीत चिद्द देखन सों 

यह कोऊ भिन्न वन शंक जिय आवे है । 
जहाँ के तहाँ पै किन्तु अचल अचल हेरि 

'सोई पंचवटी? विसवास ये दृढावे है ॥” 

इसी प्रकार गोस्वामी तुलसीदासजी ने चित्रकूट में पय- 

खिनी नदी का वर्णन किया है-- 

“रघुबर कहेउ लखन भल घाट । 

करहु कतहूँ अब ठाहर ठाटू ॥ 

लखन दीख पय उतर करारा। 

चहूँ दिसि फिरेउ धनुष जिमि नारा ॥ 

नदी पनच सर सम दम दाना | 

सकल कलुष कलिसाउज़ नाना । 

चित्रकूट जनु अचल गहेरी। 

चुकइ न घात मार मुठभेरी ॥ 

अस कहि लखन ठाँव दिखरावा | 

घल बिलोकि रघुबर मन भावा |? 

इससे यह प्रकट होता है कि नाले का धनुपाकार रूप 

देखकर कवि अपने विचारों को रोक न सका श्रौर वह नाले 
का वर्णन भूल कर अपने भाव के दिखाने में, अपने विचारों के 
प्रकट करने में लग गया। अतएव यह कहना अनुचित न 
होगा कि कवि के विचारों तथा भावों के लिए चारों ओर 
सामग्री प्रस्तुत है; और यद्यपि उसका उपयोग या अनुभव करने 
में कवि की ज्ञानेंद्रियाँ ही उसकी सहायक हैं; तथापि वे वहीं 
जायेंगी, जहाँ अनुकूल सामग्री उपस्थित होगी और जहाँ कवि 
को अपनी कल्पना उत्तेजित करने तथा उस कल्पना को खेलने 
कूदने का पूरा अवकाश मिल सकेगा। इससे यह सिद्धांत 

निकलता है कि कवि जितना बड़ा होगा, वह उतना ही गंभीर 
विचार करनेवाला, तत्त्जज्ञ या दाशनिक होगा । अतएव जितने 
नए विचार संसार में उत्पन्न होंगे या जितनी नई वैज्ञानिक 
खेज होगी, सब उसके लिये आवश्यक और मनोमुग्धकारी 
होगी। सबका प्रभाव उस पर पड़ेगा श्रार सबका वह अपने 
साँचे में ढठालने का उद्योग करेगा। मनुष्यों की आशाओं, 
मनोरधों, उद्देश्यों आदि पर इन विचारों या खोजों का भला 
बुरा जो कुछ प्रभाव पड़ेगा, सब पर उसका ध्यान जायगा; 
श्रौर चाहे वह अपनी कविता में उनका प्रत्यक्ष उल्लेख न करे, 
पर फिर भी उसकी कविता किसी न किसी ओ्रौर सूक्ष्म से सूक्ष्म 
रीति पर उनसे प्रभावित हुए बिना न रह सकेगी। अतणएव 
यह कहना कि विज्ञान की बातों से कवि का संबंध नहीं है, 
उचित नहीं है| वह उसके व्यापक प्रभाव से बच नहीं सकता | 
यदि कवि दार्शनिक विचारों का मनुष्य हुआ, तो वह विज्ञान 
की बातों का विरोध किए विना न रह सकेंगा। आजकल 
जब कि नित्य नए आविष्कार और अनुसंधान हो रहे हैं और 
विचारों का वबंडर सा चल रहा है, कविता और विज्ञान में 
यदि कुछ विरोध देख पड़े तो इसमें आश्चर्य की काई बात नहीं 
है। विचारों के विकास में मनोवेग बुद्धि क॑ साथ साथ नहीं 
बने रहते। वे पीछे रह जाते हैं । इसका परिणाम यह होता 
है कि कवि साधारणतः पुराने विचारों का कट्टर पत्तपाती बना 
रहता है। उसे नए तथा अ्रपरिचित विचारों से एक प्रकार 

की घृणा सी हो जाती है । ज्ञान या विदा को मनोवेगों 
के रूप में परिवर्तित होने में समय की अ्पेत्ता होती है । 
यह काम सहसा नहीं हो सकता । अतएव किसी प्रतिभा- 
शाली कवि की एक बड़ी पहचान यह है कि वह इस परिवर्तन 
का अनुभव करे, उसकी शक्ति का अनुमान करे और वैज्ञानिक 
ज्ञान के आध्यात्मिक अर्थ का समक कर उसे चरितार्थ करने 
में सहायक हो | 

ऊपर जो कुछ कहा गया है, उससे यह तात्पये निकलता 
है कि वह कवि जो दार्शनिक नहीं है अथवा वह दाशनिक जो 
कवि नहीं है, उन दोनों ही को इस बात का पूरा पूरा ध्यान 
रखना चाहिए कि जो कुछ सिद्धांत वे स्थिर करते हों, श्रौर 
उस सिद्धांत के लिये जो कारण वे उपरिथित करते हों वे दोनों 
ही दृढ़ नींव पर स्थित हों। इसमें संदेह नहीं कि कवि को 
अपनी कल्पना का प्रयोग करने में बहुत कुछ खतन्त्रता होती 
है। वह उसके द्वारा सौंदर्य की सृष्टि करके हममें आनंद 
का उठ्रेक करना चाहता है। पर ज्योंही वह उपदेश देने में 
प्रवृत्त होता है, त्योंही हमें इस बात की अपेक्षा होती है कि 
उसके उपदेश कंबल भावना का आकर्षित करनेवाले श्रैर मन 
का स्पर्श करनेवाले ही न हों, वे बुद्धि का भी संतुष्ट करें । 

हिंदी काव्य में इस प्रकार की रचना का बाहुल्य हैं। 
ग्रन्योक्तियों का इसी प्रकार की रचना के अंतर्गत गिनना 
चाहिए। उपदेश देने की इस इच्छा ने हिंदी साहित्य में 

इतना उत्कट रूप धारण किया है कि कवियों को प्राकृतिक 
दृश्यों के वन करने में भी इस प्रवृत्ति ने अपने पथ से भ्रष्ट 
कर दिया । गोस्वामी तुलसीदासजी में भी यह बात बहुत 
पाई जाती है। रामचरितमानस के किष्किंधाकांड में वर्षा 
और शरद्‌ का जो वर्णन दिया है, वह इन ऋतुओं का प्राकृतिक 
वर्णन न होकर उपदेश का भांडार हो गया है। दो ही एक 
उदाहरण यथेष्ट होंगे। यथा-- 

“दामिनि दमक रही घन माहीं। 

खल् की प्रीति जथा धिर नाहों ।” 

“ज्षुद्र नदी भरि चली तोराई। 

जस थोरेहु धन खल बौराई।” 

“उदित अगस्त पंथ जल सोखा। 

जिमि लोभहि सोखइ संताषा |”? 

“दूँद श्रघात सह गिरि कैसे। 

खल के बचन संत सह जैसे ।” 

उपदेश देने श्रौर प्रकृति का वर्णन करने में बड़ा अंतर है। 

उपदेश देना बुरा नहीं, परंतु प्राकृतिक वर्णन में उसी का वाहुल्य 
होने से उस वर्णन का उद्देश नष्ट हो जाता है। उपदेश देने 
श्रौर कविता में दाशनिक बातों के लाने में इस बात का ध्यान 
रखना चाहिए कि वहाँ कल्पना मनमाना काम न करने पावे। 
जो बातें दाशनिक सिद्धांत की हैं, जिनमें मनाविज्ञान आदि शास्त्रों 
के वत्तों का समावेश है, उनका कवि अपनी कल्पना के अनुसार 

जैसा थाहे, वैसा रूप नहीं दे सकता । उन सिद्धांतों को सामने 
रखकर उनके अनुकूल कल्पना को अपना कत्तंव्य पालन करने 
में ख॒तंत्रता देना सवंधा उपयुक्त ह्ोगा। अतएव यह बात सिद्ध 
हुई कि कवि-कल्पना में विज्ञान का स्थान सहायक का है, 
विरोधी या शत्रु का नहीं । कवि प्रत्येक प्रकार की सत्यता 
का उपयोग कर सकता है, यदि वह उसे सुंदरता का रूप 
देकर कविता क॑ गुणों से विभूषित कर सके। एक विद्वान 
का कथन है कि संसार में कोई ऐसा सत्य नहीं है जिसे मनुष्य 
जान सकता हो, पर जो कविता के रूप में उपस्थित न किया 
जा सकता हो, चाहे वह प्रकृति के व्यापार का कोई चित्र हो, 
या बुद्धि की कोई विभावना हा, या मानव-जीवन से संबंध 
रखनेवाली कोई घटना हो, या मनोविकारों का कोई तथ्य हो, 
या कोई नेतिक भावना हो या आध्यात्मिक जगत्‌ की भलक 
हो। इनमें से कोई भी विषय कविता के रूप में प्रदर्शित 
किया जा सकता है। आवश्यकता इतनी ही है कि वह केवल 
एंद्रिय ज्ञान का विषय न हो, या बुद्धि का एक प्रत्यय मात्र 
न हो जिसका मन में किसी प्रकार ग्रहण हो जाथ; किंतु 
उसे उन स्थितियों से निकलकर कल्पना के सजीव मूर्तिमान्‌ 
रूप में प्रत्यक्ष होना चाहिए । इस प्रकार सजीव होकर वह 
मनुष्य के रागों, भावों श्रार भनोवेगों को ही उत्तेजित नहीं 
करता; किंतु मनुष्य के सब भावों, इंद्रियों और अबयवों में 
एक अदूभुत प्रोत्साहन का संचार करता है। कवि-कल्पना 

में यही बात सत्यता कहलाती है जिसकी समता वैज्ञानिक 
सत्यता नहों कर सकती । 
हम लिख चुके हैं कि कवि का किस प्रकार प्रकृति का 
अनुसरण करना चाहिए और अपने भावों को प्रकट करने में 
कैसे उसके प्रतिकूल न जाकर उसे अपना 
सहायक बनाना चाहिए। अ्रव हम 
यह विचार करना चाहते हैं कि कवि के मनोवेगों के साथ 
प्रकृति का संबंध किस प्रकार का होता है श्रार उसे किस प्रकार 
प्रकृति को अपने काम में लाना चाहिए | भिन्न भिन्न कवियों 
में प्रकृति-दशन से उत्पन्न भाव भिन्न भिन्न प्रकार के होते हैं। 
कुछ कवियों को प्रकृति वह निमेल, सहज औ्रार खच्छ आनंद 
देनेवाली होती है जो सभी साधारण मनुष्य उसके दर्शन और 
संस मात्र से उठाते हैं, जेसा कि पंडित अयोध्यासिंह उपाध्याय 
ने अपने 'प्रियप्रवास” के आरम्भ में वर्णन किया ह-- 
“दिवस का अ्रवसान समीप था 
गगन था कुछ लोहित हो चला । 
तरु-शिखा पर थी अब राजती 
कमलिनी-कुल-बल्लभ की प्रभा ॥ 
विपिन बीच विहंगम-वंद का 
कल्त निनाद विवधित था हुआ। 
ध्वनिमयी विविधा विहगावली 
उड़ रही नभमंडल मध्य थी॥ 


कविता और प्रकृति 

अधिक आर हुई नभ-लालिमा 
दश दिशा अनुरंजित हो गई। 
सकल-पादप-पुंज-हरीतिमा 
अरुणिमा विनिमज्जित सी हुई ॥ 
भलकने पुलिनों पर भी लगी 
गगन क॑ तल की वह ल्ालिमा | 
सरित ओर सर क॑ जल में पड़ी 
अरुणता अति ही रमणीय थी ॥” 
इस प्रकार के वर्णन में ध्यान देने की बात इतनी ही है 
कि कवि को प्रकृति का जैसा रूप दिखाई दे रहा हो, उसे वह 
वैसा ही श्रपनी भाषा में चित्रित करे, उसे अपने भावों श्रौर 
विचारों से रंजित करने का ध्यान न रहे श्रार न वह उससे 
किसी प्रकार क॑ सिद्धांत या उपदेश निकालने का उद्योग करे। 
ऐसे वर्शन बहुत कम देखने में आते हैं। इनसे आनंद का 
उद्रेक प्रतिबिंबित होकर नहीं उत्पन्न होता, किंतु वह सीधे, 
बिना किसी आधार या आश्रय के उत्न्न होता है। 
दूसरे प्रकार के कवि प्रकृति से वह आनंद पाने के इच्छुक 
होते हैं जो उन्हें इंद्रियों द्वारा प्राप्त हो सकता है। ऐसे 
कवियों को प्रकृति की ओर आध्यात्मिक या गृढ़ भावनाओं 
से देखने की आवश्यकता नहीं होती । उन्हें उन भावनाओं 
से कोई प्रयोजन नहीं होता जो ऊिसी चिन्तनशील आत्मा को 
वस्तुओं का बाह्य रूप देखकर :नमें अंतर्हित भावों के विचार 


कविता की कसौटी प्३ 


से उत्पन्न होती हैं। उन्हें ते प्राकृतिक सुंदरता का अनुभव 
करने भर से ही आनंद मिलता है और उसे प्रदर्शित करने में 
ही वे अपना कत्तव्यपालन समभते हैं । 'प्रियप्रवास” में पंडित 
अयोध्यासिंह उपाध्याय ने ऐसा वर्णन दिया है-- 
“ज्ञानी लोनी सकल लतिका वायु में मंद डोलीं । 
प्यारी प्यारी ललित लहरें भानुजा में विराजों । 
सोने की सी कलित किरणें मेदिनी ओर छाटीं । 
कूलों कुंजों कुसुमित वनों क्यारियों ज्योति फैली ॥” 
उत्तररामचरित में लव का वर्णन भी इसी प्रकार का ऐ-- 
“किंचित काप के कारण सोौं 
जिह आनन ओप अनूपम सोहे। 
गुंजनि सिंजनि को धनु ले 
जुग छोरनि मंजु टकारत जो है ॥ 
चंचल पंच सिखानि किये 
बरसात्रत सैन पै बान विमोरी। 
चूद रह्मो रन रंग महा 
यह बालक वीर बतावहु को है।” 
तीसरे प्रकार के कवि वे हैं जो कविता में प्रकृति के नाना 
रूपों का प्रयोग कंबल उपमा या उदाहरण के रूप में करते हैं। 
उनकी उपमाएँ प्राय: प्रकृति ही से ली जाती हैं, मेसे पद्माकर 
का कहना--“बिज्जु छटा सी अटो पै चढ़ी सुकटाक्ननि घालि 
कटा करती है।” इस प्रकार की कविता बहुत मिलती है। 

पद पद पर इसके उदाहरण भरे पड़े हैं। इस संबंध में 
विचारन की बात केवल इतनी ही है कि कवि ने ऐसे प्राकृतिक 
उदाहरणों का भ्रनुचित उपयोग ते नहीं किया है । 

कविता में प्रकृति के प्रयोग का चौथा प्रकार उसे मनुष्यों 
के मनोवेगों या कार्यो की क्रीड़ास्थली की भाँति काम में लाना 
है। जिस प्रकार किसी ऐतिहासिक घटना या चित्र के। अंकित 
करने में चित्रकार पहले घटनास्थल का एक स्थूल चित्र श्रंकित 
करके तब उसमें मुख्य घटना को चित्रित करता है, उसी प्रकार 
कवि मनुष्य के क्रिया-कलापों का वर्शेन करने के पूर्व उसके 
क्रियात्षेत्र के प्राकृतिक दृश्य का वर्णन करता है। इसके लिए 
कभी कवि किसी स्थान का और कभी किसी समय का वर्णन 
फरता है; श्रार इसके अनंतर वह अपने मुख्य विषय पर आकर 
अपनी कविता के उद्देश की ओर अग्रसर होता है । कधानक के 
लिखने में इस प्रकार प्रकृति का प्रयोग विशेषतः किया जाता 
है। इस संबंध में ध्यान रखने की बात यही है कि प्राकृतिक 
दृश्य के वर्गान में मस्त होकर कब्रि कहीं अपने मुख्य विषय को 
न भूल जाय और उस दृश्य के वर्णन को आवश्यकता से 
अधिक विस्तृत न कर दे या उसे कोई तुच्छ स्थान न दे दे । 

प्रकृति के प्रयोग का पाँचवाँ प्रकार वह है जिसमें केबल 
प्राकृतिक दृश्य का वर्णन ही मुख्य विषय होता है। इसमें 
बह सहायक या साधक का स्थान न ग्रहण करके ख्यं मुख्य 
या प्रधान स्थान ग्रहण करता है ओर उसमें मनुष्य आदि का 

वर्णन केवल प्रकृति के चित्र को पूर्ण करने के लिये दिया जाता 
है। ऐसे प्राकृतिक वर्शनों में ऋतुओं का वर्शन या किसी 
वनस्थली आदि का वर्णन गिनाया जा सकता है। हिंदी में 
पटऋतुओं के वर्णन बहुत अधिक हैं; परंतु उनमें ऋतुओं का 
वर्णन करने की श्रपेत्ञा नायक या नायिका के भावों को प्रदर्शित 
करने का ही विशेष उद्योग किया गया है, प्रकृति की छटा 
प्रदर्शित करने की ओर बहुत कम ध्यान दिया गया है। 

इनके अतिंरक्त प्रकृति का वर्णन कवि की मनोदृ्तियों, 
भावनाओं या विचारों पर बहुत कुछ निर्भर रहता है। कहीं 
ते वह उसमें ईश्वर के अनिवार्य नियमों का अनुभव करता है 
कहीं वह उसमें करता, असहिष्णुता, कठोरता आदि का प्रत्यक्ष 
दर्शन करता है और कहीं उसमें सहानुभूति, सहकारिता श्रौर 
आध्यात्मिकता के तत्त्वों का सात्ञात्‌ रूप देखता है। प्रकृति 
को ये भिन्न भिन्न भावनाएँ और रूप कवि के स्वभाव के आश्रित 
रहते हैं। सारांश यह है कि वह प्रकृति में अपने स्वभाव का 
प्रतिबिंब ढूँढ़ता है श्रैार उसे उसो रूप में देखकर अपने मनो. 
नुकूल उसका वर्णन करता है। 

अतणएव यह सिद्धांत निकलता है कि कविता में एक ऐसी 
शक्ति है जिससे वह इंद्रिय-गोचर सौंदर्य, मानवी जगत्‌ के 
अनुभव तथा प्रकृति के नाना रूपों के 
आध्यात्मिक भाव को हमारे सामने 
उपस्थित करती है। कविता के अभाव में हम इस अनुभूति 


क॒विता की व्यंजन-शक्ति 

से वंचित रह जाते हैं। हम सांसारिक व्यापारों में इतने 
व्यप्न रहते हैं कि कविता की इस शक्ति के संपादन में असमर्थ 
होते हैं। सच्चा कवि वही है जिसमें वस्तुओं के इंद्रिय- 
गोचर सौंदये श्रार उनके आध्यात्मिक भाव को समभने श्रौर 
अनुभव करने की पूर्श शक्ति हो, श्रार जो कुछ वह देखता या 
अ्रनुभव करता हो, उसे इस प्रकार से व्यक्त करे जिससे हमारी 
कल्पनाएँ और भावनाएँ भी उत्तेजित होकर हमें उसी की 
भाँति देखने, समभने श्रार अनुभव करने में समर्थ कर दें। 
अतएव कवि हमें कुछ काल के लिये सांसारिक व्यापारों को 
व्यग्रता से निबृत्त करके हमारा ध्यान जगत्‌ की सुंदरता श्रौर 
मनोहरता को ओर आकर्ति करता है और हमारे सामने 
एक ऐसी निधि रख देता है जिसे हम नित्य प्रति की भ्कंभटों 
तथा सांसारिक स्राथेसाधन के व्यवसायों में मम्न रहने के 
कारण आँखों के रहते भी देखने में, कानों के रहते भी सुनने 
में श्रार हृदय के रहते भी अनुभव करने में असमथे होते हैं। 
कवि ईश्वरीय सृष्टि का रहस्य समभने में समर्थ होता है। 
किसी सुंदर श्रौर रमणीय स्थल को हम देखते हैं और आगे 
बढ़ जाते हैं। एक वार नहों अनेक बार ऐसा होता है। पर 
चित्रकार की आँखें उसकी सुंदरता को चट ताड़ लेती हैं 
और वह उसे चित्रित कर देता है। उस चित्र को देखकर 
हमारा ध्यान भी उस दृश्य की ओर आकर्षित होता है और 
हम उसकी सुंदरता का अनुभव करने में समर्थ होते हैं। 


कविता की कसोटी पूछ 


इसी प्रकार कवि भी संसार की वस्तुओं की मनोहरता श्रौर 
सुंदरता का अ्पनो सूक्ष्म दृष्टि से देखता श्रौर उनका आध्या- 
त्मिक भाव समभकर हमें उनका ज्ञान अपनी मनोहारिणी और 
ललित भाषा में कराता है। तब हम भी उसकी सुंदरता श्रौर 
मनोहरता समभने लगते हैं ग्रैर उसके ्राध्यात्मिक भाव की 
श्रोर आकर्षित होते हैं। इस प्रकार कवि हमें केवल वस्तुओं 
की सुंदरता का ही भाव प्रदान नहीं करता, बल्कि हमें इस 
योग्य भी बना देता है कि हम कवि की दिव्यटदृष्टि की सहायता 
से जीवन की भिन्न भिन्न अवस्थाओं को देख और समभ सकें 
तथा कवि की अलौकिक शक्ति का स्वयं अनुभव कर सकें | 
इस प्रकार कविता हमारे जीवन की भिन्न भिन्न अवस्थाश्रों 
से संबंध स्थापित करती है और अपनों क्रीड़ा के लिये ऐसे 
विषयों को चुन लेती है जो सुगमता 
से उसे अपना कर्तव्य पालन करने में 
सहायता देते हैं । इस विचार से 
प्रत्येक प्रकार की कविता, यहाँ तक कि तुच्छ से तुच्छ विषयों 
पर भी की गई कविता, जिसे कवि अपनो शक्ति से मनोहारिणी 
बना लेता है, अपने भाव को चरिता् करती औ्रर अपना महत्त्व 
प्रदर्शित करती है। परंतु यदि कविता कल्पनाओं और मनो- 
बेगों के रूप में जीवन की व्याख्या है, तो उसके वास्तविक 
महत्त्व को कसौटी उस शक्ति का महत्त्व है जो वह जीवन के 
महत्त्वपूर्ण गौर स्थायो विषयों के वर्णन में--ऐसी वस्तुओं के 


कवियों के महत्त्व 
का श्रादश 

वर्णन में जिनका संबंध हमारे विशेष अनुभवों और अनुराग- 
विराग से होता है--प्रदर्शिशत करती है । कविता भी एक 
कला है; अ्रतएव उसकी परीक्षा भी उस कला के नैपुण्य श्रौर 
उपकार से ही होनी चाहिए। साथ ही यह वात भी ध्यान 
में रखनी चाहिए कि काव्य-कल्ला आत्मा को बाह्य मूत्ति है। 
बह विचारों श्रौर भावों की वाहक है; ग्रार जितना ही वह 
श्रात्मा के विचारों और भावों का प्रकट करती है, उतना ही 
उसका महत्त्व बढ़ता है। इसका यह आशय नहीं कि कविता 
का उद्देश केवल आनंद का उद्रेक करना है। यह ते सभी 
कलाओं का उद्देश है, और कविता इसका अपवाद नहा । हमारे 
कहने का तात्पय इतना ही है कि उस आनंद की मात्रा विषय 
की उपयुक्तता और उसके प्रतिपादन की रीति पर आश्रित रहती 
है। कुछ लोग कह बैठते हैं कि किसी कल्ला का आदर इस- 
लिए होना चाहिए कि वह एक कला है, इसलिए नहीं कि 
बह आ्रानंद का उद्रेक करने में समर्थ होती है। ऐसे सिद्धांत का 
प्रतिपादन तो वे ही लोग करते हैं जिनमें कल्ा-काशल का 
नैपुण्य नाममात्र को ही होता है, या हाता ही नहीं । बड़े 
बड़े कवियों ने इस सिद्धांत को उपेत्ता को दृष्टि से ही देखा है। 
उन लोगों का तो यही कहना है कि कविता जीवन से, जीवन 
की श्रौर जीवन के लिये है । इसी भाव को लेकर उन्होंने 
कविता की है। जीवन का भाव समभने और उसकी व्याख्या 
करने में जिस शक्ति का परिचय वे दे सके हैं, उसी के अनुसार 

उनका महत्त्व स्थापित हुआ है । आरल्ड का कहना है 
कि कविता सचमुच जीवन की आलोचना है; श्रार कवि का 
महत्त्व इसी में है कि वह अपने उच्च विचारों का प्रयोग जीवन- 
व्यवहार में इस प्रकार करे कि वह सौंदय का अनुभव कराके 
प्रभाव उत्पन्न करने में सम हो। सदाचार श्रार नीति की 
बातें धर्म-संप्रदायों, मत-मतांतरों तथा भिन्न भिन्न पंथों आदि 
के हाथ में पड़ जाने से प्राय: संकुचित ओर नौरस हो 
जाती हैं। कभी कभी उनका विरोध करने या उनकी उपेक्ता 
करने में भी कविता चरिताथे होती है । कविता द्वारा 
प्रदर्शित होने पर उन बातों के प्रतिपादित विषय का ध्यान 
न करके उनके रूप-सौध्ठव और उनकी मनोहारिता 
पर ही हम मुग्ध हो जाते हैं । सदाचार श्रार नीति के 
विरोध, तथा उनकी उपेक्षा या उनके अभाव से कविता की 
अ्रंगपुष्टि नहीं हो सकती, क्‍योंकि सदाचार श्रार नीति की 
बातें जीवन से भिन्न नहीं हो सकतीं । उनका विरोध करना 
जीवन का विरोध करना है, उनकी उपेक्ता करना जीवन की 
उपेत्षा करना है श्रौर उनके अभाव से संतुष्ट होना जीवन को 
नीरस बना देना है। अतएव हमें यह मानने में संकाच न 
करना चाहिए कि कवि का महत्त्व उसक प्रतिपाद्य विषय, उसके 
विचार, उसके धर्मभाव और उसके प्रभाव पर अवलंबित रहता 
है । कोई मनुष्य तब तक श्रेष्ठ कवि नहीं हो सकता, जब 
तक वह अच्छा वत्त्ददर्शी भी न हा। पर इसका तात्पय यह 

नहों है कि प्रतिभाशाली कवि के लिये यह आवश्यक है कि 
बह अपने धर्म-भाव को प्रत्यक्तरूप से प्रकट करे, नीति श्रीर 
सदाचार के उपदेश देने का उद्देश अपने सनन्‍्मुख रखकर 
कविता करने वैठे । यह कार्य तो किसी उपदेशक या धार्मिक 
नेता का है । कवि का काम शिक्षा देना और पथ-प्रदशक 
होना नहीं है। उसका काम तो उत्तेजित करना, सजीव 
करना, उच्छूवसित करना, शक्तिसंपन्न करना और प्रसन्न करना 
है। कविता के संबंध में इन बातों को कदापि न भूलना 
चाहिए। तात्त्विक-सिद्धांतों की नींव पर कविता का प्रासाद 
खड़ा करना त्याज्य नहीं है। ध्यान कंवल इस वात का रहना 
चाहिए कि ऐसा करने में कविता कहीं अपने गुणों से विहीन 
न हो जाय, अपनी सुंदरता, अपनी मनोहरता न खो वैठे। 
भले ही उपदेश दिया जाय, सदाचार को वाततें कही जायें, नीति 
का भाव हृदय-पटल पर जमाया जाय, पर कविता की सुंदरता 
और मनोहारित। का नाश करके यह सब न किया जाय, 
नहीं तो कविता कविता न रह जायगी, सूखे उपदेश मात्र रह 
जायेंगे। दार्शनिक भले ही अपने दर्शनशासत्र की बात कहे, 
पर कल्पना औ्रौर मनोवेगों के रूप में कहे, सुंदरतापूर्वक कहे, 
मनोहारिणी उक्तियों के भीतर भरकर कहे, सारांश यह कि 
कविता के रूप में कहे । 

अतएव यह सिद्धांत निकलता है कि कवि का महत्त्व, 
उसके विषय की महत्ता का, उसक॑ विचारों की गहनता का, 

उसकी नैतिक शक्ति का और उसकी प्रभावोत्पादकता का 
आश्रित है। कविता का विचार करने के लिये हमें कवि पर, 
उसके व्यक्तित्व पर, उसके सांसारिक अवेक्षण पर, उसकी 
जीवन की व्याल्या पर, उसकी विशेषता पर विचार करना 
चाहिए। उसकी कविता के सौंदये श्रैर उसकी काव्य-कला 
की कुशलता पर हम चाहे कितने ही मुग्ध क्‍यों न हों, पर 
हमें कविता के सिद्धांत-संबंधी इन विचारों की अवहेलना न 
करनी चाहिए। 


(३ ) शैली का महत्त्व 


अनेक विद्वानों का मत है कि सब प्रकार के काब्यों में 
जीवन-व्यापार के निरीक्षण द्वारा जिस संचित सामग्री को 
कवि अपने काशल की सहायता से काव्य- 
कल्ला का रूप देता है वह बुद्धि-तत्त्व, 
कल्पना-तत्त्व श्रर रागात्मक-तत्त्व की आश्रित रहती है। बुद्धि- 
तत्त्व से अभिप्राय उन विचारों से है जिन्हें कोई लेखक या 
कवि अपने विषय के प्रतिपादन में प्रयुक्त करता और अपनी 
कृति में अभिव्यक्त करता है। कल्पना-तत्त्त से अभिप्राय मन 
में किसी विषय का चित्र अंकित करने की शक्ति से है, जिसे 
कबि या लेखक अपनी क्षति में प्रदर्शित करके पाठकों के हृदय- 
चक्तु के सम्मुख भी वैसा ही चित्र उपस्थित करने का प्रयत्न 
करता है । रागात्मक तत्त्व से अभिप्राय उन भावों से है 
जिनका कवि या लेखक का काव्य-विषय स्वयं उसके हृदय में 
उत्पन्न करता श्रार जिनका वह अपना कृति-द्वारा अपने पाठकों 
के हृदय में संचार करना चाहता है। ये तीनों तत्त्व सब 
प्रकार के काव्य के, चाहे वह कविता हो, चाहे गद्य कान्य 
हो, आधार, प्राण या अंतरात्मा हैं । इनके बिना कान्य 


काब्य के तत्त्व 

अपने सहज, सुचारु श्रौर मनोमुग्धकारी रूप को धारण नहीं 
कर सकता, चाहे उसमें बाहती सज-धज या बनावट-सजावट 
कितनी ही अधिक ओर कितनो ही अच्छी क्यों न हो। 
इन तीनों तत्ततों का परस्पर बड़ा घनिष्ठ संबंध है और कान्‍्य 
में इनका ऐसा संमिश्रण हो जाता है कि इनका विश्लेषण 
करके इन्हें अलग अलग करना कठिन हो नहीं, एक प्रकार 
से श्रसंभव भी है। प्राय: देखने में आता है कि एक ही पदार्थ 
के देखने पर मन में विचार, कल्पना तथा मनोवेगों को एक 
साथ उत्पत्ति होती है। यद्यपि ये तीनों बातें भिन्न भिन्न मान- 
सिक क्रियाओ्रों के व्यापारों के भिन्न भिन्न रूप हैं पर कहाँ 
एक की समाप्ति होकर दूसरे का आरंभ होता है अ्रथवा उनकी 
उत्पत्ति का क्रम किस प्रकार है, इसका निर्णय करना श्रौर 
एक विभाज़क रेखा खींचकर उनकी सीमाएँ निर्धारित 
करना असंभव है । 

कुछ विद्वानों का मत है कि इन तीनों तत्त्वों के अतिरिक्त 
एक चौथा तत्त्व मानना भी आवश्यक है। उनका कहना है 
कि कवि या लेखक की सामग्री केसी ही उत्तम क्‍्योंनहो 
औ्रर उसके भाव, विचार श्रौर कल्पना चाहे कितनी ही परि- 
पक शऔरर अ्रदूभुत क्यों न हो, जब तक उसकी कृति में रूप- 
सौंदय नहीं आयेगा, जब तक वह अपनी सामग्री का ऐसा 
रूप न दे सकेगा जो अनुक्रम, सौष्ठव श्रौर प्रभावात्पादकता के 
सिद्धांतों क॑ श्रनुकूल हो, तब तक उसकी कृति काव्य न कहला 

सकेगी। अतणएव चौथा तत्त्व अर्थात्‌ रचना-चमत्कार भी 
नितांत आवश्यक है | 

रचना-चमत्कार का दूसरा नाम शैली है। किसी कवि 
या लेखक की शब्द-योजना, वाक्यांशों का प्रयोग, वाक्यों की 
बनावट और उनकी ध्वनि आदि का 
नाम ही शैली है। किसी किसी के 
मत से शैली विचारों का परिधान है । पर यह ठीक नहीं; 
क्योंकि परिधान का शरीर से अलग श्र निज का अस्तित्व 
होता है, उनकी उस व्यक्ति से भिन्न स्थिति होती है। 
जैसे मनुष्य से विचार अलग नहीं हो सकते, वैसे ही 
उन विचारों को व्यंजित करने का ढंग भी उनसे अलग नहीं 
हो सकता । अतणएव शैली का विचारों का परिधान न 
कहकर उनका वाह्य और प्रत्यक्ष रूप कहना बहुत कुछ 
संगत होगा, अथवा उसे भाषा का व्यक्तिगत प्रयोग कहना 
भी ठीक होगा । 

कविता की अंतरात्मा का हम विशेष रूप से विवेचन कर 
चुके हैं। अब उसके बाह्य या प्रत्यक्त रूप के विषय में भी कुछ 
विचार करना आवश्यक है; क्योंकि भाव, विचार श्रार कल्पना 
यदि हमारे ही मन में उत्पन्न होकर लीन हो जायें, तो संसार 
को उनसे कोई ल्ञाभ न हो और हमारा जीवन व्यथे हो जाय । 
मनुष्य समाज में रहना चाहता है। वह उसका अंग है । 
उसी में उसके जीवन और कतेव्य का साफल्य है। वह 

अपने भावों, विचारों श्रौर कल्पनाओं को दूसरों पर प्रकट 
करना चाहता है श्रौर दूसरों के भावों, विचारों श्रौर कल्प- 
नाओं को स्रयं जानना चाहता है। सारांश यह है कि 
मनुष्य-समाज में भावों, विचारों श्रौर कल्पनाओं का विनिमय 
नित्य प्रति होता रहता है। भावों, विचारों श्रौर कल्पनाश्रों 
का यही विनिमय संसार के साहित्य का मूल है । इसी आधार 
पर साहित्य का प्रासाद खड़ा होता है। जिस जाति का 
यह प्रासाद जितना ही मनोहर, विस्तृत और भव्य होगा, 
वह जाति उतनी ही उन्नत मानी जायगी। इसके अतिरिक्त 
हमें आपस के नित्य के व्यवहार में कभी दूसरों को समभाना, 
कभी उन्हें अपने पत्त में करना श्रौर कभी प्रसन्न करना पड़ता 
है। यदि वे शक्तियाँ अपने स्वाभाविक्त रूप में वर्तमान 
न हों तो मनुष्यों के सब काम रुक जायें । साहित्यशास्र का 
काम इन्हीं शक्तियों का परिमाजित श्रौर उत्तेजित करके उन्हें 
अधिक उपयोगी बनाना है | अतएव यह स्पष्ट हुआ कि भाव, 
विचार श्रार कल्पना ते हममें नेसर्गिक अवस्था में वत्तमान 
रहती है; भार साथ ही उन्हें व्यक्त करने की ख्राभाविक 
शक्ति भी हममें रहती है । अब यदि उस शक्ति को बढ़ा 
कर, संस्कृत श्रार उन्‍नत करके, हम उसका उपयोग कर सक ते 
उन भावों, विचारों और कल्पनाओं के द्वारा हम संसार के 
ज्ञान-भांडार की वृद्धि करके उसका बहुत कुछ उपकार कर 
सकते हैं। इसी शक्ति को साहित्य में शैली कहते हैं। 


९.5 

हम कह चुके हैं कि मनुष्य को प्रायः दूसरों को सम- 
भाना, किसी काये में प्रवृत्त कराना अथवा प्रसन्‍न करना 
पड़ता है । ये तीनों काम मनुष्य की भिन्न भिन्न तीन मान- 
सिक शक्तियों से सम्बन्ध रखते हैं। समकना या समभाना 
युद्धि का काम है, प्रवृत्त होना या करना संकल्प का काम है 
श्र प्रसन्न करना या द्ोना भावों का काम है| परन्तु प्रवृत्त 
करने या होने में बुद्धि श्रार भाव दोनों सहायक होते हैं। 
इन्हीं के प्रभाव से हम संकल्प-शक्ति को मनोनीत रूप देने में 
सम होते हैं। बुद्धि की सहायता से हम किसी बात का 
वर्णन, कथन या प्रतिपादन करते हैं; श्रार भावों की सहायता 
से काब्यों की रचना कर मनुष्य का समस्त संसार से रागात्मक 
संबन्ध स्थापित करते हैं। इसलिए शैली की विशेषता इसी 
बात में होती है कि मनुष्य के ऊपर कहे हुए तीनों कार्मों को 
पूरा करने के लिए हम अपनी भाषा का, अपने भावों, विचारों 
और कल्पनाओं का अधिकाधिक प्रभावशाली बना सके। 
इसके लिए यह आवश्यक है कि हम इस बात का विचार करें 
कि यह प्रभाव कंसे उत्पन्न हो सकता है । 

भाषा ऐसे साथंक शब्द-समूहों का नाम है जो एक विशेष 
क्रम से व्यवस्थित होकर हमारे मन की बात दूसरे के मन 
तक पहुँचाने श्रार उसके द्वारा उसे 
प्रभावित करने में समथे होते हैं। अत- 
एवं भाषा का मूल आधार शब्द हैं जिन्हें उपयुक्त रीति से 


शब्दों का महत्त्व 

प्रयुक्त करने के कौशल का ही शैली का मूल तत्त्व समभना 
चाहिए। प्राय: देखने में आता है कि जिन लेखकों की 
लेखन-शैली प्रौढ़ नहीं है, जो भ्रभी अपने साहित्यिक जीवन 
की प्रारंभिक अवस्था में ही हैं, उनकी कृतियों में शब्दों का 
बाहुल्य और भावों तथा विचारों आदि को न्यूनता रहती है। 
ज्यों ज्यों उनका अनुभव बढ़ता जाता है और उनमें लेखन- 
शक्ति की वृद्धि होती जाती है, त्यों त्यों उनमें शब्दों को 
कमो श्रीर भावों को वृद्धि होती जातो है । मध्यावस्था में 
प्राय: शब्दों श्रार भावों आदि में समानता आ जाती है और 
प्रौढ़ावस्था में भावों की अधिकता तथा शब्दों की कमी स्पष्ट 
देख पड़ती है । उस समय ऐसा ज्ञान पड़ता है कि मानों 
शब्दों श्रार भावों में होड़ लगी हुई है । दोनों कवि या 
लेखक की कृति में अग्रसर होकर प्रधान स्थान ग्रहण करने 
के लिए उत्सुक हो रहे हैं। पर इस दौड़ में शब्द पीछे 
पड़ जाते हैं श्रौर भाव आ्रागे निकल जाते हैं। एक ही भाव 
के लिए अनेक शब्द मिलने लगते हैं श्रार लेखक या कवि 
उपयुक्त शब्दों का ग्रहण करने, सृक्ष्म से सूक्ष्म भावों को 
प्रदर्शित करने श्रार थोड़े में बड़ो बड़ी गम्भीर और भाव- 
पूर्ण बातें कहने में समधे होता है। अतणएव प्रारम्भिक अवस्था 
में प्राय: शब्दाडंबर हो अधिक देख पड़ता हैं। उस समय 
लेखक को अपने भावों का स्पष्ट करने के लिए अनेक शब्दों 


को खोज खेोजकर लाना और सज़ाना पड़ता हैं । इससे 


ई८ गय-कुसुमावली 


प्राय: स्वाभाविकता की कमी हो जाती है श्रौर शब्दों की छटा 
में भी वैसी मनोहरता नहीं देख पड़ती । एक ही बात अनेक 
प्रकार के शब्दों और वाक्यों में घुभा-फिरा कर कहनो पड़ती है। 
पर प्रौढ़ावस्था में ये सव बातें नहीं रह जातीं। वहाँ तो एक 
शब्द के भी घटाने बढ़ाने की जगह नहीं रहती । जो लेखक 
या कवि विद्याव्यसनी नहीं होते, जिन्हें अपने विचारों को प्रौढ़ 
करने का अवसर नहीं मिल्ञता, या जिनकी उस ओर प्रवृत्ति नहीं 
होती, उनमें यह देष अन्त तक बरततमान रहता है श्रौर उनकी 
कृति वाग्बाहुल्य से भरी रहती है । इसलिए लेखकों या कवियों 
को शब्दों के चुनाव पर बहुत ध्यान देना चाहिए। उपयुक्त ॥ 
शब्दों का प्रयोग सबसे आवश्यक बात है, और इस गुण को 
प्रतिपादित करने में उन्हें दत्तचित्त रहना चाहिए। इस कार्य 
में स्मरण-शक्ति बहुत सहायता देती है। शब्दों के आधार पर 
हो उत्तम काव्य-रचना हा सकती है। इस नींव पर यह सुन्दर 
प्रासाद खड़ा किया जा सकता है। अतवएब यह आवश्यक हो 
नहीं बल्कि अनिवाय भी है कि कवि या लेखक का शब्द-भांडार 
बहुत प्रचुर हो भ्रौर उसे इस वात का भली भाँति स्मरण रहे 
कि मेरे भांडार में कौन कौन से रत्न कहाँ रखे हैं, जिसमें प्रयो- 
जन पड़ते ही वह उन रत्नों को निकाल सके। ऐसा न हो 
कि उनको हूँढ़ने में ही उसे बहुत सा समय नष्ट करना पड़े ्रौर 
अंत में कूठे या कॉतिहीन रत्नों को इधर-उधर से मेंगनी 
माँग कर अपना काम चलाना पड़े । 

कवि या लेखक के लिए शब्द-भांडार का महत्त्व कितना 
अधिक है, यह इसी से समझ लेना चाहिए कि यूरोप में 
साहित्यालोचकों ने बड़े बड़े कवियों श्रौर लेखकों द्वारा प्रयुक्त 
शब्दों की गिनती तक कर डाली है श्रार उससे वे उनके पांडित्य 
की थाह लेते हैं। हमारे यहाँ इस ओर अभी ध्यान नहीं 
गया है। परंतु जब तक ऐसा न हो, तब तक उनके भादों 
को व्यंजन करने की शक्ति श्रार उसके ढंग के आधार पर ही 
हमें उनके विषय में अपने सिद्धांत स्थिर करने हेंगे। हम 
किसी कवि या लेखक के ग्रंथ को ध्यानपूर्वक पढ़कर इस बात 
का पता लगा सकते हैं कि उसकी शक्ति कैसी है, उसने शब्दों 
का कैसा प्रयोग किया है श्रार इस कार्य में वह कहाँ तक 
दूसरों से बढ़ गया या पीछे रह गया है। इसी प्रकार हम 
यहद्द भी सहज ही में जान सकते हैं कि किस प्रकार के भाव 
प्रकट करने में कान कहाँ तक कृतकार्य हुआ है। यह 
अनुमान करना कि सव विषयों पर लिखने के लिए सबके 
पास यथेष्ट शब्द-सामग्री होगी, उचित नहों होगा । सब 
मनुष्यों का स्वभाव एक सा नहीं होता ओर न उनकी रुचि 
ही एक सी होती है। इस अवस्था में यह आशा करना कि 
सबमें सब विषयों पर अपने भाव प्रकट करने की एक सी 
शक्ति द्वोगी, जान वूक कर अपने को भ्रम में डालना होगा। 
संसार में हमका रुचि-वैचित्य का निरंतर साक्षात्कार होता 
रहता है; श्रौर इसी रुचि-वैचित््य के कारण लोगों के विचार 

और भाव भी भिन्न होते हैं। अतएव जिसकी जिस वात में 
अधिक रुचि होगी, उसी के विषय में वह अधिक सेचे विचारेगा 
और अपने भावों तथा विचारों को अधिक स्पष्टता और सुग- 
मता से प्रकट कर सकेगा। इसी कारण उस विषय से संबंध 
रखनेवाला उसका शब्द-भांडार भी अधिक पूर्ण और विस्तृत 
होगा | पर इतना होते हुए भी शब्दों के प्रयोग की शक्ति 
फेवल रुचि पर निर्भर नहीं हो सकती। रुचि इस कार्य में 
सहायक अवश्य हो सकती है; पर कंबल उसी पर भरोसा 
करने से शब्दों के प्रयोग करने की शक्ति नहीं आ सकती 
यदि हम कई भिन्न भिन्न पुरुषों को चुन लें और उन्हें गिने हुए 
सा, दो सी शब्द देकर अपनो अपनी रुचि के अनुसार अपने 
ही चुने हुए विषयों के संवंध में अपने अपने भावों तथा विचारों 
को प्रकट करने के लिए कहें, तो हम देखेंगे कि सामग्री को 
समानता द्वोने पर भी उनमें से हर एक का ढंग निराला है 

यदि एक में विचारों की गंभीरता, भावों की मनोहरता तथा 
भाषा का उपयुक्त गठन है, ते दूसरे में विचारों की निस्सारता, 
भात्रों की अरोचकता और भाषा की शिथिलता है; और तीसरे 
में भावों श्रौर विचारों की ओर से उदासीनता तथा वाग्बाहुल्य 
की ही विशेषता हैं। इसालए केवल प्रयुक्त शब्दों की संख्या 
से ही किसी क॑ पांडित्य की थाह लेना अनुचित श्रार असंगत 
होगा। उन शब्दों के प्रयोग के ढंग पर विचार करना भी 
नितांत आवश्यक है । अर्थात्‌ हमें इस बात का भी विवेचन 

करना चाहिए कि किसी वाक्य में शब्द किस प्रकार सजाए 
गये हैं श्रार उनका वाक्य-रूपी माला में चुनकर गुँधने में कैसा 
कौशल दिखाया गया है । 

हमारे यहाँ शब्दों में शक्ति, गुण श्रौर वृत्ति ये तीन बातें 
मानी गई हैं। परंतु यह स्मरण रखना चाहिए कि स्वयं 
शब्द कुछ भी सामथ्ये नहों रखते। साथेक होने पर भी शब्द 
जब तक वाक्यों में पिरोए नहीं जाते, तब तक न तो उनकी 
शक्ति ही प्रादुर्भूत होती है, न उनके गुण ही स्पष्ट होते हैं श्रौर 
न वे किसी प्रकार का प्रभाव उत्पन्न करने में ही समर्थ होते 
हैं। उनमें शक्ति या गुण श्रादि के अंतर्हित रहते हुए भी 
उनमें विशेषता, महत्व, सामर्थ्य या प्रभाव का प्रादुर्भाव 
कंबल वाक्यों में सुचारु रूप से उनके सजाए जाने पर ही 
होता है । अ्रतएब हम हम वाक्यों के विचार के साथ ही इनका 
भी विचार करेंगे । 

शैली के विवेचन में वाक्य का स्थान बड़े महत्त्व का हैं। 
रचना-शैली में इन्हीं पर निर्भर रहकर पूरा पूरा कौशल 
दिखाया ज्ञा सकता है औ्रौर इसी में इनकी विशेषता अनुभूत 
हो सकती है । इस संबंध में सत्रसे पहली बात जिस पर 
हमें विचार करना चाहिए, शब्दों का उपयुक्त प्रयोग है। 
जिस भाव या विचार का एम प्रकट करना चाहते हैं, ठोक 
उसी का प्रत्यक्ष करनेवाले शब्दों का हमें उपयोग करना चाहिए। 
विना सोचे समझे शब्दों का श्रनुपयुक्त प्रयाग वाक्‍्यों की 


छर गद्य-कुसुमावली 


सुंदरता को नष्ट करता श्रार लेखक के शब्द-भांडार की 
प्रपूणंता अथवा उसकी असावधानी प्रकट करता है। प्रत- 
एव वाक्यों में प्रयोग करने के लिए शब्दों का चुनाव बड़े ध्यान 
प्र विवेचन से करना चाहिए। 

इसके अनंतर हमें इस बात पर ध्यान देना चाहिए कि 
वाक्यों की रचना किस प्रकार से हो। वैयाकरणों ने वाक्यों 

के अनेक प्रकार बताए हैं श्रार उनकी 

रीतियों तथा शुद्धि आदि पर भी विचार 
किया है । पर हमें वैयाकरण की दृष्टि से वाक्यों पर विचार 
नहीं करना है। हमें तो यह देखना है कि हम किस प्रकार 
वाक्यों की रचना और प्रयोग करके अधिक से अधिक प्रभाव 
उत्पन्न कर सकते हैं। इस प्रयोजन के लिए सबसे अधिक 
अच्छा वाक्य वह होता है जिसे हम वाक्योच्चय कह 
सकते हैं श्रोर जिसमें तब तक अधे स्पष्ट नहीं होता, जब तक 
वह वाक्य समाप्त नहीं हो जाता। हम उदाहरण देकर इस 
बात को स्पष्ट करेंगे। नीचे लिखा वाक्य इसका अच्छा 
उदाहरण है-- 

“चाहे हम किसी दृष्टि से विचार करें, हमारे सब कष्टों 
का अंत यदि किसी बात से हो सकता है, तो वह केवल 
खराज्य से |? 

इस वाक्य का प्रधान अंग “वह केवल स्वराज्य से ( हो 
सकता है )” है, जो सबके श्रेत में श्राता है। इस भ्रंतिम 


वाक्यों की विशेषता 

अंश में कर्ता “वह” है। पहले के जितने अंश हैं, वे अंतिम 
वाक्यांश के सहायक मात्र हैं। वे हमारे श्रथे या भाव की 
पुष्टि मात्र करते हैं श्रार पढ़नेवाले या सुननेवाले में उत्कंठा 
उत्पन्न करके उसके ध्यान को अंत तक झ्राकर्षित करते हुए 
उसमें एक प्रकार की जिज्ञासा उत्पन्न करते हैं। यह पढ़ते 
ही कि “चाहे हम किसी दृष्टि से विचार करें” हम यह जानने 
के लिए उत्सुक हो जाते हैं कि लेखक या वक्ता क्या कहना 
चाहता है। दूसरे वाक्य को पढ़ते ही वह हमारी जिज्ञासा 
को संकुचित कर हमारा ध्यान एक मुख्य बात पर स्थिर करता 
हुआ मूल भाव को जानने के लिए हमारी उत्सुकता का विशेष 
जाग्रत कर देता है। अंतिम वाक्यांश को पढ़ते ही हमारा 
संतोष हो जाता है श्रार लेखक का भाव हमारे मन पर स्पष्ट 
श्रेकित हो जाता है। ऐसे वाक्य पढ़नेवाले के ध्यान का 
श्राकत करके उसे मुग्ध करने, उसकी जिज्ञासा को तीव्रता 
देने तथा आवश्यक प्रभाव उत्पन्न करने में समर्थ होते हैं । 
दूसरी बात जो वाक्यों की रचना में ध्यान देने योग्य है, 
बह शब्दों का संघटन तथा भाषा की प्रौढ़ता है। वाक्यों में 
इन दोनों गुणों का द्वेना भी आवश्यक है। यदि किसी वाक्य 
में संघटन का अभाव हो, यदि एक वाक्यांश कहकर उसे सम- 
भाने या स्पष्ट करने के लिए श्ननेक ऐसे छोटे छोटे शब्द- 
समूह का प्रयोग किया जाय जो अधिकतर विशेषणात्मक द्वों, 
वे उन छोटे छाटे वाक्‍्यांशों की भूलभुलइयाँ में मुख्य भाव 


७8 गद्य-कुसुमावली 


प्राय: लुप्त सा हो जायगा; और वह वाक्य अपनी जटिल्ञता के 
कारण पढ़नेवाले को निरुत्साहित कर उसकी जिज्ञासा को 
मंद कर देगा तथा किसी प्रकार का प्रभाव उत्पन्न न कर सकेगा। 
अतएव ऐसे वाक्यों के प्रयोग से वचना चाहिए। साथ ही 
इस बात का भी ध्यान रखना चाहिए कि वाक्योच्चय बहुत बड़े 
तथा लंबे न हों। उनके बहुत अधिक विस्तार से संघटना- 
त्मक गुणों का नाश हो जाता है और वे मनोरंजक होने के 
बदले श्ररुचिकर हो जाते हैं। वाक्यों की लंबाई या विस्तार 
की कोई सीमा निर्धारित नहीं की जा सकती | यह तो लेखक 
के अभ्यास, काशल और सौष्ठव-धुद्धि पर निर्भर है। पर 
इतना अवश्य कहा जा सकता है कि लेख या भाषण के विषय 
के आधार पर इस सीमा को निर्धारित करना उचित होगा। 
जो विषय जटिल अथवा दुर्वोध हों, उनके लिए छोटे छोटे 
वाक्यों का प्रयोग ही सर्वथा बांछनीय है। सरल श्रौर 
सुबाध विषयों के लिए थदि वाक्य अपेत्ताक्ृत कुछ बड़े भी हों, 
तो उनसे उतनी हानि नहीं होती । कई लेखकों में यह 
प्रवृत्ति देखने में आती ४ कि वे जान बूककर अपने वाक्यों को 
विस्तृत और जटिल बनाते हैं और उन्हें अनावश्यक वाक्यांशों 
से लाद चलते हैं। इसका परिणाम यह होता है कि पढ़ने- 
वाले ऊब जाते हैं और प्राय: लेखक स््रयं इस बात का भूल 
जाता है कि किस मुख्य भाव को लेकर मैंने अपना वाक्य 
आरंभ क्रिया था। ऐसे वाक्य क॑ समाप्त होते ही वह मुख्य 

भाव को भूलकर और किसी दूसरे गौण भाव को लेकर 
आगे देड़ चलता है श्रार अपने वाक्यों में परस्पर संबंध 
स्थापित करने की ओर कुछ भी ध्यान नहीं देता। इस भारी 
दोष से बचने ही में लाभ है । 

जब किसी वाक्य के वाक्यांश एक से रूप और प्लाकार 
के होते हैं, तब उन्हें समीकृत वाक्य कहते हैं। इन समी- 
कृत वाक्यों की समरूपता या तो व्याकरण के अनुसार उनकी 
बनावट से होती है अथवा शब्दों के उच्चारण या अवधारण 
पर निर्भर रहती है। इन वाक्यांशों का अर्थ भिन्न होता है 
और शब्द भी प्राय: भिन्न ही होते हैं। इसे स्पष्ट करने के 
लिए हम एक उदाहरण देते हैं-- 

“चाहे हमारी निंदा हे चाहे स्तुति, चाहे हमारी आज ही 
झृत्यु हो चाहे हम अभो वरसों जाएँ, चाहे हमें लक्ष्मी सत्रीकार 
करे चाहे हमारा सारा जीवन दारिद्रयमय हो ज्ञाय, परन्तु जो 
ब्रत हमने धारण किया है उससे हम कभी विचलित न देंगे ।”? 

इस प्रकार क॑ वाक्यों का प्रभाव दो प्रकार से पड़ता एैं-- 
एक तो जब वाक्यें की श्र खला किसी एक हो प्रणाली पर 
बनाई जाती हैं, तब वह हमारी स्मरशा-शक्ति करा सहायता 
पहुँचाती है श्रौर एक से वाक्यांशों की आवृत्ति मन का प्रभा- 
वित करतो है, श्रार जब॒ हम यह जान लेते हैं कि भिन्नभिन्न 
वाक्यांशों में किस बात में समानता है, तब्र हमें कंबल उनकी 
विभिन्नता का ही ध्यान रखना आवश्यक होता है । प्रबंध-रचना 

का यह साधारण नियम है कि यदि दो वस्तुओं में समानता 
दिखाई जाय, तो रचना में भी उनका समान हो स्थान मिलना 
चाहिए। समीकृत वाक्यों द्वारा रचना के इस सिद्धांत का 
पालन बड़ो सुगमता से हो सकता है । 

समीकृत वाक्यों का दूसरा प्रभाव एक प्रकार का सुखद 
विस्मय उत्पन्न करता है । समरूप वाक्यों द्वारा भिन्न भाव 
को प्रदर्शित करने से मन को आनंद प्राप्त होता है श्रार कुछ 
कुछ संगीत के लय सुर का सा अनुभव होने लगता है। 
जब एक वाक्यांश द्वारा भिन्न परंतु साथ ही नवीन भाव का 
उद्बोधन कराया जाता है। तब हमारे आनंद श्रौर विस्मय की 
मात्रा बढ़ जाती है। जेसें यदि हम यह कहें कि यह अ्रशक्य 
ते है पर असंभव नहों? अथवा यह कठिन तो है पर अशक्य 
नहीं? ते यहाँ 'अशक्य”ः और “असंभव” तथा कठिन! और 
“ग्रशक्य” के संयोग से वाक्यांश में एक प्रकार की विशेषता 
आ जाती है जो हमारे आनंद श्रौर विस्मय का कारण होती 
है । इसी प्रकार को यदि हम श्रौर परिमार्जित करके केबल 
दे शब्दों को वाक्यांशों में भिन्न भिन्न स्थान दे दें, जैसे 
“तुम्हारा कहना अविश्वसनीय हैं पर असत्य नहीं और उसका 
कहना भ्रसत्य हैं पर अविश्वसनीय नहीं? तो वाक्यांश की 
सुंदरता, आनंददायिता और भी बढ़ जाती है। 

वाक्यों में सबसे अधिक ध्यान रखने की वस्तु अवधारण का 
संस्थान है; अथेात्‌ इस बात का ध्यान रखना है कि वाक्य में किस 

बात पर हम अधिक जोर देना चाहते हैं श्रार उसका प्रयोग 
कैसे होना चाहिए। साधारण नियम यह है कि जिस बात 
पर ज़ोर देना हो, वह वाक्य के आदि अथवा अंत में रखी 
जाय। आदि में रखने से वह पहले ही ध्यान का आकषित 
करती है श्रौर अंत में रहने से स्मृति में अधिक काल तक 
ठहर सकती है। म्य का स्थान साधारण श्रौर अप्रधान बातों 
के लिए छोड़ देना चाहिए । इस नियम का पालन प्रस्तावना 
या उपसंहार के रूप में आए हुए वाक्यों में नहीं देना चाहिए । 
अवधारण का आदि या अंत में स्थान देने से वाक्य में स्पष्टता 
आ जाती है श्रौर वह लालित्य-गुण से संपन्न हो जाता है । 
जैसा कि हम पहले संकेत कर चुके हैं, हमारे यहाँ शब्दों 
की शक्ति तीन प्रकार की मानी गई ऐ--अ्रभिषा, क्षणा श्रौर 
व्यंजना । वास्तव में ये शब्दों की शक्तियाँ 
ही हैं, किंतु उनके अर्थों फे भेद हैं। 
इस कारण इनका महत्त्व वाक्‍्यों में ही देख पड़ता हैं। जब 
तक शब्द सतंत्र रहते हैं, अर्थात्‌ किसी वाक्य या वाक्यांश के 
अंग नहीं बन जाते, तब तक उनका कोई निश्चित या सर्वंसम्मत 
अर्थ ही लिया जाता है; परन्तु वाक्यों में पिरोए जाने पर 
उनका भ्रथे भ्रवस्थानुकूल वाच्य, लक्ष्य या व्यंग्य हो जाता है । 
जिन शब्दों का एक ही अर्थ होता है, उनके संबंध में तो केवल 
शक्तणा श्रौर व्यंजना शक्तियों का ही उपयोग देख पड़ता ऐ, पर 
नहाँ एक शब्द के कई अर्थ होते हैं, वहाँ श्रभिधा शक्ति द्वारा 

अभिप्रेत अर्थ का श्रहण किया जाता है। शब्द को सुनते ही 
यदि उसके अथे का बोध हो जाय, तो यह उसकी अभिषा 
शक्ति का कार्य हुआ, पर शब्द क॑ अनेक अ्रथ हो सकते हैं; 
इसलिए जिस शक्ति के कारण काई शब्द किसी एक ही भ्र्थ 
को सूचित करता है, उसे अ्रभिथा शक्ति कहते हैं। इसका 
निर्णय कि कहाँ किस शब्द का क्या अर्थ है, संयोग, वियोग, 
साहचर्य, विरोध, अध-प्रकरण, प्रसंग, चिद्द, सामथ्य, ग्राचित्य, 
देशबल, काल-भेद श्रौर खवर-भेद से किया जाता है। जेसे 
'ममरु में जीवन दूरि है, कहने से मरुभूमि के कारण यहाँ 
जीवन! का अधे कंवल पानी ही लिया जाता है, दूसरा नहीं। 
अतएव यहाँ जीवन का अ्थे पानी? उस शब्द की अभिधा 
शक्ति से लगाया गया। जहाँ शब्द के प्रधान या मुख्य अधे 
को छोड़कर किसी दुसरे अथे की इसलिए कल्पना करनी 
पड़ती है कि किसी वाक्य में उसकी संगति बैठे, वहाँ शब्द 
की लक्षणा शक्ति से काम लेना पड़ता है। जेसे-- 

अंग अंग नग जगमगत, दीप-शिखा सी देह। 

दिया बढ़ाये ह रहें, बड़ा उजेरों गेह॥ 

यहाँ बढ़ाने का अर्थ (वृद्धि करना' या अधिक करना? 
मानने से दोहे का भाव स्पष्ट नहीं होता; और दिया बढ़ाने! 
से मुहाविरे का अथ दिया बुझाना? करने से दोहे में चम- 
त्कार आ जाता है। एक दूसरा उदाहरण देकर इस भाव 
को श्रौर भी स्पष्ट कर देना उचित होगा। 

फली सकल मनकामना, लूट्यो अगणित चेन । 

आजु अचै हरि रूप सखि, भये प्रफुन्नित नैन ॥ 

इस दोहे में फली, लूट्या, अचे और भये प्रफुन्नित--ये शब्द 
विचारणीय हैं । साधारणत: बृत्त फलते हैं, भौतिक पदार्थ 
लूटे ज्ञा सकते हैं, पेय पदार्थ का आचमन किया जा सकता है 
आर फूल प्रफुल्लित (विकसित) होते हैं, पर यहाँ मनोकामना 
का फलना ( पूरे होना ). चैन का लूटना ( उपभोग करना ) 
हरि रूप का अचवना ( दर्शन करना ) और नैन का प्रफुन्लित 
होना (देखना) कहा गया है। यहाँ ये सब शब्द अपनी 
ज्त्तणा शक्ति ऊ कारण भिन्न भिन्न अथ देते हैं । इस शब्द- 
शक्ति के अनेक भेद और उपभेद माने गये हैं । विस्तार-भय से 
इनका वर्णन हमें छाड़ना पड़ता है । 

तीसरी शक्ति व्यंजना है जिससे शब्द या शब्द-समृह कं 
बाच्यार्थ अथवा लक्ष्याथ से भिन्न अर्थ की प्रतीति ऐोतो है, 
अर्थात्‌ जिससे साधारण अर्थ का छोड़कर किसी विशेष अर्थ 
का बोध होता है। जैसे यदि काई मनुष्य किसी दूसरे से कहे 
कि, तुम्हारे मुँह से शतता भलक रही है? आर इसका उत्तर 
वह यह दे कि “मुझे आज ही जान पड़ा क्रि मेरा मुंह दपगा है! 
ते इससे यह भाव निकल्ला कि तुमने अपने मुँह का मेरे दर्पण- 
रूपी मह में प्रतिबिंत्र देखकर शठता की भलक देख ली. इससे 
वास्तव में तुमने अपनी ही प्रतिच्छाया देखी दे अर्थात्‌ ठुम्हीं शठ 
हो, मैं नहीं । इसकं भी अनेक भेद और उपसेद माने गये हैं | 

हमारे शास्तियों ने यह निश्चय किया है कि सर्वोत्तम 
वाक्य वही है जिसमें व्यंग्याथे रहता है; क्योंकि सबसे अधिक 
चमत्कार इसी के द्वारा आ सकता है। पश्चिमी दिद्वानों ने 
व्यंग्य को एक प्रकार का अलंकार माना है; श्रौर हमारे यहाँ 
ते इसके अनेक भेद तथा उपभेद करके इस अलंकार का बड़ा 
विस्तार किया गया है। सारांश यही है कि हमारे यहाँ शब्द 
की शक्तियों का विवरण देकर पहले उनको वाक्‍्यों में विशेषता 
उत्पन्न करनेवाला माना और फिर अलंकारों में उनकी गणना 
करके उन्हें रसें का उत्कर्ष बढ़ानेवाले कहा है। हमारे यहाँ 
काव्यों के भ्रनेक गुण भी माने गये हैं श्रौर उन्हें “प्रधान रस 
का उत्कर्ष बढ़ानेवाले रसधर्म” कहा है। काब्यों में रसों की 
प्रधानता होने और उनन्‍्हों के आधार पर समस्त साहित्यिक 
सृष्टि की रचना होने के कारण सब बातों में रसें का संबंध 
हे। जाता है। पर वास्तव में ये गुण शब्दों से और उनके 
द्वारा वाक्यों से संबंध रखते हैं। 

यों तो हमारे शास्त्रियों ने अपनी विस्तार-प्रियता श्रौर 
श्रेणी-विभाग की कुशलता के कारण कई गुण माने हैं, पर 
मुख्य गुण तीन ही कहे गये हैं; यथा माधुये, ओज श्रौर 
प्रसाद । इन तोनों गुणों को उत्पन्न करने के लिए शब्दों की 
बनावट के भी तीन प्रकार कहे गये हैं, जिन्हें वृत्ति कहते हैं। 
ये वृत्तियाँ, गुणों के अनुसार ही, मधुरा, परुषा और प्रोढ़ा हैं । 
इन्हीं गुणों के आधार पर पद या वाक्य-रचना की भी तीन 

रीतियाँ---वैदर्भी, गौड़ी मर पांचाली--मानी गई हैं। इन 
रीतियों के नाम देशभार्गों के नामों पर हैं। इससे जान पड़ता 
है कि उन उन देशभागों के कवियों ने एक एक ढंग का विशेष 
रूप से अनुकरण किया है; अतएव उन्हों के श्राधार पर ये 
नाम भी रख दिये गये हैं। माधुये गुण के लिये मधुरा वृत्ति 
प्र वैदर्भी रीति, ओजञ गुण के लिये परुषा वृत्ति और गैड़ी 
रीति तथा प्रसाद गुण के लिये प्रौढ़ा वृत्ति श्रार पांचाली रीति 
आवश्यक मानी गई है। शब्दों में किन किन वर्णो' के प्रयोग 
से कौन सी वृत्ति होती है श्रार पदों या वाक्यों में समा्सों 
की न्यूनता या अधिकता के विचार से कौन सी रीति होती है, 
इसका भी विवेचन किया गया है। इन्हीं तीनों बातों का 
विवेचन हमारे भारतीय सिद्धांतों के अनुसार रचना शैली में 
किया गया है । पर यहाँ यह बात न भूलनो चाहिए कि 
हमारा साहित्य-भांडार पद्म में है। गद्य का तो अभी आरंभिक 
काल ही समझना चाहिए | इसलिये गद्य की शैली के 
विचार से अभी हमारे यहाँ विवेचन ही नहीं हुआ है। अपना 
कोई विशेष ढंग न होने के कारण और अँगरेजी का पठन- 
पाठन अश्रधिक होने से हमारे गद्य पर अँगरेजी भाषा की गद्य- 
शैली का बहुत अधिक प्रभाव पड़ रहा है; श्रीरर यह एक प्रकार 
से भ्रनिवाय भी है । इसी कारण हमने पहले अँंगरेजो 
सिद्धांतों के भ्रनुकूल शब्दों और वाक्यों के संबंध में विचार 
किया है श्रैर फिर अपने भारतोय सिद्धांतों का उल्लेख किया 
#.6 

है। गुणों के संबंध में एक श्रौर बात का निर्देश कर देना 
आवश्यक है। रसों की प्रधानता के कारण हमारे शास्त्रियों 
ने यह भी बताया है कि माधुरय गुण शंगार करुण और शांत 
रस को, झोज गुण वीर बोभत्स श्रौर रौद्र रस को, श्रीर 
प्रसाद गुण सब रसों को विशेष प्रकार से परिपुष्ट करता है। 
पर विशेष विशेष प्रसंगों के उपस्थित होने पर इनमें कुछ परि- 
वर्तन भी हो जाता है; जैसे हंगार रस का पोषक माधुर्य 
गुण माना गया है, पर यदि नायक धीरोदात्त या निशाचर 
हो, श्रथवा श्रवस्था-विशेष में क्रद्ध या उत्तेजित हो गया हो, 
तो उसके कथन या भाषण में श्रोज गुण होना आवश्यक श्रोर 
आनंददायक होगा । इसी प्रकार रौद्र, वीर भ्रादि रसों की 
परिपुष्टि के लिये गौड़ी रीति का अनुसरण बांछनीय कहा गया 
है; पर अभिनय में बड़े बड़े समासों की वाक्य-रचना से दर्शकों 
में अरुचि उत्पन्न होने की बहुत संभावना है । जिस बात के 
समभने में उन्हें कठिनता होगी, उससे चमत्कृत होकर 
अलोकिक आनंद का प्राप्त करना उनके लिये कठिन ही नहीं, 
एक प्रकार से असंभव हो जायगा | ऐसे अवसरों पर नियत 
सिद्धांत के प्रतिकूल रचना करना कोई दोष नहीं माना जाता; 
बल्कि लेखक या कवि की कुशल्नता तथा विचत्तणता का 
ही द्योतक होता है। 

हम शब्दों श्रीर वाक्‍्यों के विषय में संक्तेप में लिख चुके | 
अब पदों के संबंध में कुछ विवेचन करना आवश्यक है। 

परंतु जिस प्रकार वाक्यों के विचार के अनंतर गुण, 
रीति आदि पर हमने विचार किया है, उसी प्रकार भ्रलंकारों 
के संबंध में भी विवेचन करना आवश्यक 
है । जिस प्रकार आभूषण शरीर की 
शोभा बढ़ा देते हैं, उसी प्रकार अलंकार भी भाषा के सौंदर्य 
की वृद्धि करते, उसके उत्कर्ष को बढ़ाते श्रार रस, भाव भ्रादि 
को उत्तेजित करते हैं । इन्हें शब्द श्रौर अर्थ का श्रस्थिर 
धर्म कहा है; क्योंकि जेसे भूषणों के बिना भी शरीर की 
नैसर्गिक शोभा बनी रहती है, उसी प्रकार झलंकार के न रहने 
पर भी शब्द और अर्थ की सहज सुंदरता, मधुरता आदि बनी 
रहती है । हम पहले लिख चुके हैं कि वाक्यों की श्रंतरात्मा 
और बाह्यालंकारों में बड़ा भेद है। दोनों को एक मानना 
अथवा एक को दूसरे का स्थानापन्न करना कान्य के मर्म को 
न जानकर उसे नष्ट करना है । काव्यों में भाव, विचार श्रौर 
कल्पना उसकी अंतरात्मा के मुख्य स्वरूप कह्दे गये हैं श्रौर 
वास्तव में काव्य की महत्ता इन्हीं के कारण प्रतिपादित तथा 
व्यंजित होकर स्थिरता धारण करती है। अलंकार इस महत्ता 
को बढ़ा सकते हैं, उसे अधिक सुंदर श्रार मनोहर बना सकते 
हैं; परन्तु भाव, विचार तथा कल्पना का स्थान ग्रहण नहीं कर 
सकते श्रैर न उनके आधिपत्य का विनाश करके उनके स्थान 
के अ्रधिकारो हो सकते हैं | हम भावों, विचारों तथा 
कल्पनाओं को काव्य-राज्य के अधिकारी कह सकते हैं और 


अलंकारों का स्थान 

अल्लंकारों को उनके पारिपाश्व॑क का स्थान दे सकते हैं । 
दुर्भाग्यवश हमारी हिंदी कविता में इस बात का ध्यान न रखकर 
अल्ंकारों को ही सब कुछ मान लिया गया है; और लोगों 
ने उन्हीं के पठन-पगाठन तथा विवेचन को कविता. का सर्वत्त 
समभ रखा है । हमारा यह तात्पर्य नहीं है कि अलंकार 
अत्यंत हेय तथा तुच्छ और इसलिए सर्वधा त्याज्य हैं। हम 
केवल यह बताना चाहते हैं कि उनका स्थान गौण है और उन्हें 
अपने अधिकार की सीमा के अंदर ही रखकर अपना कौशल 
दिखाने का अवसर देना चाहिए; दूसरों के विशेष महत्त के 
अधिकार का अपहरण करने में उन्हें किसी प्रकार की सहायता 
नहीं देनी चाहिए । 

हम कह चुके हैं कि अलंकार शब्द और अधे के अस्थिर 
धर्म हैं। इसी लिए अलंकारों के दो भेद किए गए हैं--एक 
शब्दालंकार और दूसरा अर्थालंकार। यदि कहीं कहीं एक 
ही साध दोनों प्रकार के अलंकार आ जाते हैं, तो उनको 
उभयालंकार की संज्ञा दी जाती है। शब्दालंकार पाँच प्रकार 
के माने जाते हैं, अर्थात्‌-वक्रोक्ति, अनुप्रास, यमक, श्लेष 
और चित्र । चित्रालंकार में शब्दों के निबंधन से भिन्न भित्र 
प्रकार के चित्र बनाए जाते हैं । केवल शब्दों को किसी 
वांछित क्रम से वैठाना ही इस अलंकार का मुख्य कर्म है। 
इसमें एक प्रकार का मानसिक काशल दिखाना पड़ता है। 
प्राय: ऐसा करने में शब्दों को बहुत कुछ तोड़ने मरोड़ने की भी 

आवश्यकता पड़ती है; अतएव इसमें स्वाभाविकता का बहुत 
कुछ नाश हो जाता है। श्लेष और यमक में बहुत थोड़ा 
भेद है। जहाँ एक शब्द अनेक पश्रथे दे, वहाँ श्लेष श्रौर 
जहाँ एक शब्द श्रनेक बार आवे और साथ ही भिन्न भिन्न अधे 
भी दे, वहाँ यमक अलंकार होता है। अनुप्रास में ख्रों के 
भिन्न रहते हुए भो सदश वर्णों का कई बार प्रयोग होता है । 
कहीं व्यंजन आपस में बार बार मिल जाते हैं, कहीं व्यंजनों का 
एक प्रकार से एक बार साम्य अथवा अनेक प्रकार से कई बार 
साम्य होता है। पद के अंत में आनेवाले सत्वर व्यंजनों का 
साम्य भो श्नुप्रास के हो अंतर्गत माना जाता है। जहाँ एक 
अ्रभिप्राय से कहे हुए वाक्य का किसी दूसरे अरथे में लगा 
दिया जाता है, वहाँ वक्रोक्ति अलंकार होता है। इन सबके 
बड़े ही सूक्ष्म श्रार अनेक उपभेद किए गए हैं, पर इनका 
तस्त यही है कि वर्णों की मेत्री, संयोग या आवृत्ति के कारण 
शब्दों में जो चमत्कार आ जाता है, उसे ही अलंकार माना 
गया है। अ्रर्थालंकारों की संख्या का ते ठिकाना हों नहीं 
है। ये अलंकार कल्पना के द्वारा बुद्धि को प्रभावित करते 
हैं, ग्रतए्व इनक सूक्रम विचार में बुद्धि के तत्त्तों का विचार 
आवश्यक हो जाता है । हमारी प्रज्ञात्मक शक्तियाँ तीन 
भिन्न भिन्न रूपों से हमें प्रभावित करती हैं, अर्थात्‌ साम्य, 
विरोध श्रौर सान्निष्य से। जब समान पदार्थ हमारे ध्यान 
को आकर्षित करते हैं, तब उनकी समानता का भाव हमारे 

मन पर अंकित हो जाता हे। इसी प्रकार जब हम पदार्थों 
में विभेद देखते हैं, तब्र उनका पारस्परिक विरोध या अपेक्तता 
हमारे मन पर जम जाती है। जब हम एक पदार्थ को दूसरे 
के अनंतर और दूसरे को तोसरे के अनंतर देखते हैं अथवा 
दो का अभ्युदय एक साथ देखते हैं, तव हमारी मानसिक 
शक्ति बिना किसी प्रकार के व्यतिक्रम के हमारे मस्तिष्क पर 
अपनी छाप जमाती जाती हे और काम पड़ने पर स्मरण शक्ति 
की सहायता से हम उन्हें पुन; यथारूप उपस्थित करने में समर्थ 
होते हैं। अथत्रा नव दो पदार्थ एक दूसरे के अ्रनंवर हमारे 
ध्यान में अवस्थित हैं या जब उनमें से एक ही पदार्थ कभी 
समता श्रैर कभो विरोध का भाव व्यक्त करता है, तब हम 
अपने मन में उनका संबंध स्थापित करते हैं श्रौर एक का 
स्मरण होते ही दूसरा आप से आप हमार ध्यान में आरा जाता 
है। इसे ही सान्निध्य या तटस्थता कहते हैं । 

हमारे यहाँ अलंकारों की संल्या का ठिकाना नहीं है । 
उन्हें श्रेणीबद्ध करने का भी कोई उद्योग नहीं किया गया है। 
इससे बिना आधार के चलने के कारण उनकी संख्या में उत्तरोत्तर 
वृद्धि होती जाती है। यहाँ इस बात का ध्यान दिला देना 
आवश्यक है कि अलंकार यथार्थ में वर्णन करने की एक शैली 
हैं, वन का विषय नहीं हैं। अतणएव वर्णित विषयों के 
आ्राधार पर गअलंकारों की रचना करके उनकी संख्या बढ़ाना 
उचित नहों है। खभावाक्ति और उदात्त अलकारों का 

संबंध वर्णित विषय से होने के कारण इनकी गणना अलंकारों 
में नहीं होनी चाहिए। हमारे यहाँ कुछ लोगों ने अलंकारों 
की संख्या घटाकर ६१ भी मानो है; पर इनमें भी एक अलंकार 
के अनेक भेद तथा उपभेद आ मिले हैं। साम्य, विरोध और 
सान्निध्य या तटस्थता के विचार से हम इन अलंकारों को तोन 
श्रेणियाँ बना सकते हैं ग्रौर उनमें के उपभेदों को घटाकर अलं- 
कारों की संख्या नियत कर सकते हैं । 
अब हमको केवल पद-विन्यास के संबंध में कुछ विचार 
करना है। पदें से हमारा तात्यय्ये वाक्यों के समूहों से है। 
किसी विषय पर कोई ग्रंथ लिखने का 
विचार करते हो पहले उसके मुख्य मुख्य 
विभाग कर लिये जाते हैं, जो आगे चलकर परिच्छेदों या 
अध्यायों के रूप में प्रकट होते हैं। एक एक अध्याय में मुख्य 
विषय के प्रधान प्रधान श्रेशों का प्रतिपादन किया जाता है। 
इस संबंध में ध्यान रखने की बात इतनी हो है कि परिच्छेदों 
का निश्चय इस प्रकार से किया जाय कि मुख्य विषय की प्रधान 
प्रधान बातें एक एक परिच्छेद में आ जायें; उनकी आशत्ति 
करने की आवश्यकता न पड़े श्रौर न वे एक दूसरे को अति- 
व्याप्त करें। ऐसा कर लेने से सब परिच्छेद एक दूसरे से 
संबद्ध जान पड़ेंगे आर प्रतिपादित विषय को हृदयंगम करने में 
सुगमता होगी । परिच्छेदों में प्रधान विषयों को अनेक उप- 
भागों में बॉँट कर उन्हें सुज्यवस्थित करना पड़ता है जिसमें 


पद-विन्यास 


पप गय-कुसुमावली 


पदों की एक पूर्ण #ंखला सी वन जाय। इस हंखला की 
एक कड़ी के टूट जाने से सारो शूंखला अबव्यवस्थित* श्रौर 
असंबद्ध हो सकती है। पदों में इस वात का विशेष ध्यान रखना 
पड़ता है कि उनमें किसी एक बात का प्रतिपादन दिया जाय 
श्रोर उस पद के समस्त वाक्य एक दूसरे से इस भाँति मिले रहें 
कि यदि बीच में से कोई वाक्य निकाल दिया जाय तो वाक्यों 
की स्पष्टता नष्ट होकर उनकी शिधिलता स्पष्ट दिखाई पड़ने 
लगे । इस मुख्य सिद्धांत का सामने रख कर पदों को रचना 
आरंभ करनी चाहिए। इस संबंध में दे बाते' विशेष गौरव 
की हैं--एक तो वाक्यों का एक दूसरे से संबंध तथा संक्रमण; 
श्रौर दूसरे वाक्यों के भावों में क्रमशः: विकास या परि- 
वत्तन। वाक्यों के संबंध श्रौर संक्रमण में उच्छू खलता को 
बचाकर उन्हें इस प्रकार से संघटित करना चाहिए कि ऐसा जान 
पड़े कि बिना किसी अवरोध या परिश्रम के हम एक वाक्य से 
दूसरे वाक्य पर स्वभावत: सरकते चले जा रहे हैं और अंत में 
परिणाम पर पहुँच कर हो साँस लेते हैं। इन दोनों बातों में 
सफलता प्राप्त करने के लिये संयोजक और वियोजक शब्दों के 
उपयुक्त प्रयोगों को बड़े ध्यान श्रौर कौशल से काव्य या लेख 
में लाना चाहिए। जहाँ ऐसे शब्दों की आवश्यकता न जान 
पड़े, वहाँ वाक्‍्यों के भावों से ही उनका काम लेना चाहिए। 
शब्दों, वाक्‍्यों श्रोर पदों का विवेचन समाप्त करके हम 
शैली के गुणों या विशेषताओं के संबंध में कुछ विचार करना 

चाहते हैं। हम वाक्यों के संबंध में विवेचन करते हुए तीन 
गुणों--माधुय, ओज औ्रौर प्रसाद--का उल्लेख कर चुके हैं; 
तथा शब्दों, वाक्यों श्रौर पदों के संबंध में 
भी उनको मुख्य मुख्य विशेषताएं बता 
चुके हैं। पाश्चात्य विद्वानों ने शौली के गुणों का दो भागों 
में विभक्त किया है--एक प्रज्ञात्मक और दूसरा रागात्मक | 
प्रज्ञात्मक गुणों में उन्होंने प्रसाद श्रौर स्पष्टता को और रागा- 
त्मक में शक्ति, करुण श्रार हास्य को गिनाया है। इनके 
अतिरिक्त लालित्य के विचार से माधुय, सस्वरता और कला- 
त्मक विवेचन को भी शैली को विशेषताओं में स्थान दिया है । 
शैली के गुणों का यह विभाजन वैज्ञानिक रीति पर किया हुआ 
नहीं जान पड़ता । हमारे यहाँ क॑ माधुय, ओज श्रौर प्रसाद 
ये तीनों गुण अधिक संगत, व्यापक और सुन्यवस्थित ज्ञान 
पड़ते हैं। हमारे यहाँ आचार्यो ने इन गुणों और शब्दार्था- 
लंकारों को रसों का परिपोषक तथा उत्कपसाधक मानकर इस 
विभाग का सवंधा संगत, व्यवस्थित और वैज्ञानिक बना दिया 
है। अतए्व हमारे यहां काव्य को श्रंतरात्मा क॑ अंतर्गत 
भावों को मुख्य स्थान देकर रसें को जो उसका मूल आधार 
बना दिया है, उससे इस विषय की विवेचना बड़ी हो सुव्य- 
वस्थित और सुंदर हो गई है। इन गुणों के विषय में हम 
पहले ही विशेष रूप से लिख चुके हैं; अतएव यहाँ उसके 
उद्धरण को आवश्यकता नहीं है| 


शैलो के गुण 


<० गद्य-कुसुमावली 


शैली के संबंध में हमें अब केवल एक वात की ओर ध्यान 
दिलाने की आवश्यकता रह गई है। गद्य श्रौर पद में मुख्य 
भेद यह है कि पद्म में वृत्त का होना 
आवश्यक है, गद्य में उसको कोई आव- 
श्यकता नहीं होती। काव्य-कला श्रार संगोत-कला में 
पारस्परिक संबंध वड़ा घनिष्ठ है। इस संबंध को सुदृढ़ आऔर 
स्पष्ट करने के लिये ही कविता में वृत्त को आवश्यकता होती है। 
सच बात तो यह है कि ईश्वर की सृष्टि, प्रकृति का समस्त 
साम्राज्य संगीतमय है। हम जिधर आँख उठाकर देखते 
और कान लगाकर सुनते हैं, उधर हो हमें सौंदर्य श्रौर 
संगीत स्पष्ट देख और सुन पड़ता है। कविता समस्त 
सृष्टि से हमारा रागात्मक संबंध स्थापित करती और उसे 
सुदृढ़ बनाए रहती है, अतएब इस बात का प्रतिपादन करने 
की विशेष आवश्यकता नहीं रह गई कि संगीत उस कविता 
को कितना मधुर, कोमल, मनेोमोहक आर आहादकारी बना 
देता है। इसी दृष्टि से हमारे आचार्यो ने कविता के इस 
झ्ग पर विशेष विचार किया है औरैर इसका आवश्यकता से 
अधिक विस्तार भी किया है। संगीत-कला का आधार 
सुर श्रार लय है। अतएव कान्य में सुर और लय उत््न 
करने तथा भिन्न भिन्न सुरों और लयों में परस्पर मित्रता 
का संबंध स्थापित करने के लिये हमारे यहाँ विशेष रूप से 
विवेचन किया गया है। हम ऊपर वृत्तियों तथा 


बृत्त 

शब्दालंकारों का उल्लेख कर चुके हैं। एक प्रकार से ये दोनों 
बातें भी संगीतात्मक गुण की उत्पादक और उत्कष-साधक ऐैं। 
पिंगल-शासत्र में यह विषय बड़ विस्तार के साथ लिखा गया 
है। इसका मूल आधार वर्णो' को लघुता और गुरुता तथा 
उनका पारस्परिक संयोग, अथवा उनकी संख्या है। इस दृष्टि 
से हमारे यहाँ दे प्रकार के वृत्त माने गये हैं--एक मात्रामूलक 
श्रौर दूसरे वशमूलक । मात्रामूलक वृत्तों में लघु-गुरु के विचार 
से मात्राओं की संख्याएँ नियत रहती हैं और इनकों गणना 
को सुगम करने तथा मात्राओं के तारतम्य का व्यवस्थित करने के 
लिये गणों की कल्पना की गई है। व्णमूलक छंदों के प्रत्येक 
चरण के वर्णा' को संख्या नियत रहती है। दोनों प्रकार के 
छंदों में जिन स्थानों पर वर्णा' का उच्चारण करने में जिद्दा का 
रुकावट या अवरोाध होता है, अथवा जहाँ विश्राम की आवश्य- 
कता द्वोती है, उन स्थानों का भी विवेचन करके उन्हें नियत कर 
दिया है। ऐसे स्थानों का यति, विश्राम या विराम कहते हैं । 
यहाँ इस संबंध में विस्तारपूवक कुछ लिखने की आवश्यकता 
नहीं है। 

अंत में इस शैली-विवेचन का समाप्त करते हुए हम यह 
कह देना आवश्यक तथा उचित समभते हैं कि आजकल हमारे 
यहाँ शैलो-विवेचन के संबंध में विशेष कर 
इसी विषय पर विचार किया जाता है कि 
अपने भावों श्रौर विचारों को प्रकट करने में हम अपने यहाँ के 


उपसंहार 


रे गद्य-कुसुमावली 


ठेठ, संस्कृत या विदेशी शब्दों का कहाँ तक प्रयोग करते हैं । 
मानों शब्दों की व्युत्पत्ति ही सबसे महत्व की वात है। जब 
दे जातियों का सम्मिलन होता है, तब उनमें परस्पर भावों, 
विचारों तथा शब्दों का विनिमय होता ही है। यही नहीं, 
बल्कि एक जाति की प्रकृति, रहन-सहन, सद्‌गुणों तथा दुर्गुणों 
तक का दूसरी जाति पर प्रभाव पड़ता है। लाख उद्योग करने 
पर भी वे इन बातों से बच नहीं सकतीं। जब यह अटल 
नियम सब अवस्थाओं में लग सकता है, निरंतर लगता आया 
है श्रार लगता रहेगा, तब इस पर इतना आगा-पीछा करने की 
क्या आवश्यकता है। इस संबंध में जो कुछ विचार करने 
तथा ध्यान में रखने की बात है, वह यही है कि जब हम विदेशी 
भावों के साथ विदेशी शब्दों को ग्रहण करें, तो उन्हें ऐसा बना 
लें कि उनमें से विदेशीपन निकल जाय और वे हमारे अपने 
होकर हमारे व्याकरण के नियमों से अनुशासित हों। जब 
तक उनके पूब उच्चारण का जीवित रखकर, हम उनके पूव रूप, 
रंग, आ्राकार प्रकार का स्थायी बनाए रहेंगे, तब तक वे हमारे 
अपने न होंगे श्रार हमें उनको स्त्रोकार करने में सदा खटक 
तथा अडचन रहेगी। हमारे लिये यह आवश्यक है कि हम 
उन्हें अपने शब्दकुल में पूणतया सम्मिलित करके विलकुल अपना 
बना लें। हमारो शक्ति, हमारी भाषा को शक्ति इसी में है 
कि हम उन्हें अपने रंग में रंगकर ऐसा अपना लें कि फिर उनमें 
विदेशीपन की भलक भो न रह जाय । यह हमारे लिये काई 

नया काम नहीं होगा। बहुत वर्षो से, नहीं अनेक शताब्दियों 
से हम इस प्रकार को विजय करते आए हैं श्रार अ्रब हमें इसमें 
हिचकिचाने की आवश्यकता नहीं है । 

दूसरी बात जिस पर हम ध्यान दिलाना चाहते हैं, वह 
यह भ्रमात्मक विश्वास है कि शैलों की कठिनता या सरलता 
शब्दों के प्रयोग पर निर्भर रहती है। भाषा की कठिनता 
या सरलता केवल शब्दों को तत्समता या तद्भवता पर निभर 
नहीं रहतो। विचारों को गूढ़ता, विषय-प्रतिपादन की गंभोरता, 
मुहाविरों की प्रचुरता, आनुषंगिक प्रयोगों की योजना श्रौर 
वाक्यों की जटिलता किसी भाषा को कठिन तथा इसके विप- 
रोत गुणों की स्थिति हो उसे सरल बनाती है। रचना-शैली 
में इस बात को सदा ध्यान में रखना आवश्यक है। 


( ४ ) भाषा ओर भाषण 


संसार के सभी पदार्थ परिवर्तनशील हैं। अतएव भाषाएँ 
भी स्थिर श्रौर अपरिवर्तित दशा में नहीं रहतीं। उनमें भो 
निरंतर परिवर्तन होता रहता है। इसी परिवततन को उनका 
विकास कहते हैं; श्रौर उस विकास के इतिहास का विवेचन 
बड़ा ही मनोरंजक है। किसी भाषा को पशु-सृष्टि के भाव- 
प्रकाशन से भिन्न मानवी भाव-प्रकाशन के रूप में अवगत करना 
और उसकी सामग्री तथा बनावट का तथ्य जानना ही इस 
इतिहास का मुख्य उद्देश्य है। 

इस अध्ययन के आरंभ में हो यह प्रश्न उपस्थित होता 
है कि भाषा से हमारा क्‍या तात्पये है? कुछ .लोगों का 
कहना है कि भाषा उसे कहते हैं जिसके 
द्वारा हम अपने विचार दूसरों पर इस प्रकार 
प्रकट करते हैं जिसमें वे उनकी समभ में आ जायें। पर हम 
अपने मनेगत भावों को चेष्टा, इंगित या मुखविक्ृति के द्वारा, 
चित्रलिपि या साधारण लिपि के द्वारा, अघवा व्यक्त नाद 
के द्वारा भी प्रकट कर सकते हैं। चेष्टा, इंगित अथवा 
मुखविकृति की सहायता से गू गे मनुष्य या ऐसे लोग भी जो 


भाष। क्या है 


भाषा और भाषण प्‌ 


एक दूसरे की भाषा नहीं समझ सकते, एक दूसरे पर अपने 
मनेगत भाव प्रकट करते हैं। चित्रलिपि या साधारण लिपि 
भाव प्रकट करने में बहुत सहायक है, पर वह व्यक्त नाद के 
आश्रित है। भाव प्रकट करने का सबसे उपयुक्त श्रौर प्रधान 
साधन व्यक्त नाद है। इंगित में मुख या अन्य श्ंगों के विकार 
ही भाव के द्योतक होते हैं; पर भाषा में इन विकारों के परि- 
णाम उनके द्योतक होते हैं। अतणएव भाषा से हमारा तात्पये 
भावों और विचारों के उन व्यक्त चिह्दों की समष्टि से है जिनका 
बोध बाहर से होता है श्रार जो अपनी इच्छा के अनुसार उत्पन्न 
किए या दोहराए जा सकते हैं । 

ऊपर जो कुछ कहा गया है, उससे यह स्पष्ट है कि भाषा 
में दो मुख्य श्रेग होते हैं--एक तो व्यक्त नाद श्रार दूसरा हमारे 
विचार या भाव। व्यक्त नाद से तात्पर्य 
उस उच्चारण या बाह्य रूप से है जिसके 
द्वारा हम अपने विचार या भाव प्रदशित करते हैं। भाव या 
विचार मानसिक क्रियाएं हैं जिन्हें हम व्यक्त नाद द्वारा प्रकट 
करते हैं। मान व भाषण में इन दोनों में अन्योन्याश्रय 
संवंध है--एक के बिना दूसरा हो ही नहीं सकता । नाद के 
बिना भाव और भाव के बिना नाद का अस्तित्व विचार में 
लाना कठिन है। अतएव कहा जाता है कि भाषा क॑ रूपा- 
त्मक या उच्चारणात्मक श्रौर भावात्मक या अर्थात्मक दो श्रंग 
होते हैं। जब हम किसी शब्द जैसे “घोड़ा”, “काला” 


भाषा के दो श्रेग 


रद गद्य-कुसुमावली 


आदि का प्रयोग करते हैं, तब केवल हमारा नाद-यंत्र हो 
क्रियमाण नहीं होता, हम कुछ नादों का केवल उच्चारण ही 
नहीं करते, वरन उन नादों के उच्चरित होने के पूव कुछ और 
मानसिक क्रियाएँ भी होती हैं । इस नाद को करने के पूर्व हमें 
विचार-सामग्री को क्रम-बद्ध करने अथवा संकुलित विचार- 
सामग्री को उसके मुख्य मुख्य भागों में विभक्त करने की क्रिया 
संपन्न करनी पड़ती है। इसके अनंतर वह मानसिक कार्य 
नाद-स्तररूप किसी शब्द द्वारा प्रकट किया जाता है। घोड़ा! 
शब्द के नाद द्वारा चाक्षुप्य, स्ृश्य तथा दूसरे इंद्रिय-ज्ञानों 
की समष्टि होकर एक मुख्य भाव का उत्पादन हुआ है। इसी 
प्रकार 'काला” शब्द से किसी विशिष्ट रंगवाले पद्ाथे के मिश्रित 
इंद्रिय-ज्ञान के तक्तों का विश्लेषण होकर वह ज्ञान अलग हुआ 
और 'काला' शब्द के नाद से प्रकट किया गया है। इस 
प्रकार विचार-सामग्री के क्रमवद्ध और निर्दिष्ट होने के साथ 
नाद का संसर्ग हुआ शऔर दोनों से मिलकर वांछित प्रभाव 
उत्पन्न किया । अब यह स्पष्ट हो गया क्रि भाषा के रूपा- 
त्मक और भावात्मक दोनों अंगों का कितना घनिष्ठ संबंध है 
साथ हो यह भी स्पष्ट हो गया कि इन दोनों में भावात्मक अंग 
ही प्रधान तथा भाषा की विशेषता स्थापित करनेवाला है। 
खयं व्यक्त नाद ऐसा करने में अनुपयुक्त श्रार असमर्थ है। 
इसी लिए भाषाविज्ञान में मनोविज्ञान को प्रधानता होती है। 
पर इसकी समस्त मानसिक क्रियाओं का ठोक ठीक पता 

लगाना और जानना कठिन ही नहीं, एक प्रकार से असंभव भी 
है। बहुत सी क्रियाएँ ऐसी हो जाती हैं जिनका वक्ता को 
कोई स्पष्ट अनुभव या ज्ञान ही नहीं होता, परंतु वे अपना 
प्रभाव निश्चित रूप से डालती श्रौर कार्य अवश्य करती हैं। 
हम पहले कह चुके हैं कि भाषा के रूपात्मक या उच्चारणा- 
त्मक अंग से हमारा तात्यये उस सांकेतिक चिह्द से है जो 
व्यक्त नाद द्वारा काई भाव या विचार 
प्रकट करता है। हम फुफ्फुस द्वारा 
साँस लेकर नाद उत्पन्न कर सकते हैं। भ्रतएव फुफ्फूस को 
वायु को भिन्न भिन्न प्रकार से नाद-यंत्रों द्वारा दवाकर निकालने 
से" व्यक्त नाद की उत्पत्ति होती है। जब साँस फुफ्फुस 
से कंठ-नली में आता है, तब उसमें स्थित खर-तंतुओं में 
प्रकंपन उत्पन्न होता है। यदि हम बोलते समय अपने हाथ 
को कंठ-नली पर रखें तो इस प्रकंपन का अनुभव कर सकते 
हैं। इस प्रकंपन का बाहर निकलते हुए साँस में संचार हो 
जाता है। जब साँस कंठ के ऊपरो भाग में पहुँचता है, तब 
वह या तो नाक द्वारा श्रौर या मुँह द्वारा वाहर निकलता है। 
मुँह के बंद रहने पर उसके निकलने का स्वाभाविक माग नाक 
दी है। नाक द्वारा सांस का बाहर निकालने के लिये 
यह आवश्यक है कि तालु का मुलायम भाग और कंठ को घंटी 
ठीक सीधो लटकती रहे। जब ये दोनों अंश पीछे हटा दिए 


जाते हैं, जव साँस झुँह के अवकाश में आा जाता है। यह 
कर 


खरूपात्मक श्रेग 


्च्प गद्य-कुसुमावली 


साँस, जो अ्रब नाद हो गया, अभी तक स्पष्ट व्यक्त नहीं हुआ । 
जब यह साँस झुँह में से होकर आगे बढ़ता है, तब उसके 
माग में जिहा अनेक स्थानों पर रुकावर्टे उपस्थित करती ऐ-- 
पहले मुख के अंतिम भाग या मुलायम तालु पर, फिर कड़े 
ताल्ु पर, और अंत में ऊपरी दाँतों के मसूड़ों पर। जिद्दा की 
जड़ तथा उसका मध्य और अ्रग्न भाग भी ऐसी ही रुकावर्टे 
उत्पन्न करता है। जब हम क, च, त आदि भतक्तरों का 
धीरे धीरे उच्चारण करते हैं, तब जिह्दा द्वारा उपस्थित की हुई 
रुकावटों का अनुभव कर सकते हैं । जब साँस इन रुकावटों 
को पार करके बाहर निकल पडता है, तब हम व्यंजन वर्णो 
का उच्चारण करते हैं। खरों के उच्चारण में ज़िद्दा रुकावर्टे 
नहीं उपस्थित करती, वह केवल वायु के निकलने के माग का 
संकुचित या प्रसारित करती है जिसके कारण भिन्न भिन्न खरों 
का उच्चारण होता है। स्वर और व्यंजन दोनों मिलकर भाषा 
की नाद-सामग्री प्रस्तुत करते हैं। भिन्न भिन्न खर और 
व्यंजन मिलकर शब्द बनाते हैं और शब्दों से वाक्य बनते हैं । 
हम बालकपन में ही बोलना सीखते हैं। यह शक्ति 
क्रमश: प्राप्त होती है, सहसा नहीं आ ते ती। जब बालक 
अपने बड़े भाई, बहिन या माता पिता 

का काई शब्द बार वार कहते सुनता 

है, तब वह उनका अनुकरण करने को चेष्टा करता है। 
वह उस नाद को वड़े ध्यान से सुनता है और यह भी 


भावात्मक श्रेग 

देखता है कि उस नाद के करने में उनके मुख को आकृति 
कैसी हो जाती है। तब वह अपनी शक्ति भर उनका अनुकरण 
करने का उद्योग करता है । अतएवं किसी शब्द का उच्चारण 
सीखने में दो भिन्न भिन्न क्रियाओं का उपयोग होता है-- 
एक श्रुति-विषयक श्र दूसरी स्नायु-विषयक । इन दोनों 
क्रियाओं का उसके मस्तिष्क पर प्रभाव पड़ता है श्र बे इंद्रिय- 
ज्ञान के रूप में उसके मस्तिष्क पर अपनी छाप डालती हैं। 
अतएव हम यह कह सकते हैं कि हमारा भापण किसी उच्च- 
रित शब्द का श्रुति ्रौर स्नायुसंबंधी वह प्रतिबिंव है जो हमारे 
मस्तिष्क पर पड़ता है; अथवा यों कह सकते हैं कि भाषण का 
भावात्मक अंग उच्चरित और श्रुत शब्दों या वाक्‍्यों का वह 
प्रतिबिंब है जो हमारी स्मरण-शक्ति पर पड़ता है औ्रौर जिसे 
हम उसमें संरक्षित रखते हैं । 

जब बालक कोई शब्द सुनता है, जैसे 'रोटी', तब वह 
पहले पहल उसका उच्चारण करने में असमर्थ होता है और 
उस शब्द का ओरेती” 'लोटो! 'लोती” आदि कहता है। पर 
ऐसा करने में वह यह नहीं समझता कि मैंने उस शब्द का 
ठीक ठीक उच्चारण नहीं किया । वह अपने भरसक उसका 
ठीक ठीक उच्चारण करने का उद्योग करता है। ज्यों ज्यां वह 
बड़ा हाता है श्रार उसकी भाषणशक्ति तथा उसके नाद-यंत्रों 
का विकास हाता है, त्यों त्यों वह उस शब्द का दोक टोक 
उच्चारण करने में समर्थ होता जाता है । 

एक बात भ्रौर ध्यान देने की है। बालक केवल अलु- 
करण ही नहीं करता, वरन्‌ अनुकरण के साथ ही साथ वह 
नए शब्दों को तथा पुराने शब्दों के नए रूपों को उन शब्दों 
के अनुरूप भी बनाता जाता है जिन्हें वह सुनता है।हम 
देखते हैं कि वह 'खाया” 'पाया” आदि शब्द सुनता है और 
उन्हीं के अनुरूप आया? जाया? शब्द बना लेता है, यद्यपि 
जाया? का ठीक रूप गया? है। एक श्रौर आधे को मिला- 
कर सूचित करनेवाले संस्कृत के सहाध शब्द से निकला हुआ 
'साढ़े! शब्द होता है। बालक देखता है कि जहाँ 'श्राघा! 
जोड़ने की आवश्यकता होती है, वहाँ साढ़े! शब्द लगा दिया 
जाता है; जैसे साढ़े तीन, साढ़े चार, साढ़े पाँच आदि । इन 
शब्दों के श्रनुरूप ही वह 'साढ़े एक” भ्रौर 'साढ़े दो? शब्द भी 
बना लेता है, यद्यपि व्यावहारिक प्रयोग में इनके लिये डेढ़” 
और 'ढाई! शब्द आते हैं। इस प्रकार किसी भाषण में दो श्रंग 
होते हैं --एक तो परंपरागत श्रौर दूसरा व्यक्तिगत । ययपि 
साधारणत: ये दोनों अंग एक दूसरे के विरोधी जान पढ़ते हैं, 
परन्तु वास्तव में इनमें से एक के कारण भाषा में परिवतैन होता 
रहता है श्रौर दूसरा भाषा को संरक्षित रखता है। 

भाषा पारस्परिक व्यवहार अर्थात्‌ भाव या विचार के 
विनिमय का साधन है | अतएव किसी भाषा के बोलनेवाले 
सदा इस बात का ध्यान रखते हैं कि जहाँ तक संभव हो, 
भाषा में नवोनता न ग्राने पावे। इसे वे खयं बचाते हैं श्लौर 

दूसरों को भी ऐसा करने से रोकते हैं । इस भाव के रहते 
हुए भी इंद्रिय-ज्ञानों ( दृश्य, श्रुत, नस्य, स्पृश्य ) तथा चेष्ट 
आदि सबका साहचये अलग अलग ओर व्यक्तिगत होता है। 
पर साथ ही इस साहचये की समानता मनुष्यों के किसी 
समुदाय पर सामाजिक नियमों से बढ़कर प्रभाव रखती है। 
अतएव एक प्रकार से भाषा किसी समुदाय के प्रत्येक व्यक्ति 
पर निर्भर रहती है; और दूसरे प्रकार से वह व्यक्ति उस 
भाषा को वालकपन से ही सीखने के कारण उस पर निर्भर 
रहता है। सारांश यह कि भाषा और व्यक्ति का पररपर 
अन्योन्याश्रय संबंध है । 

ऊपर जो कुछ कहा गया है, उससे यह सिद्धांत निकलता 
है कि भाषा परंपरागत श्रौर सामाजिक बन्धन सो है। पर 
इससे यह न समभना चाहिए कि यह 
किसी जाति या वंश की ऐसी विशेषता 
को सूचक है, जे उसने अपने पूव॑जों से 
बपौती के रूप में प्राप्त की है; क्योंकि एक वालक अपनी माठ्‌- 
भाषा के समान कोई दूसरी भाषा भी सुगमता से सीख सकता 
है । वंश या जाति से भाषा-ज्ञान का कोई विशेष संबंध नहीं 
है । वंगाल के मुसलमान बंगला बोलते हैं श्रौर पंजाब के मुस- 
लमान पंजाबी | भारतवर्ष में रहनेवाले पारसी अपने पूर्वजों 
को अथवा अपने मूल निवास-स्थल पारस को भाषा नहीं बोलते, 
वरन्‌ गुजरात प्रदेश में जन्म लेने श्रौर वहीं पालित पोषित 


भाषा एक भ्रज्ञित 
संपत्ति है 

होने के कारण गुजराती भाषा ही बोलते हैं। यही दशा 
हब्शियों की भी है। वे संसार के प्राय: सभी बड़े बड़े देशों में 
फैले हुए हैं। पर वे कहीं अफ्रीका की भाषा नहीं बोलते, जिस 
देश में रहते हैं, उसी देश की भाषा बोलते हैं । तातये यह 
कि भाषण-शक्ति को छोड़कर भाषा का कोई ऐसा अंग नहीं है 
जो प्राकृतिक हो अथवा जिसका जन्म, वंश या जाति आ्रादि से 
संबंध हो । 

कुछ लोगों का यह कहना है कि प्रत्येक व्यक्ति खतंत्र 
रूप से भाषा उत्पन्न करता है। यह सिद्धांत भी श्रमात्मक 
है । ऊपर जो बाते' कही गई हैं, उन्हीं से इसका खंडन हो 
जाता है। इसमें संदेह नहीं कि प्रत्येक व्यक्ति संसर्ग और 
अनुकरण से भाषा सीखता है। पर इसका यह अथे नहीं 
है कि वह उसकी उत्पत्ति करता है। यदि प्रत्येक व्यक्ति 
अपना खतंत्र भाषा उत्यन्न करने की चेष्टा करे तो उसका 
सारा जीवन उसी चेष्टा में बीत जाय; वह एक पग भी आगे न 
बढ़ सके श्रार न उन लोगों की चेष्ठाओं से कोई लाभ ही 
उठा सके जो उसके पहले हो गये हैं। फिर यदि यह भी 
मान लिया जाय कि वह अपनी स्वतंत्र भाषा की उत्पत्ति में 
समधे भी हुआ, तो उसके समक्ष यह समस्या उपस्थित होगी 
कि मेरी भाषा दूसरे लोग कैसे समभेंगे और कैसे स्वीकृत 
करेंगे । अतएवं भाषा का संवंध न किसी जाति या वंश से है 
ओर न प्रत्येक व्यक्ति अपनी भाषा का अलग निर्माण करता 

है। भाषा एक ऐसी संपत्ति है जिसे मनुष्य संसग और अलु- 
करण से अजित करता है। 

जैसा कि हम अभी कह चुके हैं, भाषा एक अजित संपत्ति 
है जिसे हम पूर्वजों के संलाप से प्राप्त करते हैं। पर अब 
यह प्रश्न उपस्थित होता है कि सबसे 
आदिम अवस्था में मनुष्य ने इसे कैसे 
उपाजित किया था। कुछ लोगों का कहना है कि यह ईश्वर 
की दया का फल है; उसने हमें यह कृपापूर्वक उपहार स्वरूप 
दी है; अभ्रधवा उसकी अनुकंपा से यह खयं आविभूत हुई 
है। प्रारंभ में सब बातों में श्रुति-सिद्धांत ही माना जाता 
था। श्रौर बातें तो दूर रहीं, स्वयं सृष्टि को उत्पत्ति भी इसी 
सिद्धांत के आधार पर मानी जातो थो। अतएव भाषा को 
उत्पत्ति के संबंध में भी उसका माना जाना कोई आश्चय की 
बात नहीं है। कुछ दूसरे लोग कहते हैं कि नितांत आरंभ को 
अवस्था में मनुष्यों ने मिलकर स्ंसम्मति से इसका निर्माण 
किया था। इनके कहने का तात्पय यह हे कि लोगों ने मिलकर 
इस बात का निश्चय किया था कि किस भाव या विचार को 
प्रदर्शित करने के लिये किस नाद-समूह या शब्द का प्रयोग क्रिया 
जाय; श्रौर तब जो कुछ सवसम्मति से स्थिर हुआ, वहीं माना 
गया। पर प्रश्न यह होता है कि यह विचार या विवाद किस 
भाषा में हुआ होगा ? इन दोनों सिद्धांतों को अब कोई नहीं 
मानता; अतएव इन पर विचार करने की आवश्यकता नहीं है। 


भाषा की उत्पत्ति 

इस समय भाषा को उत्पत्ति के संबंध में विकासवाद का 
आश्रय लिया जाता है । हम यह बात जानते हैं कि आधुनिक 
समय का सभ्य मनुष्य आरंभ में एक सस्तन जंतु था जो 
पशुओं को भाँति अव्यक्त नाद करके अपने भाव प्रकट कर 
सकता था। क्रमश: विकसित होते होते श्रौर उन्नति करते 
करते उस जन्तु ने मानव शरीर, मानव इंद्रियाँ श्रौर मानव 
शक्तियाँ उपाजित कीं । मनुष्य के विकास या उसकी उन्नति 
से तात्यय॑ उसके प्रत्येक अंग, अवयव या इंद्रिय की उन्नति या 
विकास से है। जिस प्रकार इन सब अंगों, अवयवों या 
इंद्रियों का क्रमश: विकास हुआ है, उसी प्रकार मनुष्य के 
नाद-यंत्र का भी क्रमश: विकास हुआ है। यह कार्य किसी 
आकस्मिक घटना का फल नहीं है, यह तो स्वाभाविक रीति 
पर प्राकृतिक नियमों के अनुसार ही हुआ है। यह सिद्धांत 
मान लेने पर हमें इस बात को कल्पना में कुछ भी कठिनता 
नहीं हो सकती कि आरंभ में मनुष्य पशुओं को भाँति केवल 
नाद कर सकता था। कुत्ते क॑ भूकने, कोयल के कूकने, 
घोड़े के हिनहिनाने श्रौर हाथी के चिग्घाड़ने में जो शब्द होता 
है, वह व्यक्त नहीं होता अव्यक्त होता है। पशुओं का 
शब्दोचार कभी स्पष्ट नहीं होता, वह सदा अस्पष्ट ही होता है। 
इस अव्यक्त या अस्पष्ट नाद द्वारा पशु अपने सुख-दुख, हष- 
पीड़ा आदि के भाव प्रदशित करता है। मनुष्यों में यह नाद 
बुलाने का भी काम देता था। जब अनुभव और अनुमान 

ने परस्पर एक दूसरे की सहायता करके मनुष्य जाति का बंश- 
बृत्त बना लिया, तब जीव-शासत्र ने एक अदभुत पर नई बात 
का पता लगाया । गर्भशाख्र का अनुशोलन करनेवाले 
विद्वानों ने उस विकास का मूल तत्त या सारांश जान लिया 
जिसका बहुत दिनों से केबल अनुमान किया जाता था अथवा 
जिसका क्रमश: पता लगा था । सक्ष्मदशक यंत्र की सहायता 
से गर्भस्‍्थ जीव के विकास की भिन्न भिन्न अवस्थाओं का पता 
लग गया श्रौर मालूम हो गया कि कैसे आरंभ से लेकर मानव 
शरीर की क्रमश: सृष्टि होती है। सहस्नों शताब्दियों से जो 
फाम करने श्रौर सुधारने में प्रकृति लगी हुई थो, उसका पूरा 
पता घोड़े से वर्षो' में लग गया। यद्यपि यह संभव नहीं है 
कि भाषा के क्रमश: विकास का हमें बैसा सात्षात्‌ अनुभव हो 
सके जैसा मानव शरीर को रचना के संवंध में हुआ है, तथापि 
इसमें संदेह नहीं है कि हमें उसके बोज का, उसके गर्भस्थ 
विकास का अनुमान हो गया है। यह बीज आरंभिक अव्यक्त 
नाद है जो उन्नत पशुओं, तथा मनुष्यों में भी, ख़तंत्र रूप 
से पाया जाता है और जो श्रब तक उनके बहुत से भावों तथा 
कुछ विचारों को प्रदर्शित करने का काम देता है। अतणए्व 
यह मानने में हमें कोई दुविधा नहीं रह जातो कि मानव 
भाषण का आदि असंस्कृत रूप यह अन्यक्त नाद या पुकार ही 
है। इसी नाद को निरंतर उच्चरित करते रहने तथा स्वर को 
ऊँचा नोचा करने की परंपरा में हम उस उद्योग का इतिहास 

पाते हैं जिससे भिन्न भिन्न भावों श्रार विचारों तथा उनके 
भेदों को क्रमश: प्रदर्शित करने को चेष्ट को गई थी। कुछ 
अनिश्चित खर-संक्रम, जो अभ्यास से स्थिर होते गए थे, ज्ञाव 
के अभ्युदय के साथ ही साथ नाद-शक्ति को भी बढ़ाते गए। 
प्रारंभ में इनकी संख्या परिमित रही होगी, पर धीरे धीरे नाद- 
संक्रम के उतार चढ़ाव के सहारे एक के अनेक प्रभेद हो गए 
और वे भिन्न भित्र भावों तथा विचारों के संकेत या चिद्द बन 
गए। साधारण नादों को हम धातुओं का, तथा मिश्र नादों 
को संयुक्त शब्दों का आदि रूप कह सकते हैं। इस प्रकार 
भाषा हमारे हष, पीड़ा, भय, आकांत्ता, रुगाता, नौरोगता, 
भूख-प्यास, दिन-रात, सर्दो-गर्मो आदि की अधिकता या कमो 
भी प्रदर्शित करने लगी । जिस नाद की सहायता से आरंभ 
में पशु अपने सवर्गियों को भय, हप आदि को सूचना देते थे 
ओर उन्हें वुज्ञाते थे, वही क्रमशः विकसित रूप में आज्ञा, विधि, 
दूरी, वचन, पुरुष, लिंग आदि का भी वोधक हुआ। इसने 
इंगित, चेष्टा आदि को उत्पन्न करके उनके साहचये से ऐसी 
अवस्था उत्पन्न कर दी जो शीघ्रता से विकसित होने लगी । 
संस्तार में जितने जीव हैं, उन सबके मन में समय समय 
पर कुछ भाव उत्पन्न हुआ करते हैं श्रौर उन भावों को वे किसी 
प्रकार का संकेत अथवा नाद करके 
प्रकट करते हैं। बंदरों, कुत्तों, बैलों 
और धोड़ों आदि में तो भाव-प्रकाशन का यह प्रयत्न प्राय: नित्य 


नाद्‌ 

ही देखने में आता है, पर वैज्ञानिकों ने बहुत सूक्ष्म दृष्टि से 
निरीक्षण करके यह पता लगाया है कि च्यूंटियों श्रार मक्खियों 
तक में यह बात पाई जाती है। मनुष्य इन पशुओं से 
कई बातों में कहीं श्रेष्ठ है श्रैर उसका शारीरिक संघटन भी 
इनकी अपेक्षा कहीं श्रधिक पूर्ण, संकुल और विकसित है। 
इसी लिये मनुष्य में भाव-प्रकाशन की शक्ति भी बहुत विकसित 
है। पर उसकी इस शक्ति श्रार साधन को यदि थोड़ी 
देर के लिये अलग कर दें, तो अनेक बातों में उसका भाव- 
प्रकाशन पशुओं श्रौर विशेषतः मनुष्य से अधिक मिलते जुलते 
हुए पशुओं के भाव-प्रकाशन से बहुत कुछ समानता रखता 
है। जब मनुष्य में कोई साधारण तीत्र मनोवेग उठता है, तब 
उसको नाड़ी श्रौर हृदय-गति भी तीत्र हो जाती है; श्रौर यदि 
वह मनेवेग श्र अधिक तीत्र हुआ तो उसके हाथ-पैर आदि 
अंग काँपने लग जाते हैं। यदि तोब्रता की मात्रा और भी 
अधिक हो जाती है तो श्रेगों का यह कंपन बंद हो जाता है; 
स्तरयं श्रेग शिधिल हो जाते हैं; ग्रैर कभी कभी हृदय को गति 
अस्थायी अथवा स्थायो रूप से बंद तक हो जाती है। जिस 
प्रकार मनोवेगों का प्रभाव झ्रैगों पर पड़ता है, उसी प्रकार 
उसका प्रभाव मुख अघवा आकृति पर भी पड़ता है। मनुष्य 
जब कोई मोठी, खट्टी या कड़वी चोज़ खाता है, तब प्रायः 
उसको आकृति से ही यह प्रकट हो जाता है कि जो चीज वह 
खा रहा है, उसका खाद कैसा है । इसी प्रकार जब मनुष्य 


हे 


श्ण्८ गद्य-कुसुमावली 


के मन में आनंद, शोक, क्रोध, दया या विराग आदि का 
संचार होता है, तब भी उसके मुख पर उसका हार्दिक भाव 
भलकने लगता है। इस प्रकार अंगों के इंगित श्रौर मुख को 
चेष्टा से हृदुगत भावों का प्रकाशन होता है। तात्पर्य यह 
कि पहले भावों को उत्पत्ति होती है श्रार तब इंगित या चेष्टा 
से उनका वाह्म रूप प्रदर्शित होने लगता है। इस इंगित या 
चेष्टा के साथ ही साथ मुंह से किसी प्रकार का नाद भी 
निकल पड़ता है। अतएव पहले भाव और तब साथ ही 
साथ इंगित, चेष्टा तथा नाद का आविभांव होता है। कुछ 
लोगों का मत है कि पहले इंगित या चेष्टा श्रैर तब नाद होता है, 
पर यह विचार भ्रमात्मक है। भाव-प्रकाशन में इंगित या चेष्टा 
का महत्त्व अवश्य है; पर भाषण का आरंभ नाद से ही होता है, 
उसमें ४ंगित या चेष्टा की काई आवश्यकता नहीं होती | 
उनमें परस्पर सहचारिता न रहकर सहायकता आ जाती है। 
भाषा के विकास में नाद के अनंतर अनुकरण का आरंभ 
होता है। जब हम यह बात स्वोकृत कर लेते हैं कि भाषण 
या भाषा का एक मात्र उददश परस्पर 
भावों का विनिमय श्रौर एक दूसरे को 
बातों का समकना या समभाना है, तब हमारे यह मानने 
में कुछ भी अड़्चन नहों रह जाती कि कोई विचार प्रकट 
करने का सबसे सुगम उपाय यही है कि उसके अनुकूल नाद 
किया जाय। हम अनुभव करते हैं कि जब कोई वस्तु ऊपर 


अनुकर ण 

से गिरती है, जैसे पेड़ से फल फूल पत्ते आदि, तब प्रथ्वी पर 
उसके पहुँचते ही 'पट” सा शब्द होता है । बस इस 'पट? शब्द 
से हमने आरंभ में 'पत्‌? धातु बना ली जिसका अर्थ “गिरना? 
है। हम देखते हैं कि पेड़ों से प्रायः पत्ते गिरा करते हैं; 
अतएव उसी “पट? शब्द से 'पत्र” शब्द बना लिया जिसका 
अर्थ पत्ता हुआ। हम देखते हैं कि एक साधारण पत्ती बहुत 
अधिक मिलता है। वह का? का? या 'काँ? काँ! शब्द 
करता है। हमने उसका बोध करने भर कराने के लिये 
उसके अव्यक्त नाद के आधार पर उसका नाम 'काक! रख 
दिया । उस 'काक? शब्द का 'काओ? होकर 'कौग्रा? या 
कौवा? शब्द बन गया। अतएव स्पष्ट है कि यदि हम भाव 
या विचार-विनिमय की प्रकृति को भाषा के विकास का मुख्य 
आधार श्र वाणी को उसका मुख्य कर्म या साधन मान लें 

ते हमें उसका इतिहास जानने में कोई कठिनता नहीं दवा 
सकती। जिस वस्तु के द्वारा हम अत्यंत सुगमता से अपने 
विचार दूसरों पर प्रकट कर सकेंगे उसी का हम प्रयोग करेंगे। 
स्राभाविक नाद या पुकार के अवलंब से पहले पहल भाषण- 
शक्ति प्रस्कुटित होती है। उस नाद के साथ ही अनुकरण की 
क्रिया भी आ उपस्थित होती है। सच बात तो यह है कि नाद 
या पुकार में भी अनुकरण की ही मात्रा वर्तमान है। जब 
अनुकरण को प्रकृति ने भावों या विचारों के विनिमय में सहा- 
यता देना आरंभ कर दिया और क्रमशः हमारी ज्ञानशक्ति का 

भी विकास होने लगा, तव हम इसका अधिकाधिक उपयोग करने 
लगे और इस प्रकार क्रमश: भाषा विकसित हो चली । यहाँ 
यह जान लेना आवश्यक है कि भावप्रकाशन के जो भिन्न भिन्न 
रूप बतलाए गए हैं, उनका किस प्रकार उपयोग होता है। 
ऊपर हमने कौवे का उदाहरण दिया है। अब यदि हम 
इंगित द्वारा उस पक्षी का बोध कराना चाहते हों, तो हम 
उसका उड़ना या गन हिलाना या श्रौर कोई मुख्य गुण या 
ख्भाव लेकर उसे संकेत द्वारा प्रकट करेंगे। यदि चित्र द्वारा 
इसी भाव को प्रकट करना हो ते दे तीन लकोरों से उसका 
चित्र सा बना देंगे; श्रौर यदि नाद द्वारा उसे प्रकट करना 
चाहेंगे तो जो अन्यक्त खर वह प्रायः करता है, उसे लेकर 
का! का? जैसे नाद से उसका बोध करावेंगे। इस प्रकार 
भाषण के विकास में नाद के अनंतर अनुकरण आता है । 

इस प्रकार भाव-प्रकाशन में इंगित या चेष्टा श्रार भाषण 
में नाद के अनंतर अथवा साथ हो साथ दोनों में अनुकरण 
की अवस्था उत्पन्न होतो है। इस भाव-प्रकाशन- से हो 
चित्रलिपि क॑ आरंभिक रूप का भी आविर्भाव होता है 
जिससे क्रमश: विकसित होते होते अक्षरों या लिपियों की 
सृष्टि होतो है; श्रार भाषण में शब्दों का निर्माण आरंभ होता 
है जिनसे क्रमशः भाषा की सृष्टि होती है। भाव-प्रकाशन 
ओ्रौर भाषण में पहले भाव का आविर्भाव होता है और उसके 
अनेतर भाषण को अवस्था आती हैं। अतएव पहले भाव, 

तब इंगित या चेष्टा, फिर नाद श्रौर अंत में अनुकरण से क्रमशः 
भाषा का विकास होता है। भाषा को स्थाई करने के लिये 
इंगित श्रौर अनुकरण ने मिलकर चित्रलिपि की उत्पत्ति की 
पर तब क्रमश: अत्तरों या लिपियों का विकास हुआ। 

जब नाद और अनुकरण ने मिलकर भाषण को रूप दिया, 
तब उनके भेदों और उपभेदों ने साहचर्य श्रौर साहश्य की 
सहायता से एक शब्द-भांडार प्रस्तुत कर दिया । मनुष्य 
जिस समय जिस अवस्था या स्थिति में रहा अथवा जैसी 
उसकी आवश्यकताए रहीं, उनके अनुकूल उसका शब्द-भांडार 
भी रहा। आदिम अवस्था में शिकार द्वारा जीवन-निर्वाह 
करने के समय बहुत थोड़े से भाव प्रकट करने की आवश्यकता 
रही होगी; श्रार उसी के अनुकूल शब्द-भांडार भी बहुत 
हो सूक्ष्म श्रैर साधारण रहा होगा। फिर पशुओं का चराना 
श्रार इन्हें एक स्थान से साथ साथ लिये हुए दूसरे स्थान पर 
जाना तथा वहाँ थाड़ दिन बसना, मनुष्य की दिनचर्या हुई। 
अब पहले शब्द-भांडार से काम नहीं चलता था; अतएव 
पूबपद्धति के अनुसार नए शब्दों का निर्माण होने लगा। 
अब यहाँ आकर परस्पर समभझोते की आवश्यकता हुई । 
किसी ने किसी पदार्थ का भाव प्रदर्शित करने के लिये एक 
शब्द का निर्माण किया। श्रार लोगों ने भी उसे मान 
लिया; वह साधारण प्रयाग में आ गया और शब्द-भांडार में 
सम्मिलित हो गया। इस प्रकार क्रमश: शब्द-भांडार को 

वृद्धि होती गई श्रौर साहचये तथा साहृश्य की सहायता से 
वह पूरित होने लगा । जंगली या असभ्य लोगों की आवश्य- 
कताएं बहुत ही थोड़ी होोतो हैं; अतएव उनका शब्द-भांडार 
भी संकुचित होती है। पर ज्यों ज्यों सभ्यता का विकास होता 
जाता है, त्यों त्यों भाव-विनिमय तथा आवश्यकताओं को मात्रा 
बढ़ती जाती है। उनके साथ ही भाषा का भांडार भी बढ़ता 
जाता है। इस प्रकार सभ्यता के विकास के साथ हो साथ 
भाषा का भी विकास होता चलता है। 

यह एक निश्चित सिद्धांत है कि उन्नति की मात्रा ज्यों ज्यों 
बढ़ती जाती है, त्यों त्यों उसकी गति भी बढ़ती जातो है। 
पहले पहल जितनी उन्नति दस हजार वर्षो! में होती है, उतनो 
उसके उपरांत एक हजार वर्षो में हो आती है। फिर हजार 
वर्षो' में जितनो उन्नति होती है, उतनी उसके अन्तर सौ वर्षो 
में होती है; श्रैर जितनी उन्नति सौ वर्षो में होती है, उतनी 
दस बीस वर्षो' में होने लगती है। अत: यह बात निविवाद 
सिद्ध है कि मनुष्य को अपने भाषण का आरंभ श्रार विकास 
करने में हजारों लाखों वर्ष लगे होंगे । पर ज्यों ज्यों वह उन्नति 
करता गया, त्यों त्यों उसको गति बढ़ती गई भर अंत में उसने 
वत्तमान रूप धारण किया। 


(५) हिंदी भाषा का विकास 


यह बात प्राय: स्वंसम्मत है कि प्राचीन भारतीय आये 
युराप और एशिया को आधुनिक सीमा के आस-पास के 
मैदानों में रहते थे। वहाँ से वे हिंदू- 
कुश श्रार अफगानिस्तान के मार्ग से 
भारत में आए श्रौर पंजाब में वस गए। वे एकदम बढ़ते 
हुए नहीं चले आए थे । वे कई टोलियों में आए थे और 
माग में ही उन्हें कई पीढ़ियाँ, वरन्‌ कई शताब्दियाँ लग गई 
धीं। इन आर्यो' की प्राचीनतम भाषा, जिसका अब तक पता 
चला है, ऋगेद को ऋचाओं में रक्षित है। क्रमश: इस भाषा 
ने विकसित होकर वैदिक संस्कृत और तब साहित्यिक संस्कृत 
का रूप धारण किया। पहले बेलचाल की भाषा प्राचीन 
प्राकृत थी जिससे पाली का आविर्भाव हुआ। पालो के 
साहित्यिक आसन पर बिराजने के अनंतर मध्य काल की 
प्रांत का विकास हुआ और उसके भी उस आसन की अ्रधि- 
कारिणा होने के अ्रनंतर वेलचाल की भाषा अपकभ्रंश भाषाओं 
के रूप में विकसित हुई । अपभ्रंश के अनंतर आधुनिक भाषाओं 


| ले ( 
का जन्म हुआ। इस प्रकार श्रत्यंत प्राचीन काल से भारतवपष 

में एक श्रार साहित्यिक भाषा की धारा बहती रही श्रौर 
दूसरी ओ्रेर बेलचाल की भाषा की। ये दोनों धाराएँ साथ 
ही साथ बहती चली आई हैं श्रौर दोनें में यथासमय परिवर्तन 
होते रहे हैं। वर्तमान काल में जो भाषाएँ प्रचलित हैं उन 
सबका विकास इस क्रम से हुआ है। 
इसी प्रकार हिंदी भाषा का विकास भी क्रमशः प्राकृत 
क्रौर अपभ्रंश के अनंतर हुआ है। यद्यपि अपश्रंश को 
की कविता बहुत पीछे को बनी हुई मिलतो 
हे के विकास है परंतु हिंदी का विकास चंदवरदाई 
हादसा के समय से स्पष्ट देख पड़ने लगता है। 
इसका समय बारहवीं शताब्दी का अंतिम अध भाग है, परंतु 
उस समय भी इसकी भाषा अपश्रंश से बहुत भिन्न हो गई 
थी। अ्पश्रंश का यह उदाहरण लीजिए-- 
भन्ना हुआ जु मारिया वहिणि म्हारा कंतु । 
लज्जे जंतु वयंसिअ॒ह जइ भग्गा घरु एतु ॥ १॥ 
पुर्ते जाएँ कवण गुणु अवगुण कवणु मुएण । 
जा बप्पी की भुंहडो चंपिज्जईइ अवरेण | २॥ 
देनों दोहे हेमचंद्र के हैं जिनका जन्म संवत्‌ ११४९४ में 
और मृत्यु सं० १२२८ में हुई थी। अतएव यह माना जा 
सकता है कि ये दोहे सं० १२०० के लगभग अथवा उसके कुछ 
पूव लिखे गए होंगे। अरब हिंदी के आदि-कवि चंद के कुछ 
छंद लेकर मिलाइए भर देखिए, दोनों में कहाँ तक समता है। 

उच्चिष्ट छंद चंदह बयन सुनत सुजंपिय नारि। 
तनु पवित्त पावन कविय उकति अनूठ उधारि ॥ 
वाली खुल्लिय ब्रह्म, दिक्ख इक असुर अदभ्भुत। 
दिषप्प देह चख सीस, मुष्प करुना जस जप्पत॥ 
हैमचंद्र शरैर चंद की कविताओं को मिलाने से यह स्पष्ट 
विदित होता है कि हेमचंद्र की कविता कुछ पुरानी है और 
चंद की उसकी अ्रपेत्ता कुछ नई। हेमचंद्र ने अपने व्याक- 
रण में अपभ्रंश के कुछ उदाहरण दिए हैं जिनमें से ऊपर के 
. दोनों दोहे लिए गए हैं; पर ये सब उदाहरण स्वयं हेमचंद्र के 
“बनाए हुए नहीं हैं। संभव है कि इनमें से कुछ स्रयं उसी 
के बनाए हुए हों, पर अधिकांश अवतरण मात्र हैं और इस- 
लिये उसके पहले के होंगे। इस अवस्था में यह माना जा 
सकता है कि हेमचंद्र के समय से पूर्व हिंदी का विकास होने 
*छग गया था श्रौर चंद के समय तक उसका कुछ कुछ रूप 
स्थिर हो गया था; अ्तएव हिंदी का आदि-काल हम सं० 
११०० के लगभग मान सकते हैं। यद्यपि इस समय के पूव 
के कई हिंदी कवियों के नाम बताए जाते हैं, परंतु उनमें से 
किसी की रचना का कोई उदाहरण कहीं देखने में नहीं आता | 
इस श्रवस्था के उन्हें हिंदी के आदि-काल के कवि मानने में 
संकाच होता है। अस्तु। चंद को हिंदी का आदि-कवि 
मानने में किसो को संदेह नहीं हो सकता। कुछ लोगों का 
यह कहना है कि चंद का “पृथ्वीराजरासो” बहुत पीछे का 


। 

बना हुआ है। इसमें संदेह नहीं कि इस रासो में बहुत 
कुछ प्रक्षिप्त अंश हैं, पर साथ ही उसमें प्राचीनता के चिह्द 
भी कम नहीं हैं। दसम समय का पूरा श्रंश प्राचोन 
जान पड़ता है। 
<_ चंद का समकालीन जगनिक कवि हुआ नो बुंदेलखंड के 
प्रतापी राजा परमाल के दरबार में था। यद्यपि इस समय 
उसका बनाया कोई ग्रंथ नहीं मिलता, पर यह माना जाता 
है कि उसके बनाए ग्रंथ के आधार पर ही आरंभ में “आल्हा 
खंड” की रचना हुई थी । इस ग्रंथ की कोई प्राचीन प्रति भ्रभी 
तक नहीं मिली है; पर संयुक्त प्रदेश श्रौर बुंदेलखंड में इसका 
बहुत प्रचार है श्रार यह बराबर गाया जाता है। लिखित 
प्रति न होने तथा इसका रूप सबंधा आहहा गानेवालों की 
स्मृति पर निर्भर होने के कारण इसमें बहुत कुछ प्रत्तिप्त अंश 
भी मिल गया है। 
हिंदी के जन्म का समय भारतवर्ष में राजनीतिक उलट 
फेर का था। उसके पहले ही से यहाँ मुसलमानों का आना 
आरंभ हो गया था श्रौर इस्लामधर्म के प्रचार तथा उत्कष- 
वधन में उत्साही और दृढ़-संकल्प मुसलमानों के आक्रमणों 
के कारण भारतवासियों को अपनी रक्ता की पड़ी थी । ऐसी 
अ्रवस्था में साहित्य-कला की वृद्धि को किसको चिंता हो 
सकती थी । ऐसे समय में तोवे हो कवि सम्मानित हो 
सकते थे जो केबल कलम चलाने में ही निपुण न द्वों, वरन्‌ 

तलवार चलाने में भी सिद्धहस्त तथा सेना के अग्रभाग में रह- 
कर श्रपनी वाणी द्वारा सैनिकों का उत्साह बढ़ाने में भी 
समथे हों। चंद भ,और जगनिक ऐसे ही कवि थे श्रार इसी 
लिये उनको स्पृति अब तक बनी है। परंतु उनके अनंतर 
कोई १०० वर्ष तक हिंदी का सिंहासन सूना देख पड़ता है । 
अतएव हिंदी का आदि-काल संवत्‌ ११०० के लगभग आरंभ 
होकर १३०० तक चलता है। इस काल में विशेष कर वीर 
कानज्य रचे गए थे। इस समय की भाषा का रूप राजपूताने 
को भाषा से मिलता जुलता है, जिसमें बीच बीच में एक ओ्रर 
पुरानी गुजराती श्रौर दूसरी ओर कहीं कहीं पुरानी पंजाबी 
का मिश्रण देख पड़ता है। आरंभ काल की हिंदी में एक 
विशेषता यह भी थी कि वह प्राय: प्राकृत-प्रधान भाषा थी, 
अर्थात्‌ उसमें शब्दों के प्राकृत रूपों का अ्रधिक प्रयोग होता घा। 
राजपूताने में इस प्राकृत-प्रधान भाषा को “डिंगल” नाम दिया 
गया है। चारणों में इस भाषा का बहुत प्रचार था श्रौर 
अभी तक बहुत कुछ है । 

इसके अनंतर हिंदी के विकास का मध्य-काल आरंभ 
होता है जो ५०० वर्षो” तक चलता है। भाषा क॑ विचार से 
इस काल को हम दो मुख्य भागों में विभक्त कर सकते हैं-- 
एक सं० १३०० से १५०० तक और दूसरा १५०० से १८०० 
तक | प्रथम भाग में हिंदी की पुरानी बोलियाँ बदलकर 
क्रमश: अजभाषा, श्रवधी श्रार खड़ी बोली का रूप धारण करती 

हैं श्रार दूसरे भाग में उनमें प्रौढ़ता आती है; तथा अंत में 
ग्रवधी और त्रजभाषा का मिश्रण सा हो जाता है। इस काल 
के प्रथम भाग में राजनीतिक स्थिति डॉवाडोल थी; उसमें 
क्रमश: स्थिरता आई जो दूसरे भाग में हृढ़ता को पहुँचकर 
पुन: डाँवांडोल हो गई । 

कुछ लोगों का यह कहना है कि हिंदी की खड़ी बोली 
का रूप प्राचीन नहीं है। उनका मत है कि सन १८०० ई० 
के लगभग लल्लूजीलाल ने इसे पहले पहल अपने गद्य ग्रंथ 
प्रमसागर में यह रूप दिया श्रौर तब से खड़ी बोली का प्रचार 
हुआ। लल्लूजीलाल के पहले का भी गद्य मिलता है; और 
कविता में तो खड़ी बोली तेरहवीं शताब्दी के मध्य भाग 
तक में मिलती है। कविता में खड़ी बोली का प्रयोग 
मुसलमानों ने ही नहीं किया है, हिंदू कवियों ने भी किया है। 
यह बात सच है कि खड़ी बोली का मुख्य स्थान मेरठ के आस 
पास होने के कारण श्रौर भारतवर्ष में मुसलमानी राजनीति 
का केंद्र दिल्ली होने के कारण पहले पहल मुसलमानों भार 
हिंदुओं को पारस्परिक बातचीत अथवा उनमें भावों भौर 
विचारों का विनिमय इसी भाषा के द्वारा आरंभ हुआ भौर 
उन्हीं की उत्तेजना से इस भाषा का व्यवहार बढ़ा। इसके 
अनंतर मुसलमान लोग देश के अन्य भागों में फैलते हुए इस 
भाषा को अपने साथ लेते गए और उन्हीं ने इसे समस्त भारत- 
वर्ष में फैलाया । पर यह भाषा यहीं को थी शऔर इसो में 

मेरठ प्रांत के निवासी अपने भाव प्रकट करते थे। मुसल- 
मानें के इसे अपनाने के कारण यह एक प्रकार से उनको 
भाषा मानो जाने लगी और हिंदू कवियों ने अपनो कविता में 
मुसलमानों को बातचीत प्राय: इसी भाषा में दी है। अतएव 
सध्य-काल में हिंदी भाषा तीन रूपों में देख पड़ती है--त्रजभाषा, 
अवधी श्र खड़ी बोली । जैसे आरंभ-काल की भाषा प्राकृत- 
प्रधान थी, वैसे ही इस काल की तथा इसके पीछे को भाषा 
संस्कृत-प्रधान हो गई। अर्थात्‌ जैसे साहित्य की भाषा की 
शोभा बढ़ाने के लिये आदि काल में प्राकृत शब्दों का प्रयोग 
होता था, वैसे मध्य काल में संस्कृत शब्दों का प्रयोग होने लगा। 
इससे यह तात्पये नहीं कि शब्दों के प्राकृत रूपों का अभाव 
है! गया। प्राकृत के कुछ शब्द इस काल में भी बराबर 
प्रयुक्त होते रहे; जेसे भुआल, सायर, गय, बसह, नाह, 
लोयन आदि | 

उत्तर या वर्तमान काल की साहित्य की भाषा में ब्रज- 
भाषा श्रौर अवधो का प्रचार घटता गया और खड़ो बोली का 
प्रचार बढ़ता गया ऐहै। इसका प्रचार इतना बढ़ा है कि अब 
हिंदी का समस्त गय्य इसी भाषा में लिखा जाता है और पद् 
को रचना भी बहुलता से इसी में हो रही है । 

ऊपर जो कुछ लिखा गया है उसका विशेष संबंध साहित्य 
को भाषा से है। बोलचाल में तो अब तक अवधी, अजभाषा 
प्रौर खड़ो बोली अनेक स्थानिक भेदों और उपभेदों के साथ 

प्रचलित है; पर इस समय साधारण बोलचाल की भाषा खड़ी 
बोली है। इस खड़ी बोली का इतिहास भी बड़ा हो 
मनोरंजक है। 

यह भाषा मेरठ के चारों ओर के प्रदेश में बोली जाती 
है श्रौर पहले वहीं तक इसके प्रचार की सीमा थी, बाहर 
इसका बहुत कम प्रचार था। जब मुसलमान इस देश में 
बस गए श्रौर उन्होंने यहाँ अपना राज्य स्थापित कर लिया, 
तब उन्हें इस बात को चिंता हुई कि यहाँवालों से किस भाषा 
में बातचीत करें। दिल्ली में मुसलमानी शासन का केंद्र 
होने के कारण उन्होंने मेरठ की भाषा खड़ी बोली को ग्रहण 
किया। अतएव मुसलमानों के उ्दू ( - फौजी बाजारों )में 
इसका व्यवहार होने लगा; श्रौर जहाँ जहाँ मुसलमान फैलते 
गए, इस भाषा को अपने साथ लेते गए। क्रमश: इसमें 
अरबी श्रार फारसो के शब्द घुसने लगे। पर आरंभ में यह 
उनको सुगमता से ग्रहण करती और अपना रूप देती गई। 
पीछे यह प्रदृत्ति दल गई श्रौर मुसलमानों ने इसमें केवल 
फारसी तथा अरबो के शब्दों को ही उनके शुद्ध रूप में अधि- 
कता नहीं कर दी, बल्कि उसके व्याकरण पर भो फारसी- 
श्ररबी व्याकरण का पुट चढ़ाना आरंभ कर दिया। इस 
अवस्था में इसके दो रूप हो गए; एक तो हिंदो ही कहलाता 
रहा, और दूसरा उदूं नाम से प्रसिद्ध हुआ | दोनों के प्रचलित 
शब्दों को ग्रहण करके, पर व्याकरण का संघटन हिंदी हो 

के श्रनुसार रखकर, श्रैंगरेजों ने इसका एक तीसरा रूप 'हिंदो- 
स्तानी? बनाया। अतएव इस समय इस खड़ी बोली के तीन 
रूप वर्तमान हैं--(१) शुद्ध हिंदी--जो हिंदुओं की साहित्यिक 
भाषा है श्रौर जिसका प्रचार हिंदुओं में है। (२) ऊ-- 
जिसका प्रचार विशेष कर मुसलमानों में है श्रैर जो उनके 
साहित्य को श्रौर शिष्ट मुसलमानों तथा कुछ हिंदुओं को घर के 
बाहर को बोलचाल की भाषा है। श्रौर (३) हिंदोस्तानी-- 
जिसमें साधारणत: हिंदी उर्दू दोनों के शब्द प्रयुक्त होते हैं 
श्र जिसे सव लोग बोल-चाल में काम में लाते हैं। इसमें 
श्रभी साहित्य को रचना बहुत कम हुई है। इस तोसरे रूप के 
मूल में राजनोतिक कारण हैं। हम इन तोनों रूपों पर अलग 
अलग विचार करेंगे । पर ऐसा करने के पहले इस वात पर 
ध्यान दिलाना चाहते हैं कि इसकी व्युत्पत्ति के विषय में जो 
बहुत से विचार फैल रहे हैं, वे भ्रमात्मक हैं। कुछ लोगों 
का यह कहना है कि आरंभ में हिंदों या खड़ी बोलो ब्ज- 
भाषा से उत्पन्न हुई श्रौर मुसलमानों के प्रभाव से इसमें सब 
प्रकार के शब्द सम्मिलित हो गए और इसने एक नया रूप 
धारण किया। इस कथन में तथ्य बहुत कम है। खड़ी 
वोली का प्रचार भी उसी समय से है, जब से अवधो या ब्रज- 
भाषा का है। भेद केवल इतना ही है कि ब्रजभाषा तथा 
अबधी में साहित्य की रचना वहुत पहले से होती आई है 
भर खड़ो बोली में साहित्य को रचना अभी थोड़े दिनों से होने 

लगी है। पूवकाल में खड़ी बोली केवल वोलचाल को भाषा 
थी। मुसलमानों ने इसे अंगीकार किया श्रौर आरंभ में 
उन्हीं ने इसका साहित्यिक भाषा बनाने का गौरव भी पाया। 
खड़ी व्रोलो का सवसे पहला कवि अमीर खुसरो है जिसका 
अन्स २५ १३१२ में श्र मृत्यु संवत्‌ १३८१ में हुई थो। 
अमोर खुसरो ने मसनवो ख़िज-नाम: में, जिसमें मुख्यतः सुल- 
तान अलाउद्दीन खिलजों के पुत्र ख़िज्ख़ाँ श्रौर देवल देवी के 
प्रेम का वर्णन है, हिंदों भाषा के विषय में जो कुछ लिखा है, 
बह उल्लेख के योग्य है। वे लिखते हैं-- 

“मैं भूल में था; पर अच्छी तरह सोचने पर हिंदो भाषा 
फारसी से कम नहीं ज्ञात हुई।॥ अरबी के सिवा, जो 
प्रत्येक भापा को मीर और सवों में मुख्य है, रई ( अरब का 
एक नगर ) और रूम की प्रचलित भाषाएँ समभने पर हिंदी 
से कम मालूम हुई । अरबी अपनी बोली में दूसरी भाषा 
को नहीं मिलने देती, पर फारसी में यह कमी है कि बिना 
मेल के काम में आने योग्य नहीं है। इस कारण कि वह 
शुद्ध है श्रार यह मिली हुई है, उसे प्राण श्रार इसे शरीर कह 
सकते हैं। शरीर में सभी वस्तुओं का मेल हो सकता है, 
पर प्राण में किसो का नहीं हो सकता। यमन के मूँगे से 
दरी के मोती की उपमा देना शोभा नहीं देता। सबसे 
अच्छा धन वह है जो अपने कोष में बिना मिलाबट के हो; 
प्रौर न रहने पर माँगकर पूंजी बनाना भी अच्छा है। हिंदी 


हिंदी भाषा का विकास श्र३े 


भाषा भी अरबो के समान है; क्योंकि उसमें भी मिलावट 
का स्थान नहीं है ।” 
खुसरो ने हिंदी और अरबी-फारसी शब्दों का प्रचार 

बढ़ाने तथा हिंदृ-मुसलमानों में परस्पर भाव-विनिमय में सहायता 
पहुँचाने के उद्देश से ख़ालिकूबारी नाम का एक कोष पद्म में 
बनाया था । कहते हैं कि इस कोष की लाखों प्रतियाँ लिखवा- 
कर तथा ऊँटों पर लद॒वाकर सारे देश में बाँटो गई थीं। 
अतएव अमोर खुसरे खड़ी बेली के आदि-कवि हो नहीं हैं, . 
वरन्‌ उन्होंने हिंदी तथा फारसी-अरबी में परस्पर आदान-प्रदान 
में भी अपने भरसक सहायता पहुँचाई थी । विक्रम को १४वीं 
शताब्दी को खड़ो बोलो की कविता का नमूना खुसरो को 
कविता में अधिकता से मिलता है; जैसे-- 

टट्टी तोड़ के घर में आया। 

अरतन बरतन सब सरकाया ॥ 

खा गया, पी गया, दे गया बुत्ता । 

ए सखि ! साजन, ना सखि कुत्ता॥ 

स्थाम बरन को है एक नारी । 

साथे ऊपर लागै प्यारी ॥ 

जो मानुस इस श्ररथ को खोले । 

कुत्त की वह वोली बोले ॥ 

हिंदू कवियों ने भी अपनी कविता, में इस खड़ी बेली का 

प्रयोग किया है। प्राय: मुसलमानों की बातचीत वे खड़ी 

बोली में लिखते थे। भूषण ने शिवाबावनी में अनेक स्थानों 
में इस भाषा का प्रयोग किया है। उनमें से कुछ उदाहरण 
नीचे दिए जाते हैं-- 

(१) श्रव कहाँ पानी मुकुतों में पाती हैं। 

(२) खुदा की कसम खाई है। 

(३) अफजलखान को जिन्होंने मैदान मारा । 

ललित-किशोरी की एक कविता का उदाहरण लीजिए-- 

जंगल में हम रहते हैं, दिल बस्ती से घबराता है। 

मानुस गंध न भाती है, मृग मरकट संग सुहाता है ॥ 

चाक गरेबाँ करके दम दम आहें भरना आता है। 

ललित-किशोरी इश्क रैन दिन ये सब खेल खेलाता है॥ 

अतएव यह सिद्ध है कि खड़ी वोली का प्रचार सेलहवीं 

शताब्दी में अवश्य था, पर साहित्य में इसका अधिक 
आदर नहीं था। अट्वारहवीं शताब्दी में हिंदी के गद्य 
को रचना आरंभ हुई श्रार इसके लिये खड़ो बोली 
ग्रहण को गई। पर इससे यह मानना कि उदू के आधार 
पर हिंदी ( खड़ी बोली ) की रचना हुई, ठोक नहीं है। 
पंडित चंद्रधर गुलेरी ने लिखा है--“खड़ी बोली या पक्की 
बोली या रेखता या वर्तमान हिंदी के आरंभ काल के गद्य श्रौर 
पद्म का देखकर यही जान पड़ता है कि उर्दू रचना में फारसी- 
अरबो तत्समों या तड़वों को निकालकर संस्कृत या हिंदी 
तत्सम श्रौर तद्भव रखने से हिंदी बना ली गई है। इसका 

कारण यही है, कि हिंदू तो अपने घरों को प्रादेशिक भौर 
प्रांतीय बोली में रंगे थे, उनकी परंपरागत मधुरता उन्हें प्रिय 
थी। विदेशी मुसलमानों ने आगरे, दिल्लो, सहारनपुर, मेरठ 
को “पड़ी” भाषा को “खड़ी” बनाकर अपने लश्कर भर 
समाज के लिये उपयोगी बनाया, किसी प्रांतीय भाषा से उनका 
परंपरागत प्रेम न था। उनकी भाषा सबसाधारण की या 
राष्ट्रभाषा हो चलो, हिंदू अपने अपने प्रांत कौ भाषा को न 
छोड़ सके । भ्रब तक यहो बात है। हिंदू घरों को बोली 
प्रादेशिक है, चाहे लिखा-पढ़ी श्रौर साहित्य की भाषा हिंदी 
हो; मुसलमानों में बहुतों के घर को खड़ी बोली है । वस्तुत 
उदूं कोई भाषा नहीं है, हिंदी को विभाषा है। किंतु हिंदुई 
भाषा बनाने का काम मुसलमानों ने बहुत कुछ किया, उसकी 
सावजनिकता भी उन्हीं की कृपा से हुई। फिर हिंदुओं में 
जाप्रति होने पर उन्होंने हिंदी को अपना लिया। हिंदी 
गय की भाषा लल्लृूजीलाल के समय से आरंभ होती है। 
उदूँ गय उससे पुराना है; खड़ी बोली की कविता हिंदी में नई 
है। अ्रभी तक जजभाषा वनाम खड़ी बोली का भगड़ा चल 
ही रहा था, उर्दू पथ्य की भाषा उसके बहुत पहले हो गई है। 
पुरानो हिंदी--गद्य श्रौर पथ--खड़े रूप में मुसलमानों है ।” 
यद्यपि गुलेरीजी का यह निष्कर्ष कि 'खड़ी वोलो ने 
मुसलमानी राजाश्रय पाकर उन्नति को श्रार उसका प्रचार चारों 
श्रोर फैला तथा मुसलमानों की कृपा के हो कारण हिंदी के 

इस खड़ी बोली रूप का इतना महख् हुआ? सवंधा सत्य है 
भर इसके लिये हमें उनका उपकार मानना चाहिए। परंतु 
उनका यह कहना कि “उदूं-रचना में फारसी, अरबी तत्समों 
या तद्भवों को निकालकर संस्कृत या हिंदी के तत्सम श्रौर तद्धव 
रखने से हिंदी बना ली गई! ठीक नहीं है। पहले 
ते उ्दूं का आादि-कवि मुहम्मद कुली माना जाता है। संवत्‌ 
१६३७ में गोलकुंडे के बादशाह सुलतान इब्नाहीम कौ मत्यु 
पर उसका पुत्र मुहम्मद कुली कुतुबशाह गद्दी पर वैठा। पर 
हिंदी का खड़ी बोलीवाला रूप हमें साहित्य में १३०० वि० 
के आरंभ में अर्थात्‌ उदं के आदि-कवि से कोई ३०० वर्ष 
पहले मिलता है। इसलिये यह कहना ठीक नहीं है कि 
उ्दू के आधार पर हिंदी का खड़ी बोलो रूप प्रस्तुत हुआ। 
मुहम्मद कुली के कई सौ वर्ष पहले से उठ पर ब्रज की 
फाव्यमयों भाषा का प्रभाव पड़ चुका था। मुसलमानों की 
उदद कविता में भी ब्रजभाषा के रस-परिपुष्ट शब्दों का बरा- 
बर श्रौर निस्संकोच प्रयोग होता था। पीछे के उददू कवियों 
ने इस काव्य-भाषा के शब्दों से अपना पीछा छुड़ाया भौर 
खड़ी वोली को अरब और फारस की वेश-भूषा से सुसज्जित 
करके स्तंत्र रूप दे दिया। अतएव यह कहना ते ठीक 
है कि उदूं वास्तव में हिंदी की 'विभाषा” है, पर यह कहना 
सवंधा श्रनुचित है कि उर्दू के आधार पर हिंदी खड़ी हुई 
है। “उदूं कविता पहले खभावतः देश की काव्य-भाषा 

का सहारा लेकर उठी, फिर जब टाँगों में बल आया, तब 
किनारे हो गई।” 

इसी प्रकार हिंदी गद्य के विषय में भी भ्रम फैल रहा 
है। लल्लूजीलाल हिंदी गद्य के जन्मदाता माने जाते हैं। 
वास्तव में उन्होंने हिंदी गयय को आधुनिक रूप नहीं दिया। 
उनके कुछ पहले का, मुं० सदासुख के लिखे भागवत का 
हिंदी अनुवाद “सुखसागर” वत्तमान है। उसका कुछ प्रेश 
नोचे उद्धृत करके हम यह दिखलाना चाहते हैं कि लल्लूजी- 
लाल के पहले हो हिंदी गद्य का आरंभ द्वो चुका था । 

“धन्य कहिये राजा प्रधुजी को, नारायण के अवतार 
हैं, कि जिन्होंने पृथ्वी मंथन करके अन्न उपजाया, ग्राम नगर 
वसाये, श्रैर किसी से सहायता न माँगी, कि किसी भ्रौर से 
सहाय चाहैंगे तो उसे दुख होयगा, वह दुख आपको होय, इस 
हत अपने पराक्रम से जो कुछ बन आया से किया, फिर कैसा 
कुछ किया कि इसका नाम पिरथी राजा पृथु के नाम से 
प्रसिद्ध है |? 

इसके अनंतर लल्लूजोलाल, सदल मिश्र तथा इंशा 
उन्चाह॒खां का समय आता है। लल्लूजीलाल के प्रमसागर 
से सदल मिश्र के नासिकेतोपाल्यान की भाषा अधिक पुष्ट 
भौर सुंदर है। प्रेमसागर में भिन्न भिन्न प्रयोगों के रूप 
रिथिर नहीं देख पड़ते। करि, करिके, बुलाय, वुलायकरि, 
बुलायकर, बुलाय करिके आदि रूप अधिकता से मिलते हैं । 

सदल मिश्र में यह बात नहीं है। इंशा उन्लाहखाँ कौ रचना 
में शुद्ध तद्भव शब्दों का प्रयोग है। उनकी भाषा सरल श्रौर 
सुंदर है, पर वाक्‍्यों की रचना उददूं ढंग की है। इसी लिये 
कुछ लोग इसे हिंदी का नमूना न मानकर उदूं का पुराना 
नमूना मानते हैं। सारांश यह कि यद्यपि फो८ विलियम 
कालेज के अधिकारियों, विशेष कर डाक्टर गिलक्रिस्ट की कृपा 
से हिंदी गद्य का प्रचार बढ़ा श्रार उसका भावों माग प्रशस्त 
तथा सुन्यवस्थित हो गया, पर लल्लूजीलाल उसके जन्मदाता 
नहीं थे। जिस प्रकार मुसलमानों को कृपा से हिंदी ( खड़ी 
बोली ) का प्रचार श्रौर प्रसार बढ़ा, उसी प्रकार अँगरेजों की 
कृपा से हिंदी गद्य का रूप परिमाजित श्र स्थिर होकर हिंदी 
के साहित्य में एक नया युग उपस्थित करने का मूल आधार 
अथवा प्रधान कारण हुआ। 

हम पहले यह बात कह चुके हैं कि उददू भाषा हिंदी की 
विभाषा थी । इसका जन्म हिंदी से हुआ श्रौर उसका दुग्ध- 
पान करके यह पालित पोषित हुई। पर जब यह शक्ति-संपन्न हो 
गई, इसमें श्रपने पैरों पर खड़े होने को शक्ति आ गई और 
मुसलमानों के लाड़-प्यार से यह अपने मूल रूप को भूलकर 
अपने प्रष्ठपोषकों को ही सब कुछ समभने लग गई, तब इसने 
क्रमश: खतंत्रता प्राप्त करने का उद्योग किया। पर यह खत्त- 
त्रता नाम मात्र की थी। उसने हिंदी से, जहाँ तक संभव 
हुआ, भ्रलग द्वोने में हो अपनी खतंत्रता समझी | पर वास्तव 

में वह अपनी जन्मदात को भूलकर तथा अरबो-फारसी के 
जाल में फेंसकर अपने आ्रापको उसी प्रकार धन्य मानने लगी 
जिस प्रकार एक अविकसित, अनुन्नत अथवा अधेगत जाति 
अपने विजेता की नकल करके उसका विक्ृत रूप धारण करने 
में हो अपना सौभाग्य समभतो और अपने को धन्य मानती 
है। इस प्रकार उददू निरंतर हिंदी से अलग होने का उद्योग 

करती आ रही है। चार बातों में हिंदी से उ्दूं की विभिन्नता 

हो रही है-- 

(१) उर्दू में अरबी-फारसी के शब्दों का अधिकता से, 
प्रयोग हो रहा है; और वह भी तद्भव रूप में नहीं; वरन्‌ 
तत्सम रूप में । 

(२) उदू पर फारसी के व्याकरण का प्रभाव बहत 
अधिकता से पड़ रहा है। उदू शब्दों के बहुबचन हिंदी के 
अनुसार न बनकर फारसी के अनुसार बन रहे हैं; जैसे कागज 
कसबा या अमीर का बहुवचन कागजों, कसबों या अमीरों 
न होकर कागजात, कसबात, उमरा आदि होता है; श्रौर ऐसे 
बहुवचनों का प्रयोग अधिकता से बढ़ रहा है। 

(३) संबंध-कारक की विभक्ति के स्थान में 'ए! की इजा- 
फत करके शब्दों का समस्त रूप बनाया जाता है; जैसे 
सितारे-हिंद दफुरें-फौजदारी, मालिके-मकान । इसी प्रकार 
करण श्रौर अपादान कारक की विभक्ति से? के स्थान में 


अज! शब्द का प्रयोग होता है; जैसे, अज खद, अज तरफ । 
। 

अधिकरण कारक की विभक्ति के स्थान में भी 'दरः विभक्ति 
का प्रयोग होता है; जैसे, दर-असल, दर-हकोकत। कहीं 
कहीं दर के स्थान में अरबी प्रत्यय 'फ्ल” का भी प्रयोग होता 
है; जेसे, फिल हाल, फिल हकीकत | 

(४) हिंदी श्रौर उदूं की सबसे अधिक विभिन्नता वाक्य- 
विन्यास में देख पड़ती है। हिंदी के वाक्यों में शब्दों का 
क्रम इस प्रकार होता है कि पहले कर्त्ता, फिर कर्म और अंत 
में क्रिया होती है; पर उदूं की प्रवृत्ति यह देख पड़ती है कि 
, इस क्रम में उलट फेर हो। उदू में क्रिया कभी कभी कर्त्ता 
के पहले भी रख दी जाती है; जैसे “राजा इंदर का आना” 
न कहकर “आ्राना राजा इंदर का” कहते हैं। इसी प्रकार 
यह न कहकर कि “उसने एक नौकर से पूछा” यह करहेंगे-- 
“एक नौकर से उसने पूछा? । 

नीचे हम उदाहरण के लिये उदू के एक लेख से कुछ 
अंश उद्धत करते हैं, जिससे ऊपर लिखो चारों बातें स्पष्ट रूप 
से समझ में आ जायेगी। 

“कुसूब: निगोहा के जानिवे दखिन एक मंदिर महादेव 
जी का है, जिसका भौरेसर कहते हैं, भार जो किनारे दरियाए 
सई के वाकृग्र है । श्रौर वहाँ पर हर दुशंब: को मेला होता है, 
शऔ्रौर अक्सर लोग हर रोज दरशन को बिला नाग: जाया करते 
हैं, श्रार जो मकुसदे दिली रखते हैं, वोह पूरा होता है। 
सुनने में श्राया है कि एक वक्त में श्रौरड्ज़ेब बादशाह भी उनके 

मंदिर पर तशरीफ लाए थे। श्रौर उनको यह मंशा थी कि 
इस मंदिर का खुदवाकर मूरत का निकलवा लेवें, और सदहा 
मज़दूर उस मूरत के निकालने को मुस्तइद हुए, लेकिन मूरत 
को इंतहा न मअलूस हुई। तब बादशाह ने गुस्से में आकर 
इज़ाजव दी कि इस मूरत को तोड़ डालो। तब मज़दूरों ने 
तोड़ना शुरू किया, और दो एक जूर्ब मूरत में लगाई, बल्कि 
कुछ शिकस्त भी हो गई, जिसका निशान आ्राज तक भी मौजूद 
है, और क॒ट्रे खून भी मूरत से नमूद हुआ; लेकिन ऐसी कुद्रत 
मूरत की ज़ाहिर हुई और उसी मूरत के नीचे से हज़ारहा 
भौरे निकल पड़े ग्रौर सब फौजें बादशाह को भौरों से परेशान 
हुई। और यह ख़बर बादशाह को भी मझलूस हुई! तब 
बादशाह ने हुक्म दिया कि अच्छा, इस मूरत का नाम आज 
से भौरेसर हुआ और जिस तरह पर थी, उसी तरह से बंद 
कर दो। और छुद बादशाह ने मूरत मज़कूर बंद कराने का 
इंतज़ास कर दिया |” 

हिंदोस्तानी भाषा के विषय में इतना हो कहना है कि 
इसकी सृष्टि श्रेंगरेजी राजनीति के कारण हुई है। हिंदी 
और उ्दँ दोनों भाषाओं को मिलाकर, अर्थात्‌ इन दोनों 
भाषाओं के शब्दों में से जो शब्द बहुत अधिक प्रचलित हैं, 
उन्हें लेकर तथा हिंदी व्याकरण के सूत्र में पिरोकर इस 
भाषा को रूप दिया ज्ञा रहा है। यह उद्योग कहाँ तक 
सफल होगा, इस विषय में भविष्यद्वाणी करना कठिन ही 

नहीं, अनुचित भी है। जिस प्रकार राजनीति के प्रभाव में 
पड़कर हिंदी के अवधी तथा बत्रजभाषा रूप, जिनमें साहित्य 
की बहुमूल्य रचना हुई है, अब धीरे धीरे पीछे हटते जा रहे हैं 
और उनके स्थान में खड़ी बोली, जो किसो समय में केवल 
बेलचाल की भाषा'धी और जिसमें कुछ भी साहित्य नहीं घा, 
अब आगे बढ़ती आ रही है तथा उनका स्थान ग्रहण करती 
जा रहो है, वैसे ही कोन कह सकता है कि दो एक शताब्दियों 
में भारतवष को प्रधान बोलचाल तथा साहित्य की भाषा हिंदो- 
स्तानी न हो जायगी, जिसमें केवल हिंदी उद्दू के शब्दों का 
ही मिश्रण न होगा, वरन्‌ अँगरेजी भी अपनी छाप बनाए 
रहेगी। भारतीय भाषाओं के इतिहास से यह स्पष्ट सिद्ध 
होता है कि जब जब बोलचाल की भाषा ने एक ओर साहि- 
त्यिक रूप धारण किया, तब तब दूसरी ओर बोलचाल के लिये 
भाषा ने पसिवत्तित हैकर दूसरा नया रूप धारण किया; और 
फिर उसके भी साहित्यिक रूप धारण करने पर बोलचाल को 
भाषा नए रूप में चल पड़ीो। यह क्रम सहस्ौ्रों वर्षो' से चला 
आरा रहा है; श्रैर कोई कारण नहीं देख पड़ता कि इसकी 
पुनरावृत्ति निरंतर न होती जाय | 


(६) समाज ओर साहित्य 


ईश्वर की सृष्टि विचित्रताओं से भरी हुई है। जितना ही 
इसे देखते जाइए, इसका अन्वेषण करते जाइए, इसकी छान- 
बीन करते जाइए, उतनी ही नई नई 
विकासवाद और अंखलाएं विचित्रता की मिलती जायेंगी। 
समाज ३ 
कहाँ एक छोटा सा बीज श्रौर कहाँ 
उससे उत्पन्न एक विशाल वृक्त, कहाँ एकबिंदु मात्र पदार्थ भर 
कहाँ उससे उत्पन्न मनुष्य । दोनों में कितना अंतर शऔर फिर 
दोनों का कितना घनिष्ठ संबंध। तनिक सोचिए ते सही, 
एक छोटे से बोज़ के गर्भ में क्या क्‍या भरा हुआ है। उस 
नाम मात्र के पदार्थ में एक बड़े से बड़े वृत्त को उत्पन्न करने की 
शक्ति है जो समय पाकर पत्र, पुष्प, फल से संपन्न हो वैसे ही 
अगशित बीज उत्पन्न करने में समर्थ होता है जैसे बीज से उसको 
खयं उत्पत्ति हुई थी। कैसे बिंदु मात्र पदार्थ से मनुष्य क। 
शरोर बनता है, कैसे क्रम क्रम से नवजात बालक के प्ंग पुष्ट 
हेते जाते हैं, उसमें नई शक्ति आती जाती है, उसके मस्तिष्क 
का विकास होता जाता है, उसमें भावनाएं उत्पन्न होती जाती 
भौर समय पाकर वह उस शक्ति से संपन्न हो ज्ञाता है, 

जिससे वह अपनी ही सो सृष्टि की वृद्धि करता जाय। फिर 
एक ही प्रणाली से उत्पन्न अनेक प्राणियों की भिन्नता कैसी 
श्राश्चयजनक है, कोई बलवान है तो कोई विचाखान्‌, कोई 
न्यायशील है तो कोई अत्याचारी, कोई दयामय है तो कोई 
ऋरातिक्रर, कोई सदाचारी है तो कोई दुराचारी, कोई संसार 
की माया में लिप्त है तो कोई परलोकचिंता में रत। पर 
क्या इन विशेषताओं के बोच कोई सामान्य धर्म भी है या 
नहीं ? विचार करके देखिए। सब बाते' विचित्र, आश्चय- 
जनक और कौतूहलवद्धक होने पर भी किसी शासक द्वारा 
निर्धारित नियमावली से बद्ध हैं। सब अपने अपने नियमा- 
नुसार उत्पन्न होते, बढ़ते, पुष्ट होते और प्रेत में उस अवस्था 
को प्राप्त हो जाते हैं जिसे हम झृत्यु कहते हैं; पर यहीं 
उनकी समाप्ति नहीं है; यहीं उनका अत नहीं है। वे सृष्टि 
के कार्य्य-साधन में निरंतर तत्पर हैं। मरकर भो वे सृष्टि- 
निर्माण में योग देते हैं। यों हो वे जीते मरते चले जाते हैं। 
इन्हीं सब बातों की जाँच विकासवाद का विषय है। यह 
शासत्र हमको इस बात की छान-बीन में प्रवृत्त करता है श्रौर 
बतलाता है कि कैसे संसार को सब बातों की सूर्ष्मातिसूक्ष्म 
रूप में अभिव्यक्ति हुई, कैसे क्रम क्रम से उनकी उन्नति हुई 
और किस प्रकार उनकी संकुलता बढ़ती गई। जैसे संसार 
की भूतात्मक अथवा जीवात्मक उत्पत्ति के संबंध में विकास- 
वाद के निश्चित नियम पूर्ण रूप से घटते हैं वैसे ही वे मनुष्य 

के सामाजिक जीवन के उन्नति-क्रम आदि को भी अपने अधीन 
रखते हैं। यदि हम सामाजिक जीवन फे इतिहास पर ध्यान 
देते हैं तो हमें बिदित होता है कि पहले मनुष्य अ्रसभ्य वा 
जंगली अवस्था में थे। वे कुंडों में घूमा करते थे भार उनके 
जीवन का एकमात्र उदृश्य उदर की पूत्ति था, जिसका साधन 
वे जानवरों के शिकार से करते थे। क्रमश: शिकार में पकड़े 
हुए जानवरों को संख्या आवश्यकता से भ्रधिक होने फे कारण 
उनको बाँध रखना पड़ा । इसका लाभ उन्हें भूख लगने पर 
स्पष्ट विदित हो गया श्रौर यहीं से मानों उनके पशु-पालन- 
विधान का वीजारोपण हुआ। धीरे धीरे वे पशु-पालन के 
लाभों को समभने लगे भर उनके चारे आदि के आयोजन में 
प्रवृत्त हुए। साथ ही पशुओं को साथ लिए लिए धृमने में 
उन्हें कष्ट दिखलाई पड़ने लगे श्लैर वे एक नियत स्थान पर 
रहकर जोवन-निर्वाह का उपाय करने लगे। भश्रब वृत्ति को 
ओर उनका ध्यान गया। कृषि-कर्म होने लगे, गाँव बसने 
लगे, पशुओं भर भूभागों पर अ्रधिकार को चर्चा चल पड़ी । 
लोहारों श्लौर बढ़इयों की संस्थाएं वन गई। आपस में लेन 
देन द्वोने लगा । एक वस्तु देकर दूसरी आवश्यक वस्तु प्राप्त 
करने का उद्योग हुआ भौर यहीं मानों ज्यापार की नींव पड़ी । 
धोरे धोरे इन गाँवों के अधिपति हुए जिन्हें अपने अधि- 
कार को बढ़ाने, अपनी सम्पत्ति को वृद्धि देने तथा अपने बल 
को पुष्ट करने की लालसा उत्पन्न हुई। सारांश यह कि 

आवश्यकतानुसार उनके रहन-सहन, भाव-विचार सबमें परि- 
बर्तन हो चला। जो सामाजिक जीवन पहले था वह अब न 
रहा। अब उसका रूप हो बदल गया । अब नये विधान 
आ उपस्थित हुए | नई आवश्यकताओं ने नई चीज़ों के बनाने 
के उपाय निकाले। जब किसी चीज़ की आवश्यकता आ 
उपस्थित होती है तब मस्तिष्क को उस कठिनता को हल करने 
के लिये कष्ट देना पड़ता है। इस प्रकार सामाजिक जीवन में 
परिवर्तन के साथ ही साथ मस्तिष्क-शक्ति का विकास होने 
लगा । सामाजिक जीवन के परिवतैन का दूसरा नाम असभ्या- 
वस्था से सभ्यावस्था को प्राप्त होना है, अर्थात्‌ ज्यों ज्यों सामा- 
जिक जीवन का विकास, विस्तार श्रार उसकी संकुलता बढ़ती 
गई त्यों त्यों सभ्यतादेवी का साम्राज्य स्थापित होता गया। 
जहाँ पहले असभ्यता वा जंगलोपन ही में मनुष्य संतुष्ट रहते 
थे वहाँ उन्हें सभ्यतापूवक रहना पसन्द आने लगा। सभ्या- 
वस्था सामाजिक जीवन में उस स्थिति का नाम है जब मनुष्य 
को अपने सुख श्रौर चेन के साथ साथ दूसरे के खत्वों श्रौर 
अधिकारों का भी ज्ञान हो जाता है। आदश सभ्यता वह है 
जिसमें मनुष्य का यह स्थिर सिद्धान्त हो जाय कि “जितना 
किसी काम के करने का अधिकार मुझे है उतना ही दूसरे 
को भी है” श्रीर उसे इस सिद्धान्त पर रृढ़ रखने के लिये 
किसी बाहरी अ्रुकुश की आवश्यकता न रह जाय | यह भाव 
जिस जाति में जितना ही अधिक पाया जाता है उतना हो 

अधिक वह जाति सभ्य समभी जाती है, इस अवस्था की 
प्राप्ति, बिना मस्तिष्क के विकास के नहीं हो सकती अथवा 
यह कहना चाहिए कि सभ्यता की उन्नति श्रार मस्तिष्क की 
उन्नति साथ ही साथ होती है। एक दूसरे का अन्‍्योन्याश्रय 
संबंध है। एक का दूसरे के बिना भ्रागे बढ़ जाना या पीले 
पड़ जाना भ्रसंभव है। दोनों साथ साथ चलते हैं । मस्तिष्क के 
विकास में साहित्य का स्थान बड़े महत्त्व का है । 

वैज्ञानिकों का सिद्धांत है कि आदि जीवन-तत््व वा 
प्राणरस ( प्रोटोप्लाज़म ) का एक टुकड़ा, जिसे हम आदि-जीब 
वा जीवाणु ( प्रोटोज्ोआ ) कह सकते हैं, पहले अपने सब 
श्रेगों से सब कार्य करता है। वह शरीर के प्रत्येक भाग से 
देख, सुन, सूँघ भ्रार चल सकता है। पर धीरे धोरे वह ज्यों 
ज्यों विशेष भागों से विशेष का लेने लगता है त्यों त्यों उनके 
विषय रूप बाह्य पंचभूतों का प्रभाव उन भागों का रूप परिवत्तित 
करने लगता है। जिस भाग से देखने का कार्य विशेष रूप से 
लिया जाने लगा उस पर प्रकाश की लहरें निरन्तर पड़कर 
उसे उनको उत्तेजना के लिये संवित बनाने लगीं। इस प्रकार 
धीरे धीरे चक्तुरिंद्रय का आविर्भाव हुआ । इसी ढंग से 
अन्य इंद्रियों श्रार अबयवों का प्रादुर्भाव हुआ श्रौर प्राकृत 
अवस्था के अनुकूल मानव शरीर की सृष्टि हुई, जो क्रम 
क्रम से उन्नति करता हुआ उस अवस्था को प्राप्त हुआ जिसमें 
आजकल हम उसे पाते हैं। जीव-सृष्टि के आदि में सब 

आरंभिक जीव समान ही थे पर सबने एक सी उन्नति न को । 
प्राकृतिक स्थिति के अनुकूल जिसको जिस विषय की ओर 
विशेष प्रवृत्ति रही उस पर उसी की उत्तजना का अधिक प्रभाव 
पड़ा । अंत में प्रकृति देवी ने जैसा काये देखा वैसा ही फल 
भी दिया | जिसने जिस अवयव से काये लिया उसके उसी 
अवयव की पुष्टि श्रौर वृद्धि हुईं। जिसने कुछ काम न लिया 
वह अवनत दशा में ही रह गया। यही कारण सृष्टि की 
विभिन्नता श्रौर विचित्रता का वैज्ञानिकों ने निर्धारित किया है। 
ठीक यही अवस्था साहित्य-रूपी उत्तजना से सामाजिक मस्तिष्क 
की होती है। जेसे भौतिक शरीर की स्थिति श्र उन्नति 
वाह्म पंचभूतों के कार्यरूप प्रकाश, वायु, जलादि की उपयुक्तता 
पर निभर है वैसे ही समाज के मस्तिष्क का बनना बिगड़ना 
साहित्य की अनुकूलता पर अवलम्बित है अर्थात्‌ मस्तिष्क के 
विकास शऔरर वृद्धि का मुल्य साधन साहित्य है। 

सामाजिक मस्तिष्क अपने पोषण के लिए जो भाव-सामग्री 
निकालकर समाज को सौंपता है उसी के संचित भाण्डार का 
नाम साहित्य है । अतः किसी जाति 
के साहित्य का हम उस जाति की 
सामाजिक शक्ति या सभ्यता का निर्देशक 
कह सकते हैं। वह उसका प्रतिरूप, प्रतिच्छाया या प्रति- 
बिंब कहला सकता है। जेसी उसकी सामाजिक अवस्था 
होगी वैसा ही उसका साहित्य होगा। किसी जाति के 


सामाजिक स्थिति 


और साहित्य 

साहित्य को देखकर हम यह स्पष्ट बता सकते हैं कि उसको 
सामाजिक अवस्था कैसी है, वह सभ्यता की सीढ़ी के किस 
डंडे तक चढ़ सकी है। साहित्य का मुख्य उद्दश्य विचारों के 
विधान तथा घटनाओं की स्मृति को संरक्षित रखना है। पहले 
पहल अद्भुत बातों के देखने से जो मनोविकार उत्पन्न होते 
हैं उन्हें वाणी द्वारा प्रदर्शित करने की स्फूति होती है। धीरे 
धीरे युद्धों के वर्णन, अद्भुत घटनाओं के उल्लेख और कर्मकांड 
के विधानों तथा नियमों के निर्धारण में वाणों का विशेष स्थायी 
रूप में उपयोग होने लगता है। इस प्रकार वह सामाजिक 
जीवन का एक प्रधान श्रंग हा जाती है। एक विचार को 
सुन या पढ़कर दूसरे विचार उत्पन्न होते हैं । इस प्रकार 
विचारों की एक '॒ंखला बेध जाती है जिससे साहित्य के 
विशेष विशेष श्रंगों को सृष्टि होती है। मस्तिष्क को क्रियमाण 
रखने तथा उसके विकास श्रौर बृद्धि में सहायता पहुँचाने के 
लिये साहित्य रूपी भोजन को आवश्यकता होती है। जिस 
प्रकार का यह भोजन होगा वैसो ही मस्तिष्क की स्थिति होगी। 
जैसे शरीर को स्थिति और बृद्धि के लिये अनुकूल आहार की 
अपेक्षा होती है उसी प्रकार मस्तिष्क के विकास के लिये 
साहित्य का प्रयोजन होता है । मनुष्य के विचारों में प्राकृतिक 
अवस्था का बहुत भारी प्रभाव पड़ता है | शीतप्रधान 
देशों में अपने का जीवित रखने के लिये निरंतर 
परिश्रम करने को आवश्यकता रहती है। ऐसे देशों में 

रहनेवाले मनुष्यों का सारा समय अपनी रक्षा के उपायों के 
सोचने और उन्हीं का अवलंबन करने में बीत जाता है। अत- 
एव क्रम क्रम से उन्हें सांसारिक बातों से अधिक ममता हो 
जाती है। श्रौर वे अपने जीवन का उद्दश्य सांसारिक वैभव 
प्राप्त करना ही मानने लगते हैं । जहाँ इसके प्रतिकूल अवस्था 
है वहाँ आलस्य का प्रावल्य होता है। जब प्रकृति ने खाने, 
पीने, पहनने, ओढ़ने का सब सामान प्रस्तुत कर दिया तब 
फिर उसकी चिंता ही कहाँ रह जाती है। भारत भूमि को 
प्रकृति देवी का प्रिय और प्रकांड क्रीड़ा-क्षेत्र समकना चाहिए । 
यहाँ सव ऋतुओं का आवागमन होता रहता है। जल की 
यहाँ प्रचुरता है। भूमि भी इतनी उबरा है कि सब कुछ 
खाद्य पदार्थ यहाँ उत्पन्न हो सकते हैं। फिर इनकी चिंता 
यहाँ के निवासी कैसे कर सकते हैं ? इस अवस्था में या तो 
सांसारिक बातों से मन हटकर जीव, जीवात्मा श्रौर परमात्मा 
की ओर लग जाता है अथवा विलास-प्रियता में फँसकर 
इंद्रियां का शिकार वन बैठता है। यही मुख्य कारण है कि 
यहाँ का साहित्य धामिक विचारों या »! गाररस के काब्यों से 
भरा हुआ है। अस्तु, जो कुछ मैंने अब तक निवेदन किया 
है उससे यह स्पष्ट सिद्ध होता है कि मनुष्य की सामाजिक 
स्थिति के विकास में साहित्य का प्रधान योग रहता है। 

यदि संसार के इतिहास को ओर हम ध्यान देते हैं तो 
हमें यह भलोी भाँति विदित होता है कि साहित्य ने 

मनुष्यों की सामाजिक स्थिति में कैसा परिवर्तन कर दिया 
है। पाश्चात्य देशों में एक समय पधर्म-संबंधी शक्ति पोष 
के हाथ में श्रा गई थी | माध्यमिक 
काल में इस शक्ति का बड़ा दुरुपयोग 
होने लगा। अतएव जब पुनरुत्थान ने 
वत्तमान काल का सूत्रपात किया श्रौर युरोपीय मस्तिष्क 
खतंत्रता देवी की आराधना में रत हुआ तब पहला काम जो 
उसने किया वह धर्म के विरुद्ध विद्रोह खड़ा करना था। 
इसका परिणाम यह हुआ कि युरोपीय कार्यक्षेत्र से धर्म का 
प्रभाव हटा और व्यक्तिगत स्वातत्य को लालसा बढ़ी । 
यह कौन नहीं ज्ञानता कि फ्रांस की राज्यक्रांति का सूत्रपात 
रुसों श्रौर वालटेयर के लेखों ने किया श्रौर इटली के पुनरु- 
त्यान का बीज मेजनी के लेखों ने बोया। भारतवष में भी 
साहित्य का प्रभाव इसकी अवस्था पर कम नहीं पड़ा। 
यहाँ की प्राकृतिक अवस्था के कारण सांसारिक चिंता ने 
लोगों को अधिक न श्रसा। उनका विशेष ध्यान धर्म को 
ओर रहा। जब जब उसमें अव्यवस्था श्रार अनोति को 
इंद्धि हुई, नए विचारों, नई संस्थाओं को सृष्टि हुई। बौद्धधर्म 
श्र श्रार्य-समाज का प्राबल्य और प्रचार ऐसी ही स्थिति के 
बीच हुआ । इसलाम और हिंदू धर्म जब परस्पर पड़ोसो 
हुए तब दोनों में से कूप-मण्डकता का भाव निकालने क॑ लिये 
कबीर नानक आदि का प्रादुर्भाव हुआ । अ्रत: यह स्पष्ट 


साहित्य और 


समाज 

है कि मानव जीवन की सामाजिक गति में साहित्य का स्थान 
बड़े गौरव का है। 

अब यह प्रश्न उठता है कि जिस साहित्य के प्रभाव से 
संसार में इतने उल्लट फेर हुए हैं, जिसने युरोप के गौरव को 
बढ़ाया, जो मनुष्य समाज का हित- 
विधायक मित्र है वह क्या हमें राष्ट्र 
निर्माण में सहायता नहीं दे सकता ? क्या हमारे देश को 
उन्नति करने में हमारा पथ-प्रदशक नहीं हो सकता ? हो 
अवश्य सकता है यदि हम लोग जीवन के व्यवहार में उसे 
अपने साथ साथ लेते चलें, उसे पीछे न छूटने दें। यदि 
हमारे जीवन का प्रवाह दूसरी ओर को हे तब ते हमारा 
उसका प्रकृति-संयोग ही नहीं हो सकता। 

अब तक जो वह हमारा सहायक नहीं हो सका है, इसके 
दो मुख्य कारण हैं। एक तो इस विस्तृत देश की स्थिति 
एकांत रही है भ्रौर दूसरे इसके प्राकृतिक विभव का वारापार 
नहीं है। इन्हीं कारणों से इसमें संघशक्ति का संचार जैसा * 
चाहिए वैसा नहीं हो सका है श्लौर यह अब तक आलसी 
भर सुखलोलुप बना हुआ है। परंतु अब इन अवस्थाओं 
में परिवर्तन हो चला है। इसके विस्तार की दुगमता 
श्रौर स्थिति की एकांतता को श्राधुनिक वैज्ञानिक आवि- 
ध्कोरों ने एक प्रकार से निमूल कर दिया है श्रौर 
प्राकृतिक वैभव का लाभालाभ बहुत कुछ तीत्र जीवन-संग्राम 


साहित्य की उपयोगिता 

को सामर्थ्य पर निभर है । यह जीवन-संग्राम दे भिन्न 
सभ्यताओं के संघषंण से और भी तोत्र श्रौर दुःखमय प्रतीत 
होने लगा है। इस अवस्था के अनुकूल ही जब साहित्य 
उत्पन्न होकर समाज के मस्तिष्क को प्रोत्साहित और प्रति- 
क्रियमाण करेगा तभी वास्तविक उन्नति के लक्षण देख पड़ेंगे 
श्रौर उसका कल्याणकारी फल देश को आधुनिक काल का 
गौरव प्रदान करेगा । 

अब विचारणीय यह है कि वह साहित्य किस प्रकार का 
होना चाहिए जिससे कथित उद्देश्य की सिद्धि हो सके ? 
मेरे विचार के अनुसार इस समय हमें 
विशेषकर ऐसे साहित्य को श्रावश्यकता 
है जो मनोवेगों का परिष्कार करनेवाला, संजीवनी शक्ति का 
संचार करनेवाला, चरित्र को सुंदर साँचे में ढालनेवाला, 
तथा वुद्धि को तीत्नता प्रदान करनेवाला हो । साथ हो इस 
बात की भी आवश्यकता है कि यह साहित्य परिमाजित 
सरस प्लौर ओजस्विनो भाषा में तैयार किया जाय। इसको 
सब लोग स्वीकार करेंगे कि ऐसे साहित्य का हमारी हिंदी 
भाषा में अभी तक बड़ा अभाव है पर शुभ लक्षण चारों ओर 
देखने में भ्रा रहे हैं, श्रार यह दृढ़ आ्राशा होती है कि थोड़े हो 
दिनों में उसका उदय दिखाई पड़ेगा जिससे जन-समुदाय की 
आँखे' छुलेंगी श्रार भारतीय जीवन का प्रत्येक विभाग ज्ञान 
को ज्योति से जगमगा उठेगा । 


साहित्य की कसौटी 

पर क्या यह प्रश्न नहीं किया जा सकता कि इस बात की 
क्या आवश्यकता है कि ऐसे साहित्य के उत्पादन का उद्योग 
हिंदी ही में किया जाय ? क्या अन्य भारतीय देशभाषाओं में 
इसका सूत्रपात नहीं हो चुका है श्रार क्या उनसे हमारा काम 


हिंदी बेर राह न चलेगा ? मेरा दृढ़ विश्वास है कि समस्त 

गः २ हिंदी ० है ेढ 

ह ह भारतीय भाषाओं में हिंदी ही ऐसी है जो 
हि लक 

पे माठ्भूमि की सेवा के लिये सवधा उपयुक्त 


है श्रार जिससे सबसे अधिक लाभ की आशा को जा सकतो है। 
गुजराती, मराठो, बंगला आदि भाषाओं का आधुनिक साहित्य 
हमारी हिंदी के वत्तमान साहित्य से कई अंशों में भरा पूरा 
है, पर उनके प्राचीन साहित्य को तुलना हिंदी के पुराने 
साहित्य-भांडार से नहीं हो सकती, इस कारण उन्हें परंपरा 
की प्राचीनता का गौख प्राप्त नहीं है। जैसे किसी जाति के 
अभ्युत्यान में उसके प्राचोन गौरवान्वित इतिहास का प्रभाव 
अतुलनीय है वैसे ही भाषाओं को क्षमता प्रदान करने में 
उसकी प्राचीन परंपरा का बल भी अत्यंत प्रयोजनीय है। 
किसी लेखक ने बहुत ठोक कहा है कि इतिहास का मूल्य 
खतंत्रता से भी बढ़कर है। खतंत्रता खोकर भी हमें इतिहास 
की रक्षा करनी चाहिए, क्योंकि इतिहास के द्वारा हम फिर 
खतंत्रता पा सकते हैं पर खतंत्रता के द्वारा खोए हुए इतिहास 
को हम फिर नहीं प्राप्त कर सकते | जिन जातियों का प्राचीन 
इतिहास नहीं है, जिन्हें श्रपनी प्राचीनता श्रौर पूर्व गौरव का 

प्रभिमान नहीं है वे या तो शीघ्र ही निमूल हो जायेंगी प्रथवा 
अपनी जातीयता के सारे लक्तश खे वैठेंगी । पर जिनका 
इतिहास वत्तमान है, जिनको भ्रपने पूर्वजों का गैरव है, जो 
अपनी जननी जन्मभूमि के नाम पर आंसू बहाती हैं वे पद- 
दलित होकर भी जीवित रह सकती हैं श्रैर फिर कभी अनु- 
कूल अवसर पाकर अपना सिर ऊँचा कर सकती हैं । ठीक 
यही अवस्था भाषाओं के प्राचीन भांडार का है। 

दूसरा गुण जो हिंदी में श्रौर भाषाओं की अपेक्ता अधिक 
पाया जाता है वह यह है कि इसका विस्तार किसो प्रांत वा 
स्थान को सीमा के भोतर बद्ध नहीं है। समस्त भारतभूमि में 
एक कोने से दूसरे कोने तक इसका थोड़ा बहुत आधिपत्य जमा 
हुआ है श्रौर इसके द्वारा एक प्रांत के निवासी दूसरे प्रांत 
के रहनेवालों से अपने मनोगत भावों को येन केन प्रकारेण 
प्रकाशित कर सकते हैं। यदि विचार कर देखा जाय तो 
राष्ट्रीयता के लिये यह एक आवश्यक गुण है। तीसरा गुण 
जिसके कारण हिंदी का स्थान और भाषाओं की अपेक्ता उच्च 
है वह उसका अपनी मातामही से घनिष्ठ संबंध है। इन सब 
बातों का देखकर यह विश्वास दृढ़ होता जाता है कि हिंदी 
भारतवष की राष्ट्रभाषा होने के योग्य है श्रार उसी के द्वारा 
हमें राष्ट्र-निर्माण में अमूल्य तथा वांछनीय सहायता मिल 
सकती है। पर वे क्या उपाय हैं जिनसे हिंदी के इस 
प्रकार गैर प्राप्त करने का मार्ग सुगम भर सुलभ हो जाय ? 


छ, ह0 

मेरी समझ में इन उपायों में सबसे पहला स्थान हमें देव- 
नागरी भ्रत्तरों के वद्धमान प्रचार को देना चाहिए। इसमें 
कोई संदेह नहीं है कि पहले की अपेत्ता इस समय नागरी का 
प्रचार बहुत बढ़ चुका है श्रौर दिनों दिन बढ़ता जा रहा है; 
फिर भी उन स्थानों में विशेष सफलता नहीं देख पड़ती जिनमें 
बह बहुत अ्रधिक वांहनीय है। जब एक ओर हम इस 
लिपि फे नैसगिक गुणों की श्रोर ध्यान देते हैं जिनकी बड़े 
बड़े विद्वानों ने मुक्तकंठ से प्रशंसा की है और जिनके 
कारण सारा संसार इसके ग्रहण का पत्तपाती हो सकता 
है प्लौर दूसरी ओर अपने ही देश में उसके समुचित प्रचार 
में बाधाएँ देखते हैं तो न आश्चर्य करते बनता है श्रौर न 
दुःख । इन वाधाओं के कई कारण हैं, जैसे हमारी राज- 
नैतिफ स्थिति, अनभिज्ञता भर दुराग्रह। इनका निवारण 
एक दिन में नहीं हो सकता। पर इसमें संदेह नहीं है कि 
ज्यों ज्यों इसके गुणों का ज्ञान लोगों को होता जायगा, वे 
अपने हानि लाभ को समभने लगेंगे त्यों त्यों ये विप्न-बाधाएँ 
कम होती जायेंगी। फिर भी यह समभ लेना अत्यंत आव- 
श्यक है कि ये विप्न-बाधाए साधारण नहीं हैं श्रौर इनके दूर 
करने में अनवरत परिश्रम की आवश्यकता है। इस संबंध 
में मैं एक बात कहे बिना नहीं रह सकता। जो लोग इसके 
गुणों को जानते श्रार इसके प्रचार की आवश्यकता को स्वीकार 
करते हैं वे भी जब “अत: शाक्ता बहि: शैवा:” के सिद्धांत 

पर चलने लगते हैं तब यही कहना पड़ता है कि हम लोगों 
में अभी चरित्र का बड़ा अभाव है। इन लोगों में कपट 
व्यवहार का आधिक्य देखकर कभो कभो निराशा का ग्रेध- 
कार हृदय पर छा जाता है। पर निश्चय जानिए कि ग्ब 
सावजनिक जीवन सुगम नहीं रह गया है। जो लोग 
सावजनिक कामों में भ्रश्नसर होने का विचार रखते हैं उन्हें 
अपने ज्यवहार श्र बर्ताव में बहुत कुछ परिवर्तन करना 
होगा श|लौर जन साधारण का अपने साथ लेकर चलना 
पड़ेगा। अब वह समय नहीं रहा कि लोग भेड़ बकरियों 
की तरह हाँके जा सकें । 

एक और उपाय वांछनीय साहित्य उत्पन्न करने का उप- 
युक्त प्रणाली पर शिक्षा का विधान है। इस विधान में सबसे 
आवश्यक प्रश्न शिक्षा का माध्यम है। 
कुछ महाशयों को सम्मति में शिक्ता का 
माध्यम देश-भाषाओं को बनाने का श्रथ श्रेंगरेजी के पढ़ने 
लिखने में वाधा उपस्थित कर क्रमश: उसे कम करते जाना श्रौर 
इस ;रकार जातीयता के उद्धार पर कुठाराघात करना है। 
समभदार लोगों में कोई ही ऐसा होगा जो इस बात का न 
स्वीकार करता हो कि हमारे जातीय जीवन या राजनैतिक 
जीवन के लिये श्रंगरेज्ो भाषा का ज्ञानना परम आवश्यक है । 
हमें अपने उद्धार के लिये पूर्व और पश्चिम को मिलाना श्रौर 
विचारों के परस्पर परिवर्तन और विनिमय से सहायता लेना 


साहित्य और शिक्षा 

नितांत प्रयोजनीय है। इसलिये अँगरेजी शिक्षा का कोई 
विरोधी नहीं हो सकता । पर श्रंगरेजी शिक्षा से यह तात्पये 
नहीं है कि हम अपने को भूल जायें और अपनी भाषा का 
समूल नाश कर श्रैंगरेजी का वाना पहिन लें। अ्रैंगरेजी की 
शित्ता प्रारंभ हुए कोई सवा सौ वर्ष हुए होंगे। इतने काल 
में १५ लाख लोग शँगरेजी पढ़ लिख सके हैं। गवरमेंट का 
कथन है कि गत दस वर्षो में अँगरेजी पढ़े-लिखे लोगों की 
संख्या ड्योढ़ो हो गई है। इस हिसाब से भी यदि अरगरेजी 
शिक्षा की उन्नति होती जाय तो भी समस्त भारतवष में सब 
लोगों के अँगरेजी जान लेने में सहस्नों वर्षा को आवश्यकता 
होगी । इसके साथ हो गवरमेंट को रिपोर्टो' से यह भी विदित 
होता है कि इस समय ३ करोड़ के लगभग ऐसे पढ़े लिखे लोग 
भारतवष में हैं जो श्रँगरेजी बिलकुल नहीं जानते। गत दस 
वर्षों में इनकी संख्या में २६ लाख की वृद्धि हुई है। दोनों 
संख्याओं का मिलाने से यह सिद्धांत निकलता है कि जहाँ 
अँगरेजी पढ़े लिखे लोग प्रति वष ५० हजार बढ़ते हैं वहाँ देश- 
भाषाओं के जाननेवालों कौ संख्या २ लाख ६० हजार बढ़ती 
है। इससे जहाँ आधुनिक उन्नति के हिसाब से भी श्रंगरेजी 
के पूर्ण प्रचार में हजारों वर्षा की आवश्यकता है वहाँ देश- 
भाषाओं के प्रचार में कम से कम ५ वाँ हिस्सा कम समय 
लगेगा। देश-हितैषी लोग अरब खय॑ सोच लें कि दोनों बातों 
में से कल्याणकर कान सी बात निज माठ्भूमि के लिये होगी। 


समाज श्रौर साहित्य १४< 


दूसरी बात जो इस संबंध में विचार करने की है वह यह है 
कि किसी भाषा के ज्ञान मात्र को शिक्षा नहीं कह सकते। 
शिक्षा से तात्यये मस्तिष्क के विकास का है जो भिन्न भिन्न 
विषयों के मनन से होता है। अँगरेजी भाषा के ज्ञान की 
आवश्यकता को ते हम मानने के लिये पूर्णतया उद्यत हैं पर 
हमारी समझ में यह नहीं आता कि इस बात की क्‍या आव- 
श्यकता है कि हम भारत के मस्तिष्क-विकास के लिये भी एक 
विदेशीय भाषा का आश्रय ग्रहण करें। इस पद्धति के अनुसार 
चलने का परिणाम तो यही होगा कि अधिकांश बालकों की 
सारी आयु एक विदेशीय भाषा को जटिलता के हल करने में लग 
जायगी; न उनके मस्तिष्क का विकास होने पावेगा और न उन्हें 
किसी विषय का वास्तविक ज्ञान हो सकेगा। क्‍या संसार में 
कहीं का भी आप एक दृष्टांत उद्धृत कर सकते हैं जहाँ 
बालकों की शिक्ता विदेशीय भाषाओं द्वारा होतो है? क्‍या 
जापान ने अपनी उन्नति विदेशीय भाषा के प्रचार से की ९ 
क्या निज माठ्भाषा द्वारा शिक्षा देने के कारण उसके गौरव 
में, उसके महस्त में किसी प्रकार की कमी हुई ? यदि ऐसा 
नहीं हुआ ते भारतवर्ष में इस अनोखे सिद्धांत का अनु- 
करण करने के लिये क्यों उद्योग किया जाता है? इस प्रांत 
के काँगड़ी ग्राम में इस बात का जाज्वल्य प्रमाण उपस्थित है 
कि देश-भाषा द्वारा शिक्ता देने में उसके वास्तविक गुणों के 
अरजन में किसी प्रकार की न्यूनता नहीं होती । अतएव मेरा तो 

यह दृढ़ सिद्धांत है कि भारत का इसी में कल्याण है कि जैसे 
हो वैसे शिक्षा का भरपूर प्रचार किया जाय और यह शिक्षा 
देश-भाषाओं 'के द्वारा हो । जो लोग उच्च शिक्षा के 
अभिलाषी हैं। उनके लिये श्रैंगरेजी का अभ्यास आवश्यक 
और सवंधा उचित है परंतु वह भी अन्य या द्वितीय 
भाषा के रुप में हो । 

भारतवष में आधुनिक शिक्षा की उत्पत्ति का मुख्य हेतु 
यही हुआ कि यहाँ की गवरमेंट को अपने काम के लिये 
श्रँगरेजी पढ़े लिखे लोगों की आवश्यकता पड़ी । उसी अभाव 
की पूत्ति के लिये यहाँ गवरमेंट ने शिक्षा का काय्ये आरंभ 
किया। सरकारी नौकरी ओ्रौर शिक्षा का यह पप्राकृतिक 
संबंध अ्रब तक चला जा रहा है भार यही हमारी शिक्षा 
संबंधिनी आपत्तियों का मूल कारण है। संसार के श्रौर 
किसी देश में यह अनुचित संबंध देखने में नहीं आता है। 
कहीं भी युनिवसिटी की परीक्षाएं सरकारी नौकरी का द्वार 
खेलने की कुंजी नहीं मानी जातीं। जिस समय शिक्षा 
का उद्दश्य उसके वास्तविक लाभों को फैलाना हो जायगा उसो 
समय से हमारी शित्ता-संबंधिनी आपत्तियाँ दूर हो जायेंगी। 
न लोगों के लिये नौकरी ही शिक्षा का एक मात्र उद्देश्य रह 
जायगा, न राजनैतिक अवस्था के अनुसार शिक्षा में हेर-फेर 
होगा भार न विश्वविद्यालयों को परीक्षाधियों के अधिक संख्या 
में अ्रनुत्तीण करने का अभिमान प्राप्त हो सकेगा । 

मैं थोड़ी देर के लिये आपका ध्यान हिंदो के गद्य भार पथ 
की ओर दिलाना चाहता हूँ । यद्यपि भाषा के इन दोनों प्ंगों 
की पुष्टि का प्रयत्न हो रहा है पर दोनों 
शहिय का आदर की गति समान रूप से व्यवस्थित नहीं 
दिखाई देती । गद्य का रूप अब एक प्रकार से स्थिर हो 
चुका है, उसमें जो कुछ व्यतिक्रम या व्याघात दिखाई पड़ जाता 
है वह अ्रधिकांश अवस्थाओं में मतभेद फे कारण नहीं बल्कि 
अनभिज्ञता के कारण द्वोता है। ये ब्याघात या व्यतिक्रम 
प्रांतिक शब्दों के प्रयोग, व्याकरण के नियमों के उल्लंघन 
भादि के रूप में हो अधिकतर दिखाई पड़ते हैं। इनके लिये 
फोई मत-संबंधी विवाद नहीं उठ सकता। इनके निवारण 
के लिये केवल समालाचकों को तत्परता श्रौर सहयोगिता को 
आवश्यकता है | इस काये में केवल व्यक्तिगत कारणों से समा- 
लोचकों को दो पत्तों में नहीं वाँटना चाहिए। 
गद्य के विषय में इतना कह चुकने पर उसके झ्रादश पर 
थोड़ा विचार कर लेना भी आवश्यक जान पड़ता है। इसमें 
ते कोई मत-भेद नहीं कि जो बोली हिंदी गद्य फे लिये प्रहण की 
गई है वह दिल्ली भ्ौर मेरठ प्रांत की है। अतः शब्दों के 
रूप, लिंग आदि का बहुत कुछ निश्चय ते वहाँ के शिष्ट प्रयोग 
द्वारा ही हो सकता है। जैसे पूरब में दही श्रार हाथी को ख्री- 
लिंग बोलते हैं पर पश्चिम में विशेष कर उक्त प्रांत में ये दोनों 
शब्द पुल्लिंग स्वीकार करते हैं; यह इसलिये-नहीं कि वे संस्कृत 

के अनुसार पुल्लिंग वा क्लीव होंगे बल्कि इसलिये कि वे पुल्लिंग 
रुप में दक्त प्रांत में व्यवहत हैं। एक पंडितजी ने अपनी 
एक पुस्तक में पूरबी श्रार पश्चिमी हिंदी का विलक्षण संयोग 
किया है। उनका एक शब्द है--सूतते हैं। सूतब क्रिया 
पूरब की है। उसमें उक्त पंडितजी ने प्रत्यय लगाकर उसे “सूतते 
हैं? बनाया । उन्होंने यह ध्यान नहीं दिया कि जिस स्थान 
में आते हैं जाते हैं आदि बोले जाते हैं वहाँ “सोते हैं?” बोला 
जाता है “सूतते हैं” नहीं। उन्होंने “ने?” विभक्ति पर भी अपनी 
बड़ी अरुचि दिखाई है, यह नहीं समका कि वह किस प्रकार 
क्रिया के ऋृदंत-मूलक रूप के कारण संस्कृत को ठृतीया से 
खड़ी बोली में आई है। कुछ लोग, विशेषत: बिहार के लोग, 
क्रियाओं के रूपों से लिंग-भेद उठाने को चर्चा भी कभी कभी 
कर बैठते हैं। पर वे यदि थोड़ी देर के लिये हिंदी भाषा 
की विकास-प्रणाली पर ध्यान देंगे ते उन्हें विदित होगा कि 
हिंदी क्रियाओं के रूप संस्क्रत के संज्ञा कृदंत रूपों के साँचे 
पर ढले हैं। जैसे 'करता है? रूप संज्ञा शब्द कर्त्ताः से 
बना है। इसी से स्त्रीलिंग में वह संस्कृत “क्रो” के भनु- 
सार 'करती है? हो जाता है। 

जैसा कि कहा जा चुका है, यद्यपि हमारे गद्य की भाषा 
मेरठ भ्रौर दिल्ली प्रांत की है पर साहित्य की भाषा हो जाने 
के कारण उसका विस्तार श्रौर प्रांतों में भी हो गया है। 
अत: वह उन प्रांतों के शब्दों का भो अभाव-पूत्ति के निमित्त 


समाज प्यार साहित्य १४३ 


अपने में समावेश करेगी । यदि उसके जन्म-स्थान में किसी 
वस्तु का भाव व्यंजित करने के लिये कोई शब्द नहीं है तो वह 
दूसरे प्रांत से, जहाँ उसका शिष्ट समाज या लाहित्य में प्रवेश 
है, शब्द ले सकती है। पर यह वात ध्यान रखने की है कि 
वह फेवल अन्य स्थानों के शब्द मात्र अपने में मिला सकती है, 
प्रत्यय आ्रादि नहीं ग्रहण कर सकती | 

अब पद्य की शैली पर भो कुछ ध्यान देना चाहिए। 
भाषा का उद्देश्य यह है कि एक का भाव दूसरा ग्रहण करे 
और साहित्य का उद्देश्य यह है कि एक का भाव दूसरा ग्रहण 
करके अपने प्रंत:करण में भावों की अनेकरूपता का विक्रास 
करे। ये भाव साधारण भी होते हैं श्रैर जटिल भी । अ्रतः 
जो लेख साधारण भावों को प्रकट करता हो वह साधारण 
ही कहलावेगा, चाहे उसमें सारे संस्क्रत कोशों को ढूंढ हँढ़कर 
शब्द रक्खे गए हों भौर चार चार अंगुल के समास 
बिछाए गए हा । पर जो लेख ऐसे जटिल भावों को प्रकट 
करेंगे जे भ्रपरिचित होने के कारण श्रंत:करण में जल्दो न 
धेंसेंगे वे उच्च कहलावेंगे, चाहे उनमें वोलचाल के साधारण 
शब्द ही क्यों न भरे हों । ऐसे ही लेखें से उच्च साहित्य की 
सृष्टि होगी। जो जनता के बीच नए नए भावों का विकास 
करने में समथे हो, जो उनके जीवन-क्रम को उलटने पलटने 
को त्ञमता रखता हो वहो सच्चा साहित्य है। अतः लेखकों 
को अब इस युग में बाण श्र दंडो होने की आकांक्षा उतनी 

न करनो चाहिए जितनी वाल्मीकि श्रौर व्यास होने की, बर्क, 
कारलाइल श्रौर रस्किन होने की । 

कविता का प्रवाह आजकल दो मुख्य धाराओं में विभक्त 
हो गया है। खड़ी बोली की कविता का आरंभ थोड़े ही 
दिनों से हुआ है। अ्रतः अ्रभी उसमें उतनी शक्ति श्रौर सरसता 
नहीं आई है, पर आशा है कि उचित पथ के अवलंबन 
द्वारा वह धीरे धीरे आ जायगी । खड़ो बोली में जो 
अधिकांश कविताएं श्रौर पुस्तकें लिखी जाती हैं वे इस बात का 
भ्यान रखकर नहीं लिखी जातीं कि कविता की भाषा श्रौर 
गद्य की भाषा में भेद होता है। कविता की शब्दावली कुछ 
विशेष ढंग की होती है, उसके वाक्यों का रूप रंग कुछ 
निराला होता है। किसी साधारण गद्य को नाना छूंदों में 
ढाल देने से ही उसे काव्य का रूप नहीं प्राप्त हो जायगा। 
अ्रत: कविता को जो सरस श्रौर मधुर शब्दावली ब्रजभाषा में 
चली आ रही है उसका बहुत कुछ श्रंश खड़ी बोली में भी 
रखना पड़ेगा। भाव-वैल्कक्षण्य के संबंध में जो बातें गद्य के 
प्रसंग में कही जा चुकी हैं वे कविता के विषय में ठोक घटती 
हैं। बिना भाव की कविता ही क्‍या! खड़ी बोली की 
कविता के प्रचार के साथ काव्य-क्षेत्र में जो अनधिकार प्रवश 
की प्रवृत्ति अधिक हो रही है वह ठीक नहीं। मैंने कई नव- 
युवकों को कविता के मैदान में एक विचित्र ढंग से उतरते 
देखा है। कछात्रावस्था में उन्होंने किसी श्रैंगरेजी रीडर का 

कोई पद्य उठाया है भार कुछ तुकबंदी के साथ उसका अनुवाद 
करके वे उसे किसी कवि या लेखक के पास संशोधन के लिये 
ले गए हैं। कविता के अभ्यास का यह ढंग नहीं है। कविता 
का श्रभ्यास आरंभ करने के पहले अपनी भाषा के बहुत से 
नए पुराने काव्यों कौ शैली का मनन करना; रीति-प्रंथों का 
देखना, रस, झलंकार आदि से परिचित होना आवश्यक है। 
आजकल बहुत सी कविताएं ऐसी देखने में आती हैं जिन्हें 
आप न खड़ी बोली को कह सकते हैं न ब्रजभाषा की । उनके 
लेखक खड़ी बोली श्लौर ब्रजभाषा का भेद नहीं समभते | वे 
एक ही चरण में एक स्थान पर खड़ी वोलो की क्रिया रखते हैं, 
दूसरे स्थान पर ब्रजभाषा की | आशा है कि ये सब दोप शीघ्र 
दूर दो जायेंगे श्लौर हमारे फाव्य का प्रवाह एक सुन्यवस्थित 
माग का प्रनुसरण करेगा | 
मैं आप लोगों से निवेदन कर चुका हूँ कि सामाजिक 
मस्तिष्क के विकास श्रौर वृद्धि के लिये साहित्य की कितनों 
आवश्यकता है । वह साहित्य किस 
प्रकार का होना चाहिए, उसके साधन 
क्या हैं भ्रार उन साधनों के माग में कान कौन सी विप्न-बाधाएं 
उपस्थित हैं जिनका निराकरण कर हम उपयुक्त साहित्य का 
भावी माग इस प्रकार विस्तृत और परिष्कृत कर सकते हैं कि 
वह अपने लक्ष्य पर पहुँचने में समर्थ हो, इन विषयों के संबंध 
में भी मैं अपने विचार आप लोगों के सम्मुख उपस्थित कर 


उपसंदार 

चुका हूँ। मुझे अब आपसे फेवल इतना ही कहना है कि जो 
कुछ हम करना चाहते हैं वह एक या दो चार व्यक्तियों के 
करने से पूरा न होगा। उसके लिये हमें अपनी सारी विखरी 
हुई शक्तियों को संयुक्त करके उन्हें ऐसी बलवती बनाना पड़ेगा 
जिसमें फिर उनके माग में कोई वस्तु किसी प्रकार का अवरोध 
उपस्थित करने में समर्थ न हो। बिखरी हुई शक्ति से कोई 
बड़ा कार्य सुसंपन्न नहीं हो सकता और संघ-शक्ति का बल 
ऐसा प्रबल हो जाता है कि उसका सामना करने का साहस 
किसी को नहीं होता, उसके आगे सारी विश्न-बाधाएँ आपसे 
लुप्त हो जाती हैं। इसलिये भाइयो, मित्रो, माठ्भाषा के 
सेवकों ! संघशक्ति का मूल मंत्र जपो, उसे अपने हृदय-पटल 
पर भली भाँति खचित करो, उसी को अपनी आराध्य देवी 
समभकर सदा उसको सहायता के इच्छुक बने रहो, फिर 
आपको अपने उद्दश्यों के सिद्ध करने में जरा भी विलंब न 
लगेगा। जिस प्रकार छोटो छोटो नदियाँ, नाले और अन्य 
जल-प्रवाह सिमट सिमटकर एक बड़ी नदी में जा मिलते भैर 
उसके वेग को ऐसा प्रबल कर देते हैं कि उसके आगे सभी 
रुकावट तृणवत्‌ छिन्न भिन्न हो उसको सहगामिनो होतो हैं 
उसी प्रकार आप अपनी भिन्न सिन्न शक्तियों को साहित्य रूपी 
सरिता के सबल श्रार संजीवनो-शक्ति-संपन्न प्रवाह में संमि- 
लित कर उस प्रवाह को वार निनाद करते हए राष्ट्रीय समुद्र 
में ला मिलाइए । फिर देखिए कि किस प्रकार आपको प्यारी 

मात्भूमि संसार के समस्त राष्ट्रों में आदरणीय सिंहासन पर 
विराजने को श्रधिकारिणी द्वो जाती है। 
क्या श्राप लोगों ने कभी शुद्ध हृदय से इस बात पर विचार 
किया है कि माता, मांठ्भूमि श्लौर मात्भाषा का आप पर 
कुछ ऋण है भी या नहीं ? एक जननो आपको जन्म देती है, 
एक फी गोद में खेलकूदकर श्रौर खा पीकर आप पुष्ट होते 
हैं प्रौर एक आपको अपने भावों को प्रकट करने की शक्ति दे 
आपके सांसारिक जीवन को सुखमय बनाती है। जिनका 
आप पर इतना उपकार हो उनके लिये कुछ करना क्या आपका 
परम कत्तव्य नहीं है ? प्यारे भाइयों इयो, उठा, आलस्य को छोड़ो 
कमर कसे और अपनी मातृभाषा की सेवा में तत्पर द्दो 
जाओ। अपने को मात ऋण से मुक्त करो, संसार में सपूत 
कहलाओ श्रौर मातृ-सेवकों में अपनी छाप छोड़ जाओ । पर 
ध्यान रहे, यह ब्रत साधारण नहीं, इसके ब्रती बनकर पार 
पाना तलवार को धार पर चलने के समान होगा । क्ष॒द्राशय 
दुबुद्धि, दुराग्रही, छिद्धान्वेपो, ईर्ष्यालु लोग आ्रापकी निंदा 
करेंगे, आपका उपहास करेंगे, आपको बनादेंगे, सब प्रकार से 
आपको हेय सिद्ध करने का प्रयत्न करेंगे, पर आप अपना अटल 
सिद्धांत यहो बनाए रहें कि चाहे हमारी निंदा हो चाहे स्तुति, 
चाह्दे हमारी राज ही मृत्यु हो जाय चाहे हम अ्रभी बरसों 
जीएं, चाहे हमें लक्ष्मी अंगीकार करे, चाहे हमारा सारा जीवन 
हो जाय पर हमने जो त्रत धारण किया है उससे न 

हम कभी विचलित हेंगे, न कभी पराइ्मुख होंगे श्रौर न 
कभी सर्वस्व खेकर भी अपने किए पर पश्चात्ताप करेंगे। 
चुपचाप अपने व्रत को पूरा करने का उद्योग करते जाइए। 
अपने कत्तव्य पर दृढ़ बने रहिए, अपने धर्म का पालन करने 
में अग्रसर होते जाइए । निश्चय जानिए आपकी विजय होगी, 
आपके उद्योग सफल होंगे और श्ंतकाल में श्रापको यह संतोष 
होगा कि जगन्नियंता जगदीश्वर ने जो आपको मनुष्य-शरीर 
दिया था उसका उचित उपयोग करने से आप समथे हुए हैं 
श्रौर मातृभाषा की सेवा कर आप उससे उऋण हो सके हैं। 


(७ ) चंद बरदाई 


जिस प्रकार संस्कृत के इतिहास में महषि वाल्मीकि श्रादि 
कवि माने गए हैं उसी प्रकार हिंदी साहित्य के इतिहास में चंद 
बरदाई का नाम और यश सर्वश्रेष्ठ गिना 
जाता है, तथा उसका पृथ्वोराजरासा 
नाझक महाकाव्य हिंदी का आदि ग्रंथ माना जाता है। हिंदी 
का ऐसा कौन प्रेमो होगा जिसने चंद बरदाई का नाम न सुना 
हो १ पर कितने लोग ऐसे हैं जिनको उसके ग्रंथ को पढ़ने 
अथवा उसके मम्स का जानने का साभाग्य प्राप्त हुआ हो ? 
बहुत दिनों तक तो हिंदी के प्रमियों का इस कवि-संबंधों ज्ञान 
शिवसिंह-सरोज में दिए हुए बृत्तांत की सीमा से वेष्टित था, 
परंतु ऐसा जाने पड़ता है कि शिवसिंह को भी इस कवि के 
प्रंथ देखने का अवसर नहीं प्राप्त हुआ | उसने अपने “सरोज” 
में जो कुछ लिखा है वह सुना सुनाया हो जान पड़ता है। 
कनल टॉड ने अपने राजस्थान के इतिहास में इस कवि के ग्रंथ 
से बहुत कुछ सहायता ली है श्रौर श्रँगरेजी पढ़े लिखे लोगों 
में इस कवि की प्रसिद्धि टॉड साहब की कृपा का फल है। 
इसके श्रनंतर वीम्स साहब ने बंगाल की एशियाटिक सेसाइटी 


प्राक्षषन 

की झवधानता में इस ग्रंथ के संपादन करने का उद्योग किया, 
पर वे एक समय? भी समाप्त न कर सके। डॉक्टर हॉनली ने 
भी बीच में से इसका संपादन श्रौर श्रैँगरेजो अनुवाद प्रारंभ 
किया । इसी समय उदयपुर के कविराजा श्यामलदासजी ने एक 
लेख एशियाटिक सेसाइटो को पत्रिका में छपवाया जिसमें 
इस बात के सिद्ध करने का उद्योग किया गया कि चंद का 
ग्रंथ ऐतिहासिक नहीं है और न प्रध्वीराज के समय का बना 
है, क्योंकि उसमें बहुत सी इतिहास-संवंथी भूलें हैं श्रौर बहुत 
कुछ बे-सिर-पैर की गप्प मारी गई है। वस फिर क्‍या 
था ? किसी ने तब तक उस ग्रंथ को संपूर्ण पढ़ा तो था 
ही नहीं, भार न उसके विषय में अनुसंधान ही किया था, 
कविराजाजी का कहना ठीक माना गया श्रौर ग्रंथ का प्रका- 
शन बंद कर दिया गया। 

हमारे देशवासियों में तब तक वह जाग्रृति ही नहों हुई थी 
कि वे अपनी मातृभाषा की सेवा करते और उसके प्राचीन 
इतिहास के जानने का उद्योग करते; केवल पंडित मोहनलाल 
विष्णुलाल पंठ्या ने कविराजा श्यामलदासजी के आक्तपों का 
उत्तर एक पुस्तिका द्वारा दिया और रासे के प्रकाशित करने में 
हाथ लगाया, पर उत्साह न मिलने के कारण वे भी उत्साह- 
हीन हो बैठे । निस्संदेह हमारे लिये यह बड़े आनंद और 
सौभाग्य की बात है कि अब पढ़े लिखे लोगों का बहुत कुछ 
ध्यान अपनी माह्भाषा की ओर आकर्षित हुआ है शऔर वे 

उसकी सेवा में तत्पर हैं। सच बात तो यह है कि वह देश 
कदापि उन्नति की आशा नहीं कर सकता जिसके वासियों में 
अपने प्राचीन इतिहास और गैरव की श्रेर सम्मान-दृष्टि न हो 
प्र जहाँ अपना महत्त्त स्थिर रखते हुए आगे बढ़ने का उद्योग 
न हो। किसी किसी इतिहासवेत्ता विद्वान का तो यह भी 
मत है कि जो देश-सेवक हैं, जिन्होंने किसी प्रकार अपने देश 
की सेवा कर उसका मुखेज्ज्वल किया है, उनका उनकी जोवना- 
वस्था में हो सम्मान होना झ्रावश्यक है। मरे पीछे तो सबके 
लिये रोया ज्ञाता है, पर जीते जी किसी की प्रतिष्ठा करने 
से जो प्रभाव उसका दूसरों के चित्त पर पड़ता है वह मरे पोछे 
बहुत कुछ करने पर भी नहीं हो सकता। परंतु हमारे देश 
को ऐसी अवस्था नहीं है कि लोग ईर्ष्या और द्वप को छोड़कर 
वास्तविक गुणग्राहकता दिखा सकें | निस्संदेह वह दिन परम 
सौभाग्य का होगा जब “गुनगाहक हिरानौ” की क्ति हम 
पर न क्षण सकेगी। जब तक वह अवस्था न प्राप्त हो तब 
तक प्राचीन महानुभावों के गुणगान से ही इस प्रभाव की पूत्ति 
करना और अआ्रागे के लिये वांछित अवस्था का माग प्रशस्त 
करना प्रत्येक देशहितैषों का कत्तंव्य होना चाहिए। हिंदी 
जगत्‌ में इस कार्य को ओर काशी-नागरी-प्रचारिणी सभा ने 
सराहनीय कार्य किया है। प्राचीन हस्त-लिखित पुस्तकों 
को खोज से जो हिंदी अ्रंथ-रत्नों का पता लंगा है श्रौर उनके 
कारों के नाम विदित हुए हैं उससे हिंदी भाषा के 
| 

इतिहास का बहुत कुछ गौरव बढ़ा है | इस स्थान पर यह कहना 
कदाचित्‌ अनुचित नहीं होगा कि चंद बरदाई श्रौर उसके रासोा 
के विषय में हमें जो कुछ ज्ञान प्राप्त हुआ है वह विशेष कर 
इसी खोज को रिपोर्टो' की कृपा से हुआ है । 

यह बात सवंसम्मत है कि ईसवी सन के कई सौ वर्ष 
पहले भारतवष के उत्तर में एक भाषा बोली जाती थी जिसकी 
उत्पत्ति भ्रार्यो' की प्राचीन भाषा से हुई भ्रौर जे समय पाकर 
नित्य प्रति के व्यवहार की साधारण भाषा हो गई। इस भाण 
का नाम प्राकृत था । इसके साथ ही साथ एक दूसरी परि- 
ध्कृत श्रौर संस्कासयुक्त भाषा का पढ़े-लिखे लोगों में प्रचार 
था। यह संस्कृत नाम से प्रसिद्ध हुई श्रौर अ्रब तक उसी 
नाम से प्रसिद्ध है। 

इस प्राकृत भाषा में ही प्रियदर्शी सम्राट अशोक के 
आज्ञापत्र, जो अब लों चट्टानों पर खुदे हुए पाए जाते हैं, लिखे 
हुए हैं। उनके देखने श्रौर अध्ययन करने से यह स्पष्ट विदित 
होता है कि उस समय प्राकृत भाषा दो मुख्य भागों में विभक्त 
घी--एक पश्चिमों श्रार दूसरी पूर्वी। पश्चिमी प्राकृत का 
दूसरा नाम सौरसेनी था। इसी सौरसेनी प्राकृत का रूपांतर 
अपभ्रेश में हुआ श्रौर उससे हमारी व्रजभाषा श्रौर खड़ी बोली 
ने जन्म ग्रहण किया, पर यह जन्म कव हुआ, इसका निश्चय 
करना बड़ा कठिन है। शिवसिंह-सरोज के अनुसार तो हिंदी 
का आदि-कवि पुष्य है, पर न तो उसके किसी ग्रंथ का श्रौर 

न उसको भाषा का हो कहीं कुछ पता लगता है। दूसरा 
प्रंथ खुमान-रासे है जो सन्‌ ८३० में लिखा गया था| पर इस 
ग्रंथ की जो प्रतियाँ अरब विद्यमान हैं उनमें महाराणा प्रतापसिंह 
का भी वृत्तांत सम्मिलित है, जिससे यह मानना पड़ेगा कि 
इसकी भाषा, जैसी कि अ्रब यह वत्तमान है, नौवीं शताब्दी की 
नहीं कही जा सकती। तीसरा प्रसिद्ध कबि, जिसके विषय में 
हमें कुछ वास्तविक बृत्तांत विदित है, चंद बरदाई है। इसने 
एक ऐसी भाषा में ग्रंथ लिखा है जो प्राकृत के प्रंतिम रूप 
औ्रौर हिंदी के आदि रूप से बहुत कुछ मिलती जुलती है। 
इससे यह सिद्धांत होता है कि उस समय भाषा का रूपांतर 
हो रहा था। इसके अतिरिक्त प्राकृत का अंतिम वैयाकरण 
हेमचंद्र भी ११५० के लगभग वत्तमान था। इसलिये जहाँ 
तक श्रभी पता चला है, चंद का ही हिंदी का आदि-कवि 
मानना पड़ता है और हिंदी भाषा की उत्पत्ति का काल श्श्वीं 
शताब्दी के कुछ पूव नियत करना पड़ता है। यदि अनुसंधान 
करने पर श्रौर प्रंथों का पता लग गया ते इस मत को छोड़ना 
पड़ेगा, परंतु जब तक यह न हो, इसी सिद्धांत का स्थिर 
मानना चाहिए। 

अस्तु, चंद बरदाई का नाम हिंदी शऔ्रर ऐतिहासिक 
साहित्य में प्रसिद्ध है। वह हिंदी के अंतिम सम्राट्‌ प्ृथ्वी- 
राज चौहान का श्रंतरंग मित्र श्रैर उनके दरबार का कविराज 
था। वह भट्ट जाति के, जो आ्राजजल राव कहलाते हैं, 

जगात नामक गोत्र का था श्रार उसके पुर्षा पंजाब के रहने- 
वाले थे। श्रौर उनकी यजमानो अजमेर के चौहानों के यहाँ 
थी। चंद का जन्म लाहौर में हुआ था। 
ऐसा कहा जाता है कि चंद का जन्म 
उसी दिन हुआ था जिस दिन पृथ्वीराज ने जन्म ग्रहण किया 
और दोनों ने इस असार संसार को भी एक ही संग छोड़ा । 
जैसा कि आगे लिखा जायगा, चंद का समय ईसवी की बार- 
हवीं शताब्दी के अंतिम अधंभाग में मानना चाहिए। उसके 
पिता का नाम बेण श्रौर विद्यागुरु का नाम गुरुप्रसाद था। 
वह पटूभाषा, व्याकरण, काव्य, साहित्य, छंदशाख्र, ज्योतिष, 
वै्यक, मंत्र-शाखर, पुराण, नाटक श्रौर गान आदि विद्याओ्रो 
में श्रच्छा व्युत्पन्न था। उसे भगवती जालंधरी देवी का इष्ट 
था श्रौर अपनी आराध्य देवी को कृपा से वह अरद्ृष्ट काव्य भी 
कर सकता था। चंद के जोवनचरित्र की विशेष विशेष 
घटनाएं पृथ्वीराज के चरित्र के साथ इस भाँति मिली हुई हैं 
कि वे अलग नहीं हो सकतीं । 

पृथ्वीराज का नाम भारतवष के इतिहास में सदा स्मरणीय 
बना रहेगा। हिंदू-साम्राज्य का अंत इसी के साथ सम- 
भेना चाहिए। आपस की कलह और 
परस्पर के वैर-विराध ने भारतवष का 
नाश किया। यही कारण पृथ्वीराज के भी अध:पतन का 
हुआ। चंद के रासो के अनुसार प्रथ्वीराज सोमेश्वर का 


चरित्र 


पृथ्वीराज 

पुत्र तथा अर्णाराज का पौत्र था। सोमेश्वर का विवाह दिल्ली 
के तोंबर राजा अनंगपाल की कन्या से हुआ था। अनंगपाल 
की दो कन्याएं थीं-- 
अनंगपाल पुत्री उभय, इक दीनी बिजपाल | 
इक दीनी सोमेस का, बीज बपन कलिकाल ॥ 
एक नाम सुर सुंदरी, अ्रनि वर कमला नाम | 
दरसन सुर नर दुल्लही, मनो सु कलिका काम ॥ 
अतएव अनंगपाल की सुंदरी नाम कन्या का विवाह 
कन्नौज के राना विजयपाल के संग हुआ श्रौर इस संयोग से 
जयचंद राठौर की उत्पत्ति हुईं। दूसरी कन्या कमला का 
विवाह अजमेर के चौहान सोमेश्वर से हुआ श्रौर इनकी संतति 
पृथ्वीराज हुआ । अनंगपाल के कोई पुत्र न होने के कारण 
उसने अपने नाती प्रथ्वीराज को गोद लिया। इससे अजमेर 
आर दिल्ली का राज्य एक हो गया। यह बात कन्नौज के राजा 
जयचंद को न भाई, क्योंकि वह कहता था कि दिल्ली के सिंहा- 
सन पर मुझे बैठना चाहिए न कि प्रथ्वीराज को। परंतु 
विवाह फे पूर्व बिजयपाल ने अ्रनंगपाल पर चढ़ाई की थी, और 
उस समय सोमेश्वर ने तोंवर राज्य की सहायता की थी; इसी 
कारण अनंगपाल का कमला पर अधिक स्नेह था। अस्तु, 
इसी डाह के कारण जयचंद ने समय पाकर राजसूय यज्ञ 
किया श्रौर भिन्न भिन्न स्थानों के राजाओं को यज्ञ का सब 
कार्य्य करने के लिये न्योता भेजा। पृथ्वीराज भी निमंत्रित 

हुए, पर उन्हेंने जयचंद के घर जाकर दासकृत्य करना 
स्वीकार नहीं किया। जयचंद ने अपनी कन्या संयोगिता का 
स्वयंवर भी इसी समय रचा। संयोगिता की माता कटक के 
सेमवंशी राजा मुकुंददेव को कन्या थी । प्रथ्वीराज से श्रौर 
संयोगिता से बिना एक दूसरे को देखे एक दूसरे का वृत्तांत 
जानने ही पर आंतरिक प्रेम है गया था, पर तिस पर भो वह 
यज्ञ में नहीं गया। जयचंद ने जब यह देखा कि सब राजा 
ते आ गए पर पृथ्वीराज नहीं आया, तव उसे बड़ा क्रोध आया 
श्रौर उसने पृथ्वीराज की एक खरणमूति वनवाकर द्वार पर 
रखवा दी । ऐसा करने से उसका आशय यह प्रकट करने का 
था कि यद्यपि पृथ्वीराज नहीं आया, पर उसकी प्रतिष्ठा ऐसो 
है कि वह झाकर इस यज्ञ के समय द्वारपाल का कार्य करता । 
निदान जब स्वयंवर का समय आया तब जयचंद की कन्या 
जयमाल लेकर निकली । सब राजाओं को देखते देखते उसने 
श्रेत में आकर पृथ्वीराज की मूति के गले में माला डाल दी 
और इस प्रकार अपने गाढ़ तथा गूढ़ प्रेम का पूर्ण परिचय दिया। 
यह बात जयचंद को बहुत बुरी लगी। उसने अपनी कन्या 
का मन फेरने के लिये अनेक उद्योग किए; पर जब किसी प्रकार 
सफलता नहीं हुई तब उसने गंगा के किनारे एक महल में उसे 
एकांतवास का दंड दे दिया। इधर पृथ्वीराज के सामंतों ने 
आकर जयचंद का यज्ञ विध्वंस कर दिया। जब पृथ्वीराज 
को सब वृत्तांत विदित हुआ तब उसने छिपकर कन्नौज आने 

की तैयारी कौ। प्रकट रूप में तो चंद बरदाई झ्राया, पर 
वास्तव में प्थ्वोराज अपनी सामंत-मंडली सहित पहुँच गया । 
: निदान किसी प्रकार जयचंद को यह बृत्तांत प्रकट हो गया 
श्रौर उसने चंद का डेरा घेर लिया। बस, फिर क्या था, युद्ध 
छिड़ गया। इधर लड़ाई हो रही थी, उधर प्रथ्वीराज 
छिपा हुआ कन्नौज को सैर कर रहा था। घूमते घूमते वह 
उसी महल के नीचे जा पहुँचा जहाँ संयोगिता कैद थी । दोनों 
की आँखें चार होते हो परस्पर मिलने को इच्छा प्रबल हो उठी । 
सखियों की सहायता से दोनों का मिलाप हुआ और वहीं 
गंधव विवाह करके दोनों ने सदा फे लिये अपना संबंध 
जोड़ लिया। इसके अनंतर प्रथ्वीराज अपनी सेना में झा 
मिला। सामंतों ने मुख-छबि देखकर मामला समझ लिया 
श्रौर उसे वहुत कुछ घिकारा कि वह अकेला हो क्यों चला 
आया श्र अपनो नव-विवाहिता दुलहिन को क्यों नहीं साथ 
लाया। इस पर लक्ित हो प्रथ्वोराज पुनः संयोगिता के 
पास गया और उसे अपने घोड़े पर चढ़ा अपनी सेना में ले 
आया। बस, फिर क्या था, संयोगिता को इस प्रकार हरी 
जानकर पंग-सेना चारों ओर से उमड़ आई श्र बड़े भया- 
नक युद्ध का श्रीगणश हुआ । निदान युद्ध होता जाता था श्रार 
पृथ्वीराज धीरे धीरे दिल्ली को ओर बढ़ता जाता था। बहुत 
से सामंत मारे गए, सेना की बड़ी हानि हुई, पर श्रंत में प्रथ्वी- 
राज अपनी राज्यसीमा में जा पहुँचा श्रार जयचंद ने हार 

मानो । इसके अनंतर उसने बहुत कुछ दहेज भेजकर दिल्ली 
में हो प्रथ्वीराज श्रौर संयोगिता का विधिवत्‌ विवाह करा दिया। 
अब तो प्रथ्वीराज को राज-काज सब भूल गया, केवल संयो- 
गिता के ही ध्यान श्रार रस-विलास में उसका सारा समय 
बीतने लगा। इस युद्ध में ही वल का हास हो चुका था। 
जो कुछ बचा बचाया था उसे इस रास-रंग में नष्ट कर दिया । 
यह अवसर उपयुक्त जान शहाबुद्दीन चढ़ आया । बड़ी गहरी 
लड़ाई हुई, पर अंत में प्रथ्वीराण हारा और बंदी हो गया। 
कुछ काल के पीछे चंद भी प्रथ्वीराज के पास गजनी पहुँच 
गया श्रीर वहाँ दोनों एक दूसरे के हाथ से ख्वगंधाम को 
पधारे। शहाबुद्दीन श्रौर प्रथ्वीराज का वैर पुराना घा। 
इसका प्रारंभ इस प्रकार हुआ था। शहाबुद्दीन एक नव- 
यौवना सुंदरी पर आसक्त था जो उसे नहीं चाहती थी। 
वह हुसेनशाह पर आसक्त थी । शहाबुद्दीन के उस युवती श्रौर 
हुसेनशाह को बहुत दिक करने पर वे दोनों भागकर पृथ्वी- 
राज की शरण चले आए। उस समय तक हिंदुओं में 
इतनी वीरता श्रीर इतना आतिथ्य-धर्म्म वत्तमान था कि वे 
शरणागत के साथ विश्वासधात न करके सदा उसकी रत्ता करते 
थे। जब शहाबुद्दीन को यह ज्ञात हुआ तब उसने प्रथ्वीराज 
को कहला भेजा कि तुम उस खत्री और उसके प्रेमी को अपने 
देश से निकाल दो । पृथ्वीराज ने उत्तर भेजा कि शरणागत 
की रक्ता करना ज्षत्रियों का धर्म है; उन्हें निकालना तो दूर रहा, 

मैं सदा उनको रक्ता करूँगा । बस, अब क्या था, शहाबुद्दीन 
दिल्लो पर चढ़ दौड़ा। कई युद्ध हुए जिनका वर्णन पढ़- 
कर इस समय भी हिंदू-हदय रोमांचित और वीररस-पूर्ण 
हो जाता है। 


इन्हों घटनाओं का वर्णन चंद बरदाई ने अपने प्रंथ में 
अत्यंत विस्तारपूवक किया है । हिंदी भाषा में यह ग्रंथ भ्रपनी 
समता नहीं रखता। यह ग्रंथ ६« 
अध्यायों में विभक्त है । पर यह बात 
ध्यान में रख लेनी चाहिए कि प्रथ्वीराजरासो इतिहास नहीं 
है, वह एक सुंदर काव्यग्रंथ है श्रार उसकी सब बातों में 
ऐतिहासिक तथ्य खोजना असंगत है। 


कवि चंद ने अपने रासो के आदि पर्व में अपने पूव के 
कवियों का इस प्रकार वर्णन किया है-- 


चंद का काव्य 


प्रथम भुजंगी सुधारी ग्रहन्न । 
जिने नाम एके अनेक कहत्न' ॥ 
दुती लभ्भयं देवत॑ जोवतेस। 
जिने विश्व राल्यौ बलो मंत्र सेसं॥ 
चर वेद बंभ हरी कित्ति भाखो। 
जिनें प्रम्म साप्रम्म संसार साखी॥ 
ढृती भारतों व्यास भारत्थ भार्यों। 
जिने उत्त पारथ्य सारथ्य साख्यो ॥ 

च॑ सुक्खदेव॑ परीखत्त पाय॑। 

जिने उद्धस्यों स्व्ब कुबंस रायं॥ 

नरं॑ रूप पंचम्म श्रीहषः सारं। 

नलै राय कंठं दिने पद्ध हारं॥ 

छट॑ कालिदास सुभाषा सुबद्धं। 

जिनें बागवानी सुबानोी सुबद्धं॥ 

कियो कालिका मुक्ख बासं सुसुद्ध । 

जिने सेत वंष्योति भोज-प्रबंध ॥ 

सत॑ डइंडमाली उलाली कबवित्तं। 

जिने बुद्धि तारंग गंगा सरित्त॥ 

जयहब अट्ट. कबी कब्विरायं । 

जिनें केबल कित्ति गोविंदगायं॥ 

गुरु सब्ब कव्बों लहू चंद कब्बी। 

जिनें दसियं देवि सा अंग हव्बी॥ 

कबो कित्ति कित्ति उकत्तों सुदिक्खी । 

तिने की उचिष्टी कबि चंद भक्खी ॥ 

इस प्रकार कवि चंद अपनी दीनता दिखाता हुआ कहता 

है कि मेरे पूव जे कवि-गुरु हो गए हैं उन्हीं की यक्ति को 
मैं पुन: कहता हूँ । वह पुनः कहता है-- 


कहेँ लगि लघुता वरनवों, 
कबिन-दास कबि चंद । 

उन कहिते जो उब्बरो, 
से बकहों करि छंद ॥ 


आगे चलकर कवि अपने काव्य के विषय में यह 
लिखता है- 


आसा महोब कब्बी । 

नव नव कित्तोय संग्रह ग्रंथ ॥ 
सागर सरिस तरंगी | 

बोहथ्यय पक्तियं चलय॑ ॥ 


कान्य समुद्र कवि चंद कृत, 
मुगति समप्पन ग्यान॥ 
राजनीति वोहिथ सुफल, 
पार उतारन यान॥ 


छंद प्रबंध कवित्त जति, 
साटक गाह दुदह्दृथ्य ॥ 
लहु गुरु मंडित खंडियहि, 
पिंगल अमर भरथ्थ॥ 
श्रति ढंक्यो न उधार, 
सलिल जिमि सिब्बि सिवालह । 
बरन बरन सोभंत, 
हार चतुरंग बिसालह ॥ 


श्छर गदय-कुसुमावली 
बिमल अमल बानो विसाल, 
बयन वानी बर त्रन्नन | 
उत्तिन बयन बिनोद, 
मोद श्रोतन मन हनन ॥ 


युत अयुत जुक्ति विचार बिधि, 
बयन छंद छुट्यो न कह। 
घटि बढ़ढि मति कोइ पढ़इ, 
तो चंद दोस दिज्जौ न वह ॥ 


उक्तिधम॑विशालस्य राजनीति नवं रसं। 
पट्भाषापुराणं च कुरान कथितं मया ॥ 


कवि चंद अपने ग्रंथ की काव्य-संख्या यों बताता है-- 


सत सहस्र नष सिष सरस, 
सकल आदि मुनि दिष्य । 
घट बढ़ मत कोऊ पढ़ौ, 
मोहि दूसन न बसिष्य ॥ 


अपने महाकाव्य का सारांश चंद एक स्थान पर इस 
प्रकार देता है-- 


दानव कुल छत्रीय, नाम दंढा रपष्पस बर। 
तिंहि सु जोत प्रधिराज, सूर सामंत अस्ति भर॥ 

जीह जोति कबि चंद, रूप संजोगि भोगि भ्रम । 
इक दीह उसपन्न, इक्क दीहै समाय क्रम ॥ 


जथ कथ्थ होइ निर्मये, जोग भोग राजन लहिय । 
बन्नंग बाहु अरि-दल-मलन, तासु कित्ति चंदह कहिय ॥ 


प्रथम राज चहुआन पिथ्य बर | 
राजधान रंजे जंगल धर॥ 
मुष सु भट्ट सूर सामंत दर। 
जिहि वंध्यो सुरतान प्रानभर ॥ 


हं कबि चंद मित्त सेवह पर | 
अरु सुहित सामंत सूर बर॥ 
बंधीं कित्ति पुसार सार सह। 
अष्पों बरनि भंति थिति थह | 


रासो हो में लिखा है कि चंद ने दे विवाह किए 
थे। इनमें से पहली खो का नाम कमला उपनाम मेवा, 
और दूसरी का गौरी उपनाम राजोरा 
था। चंद रासो की कथा अपनी खतरो 
गौरो से कहता है। चंद कौ ग्यारह संतति हुई, दस 
लड़के और एक लड़की। कन्या का नाम रागबाई था। 


संतान 

रासो के बानवेध समय में चंद के लड़कों के नाम इस प्रकार 
दिए हैं-- 
दहृति पुत्र कबि चंद, 
“सूर” “सुंदर” “सुज्ञानं” 
“जल्ह” “बल्ह” “बलिभद्र” 
कबिय “केहरि” बष्पानं ॥ 
“बीरचंद” “अवधूत” 
दसम नंदन “गुनराजं?” 
अप्प अप्प क्रम जोग, 
बुद्धि भिन भिन करि काजं ॥ 
जल्हन जिहाज गुनसाज कबि, 
चंद छंद सायर तिरन | 
अप्पो सुहित्त रासौ सरस, 
चल्यो अप्प रजनन सरन ॥ 


यह विदित नहीं है कि किस ख्री से कौन संतति हुई थी 
श्रीर 'जल्ह” को छोड़कर अन्य किसी के विषय में भी कुछ 
ज्ञात नहीं। जलल्‍्ह? के विषय में तीन सूचनाएं रासो में मिलती 
हैं, जो इस प्रकार हैं-- 

(१) प्थ्वीराज के पुत्र का नाम रैणसी था। रासो 


के “दिल्ली-वर्शन-प्रस्ताव” में रैणसी को बालक्रीड़ा का वर्णन 
है। वहीं पर उन सामंत-पुत्रों के नाम भी दिए हैं जो राज- 

कुमार के संग खेल-कूद में सम्मिलित रहते थे। उस वर्णन 
में जल्ह के विषय में यह लिखा है-- 

“बरदाइ सुतन जल्हन कुमार । 

मुख बस देबि अम्बिका सार?। 

(२ ) दूसरा वर्णन जल्ह के विषय में उस स्थान पर है 
जहाँ पृथ्वीराज को बहिन प्रधावाई के विवाह को कथा है। 
रासो के अ्रनुसार प्रथाबाई का विवाह चित्तोर के राबल समर- 
सिंह के संग हुआ था । कवि वर्णन करता है कि अन्य तोन 
लोगों के साथ जल्ह भी दहेज में दिया गया था। “पृथा- 
विवाह-समय” में यह लिखा है-- 


“श्रीपत साह सुजान देश थम्भह संग दिल्नो । 
अरु प्रोहित गुरुराम ताहि श्रग्या नृप किन्नो ॥ 
रिपोकेस दिय ब्रह्म ताहि धनंतर पद सोहै। 
चंदसुतन कबि जल्ह असुर सुर नर मन मोहै ॥ 
कबि चंद कहे बरदाय बर 
फिर सुराज अग्या करिय | 
कर जोरि क्यो पीथल नृपति 
तब रावर सत भाँवर फिरिय ॥” 


समरसिंह का रासे में अनेक स्थानों पर वर्णन है। 


जयचंद ने इन्हें भ्रपनी श्रोर मिलाने का उद्योग किया था, 
पर वे सदा प्रथ्वोराज का साथ देते रहे और श्रंत में शहा- 

वुद्दीन के साथ पृथ्वीराज के अंतिम युद्ध में मारे गए। उस 
समय प्रथाबाई उनके शरीर के साथ सती हुई। सती होने के 
पहले उन्होंने अपने पुत्र को एक पत्र लिखा था, जिसमें सूचना 
दी थी कि श्री हजूर समर में मारे गए और उनके संग 
रिषीकेसजी भी बैकुंठ को पधारे हैं | रिषीकेसजी उन चार लोगों 
में से हैं जो दिल्ली से मेरे संग दहेज में आए थे, इसलिये इनके 
वंशर्जों की खातिरी रखना । “ने पाहछे मारा च्यारी गरां का 
मनषां की थात्री राष जा। ई मारा जीव का चाकर हे जो 
थासु कदी हरामपोर नावेगा।” यह पत्र माघ सुदी १२ 
अनंद विक्रम संवत्‌ ११४७ (वि० सं० १२४८) का लिखा है। 
यह पत्र परवाने के समान माना जाता था, इसलिये जब यह 
पुराना हो गया तब संवत्‌ १७५१ में उदयपुर के महाराणा 
जयसिंह ने इसे पुन: लिखकर अपनी सही कर दी । नए परवाने 
में ऊपर लिखे वाक्यों को उद्घृत करके यह लिखा है---“ओरो 
लष्यो हो जो देपेन नवोकरा देवाणों जो थे अणी राज का 
स्थामपोर हो |” अतएव यह स्पष्ट है कि जल्द दहेज में 
चित्तौर को दिया गया था भ्रौर वहाँ उसको प्रतिष्ठा प्राप्त हुई 
थी। कहाजाता है कि मेवाड़ राज्य का “राजारा राय” 
वंश जल्ह से हो प्रारंभ होता है। 

(३) तीसरा उल्लेख जल्ह का उस समय है जब 
अंतिम लड़ाई हो चुकी है श्रौर प्रथ्वीराज शहाबुद्दीन के बंदी 
हो गए हैं। अपने सखा तथा राज़ा के पकड़ जाने पर चंद 

को बड़ा दुःख हुआ। उसने अपने राजा के पास जाने की 
ठानो। उसकी स्त्री ने उसे बहुत समभाया, पर चंद ने 
किसी की एक भी न सुनी । इस स्थान पर रासो में जो पति- 
पत्नी का संभाषण दिया है, वह बड़ा ही मनोहर तथा उत्साह- 
वर्धक है। श्ंत में यह लिखा है-- 

उत्तर जानि त्रिया पय लग्गी। 
तुम पिय नाद अनाहद जग्गी ॥ 
जाग जुगति उद्धारन साम॑। 
दो दो जल्ह सरे किम काम ॥ 


इसका उत्तर चंद इस प्रकार देता है-. 


सकल जोग सांइ सुप्रम, तप जब सांई प्रम्म। 
मेहि मुगति सूझत सरम, सुजस कित्ति गुनक्रम्म ॥ 
दिवस रयन राजन सुमति, श्र. गजन वै रोस । 
मन बच क्रम एकंग हाय, सामि उधारों दौस ॥ 
उभय सत्त नवरस त्रिगुन, किय पूरन गुन तत्त। 
रासौ नाम उदद्धि जुति, गहौ मत्ति मैं सत्ति॥ 


इस प्रकार कवि कहता है कि जब तक मैं स्वामी का उद्धार 
न कर लूँगा, मु्े चैन नहीं पड़ेगा। मैंने उसकी कोत्ति 
लिख ली है, वह सागर के समान है। इस कीत्तिरूपी रासो 
का चंद ने जल्ह को सौंपकर सब बातें समझा दीं श्र 
आप गजनी को राह ली । 


#, 2 

दहति पुत्र कवि चन्द कै, सुंद. रूप सुजान। 
इक जल्ह गुन बावरो, गुन समंद ससि मान ॥ 
आदि अंत लगि वृत्त मन, त्रन्नि गुनो गुनराज। 
पुस्तक जल्हन हृथ्य दे, चलि गजन नृप काज ॥ 


“राजा रैशसी-समय! में लिखा है-- 


प्रथम बेद उद्धार, बंभ मछहत्तन किल्नो। 
दुतिय बीर बाराह, धरनि उद्धरि जस लित्नो ॥ 
कौमारक नभदेस, धरम उद्धरि सुर सब्षिय 
कूरम सूर नरेस, हिंद हद उद्धरि रष्पिय ॥ 
रघुनाथ चरित हनुमंत कृत, 
भूप भेज उद्धरिय जिम। 
प्रधिराज सुजस कवि चंद क्रित, 
चंद नंद उद्धरिय इम ॥ 
इन वाक्यों से स्पष्ट है कि जिस प्रकार कादंबरी के 
रचयिता वाणभट्ट के अधूरे काम को उसके पुत्र ने अशत:ः पूर्ण 
किया, उसी प्रकार हिंदी के आदि- 
काव्य को चंद पूरा नहीं कर सका। 
अंतिम लड़ाई के अनंतर उसको अपने प्यारे राजा के उद्धार 
की उत्कंठा ने अव्यवस्थित कर रक्ख़ा था श्रार उसी ओर 
वह अपने चित्त को लगाए हुए था, पर साथ हो उसे भय था 
कि कहीं इस उद्योग में मेरा शरीरपात हो जाय, तो मेरे साथ 


जल्ह 

हो मेरे राजा की कीत्ति का भी लोप हो जायगा। इसलिये 
उसने सब कथा को “उभ्रय सत नवरस त्रिगुन” दिलों में पूरा 
कर अपने पुत्र जल्ह के हवाले किया। जल्ह भी लिखता 
है कि जिस प्रकार हनुमंत-कृत रघुनाथ-चरित का भोजराज 
ने उद्धार किया था उसी प्रकार कवि चंद-कृत प्रथ्वीराज- 
सुजस का चंद क्ेपुन्र ( जल्ह ) ने उद्धार किया। इन 
बातों से यह स्पष्ट है कि प्रथ्वोराजरासो का संस्कार, उसका 
क्रम आदि सब जल्ह को कृति है। साथ हो यह भी निश्चय 
है कि बड़ी लड़ाई के अनंतर की कथा अर्थात्‌ बानबेध-समय 
आर रैणसी-समय तो पूर्णतया उसी की रचना है तथा बड़ी 
लड़ाई का कम से कम अंतिम भाग उसका लिखा है। 

जल्ह को कविता के विषय में इतना ही कहना यथेष्ट होगा 
कि चंद का यह प्रिय पुत्न था और निस्संदेह कवित्व-शक्ति 
में अपने पिता का वात्सल्यभाजन था । चंद ने स्वयं लिखा 
है कि इसके “मुख बसे देवि अंबिकासार” । जल्‍्ह को 
कविता में वह प्रौद़ता श्रौर गंभीरता नहीं पाई जातो, जो 
चंद की रचना में पद पद पर मिलती है श्रोर न उसका वर्णन 
अपने पिता के समान उत्साहव्धक हो है। आगे जल्ह की 
कविता के कुछ चुने हुए उदाहरण दिए जाते हैं। यदि 
मेवाड़ के 'राजारा राय-बंश? के इतिहास की विशेष छान बीन 


को जाय तो कदाचित्‌ उसके आदि-पुरुष जल्ह के विषय में 
अनेक नवीन बातें ज्ञात हो सके । 

जल्ह पृथ्वीराज की शब्दवेधी बाणविद्या की प्रशंसा करता 
हुआ कहता है-- 
नयन बिना नरघात, कहौ ऐसी कहु किद्धी। 
हिंदू. तुरत अनेक, हुए पै सिद्ध न सिद्धी ॥ 
धनि साहस धनि हथ्थ, धनि जस बासन पायो। 
ज्यों तरु छट्टी पत्र, उड़ें भ्रष्प सत्तियौं आयो॥ 
दिष्पे सुसथ्य यौ साहकौ, मनु नछित्र नभ तें टरपौ। 
गोरी नरिंद कवि चंद कहि, आय धरप्पर इस परयौ ॥ 


मृत्यु पर पृथ्वीराज का वर्शन करता हुआ कवि कहता है-- 
परपौ संभरी-राइ दीसे उतंगा। 
मने मेर बच्नी किय॑ रूंग भंगा॥ 
जिन बार बारं सुरत्तान साहौ। 
जिन भंजि के भीम चालुक गाद्यो ॥ 
जिने भंजि मैवात द्वे वार बंध्यौ। 
जिने नाहरं राइ गिरिनार संध्यो॥ 
जिने भंजि धट्टा सुकव्यौ नि्कंद । 
जिने भंजि महिपाल रिनथंभ दं दं ॥ 
जिने जीति जद्दों ससीौ त्रत्त आनी | 
जिने भज्ि कमधज रघ्यो जुपानी ॥ 
जिने भेजि पंडा सुउज्जेन माही। 
परंमार भीमंग पुत्री बिबाहो॥ 

जिने दौरि कमधज्ज साहाय कौयो । 
जिनें कंगुरा लेय हम्मीर दीयौ॥ 
जिनें बेलि कज बालका पेत ढाह्मौ । 
जिने गाहिरा पंग संजोग लायो॥ 


भए राइ राजा पअ्नेके सुनाथं। 
किने सद के सश्थ मुक्यो न बानं ॥ 
इनें संभरी राइ साहाब हन्यौ। 
उमे दीन ज़ासं पराक्रम्म मन्‍्यौ।॥ 


सर्व॑ देव हूरं पुहृप्पं बंधाए। 
सुरं जोति जोेति' सजोती समाए॥ 
तिनकी उपम्भा कबी चंद भाषी | 
मिले हंस हंसं रवीचंद साषी॥ 


जल्ह रासे को कथा समाप्त करके उसका माहात्म्य इस 
प्रकार वर्णन करता है-- 


नवरस बिलास रासो विराज | 
एकंक भाष अन्‍्नेक काज ॥ 
से सुनय बिबिध रासा बिबेक । 
गुन अनंत सिद्धि पावहिं अनेक ॥ 


सूरत दान बिम्यान मान । 
नाटक गेय विद्या बिनान ॥ 


ञ 


श्ष्र 

चातुरी भेद बचनह बिलास। 
गति गरम नरम रस हास रास ॥ 
गति साम दाम भर दंड भेद। 
सब काम धाम त्रिब्बान बेद ॥ 


बाचंत कबित्त हारंत गोप। 
बर बिनय बिद्धि बुभूझय सदोप ॥ 
विधि सस्र सार रिन वहन भार। 
गति मान दान निरबान कार॥ 


चा। बरन धरम कारन बिवेक । 
रस भाव भेय बिज्ञान नेक ॥ 
पौरान सकल कथ अश्य भाव। 
भारथ्थ अध्यवैवन्नंताय | 


कलि काव्य रस्स प्राह्य सरंग। 
बंधनिय छंद बुकभे सुजंग ॥ 
बिव्वेक दान बिच्चार सार। 
गति बाम बाम रति रंग भार ॥ 


नव सपत कला बिच्चार वेद। 
बिग्यान थान चौरासि भेद ॥ 
गति पंच अरथ बिग्यान मान । 
उप्पमा जेब मति अंग थान॥ 

रितु रस रसानि बेलास गत्ति। 
समंतन सुमंत आभास अत्ति॥ 
भोगवन पहु मिति बिच्चार बिद्धि। 
अरु इष्ट देव उप्पाय सिद्धि ॥ 
गंप्रववय कला संगीत सार। 
पिंगलह भेद लघु गुरु प्रचार॥ 
पिता मात पति प्ररिचरत भेय। 
राजंग_ राज राजंत जेय॥ 
परब्रह्मण्यान उद्धार सार। 
बिध भगति बिस्व तारन्न पार॥ 
आधुनह बेद हय गय बिनान। 
ग्रह गति मति जोतिग्ग थान॥ 


कलि सार सार बुरूभहि बिचार । 
संभरहि भूपष रासौ सुधार॥ 
पावहि सु अरथ श्ररू ध्रम्म काम । 
निरमान मोष पावहि सुधाम ॥ 

यह वृत्तांत चंद श्रौर उसके पुत्र जल्ह का है। वास्तव 
में ऐसा अपूर्व प्रंथ हिंदी में दूसरा नहीं है। इस ग्रंथ 


राखा पर श्राक्षप 


पर, जैसा कि लिखा जा चुका है, 
बहुत कुछ आक्तंप हुए हैं। पहले 


विचारने की वात यह है कि यह ग्रंथ बहुत पुराना है, यहाँ 

तक कि इसके पहले का कोई ग्रंथ हिंदी में मिलता हो नहीं । 
दूसरे इसका राजपूताने में बहुत कुछ प्रचार रहा है, यहाँ तक 
कि अनेक राज्यों का इतिहास इसी के आधार पर बना है। 
तिस पर यह काव्य ग्रंथ है। भश्रतएव इसमें अत्युक्ति का 
होना सम्भव ही नहीं, आवश्यक भो है। इस अवस्था 
में जो लोग यह आशा करते हैं कि चंद के ग्रंथ को हम 
केवल निरे इतिहास-्ंथ की दृष्टि से जाँचें, वे भूल करते हैं। 
निस्संदेह इसमें ऐतिहासिक बातें भरी पड़ी हैं पर यह इति- 
हास ग्रंथ नहीं है, यह एक महाकाव्य है। अतएव इस पर 
विचार करते समय दोनों--इतिहास और काव्य--- के लक्षणों पर 
ध्यान देकर तव इस पर अपना मत प्रकाशित करना चाहिए। 
इसके अतिरिक्त इसकी आ्रादि प्रति हमें प्राप्त नहीं है, श्रौर न 
उसके प्राप्त होने को आशा हो है। जो प्रतियाँ इस समय 
उपलब्ध हैं वे न जाने कितनी प्रतिलिपियों के बाद लिखी गई हैं। 
जिन्होंने गोखामी तुलसीदासजी के रामचरितमानस को 
देखा श्रौर उसको प्राचीन प्रतियों का आधुनिक छपी प्रतियों 
से मिलाया होगा, उन्होंने देखा होगा कि तुलसोदास की 
असल रामायण में श्रौर आजकल की छपी रामाययों में 
श्राकाश-पाताल का अन्तर है। केवल शब्दों ही का परि- 
वतन नहीं है, वरन ्षेपकों की यहां तक भरमार हुई है कि 
सात के स्थान पर आठ कांड हो गए हैं। जब तुलसी-कृत 
रामायण जैसे सवमान्य, सर्व-प्रचलित और सर्व-प्रसिद्ध ग्रंथ 

को यह अवस्था हो सकती है तब इसमें आश्चर्य ही क्‍या है 
कि चंद के महाकाव्य में भो क्षेपक भर गए हों और वह हमें 
आज आदि रूप में प्राप्त न है । आशा है कि समय पाकर 
श्रौर प्रतियों के मिलने पर इसका बहुत कुछ निर्णय हो सके, 
परंतु जब तक यह न हो तब तक जो प्रतियाँ इस समय प्राप्त 
हैं उनके भ्राधार पर इसकी जाँच पड़ताल करना और इसका 
रसास्वादन करना कदापि अनुचित नहीं है । 

सबसे बड़ा भारी आक्षेप इस ग्रंथ पर यह लगाया जाता 
है कि इसमें जितने संबत्‌ दिए हैं, वे सब भूठे हैं। पृथ्वी- 
राज का राजल-काल तीन मुख्य घटनाओं के लिये प्रसिद्ध है. 
(१ ) प्थ्वोराज श्रौर जयचंद का युद्ध, ( २ ) कालिंजर के 
परमदिदेव की पराजय, श्रौर ( ३ ) शहाबुद्दीन और पृथ्वीराज 
का युद्ध, जिसमें पृथ्वोराज बंदो बने और प्रेत में मारे गए। 
इस स्थान पर यह उचित होगा कि पृथ्वीराज, जयचंद, पर- 
मदिदेव श्र शहाबुद्दीन का समय ठोक ठीक जान लिया ज्ञाय 
श्रौर इस बात का निर्णय दानपत्रों तथा शिलालेखों से हो तो 
अति उत्तम है; क्योंकि इनसे बढ़कर दूसरा कोई विश्वास-दायक 
मांग इस बात के जानने का नहीं है 

अब तक ऐसे चार दानपत्रों श्रार शिलालेखों का 
पता लगता है, जिन पर पृथ्वीराज का नाम पाया जाता 


है। इनका समय विक्रम संवत्‌ १२२४ और १२४४ के 
बोच का है। 

जयचंद के संबंध में १२ दानपत्रों का पता लगा है। 
इनमें से दो पर, जो विक्रम संवत्‌ १२२४ श्रौर १२२५ के हैं, 
इसे युवराज करके लिखा है। शेष १० पर 'महाराजाधिराज 
जयचंद! यह नाम लिखा है। इनका समय विक्रम संवत्‌ 
१२२६ से १२४३ के बीच में है। 

कालिंजर में राजा परमर्दिदेव के, जिनको प्रथ्वीराज ने 
पराजित किया था, छ: दान-पत्र श्रार शिलालेख वत्तमान हैं, 
जिनका समय विक्रम संवत्‌ १२२३ से १२५८ तक है। इनमें 
से एक में, जो विक्रम संवत्‌ १२३७ का है, पृथ्वीराज श्रौर 
परमदिदेव के युद्ध का वर्णन है । 

शहाबुद्दीन मुहम्मद गोरी का समय फारसी इतिहासों से 
सिद्ध है भार उसके विषय में किसी का मतभेद नहीं है | मेजर 
रेवर्टी 'तबकाते नासरी” के अनुवाद के ४५६ प्रृष्ठ में लिखते हैं 
कि ५८७ हिजरी ( सन्‌ ११६० ई० ) में उन सब ग्रंथकारों के 
अनुसार, जिनसे मैं उद्धृत कर रहा हूँ, तथा अन्य अनेक प्रंध- 
कारों के अनुसार, जिनमें इस ग्रंथ का कर्त्ता भी संमिलित 
है, राय पिथौरा के साथ शहावुद्दीन मुहम्मद गोरी का पहला 
युद्ध हुआ भ्रार उसका दूसरा युद्ध, जिसमें राय पिधौरा पराजित 
हुआ श्रार मुसलमान लेखकों के अनुसार मारा गया, निस्संदेह 
हिजरी सन ५८८ (११६१ ई०-वि० सं० १२४५८) में हुआ। 

ऊपर जिन संवर्तों का वर्शन किया गया है वे पृथ्वी- 
राज, जयचंद शऔर परमदिदेव के दानपत्रों तथा शिलालेखों 

से लिए गए हैं श्रौर एक दूसरे को शुद्ध और प्रामाणिक सिद्ध 
करते हैं। निदान, इन सबसे यह सिद्धांत निकलता है कि 
पृथ्वीराज विक्रमीय तेरहवीं शताब्दी के प्रथमाद्ध श्रौर ईसवी 
बारहवीं शताब्दी के द्वितीयाद्ध में ववैमान था श्र उसका 
श्रेतिम युद्ध वि० संवत्‌ १२४८ (६० ११७१) में हुआ । 

जिन शिलालेखों का ऊपर उल्लेख हो चुका है उनके अति- 
रिक्त भर्णोराज भ्रौर सोमेश्वर के भी शिलालेख श्रौर दान-पत्र 
मिलते हैं जे ऊपर दिए हुए सन-संवततों की प्रामाशिकता और 
ऐतिहासिक सत्यता को सिद्ध करते हैं। 

अब हम रासो के सन्‌-संवर्तों पर विचार करेंगे। चार 
भिन्न-भिन्न संवर्तों पर विचार करने से यह स्पष्ट विदित हो 
जायगा कि वे अन्य इतिहासों में दिए हुए संवर्तों से कहाँ तक 
मिलते हैं। चंद ने पृथ्वीराज का जन्मकाल संवत्‌ १११५ में 
दिल्ली गोद जाना ११२२ में, कन्नौज जाना ११५१ में श्रौर 
शहाबुद्दीन के साथ युद्ध ११५८ में लिखा है। “तबकाते 
नासरी? में अ्रेतिम युद्ध का समय, जिसमें पृथ्वीराज पराजित 
हुआ भर बंदी बनाया गया, ५८८ हिजरी ( १२४८ वि० ) 
दिया है। भ्रव यदि १२४८ में ११५८ घटा दिया जाय तो €० 
बाकी बचता है। इसके श्रतिरिक्त इन चार भिन्न भिन्न अब- 
सरों पर पृथ्वीराज के वय:क्रम का हम ध्यान करें तो यह सिद्ध 
होता है कि कथित घटनाएँ १२०५, १२१२, १२७१ और 
१२४८ में हुई, न कि १११५, ११२२, ११५१ और ११५ में, 


श्ष्ष गय-कुसुमावली 


जैसा कि रासो में दिया है। यह भेद नीचे दिए हुए कोष्टक 
से स्पष्ट हो जायगा | 


& रासो के. पृथ्वीराज का! भन्य पुस्तकों । बा 
घटनाएँ 
सर संवत्‌६ू. उस समय वय. का संबत्‌ ॥ 





जन्म १११५-१६. ०. १२०४-०६ | €०-६१ 
गोद जाना ११२२-२३ ७. १२१२-१३ | €०-६१ 
कन्नौज-गमन ११५१-४२... ३६. १२४१-४२ | €०-६१ 
श्रेतिम युद्ध ११४८-४६. ४३. १२४२-४७ ०-१ 

अब यदि प्रत्येक घटना के संवत्‌ में पृथ्वीराज के जीवन 
के शेष वर्ष जोड़ दिए जायें तो सबका समय १२४८५ 
हो जाता है। जो कुछ ऊपर लिखा जा. चुका है, उससे स्पष्ट 
है कि चंद ने अपने ग्रंथ में <०-६१ वर्ष की भूल की है। 
परंतु सब स्थानों में समभेद का रहना भूल की गिनती में नहीं 
आ सकता। चंद ने €०-€१ वर्ष का अंतर अपने ग्रंथ में 
वरशित घटनाओं में क्‍यों रक्‍खा, इसका कोई उपयुक्त कारण 
अवश्य होगा । 


हिंदो हस्त-लिखित पुस्तकों की प्रथम वार्षिक रिपोर्ट 
( सन १<०० ई० ) में मैंने कुछ पट्टों श्रार परवानों के फोटो 
दिए हैं जिनका संबंध ऊपर कही हुई घटनाओं से है। ये 


चंद बरदाई श्दरू 


पट्ट ११३५ से ११५७ के बीच के लिखे हुए हैं। इनसे ये 
बातें प्रकट होती हैं-- 

(१) ऋषीकेश कोई बड़ा वैद्य था, जिसका बहुत हो घनिष्ठ 
संबंध मेवाड़ और दिल्ली क॑ राजघरानों से था और जो 
प्रथाबाई के विवाह-समय चित्तौर के रावल समरसिंहजी का 
दहेज में दिया गया था। यह घटना इन परवानों के भ्रनुसार 
वि० संवत्‌ ११४५ में हुई। महाराणी प्ृथाबाई ने जो अंतिम 
पत्र अपने पुत्र को लिखा था, उसमें उन चार घरानों का 
उल्लेख था, जो उनके साथ दिल्लो से आए थे श्रौर जिन्हें 
सम्मान-पूर्वक रखने के लिये उसने अपने पुत्र को आदेश किया 
था। रासो के प्ृथा-विवाह-समय के एक पद से, जो ऊपर 
दिया जा चुका है, यह कथा स्पष्ट हो जाती है । 

इस पद से प्रकट होता है कि जिन घरों का वर्णन प्रथा- 
बाई ने अपने पत्र में किया है, उनके विषय में चंद का कथन है 
फ़ि वे दहेज में रावल समरसिंह का दिए गए थे । श्रीपतसाह 
देपुरा महाजन वंश का, गुरुराम प्राहित सनावढ़ ब्राह्मणों 
का, ऋषीकेश श्राचरज ( दायमा ) आह्यणों का श्रौर चंद का 
पैत्न जल्ह राजोरा राय-बंश का आदि पुरुष था। ये चारों 
लोग पथाबाई के साथ चित्तौर गए थे भार झब तक इनके 
वंशलजों की मेवाड़ दर्वार में विशेष प्रतिष्ठा है । 

(२) प्रथ्वीराज का अंतिम युद्ध, बि० संवत्‌ ११५७ के माघ शुक्र 
पत्त में हुआ था, जो समय चंद के दिए हुए समय से मिलता है। 


१७० गद्य-कुसुमावली 


(३) कविराजा श्यामलदासजो श्रौर उनके अनुयायी लोगों 
के न मानने पर भी यह बात सिद्ध है कि प्थाबाई का विवाह 
समरसिंह के साथ हुआ। मेवाड़ वंश का जो वंश-बृत्ष उस 
दर्बार से प्रकट किया जाता है, वह ठोक नहीं माना जा 
सकता । मुहम्मद अबदुल्ला लिखित “तारीख तुहफ राजस्थान” 
में--जो मेवाड्ध दर्वार की ओर से छापी गई थी और जिसे 
स्वयं महाराणाजी तथा कविराजा श्यामलदासजी ने सुना और 
स्वीकार किया धा--उदयपुर वंश की नामावली दी हुई है, 
जिसमें से दो नाम जान-बूककर निकाल दिए गए हैं--एक तो _ 
उदयसिंह का और दूसरा वनवीर का, यद्यपि आगे चलकर 

यह लिखा गया है कि वे दोनों उदयपुर की गद्दो पर वैठे थे। 
इस स्पष्ट धूर्वापर-विरोध का कारण भी खोजने पर उसी ग्रंथ 
से मिल जाता है। उसमें लिखा है कि इन दोनों में से एक 
ते दासी-पुत्र था श्रौर दूसरे ने अपनी कन्या को एक मुसल- 
मान का देने को कहा था। अतएव एक ऐसे वंश ने, 
जो बहुत दिनों से राजपूताने के अन्य वंशों में प्रसिद्ध तथा श्रेष्ठ 
चला आता है, यह उचित न समभका कि ऐसे दो नाम उसके 
वंश में बने रहें, जिनके कारण उसके निर्मल यश में कलंक 
लगता हो । बस, फिर क्या था, दोनों नाम वंशावली में से 
अलग कर दिए गए। यद्यपि वंश-गारव के विचार से यह 
काये किसी प्रकार प्रशंसनीय माना जा सकता है, पर इतिहास 
के लिये इससे बढ़कर दूसरा कोई घोर पाप नहीं हो सकता । 

इस बात से स्पष्ट है कि जो इस प्रकार का कार्य कर 
सकता है, वह यदि इस बात को माने कि प्ृरथाबाई का विवाह 
समरसिंह के साथ हुआ ही नहीं श्रौर समरसिंह पृथ्वीराज 
को पताका के अधीन होकर न लड़े और न मारे गए ते 
इतिहास-वेत्तागण उन पत्रों और परवानों पर, जिनका 
ऊपर उल्लेख हो चुका है, ध्यान देकर ख्रयं विचार श्रौर 
न्याय कर सकते हैं कि यह वात कहाँ तक सत्य मानी जा 
सकती है। 

इस संबंध में एक ऐतिहासिक घटना ऐसो है, जिस पर 
विचार कर लेना आवश्यक है। यदि समरसिंह पृथ्वीराज 
के समकालोन थे ते उनके पुत्र रतनसो का युद्ध अलाउद्दोन 
खिलजी के साथ १३०२-३ ई० में कैसे हुआ ? सादड़ों के 
जैन शिलालेख में--जिस पर १४<६ विक्रम संवत्‌ खुदा है शरीर 
जो राणा कुंभाकरण के राजत्वकाल का है--बराप्पा रावल से 
लेकर कुंभाकरण तक राजाओं को नामावलों दो है। उसमें 
लिखा है कि भुवनसिंह ने, जिसका नाम समरसिंह क॑ पोलछे 
दिया है, अलाउद्दोन को हराया। 'वुहफ राजस्थान! में जो 
नामावली दी है उसमें समरसिंह और भुवनसिंह के बोच € 
राजाओं के नाम श्रार दिए हैं। वे ये हैं--समरसी, रतनसी, 
करनसी, राहुत, नरपत, दिनकर, जसकरण, नागपाल, पूर्णपाल, 
प्रथ्वोपाल श्रौर भुवनसिंह । भुवनसिंह के पीछे भौमसिंह 
प्रथम, जयसिंह प्रथम श्रौर लक्ष्मणसिंह ये तोन नाम दिए हैं। 


१्€र गद्य-कुसुमावली 


कमल टॉड लिखते हैं कि राहुत से लक्ष्मणसिंह के बीच में € 
राजा चित्तौर की गद्दी पर वैठे और थोड़े थेड़े दिनों तक राज 
करके सब सुरधाम को सिधारे। इन € राजाओं में से ६ 
लड़ाई में मारे गये। इन सबों ने गया को मुसलमानों से 
रक्षित रखने के लिये अपने प्राण दिए। प्ृृथ्वीपाल ने इन 
मुसलमानों को डरा दिया श्र अलाउद्दीन के पूब तक वे 
अपने जघन्य कर्म से पराड्मुख रहे। अब इससे भुवनसिंह 
का समय १२८० ई० के लगभग होता है श्रौर लक्ष्मणसिंह 
का उससे कुछ पीछे । उससे यह संभव जान पड़ता है कि 
वह रतनसी नहीं था, जिसको खीरी प्रसिद्ध सुंदर पदमावती 
के लिये श्रलाउद्दीन ने चित्तौर का नाश किया, वरन्‌ वह 
लक्ष्मणसिंह था, जिसका नाम अब तक इस संबंध में प्रचलित 
चला आता है । कविराजा श्यामलदासजी जिस शिलालेख 
को अपना पक्त समर्थन करने के लिये उपस्थित करते हैं, वह 
ठोक नहीं माना जा सकता। पंडित मोहनलाल विष्णुलाल 
पंड्या उसकी पोल भली भाँति खेल चुके हैं। इन शिला- 
लेखों पर पूर्णतया विश्वास कदापि नहीं किया जा सकता, जब 
तक उनके फोटो न छापे जायें, क्योंकि ऐसा कहा जाता 
है कि किसी अंध पत्तपाती ने उनमें २ के स्थल पर ३ बनवा 
दिया है। 

(४) एथ्वोराज के परवानों पर जो मोहर है, उससे 
उसके सिंहासन पर बैठने का समय ११२२ विदित द्वोता है। 

यह भी चद के दिए हुए लमय से मिलता है। रासो के दिल्ली 
दान-समय में लिखा है-- 

एकादस संवत: अट्टू अग्गा हत तीस भने। 

प्रथ सुरित तहाँ हेम सुद्ध मगसिर सुमास गने ॥ 

सेत पकख पंचमीय सकल वासर गुर पूरन। 

सुदि मगसिर सम इन्द जाग सद्धहि सिध चूरन ॥ 

पहु अनगपाल अप्पिय पहुमि पुत्तिय पुत्त पवित्त मन | 

छंड्यो सुमोह सुष तन तरुनि पत्ति बद्री सज्जे सरन ॥ 

तो अब चंद के श्रनुसार अनंगपाल ने अपने दौहित्र को 
राजसिंहासन शुद्ध मन से ११३०-८-११२२ की मार्गशी्ष 
सुदी ५ को दिया। इससे संभव है कि प्रथ्वोराज गद्दी पर 
वैशाख सुदी ३ संवत्‌ ११२२ को बैठा हो । 

इन परवानों शऔर पट्टों को सत्यता के संबंध में रा० ब० 
पंडित गौरीशंकर हीराचंद ओभा ने बड़ा संदेह प्रकट किया है 
तथा उन्हें सवंधा जाली बताया है। अनंद विक्रम संवत्‌ की 
कल्पना को भी उन्होंने निमूंल ठहराया है । कुछ फारसी शब्दों 
के प्रयोग पर भी आत्तेप किया है, पर इस बात पर विचार 
करना चाहिए कि दिल्ली में एक सेना मुसलमानों योद्धाओं की 
सदा रहती थी श्रौर वहाँ लाहौर के मुसलमानों द्वार से 
दूतों का आना जाना सदा लगा रहता था, क्योंकि दोनों 
राज्यों की सीमा मिली हुई थी और प्रथ्वोराज के १०० वर्ष 
पहले से मुसलमानों राज्य पंजाब में स्थापित हो चुका था । 


# ]3 

इस अवस्था में क्या यह आश्चये को बात है कि दिल्ली के रहने- 
वालों की भाषा में कुछ फारसी शब्द मिल गए हों ९ 

जो कुछ कहा जा चुका है, उससे स्पष्ट है कि चंद 
ने निज रासो में जो सन, संवत्‌ दिए हैं, वे अशुद्ध नहीं 
हैं, वरन वे उस अब्द से ठीक मिलते हैं जे उस समय 
दर्बार के कागजों में प्रचलित था श्रौर प्रचलित विक्रम संवत्‌ 
से €०-€१ पूव था। इस नवीन अब्द का आभास हमें इस 
दोहे से मिलता है-- 

एकादस से पंच दह विक्रम जिमि प्रमसुत्त। 

त्रितिय साक पृथिराज को लिख्यो विप्र गुन गुप्त ॥ 


इसका तात्पय यह है कि जैसे युधिष्ठिर के ११५० वर्ष 
पीछे विक्रम का संवत्‌ चला वैसे विक्रम के ११५० वर्ष पीछे 
मैं ( चंद ) प्रथ्वीराज का संवत्‌ चलाता हूँ। चंद पुनः 
लिखता है-- 
एकादस से पंचदह विक्रम साक अनंद। 
तिहि रिपुजय पुरहरन को भय प्रथिराज नरिंद ॥ 


अब तक मेवाड़ में यह बात प्रसिद्ध है कि पूर्वकाल में दे 
विक्रम संवत्‌ थे। कनल टॉड भी हरावतो के वर्णन में इस 
बात का उल्लेख करते हैं। अब तक “अनंद” शब्द का अथे 
“अनंद”” “शुभ”! लगाया जाता था, परंतु पंडित मोहनलाल 
विष्णुलाल पंड्या का कथन है कि इसका अर्थ “नंदरहित” 


चंद बरदाई श्र 


है, नंद के भ्रथ नौ के हैं, क्योंकि “नव नंदा: प्रकौतिता:” ऐसा 
भागवत में लिखा है। “अर” का अर्थ हुआ शून्य । “अंकानां 
वामतो गति:” के झ्रनुसार अनंद का अर्थ हुआ “€०” और 
इस संख्या को प्रचलित विक्रम संवत्‌ में से घटा देने से चंद 
का संवत्‌ निकल आता है। दूसरा अर्थ अनंद का यह है-- 
मैर्यबंश का आदि राजा चंद्रगुप्त हुआ जो महानंद का दासो- 
पुत्र धा। इस वंश के राजा नंदवंशीय कहलाते थे। संभव 
है, मेवाड़ के अभिमानो राजपूतों ने जान बृूककर इन राजाओं 
के काल की गणना न करने के उद्देश्य से प्रचलित विक्रम 
संवत्‌ में से उनका राजत्वकाल घटा दिया और इस “भगनंद 
विक्रम संवत्‌” का प्रचार किया हो । इन अर्थो' के अतिरिक्त 
सबसे उपयुक्त एक दूसरी हो वात सूभती है जिसे मैं यहाँ लिख 
देना उचित समभता हूँ । यह बात इतिहास में प्रसिद्ध है 

कन्नौज का राजा जयचंद अपने का श्ननंगपाल का उत्तराधिकारी 
बताता था श्रार कहता था कि दिल्ला की गद्दी पर बैठने का 
अधिकार मेरा है, न कि पृथ्वीराज का। इस कारण पृथ्वो- 
राज श्रीर जयचंद दोनों में परस्पर विवाद रहा श्र अंत में 
देने का नाश हुआ। कन्नौज के राजाओं ने जयचंद तक 
केवल €०-€१ वर्ष राज्य किया था। अतएव आश्चर्य नहीं 
कि उनके राजत्वकाल को न गिनने के प्रयोजन से श्रौर उन्हें 


नंद-वंशियों के तुल्य मानने के अभिप्राय. से इस नवीन संवत्‌ 
का प्रचार किया गया हो | 

जो कुछ ऊपर लिखा जा चुका है इससे स्पष्ट है कि चंद 
के संवत्‌ कपोलकल्पित और असत्य नहीं हैं, तथा रासो में जो 
वाते' लिखी गई हैं वे निरी गप्पें नहीं हैं। यह भी सिद्ध कर 
दिया गया है कि बारहवीं शताब्दी में मेवाड़ में दे संक्तों का 
प्रचार धा--एक सनंद भर दूसरा अनंद विक्रम संवत्‌ पर 
दोनों में €०-€१ वर्ष का श्रेतर था। अब यह बात खत: सिद्ध 
है कि चंद का रासो वास्तविक घटनाओं से पूरित महाकाव्य 
है, जेसे कि उस काल के ऐतिहासिक काव्य प्राय: सब देशों में 
मिलते हैं, श्रौर श्रब इसे क्ूठा सिद्ध करने का उद्योग केवल 
निरथेक, निष्प्रयोजन तथा द्वंपपू्ण माना जायगा । पृथ्वीराज 
श्रार उसके सामंतों का चरित्र ईंगलेंड के राजा आर 
(ाह &ावा' छापे ॥ं3 70णा0 (80०) से बहुत कुछ 
मिलता है। अस्तु, इसमें संदेह नहीं कि यह ग्रंथ सहस्तों 
मनुष्यों के हाथों में गया श्रौर सैकड़ों ने इसे लिखा है। इससे 
यदि श्राज हमको इसके पाठ में दोष या कहीं कहीं गड़बड़ 
अथवा क्षेपक मिले, तो इसमें झाश्चय हो क्या है? इससे 
इस ग्रंथ के गुण भार आदर में किसी प्रकार की अवहेलना 
नहीं होनी चाहिए। 

हिंदी-साहित्य का इतिहास चार मुख्य कालों में विभक्त 
किया जा सकता है--प्रारंभ काल, पूर्व मध्य काल, उत्तर 
मध्य काल और वर्तमान काल। प्रारंभ 
काल का आरंभ विक्रम संवत्‌ १०५० 
के लगभग होता है, जब इस देश पर मुसलमानों के झ्राक्रमण 
आरंभ हो गए थे पर वे स्थायी रूप से यहाँ बसे नहीं थे । यह 
युग बार संघषण श्रौर संग्राम का था श्रौर इसमें बीरगाथाओं 
तथा वीरगीतों ही को प्रधानता रही। शहाबुद्दीन मुहम्मद 
गोरी के समय में मुसलमानों के पैर इस देश में जमने लगे 
श्रीर उनका शासन नियमित रूप से आरंभ हो गया। चौद- 
हवीं शताब्दी के अंत में मुसलमानी शासन ने हृढ़ता प्राप्त की । 
इसी के साथ हिंदी-साहित्य के इतिहास का पूर्व मध्य फाल 
आरंभ होता है जो संवत्‌ १३७४ से १६७५ तक रहा। यह 
तोन सौ वर्षो' का समय मुसलमानों के पूर्ण श्रभ्युदय का था । 
इन तीन शताब्दियों में वे अपने वैभव श्रौर शक्ति के शिखर 
पर चढ़ गए। परंतु मुसलमानी राज्य की नींव धर्मांघता पर 
स्थित थो। उसका मुख्य उद्देश्य इस्लाम धर्म का प्रचार श्र 


आविभांव 

प्रसार करना था। इस कारण इस काल के प्रारंभ में अन्य 
धर्मवालों पर धोर अत्याचार और अन्याय होते थे। धर्मी- 
धता के कारण मुसलमान समभते थे कि हमारी एकता, शक्ति 
पर संपत्ति का स्थायित्व हमारे धर्म पर ही निर्भर है। अत- 
एव जितना हो हम उसका अनुकरण श्रौर प्रसारण करेंगे, 
उतनी ही हमारी उन्नति होगी। उनको समझ में यह नहीं 
आता था कि घात से हो प्रतिघात भी होता है। छोटे से 
छोटे जीव भी दबाने से, अधिक दबाने से, सीमा से अधिक 
दबाने से, अपनी रक्षा के लिये अपने पीड़क पर अपना क्रोध 
प्रदर्शित करने तथा उन्हें दंड देने के लिये सिर उठाते हैं। 
हिंदुओं के लिये यह समय बड़ी विपत्ति का था। वे निरा- 
लंब, निराधार और निराश्रय हो रहे थे; उन्हें चारों ओर 
निराशा और अंधकार देख पड़ता था; कहीं से भी आशा प्रौर 
अवलंब की भलक नहीं देख पड़ती थी। ऐसे समय में भक्ति- 
माग के प्रतिपादक महात्माओं ने हिंदू भारतवर्ष की रक्षा 
की, उसे सहारा दिया श्रार उसमें आशा का संचार कर उसे 
बचा लिया। इनमें से कुछ महात्माओं ने जो ईश्वर के निर्गण 
रूप के उपासक थे हिंदुओं श्रौर मुसलमानों में एकता स्थापित 
करने, उन्हें एक सूत्र में बाँधकर उनमें भ्राठृ्व भाव के संचार 
करने का उद्योग किया, पर इसमें उन्हें सफलता नहीं प्राप्त 
हुईं। विजेता होने के कारण मुसलमान अहंमन्यता से मदांध 
हो रहे थे। हिंदुओं के लिये किसी ऐसे समगुणरूपधारी ईश्वर 

को आवश्यकता थी जो दुष्टों का दमन करनेवाला, सुजनों को 
रक्षा करनेवाला, लोक-मर्यादा का स्थापित करनेवाला तथा 
मनुष्यों के लिये अनुकरणीय आदश चरित्रों का भांडार हो श्रौर 
जिसके चरित्र उसके गुणों के प्रत्यक्ष प्रदशक हों। पीछे के 
महात्माओं ने इस भाव की पूत्ति की और उनके धार्मिक विचारों 
तथा आदेशों ने हिंदुओं के हृदय पर स्थायी स्थान प्राप्त कर लिया 
जो अ्रव तक ज्यों का त्यों वना हुआ है। अतएव पूर्व मध्य काल 
के हिंदी-साहित्य का इतिहास विशेष कर भक्ति-मार्ग के प्रति- 
पादक महात्माओ्रों की कृतियों का इतिहास है। ज्ञानमार्गी, रामभक्त 
और कृष्णभक्त तथा सूफी मत के अनुयायी मुसलमान प्रेममार्गी 
भक्त--इन चार संप्रदायों ने भारतवष को रक्षा हो नहीं की, 
वरन्‌ उत्तर भारत के साधारण जीवन के प्रतिबिंब स्वरूप उसके 
साहित्य का अभ्युदय भी किया। हिंदी-साहित्य का तीसरा 
काल संवत्‌ १६७५ से १८५० तक रहा। जहाँ इस काल में 
मुसलमानो राज्य का पूर्ण अभ्युदय हुआ, वहीं साथ हो साथ 
उसकी जड़ में घुन भो लग गया और श्रेत में औरंगजेब के 
उपरांत उसका समूल नाश भो हो गया, वैसे ही हिंदी-साहित्य 
भी उन्नति के शिखर पर पहुँचकर अलंकार के माया-जाल में 
ऐसा फँसा कि वह अपना सच्चा स्वरूप ही भूलकर अपनी आत्मा 
का तिरस्कार कर बाहरी ठाट-बाट और शारोरिक सजावट- 
बनावट में औरंगजेब के समय के मुसलमानी राज्य की भाँति 
लग गया। सच्ची कविता अपने उच्च आसन से नीचे गिर 

पड़ी और अंत में उत्तर काल में एक प्रकार से विलीन हो गई। 
उत्तर काल में जो सं० १८५० से आरंभ होता है त्रिटिशशासन 
की जड़ जमी, मुसलमानी अत्याचारों से साँस लेने का समय 
मिला, पूर्व श्रार पश्चिम का सम्मेलन हुआ, आध्यात्मिकता 
और भौतिकता में घोर संग्राम आरंभ हुआ । इन सब बातों 
का यह परिणाम हुआ कि भाव-विचारादि में परिवत्तन होने 
लगा। कविता-युग की समाप्ति होकर गदय-युग का आरंभ 
हुआ । इस काल में साहित्य-सरिता नए वेग और नए जल 
से पूरित हो बहने लगी । 

हिंदी-साहित्य के इतिहास का १७०० से १७०० तक का 
समय बड़ा हो विचित्र हुआ है | इन शताब्दियों में हो हिंदी 
ने उन कविरत्नों को उत्पन्न किया जिनके कारण उसका नाम 
चिरस्थायी हुआ है और वह देश-भाषाओं में ऊँचे आसन पर 
विराजने को अधिकारिणी हुई है। यदि हम भूमंडल के 
अधिकांश भाग के इतिहास पर ध्यान देते हैं तो यह विदित 
होता है कि इसी समय में अनेक देशों ने अदूभुत उन्नति की है 
और ऐसे ऐसे लोगों को उत्पन्न किया है जो अपने अपने देशों 
के इतिहास पर अपनी अपनी छाप छोड़ गए हैं। यह समय 
भूमंडल में एक विचित्र, चिरस्थायो और उपकारी परिवर्त्तन 
करने में समर्थ हुआ है। भारतवर्ष में इस समय का मध्य 
अकबर के राजतलकाल से आरंभ होता है। ज्ञो उन्नति हिंदी 
इस काल में कर सकी है वह अतुलनीय है। 

इसी काल में सबसे प्रधान कवि गोस्वामी तुलसोदासजी 
हुए हैं। जितना प्रचार अब तक तुलसीदासजी के 'रामचरित- 
मानस” का भारतवष के उत्तर खंड में बना हुआ है उतना और 
किसी ग्रंथ का कहीं भी आज तक नहीं हुआ। कहते हैं कि 
संसार में जितना प्रचार इंजोल (बाइबिल) का है उतना श्रौर 
किसी अंथ का नहीं। यह हो सकता है, पर तुलसोदासजी 
को रामायण का प्रचार भारतवष 'में अ्रपेत्ताकृत यदि अधिक नहीं 
ते कम भी नहीं है। क्‍या राजा महाराजा, सेठ-साहूकार 
दंडी, मुनि, साधु श्रार क्या दीन हीन साधारण जन-समुदाय 
सब उनके मानस का पूर्ण प्रचार है। बड़े बड़े विद्वान से 
लेकर निरत्तर भट्टाचाय तक उनके मानस से अपने मानस की 
तृप्ति करते और अपनी अपनी विद्या बुद्धि के भ्रनुसार उसका 
रसास्वादन कर श्रपने को परम कृतकृत्य मानते हैं। इस ग्रंथ- 
रत्न ने भारतवर्ष और विशेष कर उसके उत्तर भाग का बड़ा 
उपकार भी किया है। रोति, नीति, आचरण व्यवहार सब 
बातों में मानो तुलसोदास हो हिंदू प्रजामात्र के पथ-प्रदर्शक 
हैं। प्रत्येक विषय में उनके वाक्य उद्धत किए जाते हैं श्रार 
जन-साधारण के लिये धर्म-शाख्र का काम देते हैं। न जाने 
इस प्रंथ ने कितनों को इबते से बचाया, कितनों को 
कुमाग पर जाने से रोका, कितनों के निराशामय जीवन में 
आशा का सचार किया, कितनों का घार पाप स॑ बचाकर 
पुण्य का संचय करने में लगाया श्रार कितनों को धर्म-पथ 

पर डगमगाते चलने में सहारा देकर संभाला। कविता की 
दृष्टि से देखा जाय तो भो तुलसीदासजी का 'रामचरितमानस? 
उपमाओं श्र रूपकों का मानों भांडार है। चरित्र-चित्रण 
में भी वह बहुत बढ़ा चढ़ा है। परंतु क्या कारण है 
कि यह मानस ऐसे आदरणीय और श्लाघनीय आसन 
पर आसीन हो सका ? सूरदास की कविता भधुरता में 
कम नहीं, केशवदास में पांडित्य की न्यूनता नहीं, बिहारी 
का अधे-गौरव श्रौर कहीं मिलता नहीं। फिर क्‍या कारण 
है कि तुलसीदास के सम्मुख इन कवियों की उपेक्षा की जाती 
है ? कुछ लोग कहते हैं कि तुलसीदास में अनेक गुणों का 
समावेश है जो श्रौर कवियों में नहीं पाया जाता। इसी से 
उनकी चाह अधिक है। पर जन-साधारण तो इन गुणों की 
तुलना कर नहीं सकते। मेरी समझ में तुलसीदास की स्व- 
प्रियता श्रौर मनोहरता का मुख्य कारण उनका चरित्र-चित्रण 
कौर मानवीय मनोविकारों का स्पष्टीकरण है। इन दोनों 
बातों में वे इस पृथ्वी के जीवधारियों को नहीं भूलते । उनके 
पात्र ख़ग के निवासी नहीं, पृथ्वों से असंपृत्त नहीं । 
उनके कार्य, उनके चरित्र, उनकी भावनाएँ, उनकी वासनाएँ, 
उनके विचार, उनके व्यवहार सब मानवीय हैं। वे सामा- 
ज़िक मर्यादा के अनन्य भक्त श्रार अविचल संरत्तक हैं। यही 
कारण है कि वे मनुष्यों के मन में चुभ जाते, उन्हें प्रिय लगते 
आर उन पर अपना प्रभाव डालते हैं। कभी कभी यह देखा 

जाता है कि लेखक या कवि सर्वप्रियता प्राप्त करने के लिये 
अपने ऊँचे सिद्धांत से गिर जाता है, पाठकों में कुरुचि उत्पन्न 
करता और उनकी रक्ता करने की अपेत्ता उन्हें श्रौर भी गढे 
में ढकेल देता है। पर तुलसीदासजो अपने सिद्धांत पर सदा 
अटल रहते हैं, वे कहों आगा पीछा नहीं करते । सदा सुरुचि 
उत्पन्न करते, सदुपदेश देते श्रार सन्मार्ग पर लगाते हैं। यह 
कम नहीं। इसके लिये काई भी गौरवान्वित हो 
सकता है। फिर तुलसीदासजी से महात्मा कवि श्रौर देशा- 
चुरागी का कहना हो क्या है ! भ्रस्तु, अब हम तुलसीदासजी 
को जीवन-संबंधिनी घटनाओं का उल्लेख करेंगे। 
भाषा के कवि प्राय: लोभवश अपना श्र अपने आश्रय- 
दाता का वृत्तांत श्रपने ग्रंथ में लिखा करते थे, परंतु गोसाईजी 
ने मनुष्यों का चरित्र न लिखने का प्रण सा किया था; इस- 
लिये उन्होंने अपना कुछ भी वृत्तांत नहीं 
लिखा । कहीं कहीं जो अपने चरित्र का 
आभास मात्र उन्होंने दिया भी है तो वह केवल अपनी दीनता 
भार होनता दिखलाने के लिये। किसी किसो ग्रंथ-निर्माण 
का समय भी उन्होंने लिख दिया है। इसलिये उनका चरित्र 
वर्णन करने के लिये मुख्यतः दूसरे ग्रंथों श्रौर किंवदंतियों का 
आश्रय लेना पड़ता है। सबसे प्रामाणिक वृत्तांत बतलाने- 
वाला ग्रंथ वेणीमाधवदास-कत -- गोसाई-चरित्र है, जिसका 
उल्लेख बाबू शिवसिंह सेंगर ने अपने शिवसिंहसरोज़ में किया 


जीवन-सामप्री 

है । कवि वेणीमाधवदास पसका ग्राम-निवासी थे भर गोसाईजी 
के साथ सदा रहते थे। परंतु खेद का विषय है कि वह 
पूर्ण श्रंथ नहीं मिलता है, केवल उसके श्रेतिम अध्याय का 
पता लगा है जिसमें गोसाईजो का चरित्र संक्तेप में 
दिया है। 

दूसरा ग्रंथ नाभाज़ी का “भक्तमाल” है। यह बात 
प्रसिद्ध है कि नाभाजी से श्रौर गोसाईजी से वृंदावन में भेंट 
हुई थी। नाभाजी वैरागी थे श्रार तुलसीदासजी स्मात्त 
वैध्यव, खाने पीने में संयम रखनेवाले, इसलिये पहले दोनों में 
न बनी; पोछे से तुलसीदास के विनीत खभाव को देख नाभाजी 
बहुत प्रसन्न हुए। अतः उनका लिखना भी बहुत कुछ ठीक 
हो सकता था, परंतु उन्होंने चरित्र कुछ भो न लिखकर केवल 
गोसाइजी की प्रशंसा में एक छप्पय लिख दिया है। 

इस छाप्पय से गोसाईजी के विषय में कुछ भी पता नहीं 
चलता । भत्तमाल में उसके बनने का कोई समय नहीं दिया 
है; परंतु अनुमान से यह जान पड़ता है कि यह ग्रंथ संवत्‌ 
१६४२ के पीछे श्रार संवत्‌ १६८० के पहले बना, क्योंकि 
गोस्वामी विट्रलनाथजी के पुत्र गोस्वामी गिरधरज़ी का वर्णन 
उसमें वत्तमान क्रिया में किया है। गिरधरजी ने श्रोनाथजी 
की गद्दी की टिकेती, अपने पिता के परमधाम पधारने पर, संवत्‌ 
१६४२ में पाई थो। इधर गोसाई' तुलसोदासजी का भी 
वर्तमान रहना जान पड़ता है, क्योंकि “राम-चरण-रस-मत्त 

रहत अहनिसि ब्रतधारी” इस पद से गोसाईजी के जीते रहते 
ही भक्तमाल का बनना सिद्ध होता है। फिर यह प्रसिद्ध ही 
है कि गोसाईजी का परलेक संवत्‌ १६८० में हुआ। अत- 
एवं भक्तमाल के दिए हुए पद से केवल यह सिद्ध होता है कि 
भक्तमाल के बनने के समय ( संवत्‌ १६४२-१६८० ) ठुलसी- 
दासजी वर्तमान थे। 

तीसरा ग्रंथ भक्तमाल पर प्रियादासजी की टीका है। 
प्रियादासजी ने संवत्‌ १७६& में यह टीका नाभाजी की श्राज्ञा 
से बनाई थी, श्लौर जो सब चरित्र भक्त-महात्माओं के मुख से 
सुने थे उन्हें उन्होंने विस्तार के साथ लिखा है। प्रियादासजी 
ने गोसाईजी का कुछ चरित्र लिखा है। 

प्रियादासजी की टीका के झ्राधार पर राजा प्रतापसिंह ने 
अपने “भक्त-कल्पद्रुम!? श्रार महाराज विश्वनाथसिंह ने अपने 
“भक्तमाल” में गोस्वामीजी के चरित्र लिखे हैं। डाक्टर 
प्रश्नसन ने गोस्वामीजी के विषय में जो नोटस इंडियन 
ए टीक्वेरों में छपवाए हैं उनसे भी अनेक घटनाओं का पता 
लगता है। 

मर्य्यादा पत्रिका की ज्ये.्ठ १€६« की संख्या में श्रोयुत रंद्र 
देवनारायणजी ने “हिंदी-नवरत्न! पर अपने विचार प्रकट करते 
हुए गोस्वामी तुलसीदासजी के जीवन-संबंध में अनेक बातें 
ऐसी कहो हैं जो श्रब तक को निर्धारित बातों में बहुत उलट- 
फेर कर देती हैं। इस लेख में गोखामी तुलसोदासजी के 

एक नवीन “चरित्र” का वृत्तांत लिखा है श्रार उससे उद्धरण 
भी दिए गए हैं | इस लेख में लिखा है-- 

“गोखामीजी का जीवनचरित उनके शिष्य महानुभाव 
महात्मा रघुवरदासजी ने लिखा है। इस ग्रंथ का नाम 
“तुलसीचरित्र” है। यह बड़ा हो बृहद्‌ ग्रंथ है। इसके 
मुख्य चार खंड हैं--(१) अवध, (२) काशी, (३) नर्मदा श्रौर 
(४) मथुरा; इनमें भी अनेक उपखंड हैं। इस ग्रंथ की संख्या 
इस प्रकार लिखी हुई है--“चौ०--एक लाख तंतीस हज़ारा, 
नो से बासठ छंद उदारा।” यह ग्रंथ महाभारत से कम 
नहीं है। इसमें गोखामोजी के जीवन-चरित-विषयक मुख्य 
मुख्य वृत्तांत नित्य प्रति के लिखे हुए हैं। इसकी कविता 
अत्यंत मधुर, सरल श्रौर मनोरंजक है। यह कहने में अत्युक्ति 
न होगी कि गोस्वामीजी के प्रिय शिष्य महात्मा रघुवरदासजी 
विरचित इस आदरणीय ग्रंथ की कविता श्रीरामचरितमानस 
के टक्कर को है श्रार यह “तुलसोचरित्र” बड़े महत्त्व का ग्रंथ 
है। इससे प्राचीन समय की सभी बातों का विशेष परिज्ञान 
होता है। इस माननीय वृहृद्‌ ग्रंथ के अवध-खंड! में लिखा 
है कि जब श्रीगोस्वामीजी धर से विरक्त होकर निकले तब रास्ते 
“में एक रघुनाथ नामक पंडित से भेंट हुई श्लौर गोस्वामीजी ने 
उनसे अपना सब वृत्तांत कहा |”? 

इस वृत्तांत का सारांश यह है कि सरयू नदी के उत्तर 
भागस्थ सरार देश में मधैली से तेईस कोस पर कसेयाँ ग्राम 


गोस्वामी तुलसीदास २०७ 


में गोस्वामो के प्रपितामह परशुराम मिश्र का जन्मस्थान था 
श्रौर यहीं के बे निवासी थे। एक बार बे तीथ्थयात्रा के लिये 
घर से निकले और भ्रमण करते हुए चित्रकूट में पहुँचे । वहाँ 
हनुमानजो ने खप्न में आदेश दिया कि तुम राजापुर में निवास 
करो, तुम्हारी चौथी पीढ़ी में एक तपोनिधि मुनि का जन्म 
होगा। इस आदेश को पाकर परशुराम मिश्र सीतापुर में 
उस प्रांत के राजा के यहाँ गए प्लौर उन्होंन हनुमानजी की 
श्राज्ञा को यथातथ्य राजा से कहकर राजापुर में निवास करने 
की इच्छा प्रकट की । राज़ा इनको अत्यंत श्रेष्ठ विद्वान जान- 
कर अपने साथ तोखनपुर, अपनी राजधानो, में ले आए श्रौर 
बहुत सम्मान-पूवक उन्होंने राज़ापुर में उन्हें निवास कराया। 
उनके तिरसठ वर्ष की अवस्था तक कोई संतान नहीं हुई; इससे 
वे बहुत खिन्न देकर ती्थयात्रा को गए ते पुनः चित्रकूट में 
स्वप्न हुआ और वे राजापुर लौट आए। उस समय राजा 
उनसे मिलने आया । तदनंतर इन्होंने राजापुर में शिव-शक्ति 
के उपासकों की आचरण-भ्रष्टता से दु:खित होकर वहाँ रहने 
को अनिच्छा प्रकट की; परंतु राजा ने इनके मत का अनुयायी 
होकर बड़े सम्मान-पूर्वक इनका रखा श्रौर भूमिदान दिया; परंतु 
इन्होंने उसे श्रहण नहीं किया | इनके शिष्य मारवाड़ी बहुत थे; 

उन्हीं लोगों के द्वारा इनका धन, ग्रृह श्रार भूमि का लाभ हुआा। 

अतकाल में काशी जाकर इन्होंने शरीर-त्याग किया । ये गाना: 
के मिश्र थे और यज्ञ में गणेशजी का भाग पाते थे । 

इनके पुत्र शंकर मिश्र हुए, जिनको वाकसिद्धि प्राप्त थी | 
राजा और रानी तथा अ्न्यान्य राज्यवग इनके शिष्य हुए और 
राजा से इन्हें बहुत भूमि मिली । इन्होंने दो विवाह किए। 
प्रथम से आठ पुत्र श्रौर दो कन्याएंँ हुई; दूसरे विवाह से दो 
पुत्र हुए--( १) संत मिश्र, (२) रुद्रनाथ मिश्र । रुद्रनाथ सिश्र 
के चार पुत्र हुए। सबसे बड़े मुरारि मिश्र थे। इन्हीं महा- 
भाग्यशाली महापुरुष के पुत्र गोस्वामीजी हुए | 

गोखामीजी चार भाई थे। (१) गणपति, (२) महेश, 
(३) तुलाराम, (४) मंगल । 

यही तुलाराम तत्ाचार्यवर्य भक्तचूड़ामणि गोस्वामीजी हैं। 
इनके कुल-गुरु तुलसीराम ने इनका नाम तुल्ाराम रखा था | 
गोस्ामीजी के दो वहिने भी थीं। एक का नाम वाणी और 
दूसरी का विद्या था। गोस्वामीजी के तीन विवाह हुए 
थे। प्रथम खत्रो के मरने पर दूसरा विवाह हुआ ओर दूसरी 
स्री के मरने पर तीसरा। यह तीसरा विवाह कंचनपुर के 
लक्ष्मण उपाध्याय की पुत्री बुद्धिमती से हुआ | इस विवाह 
में इनके पिता ने छः: हजार मुद्रा लियाथा। इसी स्त्री के 
उपदेश से गोस्वामीजी विरक्त हुए । 

इस ग्रंथ में दी हुई घटनाएँ और किसी प्रंध में नहीं 
मिलतीं। इसमें संदेह नहीं कि यदि यह चरित्र गोस्वामी 
तुलसीदासजी के शिष्य महात्मा रघुवरदासजी का लिखा है तो 
इसमें दी हुई घटनाएँ अवश्य प्रामाणिक मानी जायेंगी । परंतु 

जाँचने का अब तक सौभाग्य नहीं प्राप्त हुआ। अतएव उसके 
विषय में निश्चित रूप से भ्रभी कोई सम्मति नहीं दी जा सकती । 
गोस्वामी तुलसोदासजी का जन्म-समय अभी तक 
निश्चित नहीं हुआ । पंडित रामगुलाम द्विवेदी को सुनी-सुनाई 
बातों के अनुसार उनका जन्‍म संवत्‌ 
१५४८< में हुआ | इसे डा० ग्रिअ्स॑न ने 
भी माना है श्रोर मिश्रबंधु-विनोद में भो यही स्वीकार किया 
गया है। इसके विपरीत शिवसिंहसरोज में लिखा है कि वे 
संवत्‌ १५८३ के लगभग उत्पन्न हुए थे। पहले से गोसाईजी 
को श्रायु €? और दूसरे से <७ वष आती है। बाबा बेनो- 
माधवदास ने मूल गोसाई-चरित्र में लिखा है कि गोस्वामीजो 
का जन्म संवत्‌ १५५४ के श्रावण मास की शुद्धा पंचमी 
को हुआ था। 
श्रीयुत इंद्रदेवनारायणजो इस संबंध में लिखते हैं--'श्री- 
गोस्वामीजी की शिष्य-परंपरा की चौथी पुश्त में काशी-निवासी 
विद्वद्वर श्रेशिवलालजी पाठक हुए, जिन्होंने वाल्मीकीय रामा- 
यण पर संस्कृत-भाष्य तथा व्याकरणादि विषय पर भी अनेक 
प्रथ निर्माण किए हैं । उन्होंने रामचरितमानस पर भी मानस- 
मयंक नामक तिलक रचा है। उसमें लिखा है कि संवत्‌ 
१५५४ में गोस्वामोजी प्रकट हुए और पाँच वष की अवस्था 
में गुरु से कथा सुनो, पुनः चालीस वष को अवस्था में संतों 
से भी वहो कथा सुनी और उन्होंने सतहत्तरवें बष क॑ बाद 
के, ]4 


जन्मन्समय 

अठहत्तरवें वष में रामचरितमानस को रचना आरंभ किया। 
उनकी अठहत्तरतें वष की अवस्था संवत्‌ १६३१ में थी श्रौर 
संबत्‌ १६८० में वे परमधाम सिधारे । इस प्रकार १५५४ में 
७७ जोड़ने से १६३१ संवत्‌ हुआ। संवत्‌ १५५४ वाँ साल 
मिलकर अठहत्तर वर्ष की अवस्था गोस्वामीजी की थी जब 
मानस आरंभ हुआ और १२७ व की दीध आयु भोगकर 
गोस्वामीजी परमधाम सिधारे |” १२६-१२७ वर्ष की आयु होना 
कोई असंभव बात नहीं है। यह नहीं कहा जा सकता कि महात्मा 
रघुवरदासजी ने अपने ठुलसो-चरित्र में गोस्वामीज़ी के जन्म 
का काई संबत्‌ दिया है या नहीं। इस अवस्था में बाबा बेनी- 
माधवदास के कथन को प्रामाणिक मानकर उनको दी हुई तिथि 
को गोस्वामीजी की निश्चित जन्म-तिथि मानना उचित होगा । 

इनके जन्म-स्थान के विषय में भी बड़ा मतभेद है। कोई 
इनका जन्म तारी में बताता है। कोई हस्तिनापुर, कोई 
चित्रकूट के पास हाजीपुर और कोई 
बाँदा जिले में राजापुर का इनका 
जन्म-स्थान बतलाता है। बहुत से लोग तारी को प्रधानता 
देते हैं। परंतु पंडित रामगुलाम के मत से राजापुर हो 
इनका जन्म-स्थान है। शिवसिंहसरोज में इसी स्थान 
को माना है, तथा महात्मा रघुवरदासजी के लेख से भो 
यही प्रमाणित होता है। बाबा वेनीमाधवदास लिखते हैं 
कि यमुना क॑ तट पर दुबे पुरवा नामक दृबों का एक गाँव था । 


जन्म-स्थान 

वहाँ सब जाति के लोग रहते थे । राजापुर राज्य के राजगुरु भो 
वहीं रहते थे। वही उस गाँव के मुखिया थे। उनके पुरुषा 
पतेजा (पत्योंजा) गाँव में रहते थे। इनके कुल का नाम भुरेखे 
पड़ गया था। इन्हीं के पुत्र तुलसीदास थे । इसके अतिरिक्त 
राजापुर में गोस्वामीजी की कुटी, मंदिर आदि हैं। अतएव 
इसमें संदेह नहीं कि गोस्वामीजी का जन्म राजापुर में हुआ। 

कोई इन्हें कान्यकुब्ज ब्राह्मम और काई सरयूपारी कहता 
है। राजा प्रतापसिंह ने भक्तकल्पद्रुम में इन्हें कान्यकुब्ज 
लिखा है, पर शिवसिंहसरोज में इन्हें सरयूपारी माना है। 
डाक्टर प्रिग्नसंन, पंडित रामगुलाम द्विवेदी के आधार पर, इन्हें 
पराशर गोत्र के सरयूपारी दूबे लिखते हैं। “तलसी पराशर 
गोत दुबे पतिओऔजा के” ऐसा प्रसिद्ध भी है। विनयपत्रिका 
में तुलसौदासजी स्वयं लिखते हैं--दियो सुकुल जन्म सरोर 
सुंदर हेतु जो फल चारि को |” पर यहाँ “सुकुल” से उत्तम 
कुल का अर्थ हो लगाना युक्ति-संगत ज्ञान पड़ता है। 

बावा वेनीमाधवदास ने स्पष्ट लिखा है कि वे पराशरगोत्रो- 
त्पन्न सरयूपारीण ब्राह्मण थे । 

गोस्वामीजी ने स्पष्ट रूप से कहीं अपने प्रंथों में अपने 
माता-पिता का नाम नहीं लिखा है। लोक में यह बात प्रसिद्ध 
है कि इनके पिता का नाम आात्माराम 
दूबे था श्रार माता का हुलसी । आगे 
लिखा दोहा इसके प्रमाण में उद्घृत किया जाता है- 


माता-पिता 

सुरतिय, नरतिय, नागतिय, सब चाहत अस होय। 

गाद लिये हुलसी फिरै, तुलसी से सुत होय॥ 

इस दोहे का उत्तरांश रहीम खानखाना का बनाया कहा 
जाता है। ल्ागों का कथन है कि इसमें “हुलसी” शब्द दो 
भ्र्थों में प्रयुक्त हुआ है, जिसका यह प्रमाण है कि इनको माता 
का नाम हुलत्ती था। यह कथन केवल अनुमान है । इसकी 
पुष्टि श्रार कहां से नहीं होती । “तुलसीचरित्र” में लिखा है 
कि तृलसोदास ने खयं कहा है कि मेरे प्रपितामह परशुराम 
मिश्र थे, जिनके पुत्र शंकर मिश्र हुए। इनके दो पुत्र संत मिश्र 
और रुद्रनाथ मिश्र हुए । रुद्रनाथ मिश्र के चार पुत्र हुए जिनमें 
सबसे बड़े मुरारि मिश्र थे। इन मुरारि मिश्र के चार पुत्र और 
दो कन्याएं हुई । पुत्रों के नाम गणपति, महेश, तुलाराम 
पर मंगल श्र कन्याओं के वाणी श्रौर विद्या थे। ये तुला- 
राम हमारे चरित्रनायक गोस्वामी तुलसीदासजी हैं। बाबा 
बेनीमाधवदास ने इनकी माता का नाम तो हुलसी लिखा है पर 
पिता का नाम नहीं दिया है। 

विनयपत्रिका में तुलसीदासजी स्वयं लिखते हैं--“राम को 
गुलाम नाम रामबोला राम राख्यो |?” इससे इनका एक नाम 
रामबोला होना स्पष्ट है। पर टुलसीचरित्र में लिखा है कि 
इनके गुरु तुलसीराम थे जिन्होंने इनका नाम तुलसी रखा। 
पहले इनका नाम तुलाराम था, पीछे से अपनी दीनता दिखाने 
के लिये अथवा यों ही ये अपने को तुलसोदास कहने लगे। 

बाबा बेनीमाधवदास लिखते हैं कि बारह मास के उपरान्त 
हुलसी के गर्भ से विचित्र ही बालक उत्पन्न हुआ। आकार 
में वह पाँच बष के बालक के समान था। उसके दाँत निकल 
आये थे। जन्मते हो वालक रोया नहीं, केवल “राम” शब्द 
उसके मुंह से स्पष्ट निकला । इसी कारण उसका नाम “राम- 
बोला” पड़ा। पीछे से इनका नाम तुलसोदास पड़ा । 
कविताबली में तुलसीदासजी स्वयं लिखते हैं--'मातु-पिता 
जग जाई तज्यो बिधिह न लिख्यो कछु भाल भलाई ।! विनय- 
पत्रिका में भी तुलसीदासजी स्वयं कहते हैं---जनक-जननि तज्यो 
जनमि करम विनु बिधि सिरज्यो अबडेरे |? पुनः उसी प्रंथ में 
वे लिखते हैं--.“तनु तज्यो कुटिल कीट ज्यों तज्या मात-पिता हूँ ।? 
कुछ लोग अनुमान करते हैं कि ठुलसोदास क॑ माता-पिता के 
संबंध में भी काई ऐसी ही घटना घटित हुई होगी जैसी कबोर- 
दासजो के संबंध में प्रसिद्ध है। भारतवर्ष में ऐसो घटनाओं 
का होना कोई झाश्वय की बात नहीं है पर कंवल तुलसीदास के 
वाक्‍्यों का खींचतान कर ऐसा अनुमान करना उचित नहीं है । 
पंडित सुधाकर द्विवेदी के आधार पर डाक्टर प्रिग्रसन अनुमान 
करते हैं कि अभुक्त मूल में जन्म होने के कारण इनके माता- 
पिता ने इन्हें त्याग दिया था। मूल में जन्मे लड़कों को मूल- 
शांति श्रौर गोमुख-प्रसव-शांति भो शास्त्र के लेखानुसार होती 
है; कोई लड़के अनाथ को तरह छोड़ नहीं दिए जाते। इस- 
लिये यह भो अनुमान किया जाता है कि या तो माता-पिता 

ने इन्हें कबीरजी की तरह फेंक दिया हो, या इनके जन्म के 
पीछे ही उनकी मृत्यु हो गई हो । परंतु यह बात ठीक नहीं 
जान पड़ती । क्‍योंकि इनके जन्म लेते ही यदि माता-पिता मर 
जाते या उन्होंने इन्हें फंक दिया होता तो तुलसोदासजी के 
कुल, वंश आदि का पता लगना कठिन होता। तुल्लसीचरित्र 
से यह स्पष्ट है कि तीसरे विवाह तक तुलसीदासजी अपने 
माता-पिता के साथ थे। तीसरा विवाह होने पर वे उनसे 
अलग हुए। दोनों बातें, अ्र्धात्‌ तुलसीदासजी का स्वयं कथन 
श्रार ठुलसीचरित्र का विवरण, एक दूसरे के विपरीत पड़ती हैं 
श्रोर माता-पिता के छोड़ने की घटना को स्पष्ट नहीं करती । 
तुलसीदासजी के स्वयं कथन के अनुसार जन्म देकर माता-पिता 
ने उन्हें छोड़ दिया था श्रार तुलसीचरित्र के अनुसार तोसरा 
ब्याह होने पर माता-पिता से वे विमुख हुए। दोनों कथनों 
में समानता इतनी ही हैं कि ये माता-पिता से अलग हुए, पर 
कब हुए ? इसमें दोनों कथनों में आकाश-पाताल का अंतर 
है। बाबा बेनोमाधवदास ने इस घटना का जो वर्णन किया 
है उससे सब प्रकार का संदेह दूर हो जाता है श्रौर तुलसी- 
दासजी ने अपने विषय में जो कहीं कहीं कुछ लिख दिया है 
उससे उसका सामंजस्य ठीक बैठ जाता है। उनका कहना 
है कि जब तुलसीदासजी के पिता का यह समाचार मिला कि 
नव-जात बालक के सब दाँत निकले हुए हैं श्रार वह जन्मते 
राया नहीं, तब वे बहुते घबड़ाए | गणितज्ञ ज्योतिषियों से उन्होंने 

विचार कराया और बंधु वांधवों से सलाह लो । अंत में यह 
निर्णय हुआ कि यदि शिशु तीन दिन तक जोता रहे तो लोकिक 
पौर वैदिक संस्कार किये जायें । परतु एकादशो लगना ही चाहती 
थी कि माता हलसी के प्राण अकुला उठे, उसे अपना अत समय 
समीप सूभने लगा। उसे विश्वास होगया कि मेरे मरने पर बालक 
भी मर जायगा। उसने अपनी दासो मुनियाँ का अपने सब 
आभरण देकर कहा कि इस बालक के लेकर अपनी ससुराल 
चलो जा और वहीं इसका पालन पोषण कीजिआओ | मुनिथ्था ने 
इस बात का मान लिया । वह बालक को लेकर चलो गई श्रौर 
अपने ससुराल में रहकर उसका पालन पोषण करती रही । पर 
पाँच वर्ष श्रौर पाँच मास बोतने पर मुनियाँ को साँप ने डस 
लिया श्रौर वह परम धाम को सिधारा । अब राजापुर में राज- 
गुरु के पास संदेसा भेजा गया । उन्होंने उत्तर दिया कि उस 
अभागे बालक को लेकर हम क्या करेंगे जो अपने पालनकर्ता 
का हो नाश कर डालता है। निदान बालक ज्यों त्यों कर अपना 
पेट भर लेता । शत में नरहरिदास ने संवत्‌ १५६१ में उसका 
उद्धार किया आ्रार उसे शिक्षा दीक्षा देकर सुयोग्य बनाया । 
तुलसोदासजी रामायण में लिखते हैं-- 

मैं पुनि निज्ञ गुरुसन सुनी कथा सो सूकर खेत । 
समुझी नहिं तसि वालपन,तब अति रहे अचेत ॥ 
तदपि कहा गुरु बारहिं बारा | समुक्ति परी कल बुधि अनुसारा ॥ 
भाषा वंध करबि मैं सोई | मारे मन प्रवोध अस होई॥ 


भुरु 

परंतू गुरु का नाम उन्होंने कहीं नहों दिया है। रामा- 
यण के आदि में मंगलाचरण में यह सेोरठा लिखा है-- 

“बंदी गुरुपद कंज, कृपासिंधु नर-रूप-हरि । 

महा-मेह-तम-पुंज, जासु बचन रबि-कर--निकर ॥” 

इसी “नर-रूप-हरि” से लोगों ने निकाला ऐ कि नरहरि- 
दास इनके गुरु थे। नरहरिदास रामानंदजी की शिष्य- 
परपरा में थे। बाबा वेनीमाधवदास ने इनके गुरु का नाम 
नरहयानेंद दिया है। 

स्वामी रामानंदजो का समय संवत्‌ १४७५० के लगभग 
माना जाता है। इस हिसाब से नरहरिदासजी का सेलहवीं 
शताब्दी में होना संभव है । 

यह प्रसिद्ध है कि इनका विवाह दीनवंधु पाठक की कन्या 
रत्नावली से हुआ था, जि-से दारक नामक एक पुत्र भी हुआ 
था, 7 +चपन दो में मर गया। परंतु 
तुलसीचरित्र में लिखा है कि इनके तीन 
विवाह हुए थे--तोसरा विवाह कंचनपुर 
ग्राम के लक्षमन उपाध्याय को कन्या बुद्धिमती से दुआ था। 
इसी के उपदेश से गोस्वामोजी विरक्त हुए थे। विवाह आदि 
के संबंध में बाबा बेनीमाधवदास लिखते हैं कि जब तलसी- 
दासजी अपने गुरु नरहरिदास के साथ काशी आए तब पंचगंगा 
घाट पर स्वामी रामानंद के स्थान पर ठहरे। उसी घाट पर 
शरीर से जी पर मन से युवा महात्मा शेष सनातनजी रहते 


विवाह, सन्‍्तान श्रौर 
वेराग्य 

थे। तुलसीदासजी की तीक्ष्ण बुद्धि पर वे रीक गए। 
उन्होंने उन्हें चारों वेद, छहों दशन, इतिहास, पुराण श्र 
कान्य पढ़ाने के उद्देश से स्वामी नरहरिदास से माँग लिया। 
पंद्रह वष तक ब्रह्मचारी रहकर तुलसीदासजी शेष सनातन के 
पास विद्या पढ़ते रहे। गुरुजी के परंम पद प्राप्त होने पर 
उनकी श्रंत्येष्टि क्रिया कर वे राजापुर गए। वहाँ उन्होंने अपने 
घर का भग्नावशेष श्रार निर्जज पाया। एक भाट से उन्हें 
पता चला कि उनके वंश में अब कोई नहीं बचा है। 
गोस्वामीजी ने अपना मकान बनवाकर वहां रहने का 
विचार किया। 

यमुना के दूसरे किनारे पर तारपिता नाम का एक गाँव 
है। वहाँ के रहनेवाले भारद्वाज गोत्रीय एक ब्राह्मण सकुटुंब 
यमद्वितीया का स्नान करने राजापुर आए। उन्हें भी तुलसी- 
दासजी ने रामकथा सुनाई। उन्होंने श्रपनी कन्या का विवाह 
तृल्लसोदासजी से करने की बात उठाई। पहले तो उन्होंने न 
माना, पर पीछे से बहुत दबाव देने पर उन्होंने स्वीकार कर 
लिया। संबत्‌ १५८३ ज्येष्ट सुदी १३ का विवाह हो गया। 
यह कन्या अत्यंत रूपवती थी। कहते हैं कि गोस्वामीजी 
इस सत्री पर बहुत आ्ासक्त हे गए। एक दिन स्त्री बिना 
कह्दे नैहर चली गई। गोसाईजी से पत्नोवियोग न सहा 
गया, वहाँ ज्ञाकर वे सत्री से मिले। सत्री ने लजाकर 
ये दोहे कहे-- 


र्श्८ गद्य-कुसुमावली 


“ज्ञाज न लागत आपु का, दौरे आयह साथ । 

घधिक धिक ऐसे प्रेम का, कहा कहहूँ मैं नाथ ॥ 

अस्थि-चरम-मय देह मम, तामैं जैसी प्रीति। 

तैसी जों श्रीराम महँ, होत न तौ भवभोति ॥” 

यह बात गोसाईजी को ऐसी लगी कि वे वहाँ से सीधे 
काशी चले आए श्रौर विरक्त हो गए । ख्रो ने बहुत कुछ विनती 
की श्रौर भोजन करने का कहा, परन्तु उन्होंने एक न सुनो । 

कहते हैं कि बहुत दिनों के पीछे वृद्धावस्था में एक दिन 
तुलसीदासजो चित्रकूट से लौटते समय अनजानते अपने ससुर 
के घर आकर टिके । उनको ख्रो भी वृढ़ी हो गई थी । वह 
बिना पहचाने हुए ही उनके आतिश्य-सत्कार में लगी श्रौर 
उसने चौका आदि लगा दिया । दो चार बात होने पर उसने 
पहचाना कि ये तो मेरे पति हैं। उसने इस बात को गुप्त 
रखा श्रार उनका चरण धोना चाहा, पर उन्होंने धोने न दिया । 
पूजा के लिये उसने कपूर आदि ला देने को कहा, परंतु 
गोसाईजी ने कहा कि यह सब मेरे भोले में साथ है। ख्रो 
की इच्छा हुई कि मैं भी इनके साथ रहती तो श्रीरामचंद्रजो 
और अपने पति की सेवा करके जन्म सुधारती। रात भर 
बहुत कुछ आगा पीछा सोच विचारकर उसने सवेरे अपने को 
गोसा:जी के सामने प्रकट किया, श्रार अपनी इच्छा कह 
सुनाई। गोसाईजी ने उसका साथ लेना स्वीकार न किया, 
तब उसने कहा-- 

*खरिया खरी कपूर लौं, उचित न पिय तिय त्याग । 

के खरिया मोहि मेलि के, अचल करहु अनुराग ॥ 

यह सुनते ही गोसाईजी ने अपने काले की वस्तुओं का 
ब्राह्मणों को बाँट दिया। 

कुछ लोग यह भी अनुमान करते हैं कि टलसीदासजी का 
विवाह ही नहीं हुआ था । क्योंकि उन्होंने विनयपत्रिका में 
लिखा है--“व्याह न बरेखी जाति पाँति न चहत हों ।” परंतु 
इससे यह सिद्ध नहीं होता कि उनका विवाह हुआ हो नहीं 
था। यह कथन तो संसार की माया छोड़ कर वैरागी होने 
के पोछे का है। विवाह को कथा पहले पहल प्रियादासजी 
ने “भक्तमाल” को टीका में लिखी है। तभी से गोस्वामीजी 
के प्रत्येक जीवन-चरित्र में इसका उल्लेख होता आया है । 

संवत्‌ १५४० में गोस्वामीजी ने घर छोड़ा । वहाँ से पहले 
वे प्रयागराज पहुँचे। यहीं उन्हेंने ग्रहस्थ वेष त्यागकर 
संन्यास लिया। यहाँ से वे अयाध्या 
गए और चार महाीना वहाँ रहे । तद- 
नंतर २४ पड़ाव में जगन्नाथपुरी पहुँचे । वहाँ से रामेश्वर श्रार 
द्वारका दोते हुए वदरीधाम पधारे । यहाँ से मानसरावर श्रीर 
वहाँ से रूपाचल श्रौर नौलाचल पर्वत होते हुए पुन: मानसरावर 


यात्रा 


# यह दोहा दोहावली में ह्स प्रकार ह.०- 
खरिया रूरी कपूर सछ वचित न पिय तिय स्याग । 
के रूरिया मोहि मेलि कं, बिसल विवेक विराग ॥ 


२२० गद्य-कुसुमावली 


पर लौट आए। इस प्रकार उन्होंने कैल्ास की प्रदक्तिणा 
कौ। इस यात्रा में १€ वर्ष १० मास श्रार १७ दिन लगे। 
इस यात्रा से लौटकर वे भववन में जाकर रहने लगे। वहाँ 
से चित्रकूट गए। यहाँ वे अनेक वर्षों तक रहे। इस अब- 
सर में उनसे अनेक लोगों ने भेंट की जैसे दरियानंद स्वामी- 
नंदलाल, करुणेश, सदानंद, मुरारि, भगवंत, दिनेश, विभवा- 
नंद आदि । इसी स्थान पर संवत्‌ १६१६ में सूरदासजी मिलने 
आए श्रौर यहीं मोराबाई का भेजा हुआ दूत गोस्वामीजी से 
मिला । संवत्‌ १६२८ में यहीं रामगीतावली श्रार कृष्ण- 
गीतावली बनी । इसके अनंतर गोस्वामीजी पुनः अयोध्या गए 
श्रौर वहाँ से काशी आए। यहाँ उन्होंने रामकथा लिखने 
का संकल्प किया श्रौर पुनः अयोध्या आकर और वहाँ कुछ 
दिन ठहरकर संवत्‌ १६३१ में उन्होंने रामचरितभान । लिखना 
आ्रारंभ किया तथा २ वर्ष ७ महीने में उसे सम/प्त कथा । सके 
अनंतर वे पुनः काशी गए औ्रौर वहीं रहने का विचार करने 
लगे । इस समय गोस्वामीजो की रामायण की बहुत प्रसिद्धि 
हो चुकी थी । लोग उसे बड़े चाव से पढ़ते थे । इस प्रसिद्धि 
के कारण कुछ लोगों में ईष्यां उत्पन्न हुई श्रार वे तरह तरह 
से गोस्वामीजी को तंग करने लगे। अ्रंत में इन लोगों के 
अत्याचारों से घबड़ाकर गोस्वामीजी काशी छोड़कर मिथिला 
जाने लगे, पर अपने मित्र टोडर के आग्रह पर काशी में अस्सी- 
घाट पर रहने लग। कुछ दिन ठहरकर वे मिथिला को 

ओर चले गए श्र संवत्‌ १६४० तक उधर ही घूमते रहे। 
संबत्‌ १६४० में काशी लौट आए। यहाँ कुछ दिन ठहरकर 
पुनः अयोध्या, शूकरखेत, लखनऊ, मलिहाबाद, बिहर, संडीले 
श्रादि स्थानों में होते हुए नैमिषारण्य में पहुँचे, वहाँ तीर्थो' का 
उद्धार कर संवत्‌ १६४ में वृ दावन चले गए। वहाँ से अनेक 
स्थानों में घूमते हुए वे पुनः काशी चले श्राए और अ्रंतकाल 
तक काशी हो में रहे । 

यद्यपि पहले गोसाईजी अयोध्या में आकर रहे थे, श्रौर 
चित्रकूट में भी प्राय: रहते थे, परन्तु अधिक निवास उनका 
काशी में होता था; श्रौर प्ैत में उन्हें 
काशीवास हुआ काशी में चार स्थान 
गोसाईजी के प्रसिद्ध हैं-- 

१--अस्सी पर--तुलसीदासजी का घाट प्रसिद्ध है। 
इस स्थान पर गोसाईज़ी के स्थापित हनुमानजी हैं श्रार उनके 
मंदिर के बाहर वीसा यंत्र लिखा है जो पढ़ा नहीं जाता। 
यहाँ गोसाईजो की गुफा है। यहाँ पर विशेष करके गोसाईजो 
रहते थे, श्रौर अंत समय में भी यहीं थे। 

२--गोपालमंदिर में--यहाँ श्रीमुकुंदरायजी क॑ बाग के 
पश्चिम-दक्तिण के कोने में एक कोठरी है, यह ठुलसीदासजी 
की बैठक के नाम से प्रसिद्ध है। यह सदा बंद रहती है, 
भरोखे में से लोग दशन करते हैं, कंवल श्रावण सुदी ७ का 
खुलती है श्लौर लोग जाकर पूजा आदि करते हैं । यहाँ बैठकर 


वाप्तस्थान 


र्रर गद्य-कुसुमावली 


यदि सब “विनयपत्रिका” नहीं तो उसका कुछ अंश उन्होंने 
अवश्य लिखा था, क्योंकि यह स्थान बिंदुमाधवजी के निकट है 
श्रौर पंचगंगा, बिंदुमाधव का वर्णन गोसाईजी ने विनयपत्रिका 
में पूरा पूरा किया हैं। विंदुमाधवजी के अंग के चिद्ठों का 
जो वर्णन गोसाईजी ने किया है वह पुराने बिंदुमाधवजी से, 
जो अब एक ग्रहस्थ के यहाँ हैं, अविकल मिलता है । 

३--प्रह्मादघाट पर | 

४--संकटमेचन हनुमान । यह हनुमानजी नगवा के 
पास अस्सी के नाले पर गोसाईजी के स्थापित हैं। कहते 
हैं कि प्रह्मदधाट के ज्योतिषी गंगारामजी ने जो राजा के 
यहाँ से द्रव्य पाया था उसमें से १२ हजार बहुत आग्रह 
से गोसाइंजी की भेंट किया। गोसाईजी ने उससे बारह 
मूत्तियाँ श्रीहनुमानजी की स्थापित को थीं, जिनमें से एक 
यह भी है। 

पहला निवासस्थान हनुमान-फाटक पर है। मुसलमानों 
के उपद्रव से वहाँ से उठकर वे गोपालमंदिर आए। वहाँ से 
भी वल्नभकुलवाले गोसाईँयों से विराध हो जाने के कारण 
उठकर अस्सी आए श्रौर मरणपयत वहीं रहे । 

अस्सी पर आपने अपनी रामायण के अनुसार रामलीला 
आरंभ की। सबसे पुरानी रामलीला अस्सी ही की है। 
अस्सी क॑ दक्षिण ओर कुछ दूर पर जो तुलसीदासजी की राम- 
लीला की लंका थी उस स्थान का नाम अब तक लंका है । 


गोस्वामी तुलसोदास रर३े 


गेसाईजी के मित्रों श्रौर स्नेहियों में अ्रब्दुरहीम खानखाना, 
महाराज मानसिंह, मधुसूदन सरस्वती, नाभाजी श्रादि के नाम 
बताए जाते हैं। कुछ लोगों का यह 
भी कहना है कि मोराबाई से इनका पत्र- 
ज्यवहार हुआ था पर इनके समय में और मीराबाई के समय 
में इतना अंतर है कि यह बात सत्य नहीं मानो जा सकती। 
सधुसूदन सरस्वती ने, जो शैव थे, बाद में प्रसन्न हेकर इनकी 
प्रशंसा में यह श्लोक बनाया था-- 


मित्र श्रार स्नेही 


आनंदकानने कश्चिज्जंगमस्तुलसी तरु: । 
कवितामंजरी यस्य रामभ्रमरभूषिता || 


ऐसा ज्ञान पढ़ता है कि गोस्वामीजी के श्रेतरंग मित्रों में 
टोडर नाम के एक जमींदार थे जो काशी में रहते थे । इनकी 
शृत्यु पर गोसाईजी ने ये दोहे कहे थे-- 
चार गाँव का ठाकुरा मन का महा महीप। 
तुलसी या कलिकाल में अथए टोडर दीप ॥ 
तुलसी रामसनेह का सिर पर भारी भार। 
टोडर काँधा ना दिया सब कहि रहे उतार ॥ 
तुलसी उर थाला विमल टोडर गुनगन बाग । 
ये दोउ नैनन सींचिहौं समुक्ति समुझ्कि अनुराग ॥ 
रामधास टोडर गए तुलसी भए असोच। 
जियबो मीत पुनीत बिनु यही जानि संकाच ॥ 

टोडर की मृत्यु के अनंतर उनके लड़के औ्रर पोते में कगड़ा 
हुआ था । इसे गोसाईजी ने निपटाया था। यह पंचनामा 
अब तक महाराज काशीराज के यहाँ रक्षित है। 
गोसाईजी के संबंध में अनेक चमत्कार को बातें कही 
जातो हैं--( १) कहते हैं कि गोसाईजी से एक प्रेत से साक्षात्‌ 
हुआ था जिसने प्रसन्न होकर इन्हें हनु- 
मानजी से मिलने का उपाय बताया था । 
गोसाईजी के उसके कहे श्रनुभार करने से उनको हनुमानजी 
से भेंट हुई श्रार उनकी कृपा से इन्हें रामचंद्रजी के दशन 
हुए । («) एक बार कई चार गोसाईजो के यहाँ चोरी करने 
गए। पर वहाँ पहरा पड़ रहा था इसलिये वे कृतकार्य न हो 
सके। दूसरे दिन उद्योग करने पंर भी यही वात हुई। तब 
चोरों ने गोसाईजो से पूछा कि आपके यहाँ कौन श्यामसुंदर 
बालक पहरा देता है। गाोसाईजी समझ गए कि यह मेरे . 
इश्टदेव को कृपा है। यह समझ उन्होंने जो कुछ उनके पास 
था सब लुटा दिया जिसमें उनके स्वामी का कष्ट न हो। (३) 
एक खतरों के पति का जिला देने का चमत्कार भी गोसाईजी 
ने दिखाया था। (४) सबसे अद्भुत बात जो गोसाईनी 
के चमत्कार के विषय में प्रसिद्ध है वह बादशाह के कैद करने 
की कथा है। कहते हैं कि मुर्दा जिलाने की बात बादशाह 
के कान तक पहुँची। उसने उन्हें वुला भेजा और कहा कि 
“कुछ करामात दिखलाइए ।” इन्होंने कहा कि “मैं सिवा 


वमत! रे 

रामनाम के और कोई करामात नहीं जानता ।” बादशाह ने 
उन्हें केद कर लिया और कहा कि “जब तक करामात न 
दिखाओगे, छूटने न पाओगे |”? तुलसोदासजोी ने हनुमानजो को 
स्तुति की, हनुमानजी ने अपनो वानरों को सेना से कोट को 
विध्वंस करना आरंभ किया, ऐसी दुर्गति की कि बादशाह 
आकर पेरों पर गिरा और बोला कि अब मेरी रक्ता कोजिए। 
तब फिर गोसाईजी ने हनुमानजी से प्रार्थना की और वानरों 
का उपद्रब कमर हुआ । गोसाईजो ने कहा कि अरब इसमें 
हनुमानजी का वास हो गया, इसलिये इसको छाड़ दे, नया 
कोट बनवाओ । बादशाह ने ऐसा ही किया । प्रियादासजी 
ने भी इस कथा को लिखा है श्रार कहा है कि अ्रब तक 
उसमें कोई नहीं रहता। परंतु जान पड़ता हैं कि दिल्लो 
के नये किले के बनने पर पुराने किले में बानरों क॑ अधिक 
निवास करने श्रौर कोट का तहस-नहस कर देने से ही यह 
बात प्रसिद्ध हो गई है। यह भी संभव है कि जहांगीर ने 
इन्हें बुलाया हो श्रार कुछ दिनों कैद रखा हो। तुलसोदास 
को मृत्यु संवत्‌ १६८० में हुई श्रार बादशाह शाहजहां 
संवत्‌ १६८५ में गद्दी पर बैठा ओ्रौर इसी ने नई दिल्ली 
(शाहजहानाबाद) बसाई और किला बनवाया । (५) 
यह भी प्रसिद्ध है कि गोसाई'जो एक समय वृंदावन गए। 
वहाँ किसी मंदिर में कृषामृत्ति के दर्शन कर उन्होंने 
यह दाहा कहा-. 

का बरनों छबि आज की भले बिराजेउ नाथ। 
तुलसी मस्तक तब नवे धनुष बान लेउ हाथ ॥ 

कहंते हैं कि इस पर कृष्णमूत्ति राममूत्ति हो गई। 

यद्यपि जनश्रुति में यह बात प्रसिद्ध है कि मेघा भगत की 
रामलीला, जो श्रब काशी में चित्रकूट की लोला के नाम से 
प्रसिद्ध है, गोसाई जी के पहले से होती 
थी, परंतु बतेमान शैली की रामलीला, 
गोसाई जी की रामायण गाकर, गोसाई जी 
के ही समय से आरंभ हुई है। यह लीला अब तक भ्रस्सी 
पर होती है और गोसाई जी के नाम से प्रसिद्ध है। इसमें 
और लीलाओं से एक वात की विलक्षणता यह है कि और 
लीलाओओं में जो खर-दूषण की सेना निकलती है उसमें रात्तस 
विमान पर निकाले जाते हैं, पर यहाँ पर रात्तस--जैसा कि 
रामायण में लिखा है--मभेसे, घोड़े आदि पर निकलते हैं। 
इसकी लंका अब तक लंका क नाम से प्रसिद्ध है। 

रामलीला के अतिरिक्त गोसाई जी कृष्णलीला भी कराते 
थे । उनके घाट पर अब तक कात्तिक कृष्णा ५ को “नांग- 
दमन”! लीला बहुत सुंदर रीति से होती है । 

जहाँगीर सन १६०५ ( संवत्‌ १६६२ ) में गद्दों पर बैठा 
श्रौर सन्‌ १६२७ ( संवत्‌ १६८४ ) में उसकी रुत्यु हुई। इसके 
राजत्काल में सन १६१६ ( संवत््‌ 
१६७३) में पंजाब में महामारी (प्लेग) 


रामलीला और 
कृष्सलीला 


ग््त्यु 


गोस्वामी तुलसीदास २२७ 


फैलो श्रार सन १६१८ ( संवत्‌ १६७५ ) से ८ वर्ष तक आगरे 
में इसका प्रकोप रहा । तुञ्जुक-जहाँगोरी में इसकी भीषणता 
का पूरा वर्शन है। आगरे में इससे १०० मनुष्य नित्य मरते 
थे। लोग घर द्वार छोड़कर भाग गए थे । मुर्दी) को उठाने- 
वाला कोई नहीं था । कोई किसी के पास नहीं 
जाता था। 

हनुमानबाहुक के ८८ वें कवित्त में तुलसोदासजो ने 
लिखा है--/ बीसी विश्वनाथ को विषाद बड़ी बारानसी बूकिए न 
ऐसी गति शंकर-सहर की |” इससे यह सिद्ध होता है कि 
इस समय रट्रबीसी थी। ज्योतिष की गणना क॑ अनुसार यह 
समय संवत्‌ १६६५ से १६८५ तक का है । 

कवित्त €४ में तुलसीदासजी काशी में महामारी होने का 
वरगन इस प्रकार करते हैं-..“शंकर-सहर सर नर-नारि बारि- 
चर बिलक सकल महामारी माँजा भई है । उछरत, उत- 
रात, हहरात, मरि ज्ञात, भभरि भगात जल थल मीचु-मई है । 
देव न दयाल, महिपाल न कृपाल चित्त, बारानसी बाढ़ति 
अनीति नित नई है। पाहि रघुराज, पाहि कपिराज रामदृत, 
राम हूँ को बिगरी तुहो सुधारि लई है ॥” 

इससे स्पष्ट है कि संवत्‌ १६६५ श्रौर १६८४ के बोच 
में काशो में महामारी का उपद्रव हुआ था । यह समय 
पंजाब श्र श्रागरे में उसकं प्रकाप-काल से, जो ऊपर दिया 
है, मिलता है। 

कवित्त ६ में तुलसीदासजी लिखते हैं-- 
एक तो कराल कलिकाल सूलमूल तामें 
कोढ़ में की खाजु सी सनीचरी है मीन की । 
बेद धर्म दूरि गए, भूमिचोर भूप भए 
साधु सीद्यमान जानि रीति पाप-पीन को ॥ 
दूबरे को दूसरो न द्वार, राम दयाधाम 
रावरीई गति बल-बिभव-बिहीन की । 
लागैगी पै लाज विराजमान बिरुदहि 
महाराज आजु जो न देत दादि दीन की ॥ 
इससे यह प्रकट है कि जिस समय का यह वर्णन है उस 
समय मीन के शनैश्चर थे। गणना के अनुसार मीन के 
शनैश्चर संवत्‌ १६६& से १६७१ तक हुए थे । अतएव यह 
संभव जान पड़ता है कि काशी में महामारी का प्रकोप उसके 
आगरे में फैलने के ४-५ वर्ष पहले हुआ था। जो हो, इसमें 
संदेह नहीं कि सत्रहवीं शताब्दी के श्रंतिम चतु्थांश में काशी 
में प्लेग फैला हुआ था। 
हनुमानबाहुक के कुछ अंश हम नीचे उद्धृत करते हैं 
जिससे यह विदित होगा कि तुलसीदासजी को महामारी 
रोग हो गया था। 
'साहसी समीर के दुलारे रघुबीरजो के, बाँहपीर महाबीर 
बेगही निवारए” ॥ २१॥ “बात तरुमूल, बाहुसूल, कपिकच्छु 
बेलि उपजी, सकेलि, कपि खेलही उपारिए! ॥ २५॥ आन 


गोस्वामों तुलसोदास २२७ 


हनुमान की, देहाई बलवान को, सपथ महाबीर की जो रहे 
पोर बाँह को? ॥ २७ ॥ आपने हो पाप तें त्रिताप तें कि 
साप तें बढ़ी है बाहु बेदन कही न सहि जाति है? ॥ ३१ ॥ 
'पाँय-पीर पेट-पीर बाहु-पीर मुँह-पोर जरज़र सकल सरीर 
पोरमई है?॥ ३८॥ 'भारो पीर दुसह सरीर तें बिहाल होत 
सोऊ रघुबीर बिन सके दूरि करि का! ॥ ४३ ॥ 
अंतिम कवित्त यह है-- 
कहीं हनुमान सों, सुजान रामराय सों, 
कपानिधान शंकर सों, सावधान सुनिये । 
हरष विषाद राग रोष-गुन-दोषमई, 
बिरची बिरंचि सब देखियत दुनिये ॥ 
माया जीव काल के, करम क॑, सुभाउ कं, 
करैया राम, बेद कहं, ऐसो मन गुनिये । 
तुम तें कहा न दवोय हाहा से बुभये मोहिं, 
हैंहूँ रही मौन हो बये। सो ज्ञानि लुनिये ॥४३॥ 
इन उद्धरणां से स्पष्ट है कि तलसीदासजी की बॉह में पीड़ा 
प्रारंभ हुई, फिर कोख में गिलटी हुई। धरे धोरे पीड़ा बढ़ती 
गई, ज्वर भी आ्राने लगा, सारा शरीर पीड़ामय हो गया। अनेक 
उपाय किए; जंत्र, मंत्र, टोटका, ओोषधि, पूजापाठ सब कुछ किया 
पर किसो से कुछ लाभ न हुआ । बीमारी बढ़तो हो गई। सब 
तरह को भ्राथेना कर जब वे थक गये तब श्रंत में यहो कहकर 
संतोष करते हैं किज़ो बोया है सो काटते हैं। कवित्त ४३ 


२३० ग़द्य-कुसुमावली 


बीमारी के बहुत बढ़ जाने श्रार जीवन से निराश होने पर 
कहा गया था। ऐसा जान पड़ता है कि इसके अनंतर तृल्लसो- 
दासजी गंगातट पर आ पड़े। वहाँ पर क्षेमकरी का 
दर्शन करके उन्होंने हनुमानबाहुक का यह अंतिम छंद 
कहा था-- 
कुंकुम रंग सुग्रेग जितो मुखचंद से चंदन होड़ परी है। 
बोलत बोल समृद्ध चवै अवलोकत सोच बिचार हरी है ॥ 
गौरी कि गंग बिहंगिनि वेष कि मंजुल मूरति मोद भरी है। 
पेषु सपेम पयान समे सब सोच-बिमाचन छेमकरी है॥ 
इस छंद में “पेषु सपेम पयान समै” से स्पष्ट है कि यह 
छंद मरने के कुछ हो पूव कहा गया धा | 
कहते हैं कि तुलसीदासजी का अंतिम दोहा यह है-- 
रामनाम-जस बरनि के, भयउ चहत अश्रव मौन । 
तुलसी क॑ मुख दीजिए, अब ही तुलसो सोन॥ 
इन सब बातों पर ध्यान देकर कुछ लोगों ने यह सिद्धांत 
निकाला है कि गोस्वामी तुलसीदासजी की मृत्यु काशी में प्लेग 
के कारण हुई । 
पर हनुमानबाहुक का ३६ वाँ कवित्त यह है-- 
घेरि लिये रोगनि कुजोगनि कुलोगनि ज्यों 
बासर जलद घनघटा धुकि धाई है। 
बरखत बारि पीर जारिये जवासे जस 
रोष बिनु दोष धूम-मूल मलिनाई है॥ 

करुनानिधन हनुमान महाबलवान 
हेरि हँसि हाँकि फूंकि फौज तें उड़ाई है। 
खाया हुतो तल्लसी कुरोग रांड राकसनि 
केसरी-किसार राखे बीर बरियाई है ॥ 
इससे स्पष्ट है कि यद्यपि गोस्वामीजी का प्लेग हो गया था 
भर उन्हेंने उसके कारण बहुत कष्ट भी पाया था पर इस रोग से 
वे मुक्त हो गए थे। बावा वेनोमाधवदास भी यही लिखते हैं । 
गोस्वामीजी की मृत्यु क॑ संबंध में यह दोहा प्रसिद्ध है-- 
संवत्‌ सोरह से असी, असीगंग क॑ तीर । 
श्रावण शुक्ला सप्तमी, तुलसी तज्यो शरीर ॥ 
पर बाबा बेनीमाधवदास इस घटना का संबत्‌ इस 
प्रकार देते हैं-- 
संवत्‌ सोरह सै असो, असीगंग के तीर । 
श्रावण कृष्णा तीज़ शनि, तुलसी तज्या शरीर ॥ 
यहो तिथि उनके परलोकवास को ठीक जान पड़ता है, 
टोडर क॑ वंश में अब तक श्रावण कृष्णा तीज का हो 
गोस्वामीजी के नाम पर एक सीधा दिया जाता है । 
गोस्वामाजी के बनाए १४ प्रंथ प्रसिद्ध हैं--१--गीतावली, 
२--छष्णगीतावली, ३--कवित्तरामायण, ४--रामचरित- 
मानस वा रासायण, ५--विनयपत्रिका, 
६--दोहाबली, ७--सतसई, ८--राम- 
लला नहकू --जानकी मंगल, १०--पावती मंगल, 


गंध 

११--बरबै रामायण, १२--हलुमानबाहुक, १३--वैराग्यसंदी- 
पनी, १४--रामाज्ञा । 

( १ ) गीतावली--यह ज्रजभाषा में राग-रागिनियों में रची 
गई है। इसमें रामचरित का क्रमबद्ध वर्णन है। इसकी रचना 
सूरदास श्रादि अष्टछाप के कवियों की माधुयेप्रधान गीत-शैली 
पर हुई है श्रौर उन्हों के समान यह सरल श्रौर मनोहर है तथा 
भाषा को स्वाभाविक खच्छ॒ता विशेष रूप से देख पड़ती है। 
इसमें कोमल श्रौर करुण वृत्तियों की व्यंजना श्रत्यंत हृदय- 
ग्राहिणी है। बाललीला भ्ौर राज्यश्री का बणन बड़ा मनोहर 
है। इस ग्रंथ की रचना संवत्‌ १६२८ में हुई । 

(२ ) कृष्णगीतावली--इसमें कृष्णचरित पर ६१ पद हैं। 
जैसे सूरदास ने रामचरित का वर्णन किया है वैसे ही तुलसी- 
दास ने कृष्णचरित का भी वन किया है परंतु दोनों को 
अपनो अपनी कृतियों में यथे्ट सफलता नहीं प्राप्त हुई । 
इसकी रचना संवत्‌ १६२८ में हुई । 

( ३ ) कवित्तरामायण--इस ग्रंथ में रामायण को कथा 
फवित्त, धनाक्षरी, सवैया श्रौर छप्पय छ॒ंदों में कही गई है। 
इस ग्रंथ की विशेषता यह है कि इसमें दिए हुए वर्णन बड़े हो 
ओजस्वी हैं। लंकादहन का वशन तो बड़ा ही अदुभुत हुआ 
है। इसका निर्माण १६२८ और १६३१ के बीच में हुआ । 

( ४ ) रामचरितमानस--.इस ग्रंथ का आरंभ संवत्‌ १६३१ 
में हुआ था । यह ग्रंथ हिंदी कविता का मुकुट है। एक तो 

प्रबंधकान्य के लिखनेवाले हिंदी में यों हो इने गिने कवि हुए 
हैं, पर उनमें भी कोई तुलसोदासजी के रामचरितमानस को 
नहीं पा सका है। भाषा इसको सोधी सादी है, कविता का 
प्रवाह एक शांत गंभीर नदी के समान चला जाता है, कहीं 
उच्छूंखलता या मोड़ मोड़ाब नहीं पड़ता, चरित्रों का चित्रण 
ऐसा मनोहर हुआ है कि वे सजोव, चलते फिरते श्ौर स्पष्ट 
मत्यैलोक के जान पड़ते हैं। यद्यपि सब चरित्र आदश रूप 
उपस्थित किए गए हैं पर कहीं भी हमको ऐसी कोई बात नहीं 
मिलती कि जिसके संबंध में हम यह कह सकें कि यह कृत्य 
मनुष्य को शक्ति के बाहर है। लोक-मर्यादा की स्थापना 
करने में इस ग्रंथ ने बड़ा काम किया है। सच बात 
तो यह है कि यह प्रंथ हिंदुओं की अतुल संपत्ति का 
भांडार है भ्रार इसके कारण जगत्‌ के साहित्य में हिंदो का 
सिर ऊँचा होता है। 

( ५) विनयपत्रिका--इसमें राग-रागिनियों में विनय के 
पदों का संग्रह है। मर्मज्ञों का यह कहना है कि इस ग्रंथ की 
रचना में गोसाईजी ने अपनी कवित्वशक्ति को पराकाष्ठा कर 
दिखाई है। इनका अ्रपरिमित पांडित्य, शब्द-भांडार, वाक्य- 
विन्यासपदुता, अर्धंगौरव, उक्तिवैचित्र्य, इसमें पद पद पर 
भेलकता है। यह ग्रंथ संबत्‌ १६३५ के लगभग बना । 

( ६ ) दोहावली--इसमें ५७३ दोहों का संग्रह हैं जो 
भिन्न भिन्न विषयों पर कहे गए हैं। इसमें बहुत से दोहे ऐसे 

हैं जिनका आशय समझने में कठिनता होती है। वे गोसाईज़ी 
की प्रौढ़ता के प्रमाण हैं। 

(७) सतसई--इसको रचना संवत्‌ १६४२ में हुई। 
उसमें स्वामीजी के चुने हुए दोहों का संग्रह है। 

( ८ ) रामलला नहू--यह पूरबी अवधो में लिखा हुआ 
बीस तुकों के सोहर छंद में बड़ा हो सुंदर ग्रंथ है। इसमें 
यज्ञोपवीत के समय चारों भाइयों के नहद्यू का वगणन है। यह 
संवत्‌ १६४३ में बना । 

(<€ ) जानको सगल--इसमें जानकोजी के विवाह का वणन 
है। इस ग्रंथ की यह विशेषता है कि वह शुद्ध पूरवी अवधी 
में लिखा गया है। सोहर से छांटे छंद में शब्द-विन्यास ऐसा 
गठा हुआ है कि न तो शैथिल्य का कहीं नाम है श्रौर न कहीं 
एक शब्द का व्यर्थ प्रयोग किया गया है। यह ग्रंथ भी संवत्‌ 
१६४३ में बना । 

(१०) पाती मंगल--इसमें जानकी मंगल के ढंग पर 
शिवपावंती का विवाह सेहर छंद में कहा गया है। यह प्रंथ 
संवत्‌ १६४३ में वना था। 

(११) बरवे रामायण--ऐसा जान पड़ता है कि यह ग्रंथरूप 
में नहीं रचा गया । समय समय पर यथारूचि स्फुट बरबै बनाए 
गए थे जा पीले से म्रंथरूप में क्रबद्ध किए गए और समस्त पुस्तक 
सात कांडों में विभक्त को गई। इसकी अबवधधी बड़ी ही मधुर 
और सुंदर है । इसका निर्माण संवत्‌ १६३ के लगभग हुआ | 

(१२) हनुमानबाहुक--यह संवत्‌ १६६€ और १६७१ के 
बोच में बना । इस ग्रंथ से तत्कालीन देशदशा तथा गोस्वामीजी 
के जीवन से संबंध रखनेवाली अनेक बातों का पता लगता है। 

( १३ ) वैराग्यसंदीपनी--यह ग्रंथ दोहा चेपाई में संत 
महात्माओं के लक्षण, प्रशंसा और वैराग्य के उत्कप-वर्शन में 
लिखा गया है। इसमें गोसाईजों के बिरक्त भावों का दिग्दशन 
होता है। इसका निर्माण संबत्‌ १६७२ में हुआ । 

(१४) रामाज्ञा--शकुन विचारने के लिए इसे गोसाई जी ने 
अपने मित्र ज्योतिषी गंगाराम के लिए संवत्‌ १६७२ में लिखा था । 

गोस्वामी तुलसोदासजी ने हिंदी-साहित्य-क्षेत्र में अबती शे 
होकर इस भाषा के साहित्य को तो गौरवान्वित करके श्रमर 
किया ही परंतु साथ ही उन्होंने मत- 
मतांतर के भूगड़ों को दूर कर समाज 
को एकता के सूत्र में पिरो दिया; यवनप्रेरित कठिन निराकार 
एकेश्वरवाद तथा आ्राशिकी उपासना के टंग क॑ स्थान पर राम- 
रूपी सगुण, साकार ईश्वर का उपस्थित करक उन्हेंने निर्मल 
प्रेम की छटा दिखलाई; केवल सद्गुरु के प्रसाद मात्र से सिद्ध 
हो जानेवाले ढोंगियों को पोल खोल दी श्रौर परकोया गोपियों 
तथा अनेक-खतरो-भोगी कृष्ण के स्थान में भ्रादश सती सीता 
झौर एकपत्नीत्रत राम का चरित्र चित्रण करके संसार को 
कल्याण का माग दिखला दिया; इन्हीं चरित्रों क॑ सहारे उन्होंने 
समाज से व्यक्तिगत उच्छुंखलता का दूर करने के लिये 

लोकमर्यादा का सच्चा स्वरूप उपस्थित कर दिया; और निराश 
हिंदू-हृदय में दुष्टदलन अवतारी भगवान को आशा दिला दी । 
अपने इष्टदेव रामचंद्रजी में उन्होंने शील और शक्ति का ऐसा 
सुंदर सम्मिश्रणा किया है कि पढ़नेवाले या सुननेवाले के मन 
में उनके प्रति सहज हो भक्ति का स्रोत उमड़ने लगता है। 
काव्य को दृष्टि से भी रामचरितमानस आदर्श है। प्रत्येक 
अलंकार क॑ इसमें कई उत्तम उदाहरण हैं। अलंकार लाने हो 
के लिये अलंकारों का निरधेक प्रयोग न करके गोस्वामीजी ने 
भाव का भ्रदीप्त करने हो के लिये उनका उपयोग किया है। 
उनका भावुकता भी हृदय-ग्राहो है। रामबनगमन चित्रकूट में 
राम-भरत-मिलाप, शबरी का आतिश्य, लक्ष्मणशक्ति पर राम- 
विलाप, भरत-प्रतीत्षा इत्यादि पढ़कर हृदय मुग्ध हो जाता है। 
रसें से मानस परिपूर करुण रस में विशेष राम- 
वनगमन तथा भरत को आत्मग्लानि, रौद्र में उनका माता पर 
क्राध, हास्य में नारद-मेह तथा लंका-दहन के पूर्व हनुमानजी 
का 'ृछ में कपड़े लपेटते समय राक्षस बालकों का ताली 
पाटना, भयानक श्रार बीभत्स में लंकादहन, बोर में लंकाकांड 
अदभुत मे हनुमानजी का पहाड़ लिए उड़ते जाना उदासीन 
मे सांतात्याग पर सोताजो का लक्ष्मण को समभाना तथा 
मंथरा का प्रसिद्ध वाक्य “कोउ नृप हाइ हमहि का हानो,” 
चकपकाहट में राबश का कहना कि क्‍या राम ने वननिधि 
नीरनिधि, जलनिधि इत्यादि बाँध लिया. और स्वय' अपने 

उपहास में राम का कहना कि मगी म्ग को अभय कर रहो 
हैं, “तुम प्रानंद करहु रग जाए, कंचन झग खोजन ये आये? 
उल्लेखनीय हैं । 

तुलसीदासजी के चातक-प्रेम के समान उच्च, निःस्वार्थ 
झोर परोपकारी प्रेम का जोड़ ढंढ़ निकालना कठिन है। यहो 
स्वाभाविक निमल प्रेम ग्रामवासी नर-नारियों को तपस्वी भेष 
में राम, लक्ष्मण और सीताजो के प्रति हुआ था। दाम्पत्य 
प्रेम कैसा होना चाहिए, यह राम-सीता के प्रेम से सोखा जा 
सकता है, दूसरो जगह नहीं । 

सच्चा संन्यासी वही हो सकता है जो गोस्वामोजी क॑ 
बताए मार्ग पर अपने को स्थिर रख सके। पर यह बहुत 
कठिन श्र साथ ही अनावश्यक भी है, इसलिए लोगों को 
उनके लोकधर्म का आदश समभकर उसके अनुसार श्राचरण 
करना चाहिए। राजा को प्रजा की रक्षा श्रार प्रजा को राजा 
को सहायता, भरत के समान भाई पर प्रेम, सच्चे ऋषियों 
का सम्मान, माता का आदर, पुत्री को पतिभक्ति देखकर 
जनक के समान पिताओं का हष, एक ओर तपस्वी भेष में 
राम का भूमिशयन करना तो दूसरी ओर सीताजी का चित्रकूट 
में उनकी माताओं की सेवा कर उन्हें संतुष्ट करना, ब्राह्मगावर्ग 
तथा राजवर्ग का अन्योन्याश्रय सम्मान, केबट के दूर से 
प्रणाम करने पर ऋषि का उसे आलिंगन करना श्रौर वन्य 
कोल किरातों के प्रति राम का मृदुल व्यवहार इत्यादि ऐसे 


र्श्८ गद-कुसुमावली 
आदश हैं कि जिनका अनुकरण कर हम आदर्श जीवन 
बिता सकते हैं । 

सारांश यह कि गोस्वामी तुलसीदासजी ने हिंदी भाषा- 
भाषियों का जो उपकार किया है उससे वे कभी मुक्त नहीं 
हा सकते | यदि तुलसीदास इस पवित्र भूमि में जन्म 
लेकर रामचरितमानस सा अमूल्य-संपत्ति-भांडार हमें न दे 
गए होते तो आज उत्तर भारत की क्या दशा हुई होती, 
इस बात का थोड़ा सा ध्यान कर लेने हो से उनके महत्त 
का ध्यान हो जायगा | 


